



۶۳

علی اکبر ناطق

خالد طور

ساجد رشید

ارجمند آرا

رالف رسل

یو آرائنت مورتی

ترتیب

اجمل کمال

برقی کتب (E books) کی دنیا میں خوش آمدید

آپ ہمارے کتابی سلسلے کا حصہ بن سکتے ہیں

مزید اس طرح کی شان دار مفت اور نایاب کتب کے

حصول کے لیے ہمارے واٹس ایپ گروپ کو جوائن

کیجیے

ایڈمن فیملی :

محمد ذوالقرنین حیدر : 03123050300

محمد عاقب ریاض : 03447227224

# آج

ادبی کتابی سلسلہ شمارہ 63

مئی 2009

سالانہ خریداری:

پاکستان: ایک سال (چار شمارے) 500 روپے (بشمول ڈاک خرچ)  
بیرون ملک: ایک سال (چار شمارے) 60 امریکی ڈالر (بشمول ڈاک خرچ)

رابطہ:

پاکستان: آج کی کتابیں، 316 مدینہ نئی مال، عبداللہ ہارون روڈ، صدر، کراچی 74400

فون: 5650623 5213916

ای میل: [ajmalkamal@gmail.com](mailto:ajmalkamal@gmail.com)

دیکر سماک

Dr. Baidar Bakht, 21 White Leaf Crescent, Scarborough,  
Ontario M1V 3G1, Canada.

Phone: (416) 292 4391 Fax: (416) 292 7374

E-mail: [bbakht@rogers.com](mailto:bbakht@rogers.com)

# ترتیب

خالد طور

7

کافی نکاح

97

ساتھیں موسم

علی اکبر ناطق

137

پگڑی باندھی لی

141

نریتہ اولاد

146

اچھو بازگیر

151

کمی بھائی

160

بے چارگی



ارجمند آرا

169

مدرسہ اور مسلم تشخص کی تشکیل

ساجد رشید

194

ایک مردہ سر کی حکایت

یو آ راجت مورتی

217

گھٹ شرادہ

رالف رسل

247

کچھ کھویا کچھ پایا

(خودنوشت سوانح کا ادھر اصرار - باب 13-16)

## نئی کتابیں

کلی منجارو کی برہیں

(منتخب ترجمے)

محمد خالد اختر

قیمت: 120 روپے

مٹی کی کان

(کلیات)

افضال احمد سید

قیمت: 500 روپے

ساری نظمیں

(کلیات)

ذی شان ساحل

(درپٹن)

خودکشی کے موسم میں

(نظمیں)

زاہد امروڑ

قیمت: 120 روپے

شہزادہ احتجاب

(ایرانی ناول)

ہوشنگ گلشیری

ترجمہ: اجمل کمال

قیمت: 70 روپے

درخت نشیں

(اطالوی ناول)

ایٹالو کلوینو

ترجمہ: راشد ملتانی

قیمت: 175 روپے

کبیر بانی

کبیر

(گیت، ترجمہ اور حواشی)

مرحبہ: سردار جعفری

قیمت: 395 روپے

پریم دانی

میرا بانی

(گیت، ترجمہ اور فرہنگ)

مرحبہ: سردار جعفری

قیمت: 395 روپے

اس شمارے کی ابتدا ایک ایسے ادیب کی دو تحریروں سے کی جا رہی ہے جسے اپنے ادبی استحقاق کے مطابق توجہ پڑھنے والوں اور تنقید نگاروں سے حاصل نہیں ہو سکی۔ خالد طور کا ناول کاغذی نکاح 1991 میں لاہور سے شائع ہوا اور اس سے پہلے ان کی کہانی ”سائیں موسم“ 1966 میں لاہور ہی کے ادبی جریدے مضمون میں شائع ہوئی تھی۔ تاہم ان دونوں تحریروں کو، جن کے سوا مصنف کی کسی اور تحریر کا پتا نہیں ملتا، قریب قریب مکمل طور پر نظر انداز کر دیا گیا جبکہ یہ نہ صرف اپنے موضوع بلکہ اسلوب کے اعتبار سے بھی قدر شناسی کی مستحق ہیں۔ خاص طور پر ناول کاغذی نکاح میں نفس مضمون اور اسلوب بیان کی یکجائی اتنی کامیاب ہے کہ اسے اردو فکشن کے موجودہ تناظر میں غیر معمولی کہا جاسکتا ہے۔ اس کامیابی سے اس بات کی ایک بار پھر تصدیق ہوتی ہے کہ انسانی معاشرت سے بڑھ کر ہوش ربا اور کوئی طلسم نہیں، اور کسی بامعنی فکشن کے لیے لازم ہے کہ وہ اس زمین پر قائم انسانی معاشرت کی بے شمار شعوری اور غیر شعوری تہوں کو مشاہدے اور بصیرت کی پوری توانائی کے ساتھ دریافت اور بیان کرنے کی کوشش کرے۔

ان دونوں تحریروں کی نشان دہی کرنے کے لیے میں قاضی جاوید صاحب کا مضمون ہوں۔ قاضی صاحب نے کافی نکاح کا اپنا نقطہ مناسبت کیا جبکہ ”سائیں موسم“ کی نقل کراچی کی بیدل لاہوری سے دستیاب ہوئی۔ مصنف کی سوانحی تفصیلات معلوم نہیں ہو سکیں۔



## کافی نکاح

### وجہ تسمیہ

کافی نکاح کی کہانی علم الانسانیات کا ایک چھوٹا سا باب ہے۔  
1964 کے موسم گرما کی ایک جھلساتی ہوئی دوپہر میں مجھے بابا علی سے ملاقات کا موقع ملا۔  
راولپنڈی سے اسی کلومیٹر شمال مغرب میں واقع کھوڑ گاؤں کے بابا علی سے میری ملاقاتوں کا سلسلہ  
سادن بھادوں تک جاری رہا۔ کافی نکاح کی رسم سے متعلق ابتدائی معلومات مجھے بابا علی ہی سے ملی  
تھیں۔

میں شاید اس رسم سے متعلق زیادہ سنجیدہ نہ ہوتا، شاید بھول ہی جاتا، لیکن ایک ایسا واقعہ رونما ہوا  
جس کے باعث مجھے اس رسم سے متعلق بے چینی سی محسوس ہونے لگی۔ وہ تجسس جو کسی بھی تحقیق کے  
لیے زبردست محرک ثابت ہوتا ہے، میرے دل میں جاگزیں ہو گیا۔

سردیوں کی ایک ٹھنہری ہوئی رات کا پہلا پہر تھا۔

بھائی کے گھر میں ایک گھریلو تقریب تھی۔ گھر میں چہل پہل تھی۔ بوزھی خواتین، لافوں میں  
دبکی، اپنے اپنے مسائل پر سرگوشی کے انداز میں مسلسل باتیں کر رہی تھیں۔ نوجوان لڑکیاں رنگ  
برنگے کپڑے پہنے ادھر ادھر بے مقصد گھوم پھر رہی تھیں۔ میں بیرونی کمرے میں تنہا ایک کھل



کنڈھوں پر ڈالے صوفے پر نہ دراز تھا۔ اچانک اندرونی کمرے سے ڈھولکی کی آواز سنائی دی۔ کھوڑ گاؤں کی سحر میراٹن نور جہاں (مرحومہ) نے ڈھولا گانا شروع کر دیا:

”مینڈے ہتھ کنورا بھریا سیس ناں ڈھولا۔“

ڈھولکی پر مکیٹے (پتھر) سے کوئی لڑکی تال دے رہی تھی جو ڈھولے میں نور جہاں کا ساتھ بھی دے رہی تھی۔ نور جہاں کے ایک بول پر میں اٹھ کر بیٹھ گیا:

مینڈے ہتھ کنورا، لگا دینا دتی تے

ڈوں چار لکھاں کریں آں کدی بل کانی تے

(کنورا تو میرے ہاتھ میں ہے اور تو ہے کہ تالاب پر چلا جاتا ہے اکاش تو کبھی سرکنڈے ہی پر ظاہر ہو جائے، میں تجھ سے دو چار باتیں ہی کر لوں۔)

تقریباً اگلے دن بھی جاری رہ کر ختم ہو گئی، ایک ہنگامہ تھا جو ختم ہو گیا، لیکن میرے دل میں تجسس کے طوفان کی جو غنی لہرائشی وہ بہت تند تھی۔ میں کھوڑ گاؤں کی نور جہاں سے خصوصی طور پر ملا۔ نور جہاں سے ملاقات کے بعد مجھ پر اتنے انکشافات ہوئے کہ مجھے یوں محسوس ہوا جیسے میں سطح مرتفع پوشو ہار کی بھیڑیوں اور ناگوں سے بھری ہوئی دہشت ناک کیوں سے زخمی ہوئے بغیر گزر گیا ہوں؛ جیسے میں کسی سنگاخ پہاڑ کی برفانی چوٹی پر چڑھ گیا ہوں اور دوسری جانب مجھے افق تک سرسبز جنگل نظر آیا ہو، جیسے میں کسی تاریک سمندر کی تند لہروں سے نکل کر کسی ایسے جزیرے پر جا پہنچا ہوں جو غیر آباد ہے لیکن بہت روشن ہے۔

بوڑھی میراٹن نور جہاں نے مجھے کافی نکاح کے لوگ گیتوں کا اصول تھکا دیا۔ گیتوں کی دھنیں بتائیں، ان کے گائے جانے کے انداز بتائے، ان رسموں سے مجھے آگاہ کیا جو کافی نکاح میں ادا کی جاتی ہیں۔ بوڑھی نور جہاں اور بابا علی کی فراہم کی ہوئی معلومات ایک سی تھیں۔ کافی نکاح کی تصدیق ہو گئی۔

’کانی‘ پنجابی زبان میں سرکنڈے کو کہتے ہیں۔ جھنگ کی سمت مرزا صاحبان کی داستان میں سرکنڈے کے بنے ہوئے تیر ہی کو کافی کہا گیا ہے۔ ضلع انک، چکوال، میانوالی، خوشاب اور سرگودھا میں بولی جانے والی زبانوں میں کافی سرکنڈے ہی کو کہتے ہیں۔

بے آب و گیاہ علاقے میں برساتی پانی کے تالاب بے حد اہم ہوتے ہیں۔ تالابوں کے کنارے اگنے والے سرکنڈے زندگی کی علامت سمجھے جاتے ہیں۔ یہ بھی ممکن ہے کہ اسلام سے پہلے اس علاقے میں جب بت پرستی زوروں پر تھی، سرکنڈے پر میگھ راج یعنی اندر دیوتا کا خاص کرم مانا جاتا رہا ہو اور سرکنڈا میگھ راج ہی کی علامت سمجھا جاتا ہو، کیونکہ کشمیر کی وادی میں اب بھی ”پوتر چھڑی“ کی ہندو اندر رسم ادا کی جاتی ہے اور ہندو سادھو بڑے مذہبی جوش و خروش سے یہ رسم ادا کرتے ہیں۔ مختصر یہ کہ سرکنڈا نکاح کی رسم دیومالائی رسوم میں سے نکلی ہے اور مذہب اسلام کے پھیل جانے کے باوجود، ناخواندہ دیہاتیوں میں اب بھی موجود ہے۔ سرکنڈا نکاح بھی دور جاہلی کی ان رسوم میں سے ایک ہے جن کی اساس سحر پر رکھی گئی تھی۔ یہ ایک تاریخی حقیقت ہے کہ جاہلی معاشروں میں اور وحشی قبیلوں میں ابتدائی علم کی اساس جادو ہی پر رکھی گئی تھی اور ساحر ہی ان کے عالم اور دانشور تھے۔

کافی نکاح کا تعلق سحر مشارک کی پہلی شاخ یعنی سحر بالمثل سے ہے جو ہر لحاظ سے سحر متعدی

سے زیادہ موثر اور طاقتور ہے۔

بہتر یہی ہے کہ کافی نکاح سے متعلق سحر کی پوشیدہ گتھی کو سلجھایا جائے اور اس رسم کے قائم رہنے سے متعلق کچھ تحریر کیا جائے، ساتھ ہی ساتھ سحر بالمثل کے بارے میں اس انداز کو بھی دیکھ لیا جائے جو شمالی پنجاب میں ترویج پا گیا تھا اور کہیں کہیں اب بھی موجود ہے۔

سحر بالمثل کا عمل ہزار ہا برس پرانا ہے۔ تاریخ کے اوراق گواہی دیتے ہیں کہ سحر بالمثل کا انداز دنیا بھر میں تعمیر کے بجائے تخریبی ہی رہا ہے، اگرچہ اسے تعمیری مقاصد کے لیے ہی ایجاد کیا گیا تھا۔ اس قسم کے جادو میں، کسی شخص یا قوم کو تکلیف پہنچانے کے لیے، شبیہ یا مثل کو ضرر پہنچایا جاتا ہے۔ اس قسم کا سحر صدیوں سے ہندوستان، یونان، بابل، مصر اور روم کے علاوہ افریقہ کے تمام قبیلوں میں مروج تھا۔ یہاں تک کہ آسٹریلیا کے وحشی، شرق الہند کے جزائر میں آباد قبیلے اور امریکی ریڈ انڈین بھی اس سے مکمل طور پر آگاہ تھے۔ دوسرے لفظوں میں یہ سحر عالمگیر رہا ہے۔ اس سحر سے متعلق مثالیں علم الانسانیات کی کتابوں میں بکثرت ملتی ہیں۔ ماہرین نے دنیا بھر سے ان مثالوں کو حاصل کیا اور اپنے مقالات میں محفوظ کیا، اپنی کتابوں میں تحریر کیا۔ لیکن آج تک کوئی ماہر علم الانسانیات یہ نہیں بتا پایا کہ مثل کا تعلق سحر کی جزویات میں کہاں مکمل طور پر اپنی تاثیر کے ساتھ مربوط ہے؟



ماہرین کہتے ہیں کہ سحر بالمثل کی تخریبی مثالیں سفاکی کی انتہا دکھاتی ہیں لیکن وہ یہ نہیں بتا پاتے کہ سفاکی جادو کی کن جزویات میں اور کہاں پے تاثیر ہو جاتی ہے؟ اگر بنگال میں کھونڈا قبائل کے باشندے دھان کی فصل کے لیے انسانی قربانی دیتے ہیں تو وہ اس کے لیے زندہ انسان کے جسم سے پھریوں کے ساتھ گوشت کیوں اتارتے ہیں؟ لکڑی کے بنے ہوئے ہاتھی کی سوڈے ساتھ ہاندہ کر اسے دائرے میں گھماتے ہوئے ایک زندہ انسان کی بونیاں نوچنا، کاشا، سحر بالمثل میں کیوں پے تاثیر ہو جاتا ہے؟ اس کا جواب ماہرین نہیں دے پائے تھے اور میرے تجسس کی بنیاد اسی سوال پر استوار ہوئی تھی۔

ماہرین نے کئی مثالیں دی ہیں۔ وہ امریکی ریڈانڈیز کی مثال دیتے ہیں کہ مکئی کی فصل کی خاطر وہ ایک سترے باؤں والی دو شیزہ کا گھگھونٹ دیا کرتے تھے یا پھر کارٹھی کے رہنے والے موندک باشندے، کانسی کے بنے ہوئے ایک بت کے سامنے، جس کا سر پچھڑے جیسا تھا، اپنے پہلوٹھی کے بچے آگ میں جلا دیا کرتے تھے۔ لیکن وہ ان قربانیوں کا سحر سے کوئی مخفی ربط استوار نہیں کر پاتے ہیں۔ یہ سوال میرے لیے طویل اور برسوں پر پھیلی ہوئی سوچ کا باعث بنا اور رفتہ رفتہ میرے ذہن میں سحر بالمثل کا یہ پہلو نمایاں ہوتا گیا۔ پھر جیسے مجھ پر سب بھید کھل گیا۔ راز پر سے پردہ ہٹا تو میں خود حیرت زدہ رہ گیا کہ صدیوں سے تہذیب و تہذیب تاریکی میں روپوش یہ بات اس قدر معمولی سی تھی کہ گراے میں عام وحشی کی سوچ قرار دوس تو غلط نہ ہوگا، تاہم اس سوچ پر پے اسراریت کے دبیز پردے حائل تھے۔

بات بس اتنی ہی ہے کہ وحشی زندگی کے جس احساس کو خود میں محسوس کرتا تھا، اسے ہر شے میں تصور کرتا تھا، دوسرے لفظوں میں وہ ہر شے میں روح کا قائل تھا، اسے نباتات، جمادات، حیوانات سب میں روح کا ایک قالب نظر آتا تھا اور قالب کے رشتے سے وہ ایک ایسی روح کا بھی قائل تھا جو ایک برتر اور غیر مرئی وجود بھی رکھتی تھی۔ پھر کثرت نے غیر مرئی وجود کے کئی روپ دکھائے اور وحشی کا ذہن خود ان بھول بھلیوں میں گم ہو گیا۔ اس تہذیبی ارتقا میں ایک بات قائم رہی اور وہ پوشیدہ ربط کی بات تھی جس نے سحر بالمثل کی جزویات میں اپنی تاثیر قائم رکھی اور جزویات انسانی ضروریات سے جڑی ہوئی خواہشیں بن گئیں۔ بنگال کے کھونڈے دھان کو زندہ تصور کرتے تھے وہ سوچتے تھے کہ ان

کی دراختیاں دھان کو کاٹتے ہوئے اسے سخت اذیت پہنچاتی ہیں۔ وہ دھان کاٹتے ہوئے خود کو مجرم محسوس کرتے تھے اور یہ احساسِ جرم اجتماعی تھا۔ اس احساسِ جرم سے نجات حاصل کرنے کے لیے انھوں نے بہت کچھ سوچا ہوگا اور پھر ان کے اہل علم نے، یعنی ساحروں نے، احساسِ جرم مٹانے کا ایک طریقہ دریافت کر ہی لیا جو بے حد غلامانہ تھا۔ انھوں نے اپنے قبیلے کو، بلکہ انسانی برادری کو اور اس کے اجتماعی احساس کو، ایک اکائی میں تصور کیا اور قربانی دے کر دھان کی روح کو اپنا مقروض بنا دیا۔

”ماہرین علم الانسانیات کے نزدیک قربانیاں صرف دیوتاؤں کو خوش کرنے کے لیے ہی دی جاتی ہیں، حالانکہ ابتداً ایسا نہیں تھا۔“

انھوں نے انسانی برادری کو ایک جسم میں قیاس کیا؛ سحر بالمثل کے اصولوں کے تحت انھوں نے زندہ جسم سے چھریوں کے ساتھ گوشت کاٹا، اسے شدید ترین اذیت پہنچائی اور گوشت کے ٹکڑوں کو دھان کے کھیتوں میں دبا دیا۔ اب دھان کی روح ان کی مقروض بن گئی۔ جب فصل پک گئی تو انھوں نے بڑے جوش و خروش سے دراختیاں چلا کر اپنے قرضہ وصول کر لیا۔ وہ احساسِ جرم سے نجات پا گئے۔

اس کی ریٹائرمنٹ پر جب سنہری بالوں والی دوشیزہ کا گلا کاٹتے تھے تو کہا کرتے تھے کہ انھیں اس قربانی کا حکم صبح کے ستارے نے ایک قاصد پرندے کے ذریعے دے رکھا ہے جو مکی کے دانے بڑے شوق سے کھاتا ہے۔ یا ڈکونا نامی اس قوم کو بھی مکی کی فصل زندہ محسوس ہوتی تھی۔ وہ مکی کی دیوی کو مکمل طور پر اپنا مقروض بنانے کے لیے مکی کے بھٹوں سے لٹکے ہوئے سنہری ریٹشوں جیسے بالوں والی لڑکی کا انتخاب کرتے، اس پر مکی کی روح کو قیاس کرتے اور، اس کے قالب کو انسانی برادری کی اکائی بنا کر، روح کو آزاد کر دیتے تھے۔ لڑکی کو شدید اذیت سے مارا جاتا تھا، جس طرح مکی کے بھٹے کو ٹکوں پر بھونے جاتے ہیں، سنہری بالوں والی دوشیزہ کے جسم کو جلایا جاتا تھا، پھر اس کا گلا کاٹ دیا جاتا تھا۔

جب مکی کی فصل پک جاتی تھی تو وہ درختوں کے ساتھ مقروض دیوی کے سامنے پہنچ جاتے تھے اور اپنا قرضہ وصول کر لیتے تھے، پھر چاہے مکی کے بھٹوں کو آگ پر بھونتے یا مسل ڈالتے، وہ احساسِ جرم سے محفوظ رہتے تھے۔ گوشت خوری کی خاطر، انسانی قربانیوں میں بھی سحر بالمثل کا یہی مخفی پہلو موجود تھا۔ اگر کارٹھیج کے مولک پاشندے، پھمڑے جیسی شکل والی کانسی کی سورتی کے سامنے، دیکھتے تو ان میں اپنے پہلو مکی کے بچوں کو زندہ بھون دیا کرتے تھے تو اس لیے کہ وہ بیل یا پھمڑے کو یونانی صنم



”مینو تور“ کا قالب سمجھتے تھے۔ وہ جب خوراک کی خاطر بیل یا چھڑے کو ہلاک کرتے تھے تو قمر قمر کا پناہ کرتے تھے۔ وہ سمجھتے تھے کہ وہ مینو تور کو سخت ذیت پہنچا رہے ہیں۔ ان کا یہ احساس جرم اجتماعی تھا۔ ان کے ساتروں نے اس احساس جرم کو مٹانے کے لیے خود ادھنی کا راستہ اختیار کیا۔ مولک باشندے مینو تور کی سورتی کے سامنے دہکتے ہوئے تور میں اپنے پہلوئھی کے بچوں کو پھینک دیا کرتے تھے۔ زندہ بچے کی ٹہنیں اور چلتے ہوئے گوشت کی بو، اس سوختی قربانی کا عروج تصور کیا جاتا تھا۔ وہ سمجھتے تھے کہ چلتے ہوئے گوشت کی بو اور ٹہنیں مینو تور تک پہنچ جاتی ہیں اور وہ اس کا مقروض ہو جاتا ہے۔ ایک بار پہلوئھی کے بچے کی قربانی دے کر مولک خاندان عمر بھر مینو تور کے قالب سے قرض وصول کرتا رہتا تھا، یعنی بیل اور چھڑے کو ہلاک کرتا تھا، بھونتا تھا، کھاتا تھا اور احساس جرم سے محفوظ رہتا تھا۔

مختصر یہ کہ سحر بالمثل نے دنیا میں ہر جگہ کسی نہ کسی صورت میں اپنی جگہ بنائی ہے۔ اس میں تعمیر کے ساتھ ساتھ تخریب کا پہلو زیادہ شدت سے قائم رہا ہے۔ اس کا ٹکڑی پہلو، بھید، تاریک تہوں میں پوشیدہ حقیقت جب ”قرص خونی“ کی صورت میں سامنے آتی ہے تو سارا معاملہ صاف ہو جاتا ہے۔ کانی نکاح میں بھی یہی مضبوط، طاقتور اور مخفی ربط کارفرما نظر آتا ہے۔ اس کی تاثیر اتنی طاقتور ہے کہ دیہاتی ذہن اس سے محفوظ نہیں رہ سکتے اور اس ترقی پذیر معاشرے میں بھی سحر کا یہ پہلو قائم نظر آتا ہے۔

مجھے اچھی طرح یاد ہے کہ میری والدہ مرحومہ، مجھے کسی دشوار سے پر جانے کے لیے گھر سے رخصت کرتے ہوئے آہستہ سے ایک جملہ کہہ کر تھیں ”میری امانت خدا دے حوالے۔“ یعنی وہ میرے وجود کو خدا کے پاس امانت کے طور پر رکھ دیا کرتی تھیں اور انھیں یقین کامل تھا کہ خدا ان کی امانت ضرور لوٹائے گا اور میں ہر بار خیر و عافیت ہی سے واپس گھر پہنچ جاتا تھا۔ اپنے پیاروں کو مخفی قوتوں سے بطور قرض وصول کرنے کی خواہش اس قدر شدید ہے کہ آج بھی قائم ہے، موجود ہے اور جب اظہار پاتی ہے تو کانی نکاح بن جاتی ہے۔

1983 میں مجھے اطلاع ملی کہ پنڈی گھیب سے کچھ آگے سیل ٹالے کے پاس واقع گاؤں دندی میں کانی نکاح ہوا ہے۔ میری بد قسمتی کہ مجھے یہ اطلاع اس وقت ملی جب رسم ادا ہو چکی تھی ورنہ میں تایاب تصویریں حاصل کرنے میں کامیاب ہو جاتا۔

یہ تو تھی محرک کی بات، جس کے باعث میں یہ ناول لکھنے کے سلسلے میں ذہنی طور پر آمادہ ہوا۔ کہانی ترتیب دیتے ہوئے طویل مدت گزر گئی۔ اب جو بات میں اپنے قارئین تک انتہائی انکساری کے ساتھ پہنچانا چاہتا ہوں، یہ ہے کہ اس ناول کا دوسرا بڑا محرک میری ایک دیرینہ خواہش بھی تھی۔ میں اسکول ہی کے زمانے سے یہ سوچتا آیا ہوں کہ کیا ایسی تحریر ممکن ہے جس میں تصور کی تین جہیں ہوں، یعنی ایک تہمدوسری کو راستہ دے اور دوسری سے تیسری کا در کھلے۔

کانسی نکاح میں میری یہ خواہش کچھ نہ کچھ آسودہ ضرور ہوئی ہے۔ تصور سے تصور کی راہ نکالنے کا یہ انداز دشوار ضرور تھا، ناممکن نہیں تھا۔ میری کاوش کا صحیح اندازہ تو قارئین ہی لگا سکتے ہیں کہ کس حد تک کامیاب ہوا ہوں۔

آخر میں، ایک بات جو قارئین کے لیے یقیناً دلچسپی کا باعث ہوگی، کہنا چاہتا ہوں کہ اسے میری اہم سمجھیں یا مشکل پسندی کہ کانسی نکاح میں ناول کی سب سے اہم شخصیت یعنی ہیروئن کا ایک مکالمہ بھی شامل نہیں کیا گیا۔ شاید کانسی نکاح اس بنا پر دنیا بھر میں پہلا ناول ہوگا جس میں ہیروئن کا ایک مکالمہ بھی تحریر نہیں کیا گیا اور وہ گونگی بھی نہیں۔ کوشش کی گئی ہے کہ سکوت باز خود ہی ہر سمت بولتا محسوس ہو۔ زبان بے زبانی کا یہ انداز قارئین کا کیسا محسوس ہوگا، یقیناً کامل ہے کہ مجھے قارئین اپنے احساس سے نا آشنا نہیں رہیں گے۔

خالد طور

کھوڑ گاؤں کے بچوں بچ ایک بے نام پہاڑی برساتی تالہ گزرتا ہے۔ ساون کے مہینے میں جب ہر سمت بوندیں سفید دیواریں سی کھڑی کر دیتی ہیں، تالہ اپنی سال بھر کی زندگی میں پہلی بار اور اچانک ہی عالم شباب کو پہنچ جاتا ہے۔ گدلا میلا پانی تالے کے دونوں کناروں پر کچے مکالوں کی گدلی میالی دیواروں کے نیچے بنیادوں کو چھو کر گزرتا ہے۔ ساون کی چھم چھم اور بھادوں کی رزم جھم کے بعد گاؤں کی عورتیں بنیادوں کے نیچے پتھروں کو منی اور بھوسے کے لیپ سے ڈھانچتی ہیں۔ اگلے ساون کے لیے۔

باقی تمام موسموں میں تالہ خشک رہتا ہے۔ چھوٹے چھوٹے گول پتھروں میں تالے کی ریت پتھر کی سلیٹ بن جاتی ہے اور گاؤں کے بچے تالے میں ایسی کھیلیں کھیلتے ہیں جو کسی کو سمجھ میں نہیں آتیں۔ میں آج تک ان کھیلوں کو نہیں سمجھ سکا۔

بچے، کسی جیومیٹری کے پروفیسر کی طرح، چھوٹے چھوٹے پیروں کے ننھے منے انگوٹھوں سے آڑی، ترچھی، نیزھی لکیریں بناتے رہتے ہیں۔ شام کے سائے پھیلنے پر جب وہ گھروں میں دھبہ جاتے ہیں تو اکثر، چودھویں رات کے چاند کی چاندنی میں، تالے کی سطح پر پتھر کی سلیٹ نما ریت ایسی تحریروں سے بھری نظر آتی ہے جو کسی قدیم تہذیب کے قدیم انسانوں کی لکھی ہوئی محسوس ہوتی ہیں، ایسی تحریریں جن پر حیات، ممات کے سربستہ راز لکھے گئے ہوں۔ آڑی، نیزھی، ترچھی تو سوں اور زاویوں والی تحریریں۔

برساتی تالہ شمال کی سمت سے کھوڑ گاؤں میں داخل ہوتا ہے اور جنوب مغرب سے نکل جاتا

ہے۔ گاؤں میں داخل ہونے کی جگہ سے تقریباً سو گز پیچھے ٹالے کے دونوں کنارے بلند ہو جاتے ہیں۔ انھی بلند کناروں میں سے مغرلی سٹ بابا علی کی مسجد ہے۔

چھوٹی سی مسجد کے چھوٹے سے محن میں گارے کالیپ ہے جس پر ٹاٹ بچھے رہتے ہیں۔ چھوٹے سے تین ستونوں والے برآمدے میں سرخ اینٹوں کا فرش ہے۔ سامنے محراب ہے اور مسجد میں، محراب کی دائیں جانب حجرے میں، بابا علی دفن ہے۔ محن کے ایک کونے میں کنواں ہے جس کی تہہ آج تک کسی نے نہیں دیکھی، شاید کھودنے والوں نے دیکھی ہوگی۔ ایک بار میں نے چھوٹا سا کنکر کنویں میں پھینک کر گنتی شروع کی، آہستہ آہستہ میں دس تک گن پایا تھا کہ پتھر پانی میں گرنے کی آوازیوں آئی جیسے کوئی کھانا ہو۔ کنویں کی یہ کھانسی اکثر ربر کا بوکا<sup>1</sup> گرنے پر بھی سنائی دیتی ہے۔



’کشتی دیر...‘ پچیس چھبیس برس پہلے سے مجھے بابا علی کی اداس سی آواز سنائی دیتی ہے، ’کشتی دیر منھو گے صاب اس قبر میں؟‘ ساون ہی کے مہینے میں اپنی چھ فٹ گہری قبر میں، میرے سامنے، بیٹھے ہوئے بابا علی نے کہا تھا، ’آخر میں ہی رہ جاؤں گا اس قبر میں۔ کوئی میرے ساتھ نہیں جائے گا صاب۔ اکیلا جاؤں گا۔ پر تم کیوں آ جاتے ہو میرے پاس... جاؤ گے میرے ساتھ؟‘

بابا علی کی آواز پُر اسرار سی ہو جاتی تھی اور پھر وہ خود ہی قببہ سا لگا کر کہتا تھا کہ اُسے دنیا میں سب سے زیادہ سکون اس چھ فٹ گہری اور دواڑھائی فٹ چوڑی قبر میں ملتا ہے جو اُس نے اپنی زندگی میں بنوائی تھی۔

بابا علی کی قبر کا ذکر کھوڑ کے ارد گرد خشک چنیل پہاڑوں میں پھیلے ہوئے کئی دیہاتوں میں کثرت سے ہوا کرتا تھا۔ لوگوں میں تجسس تھا۔ یہی تجسس مجھے کھینچ کر بابا علی کی قبر میں لے گیا۔ پہلے پہل تو وہ ناراض ہوا کہ اس کی عبادت میں فرق آتا ہے۔ پھر، نہ جانے کیوں، میں جب بھی قبر میں نیچے اترتی ہوئی سیڑھی پر پاؤں رکھتا تھا، بابا علی کا ہاتھ تسبیح پر رک جاتا تھا۔

<sup>1</sup> بوکا پانی نکالنے کا ڈل



”آپتہ!“ وہ مسکرا کر مجھے دیکھتا۔ چھوٹے سے دیے کی روشنی میں بڑے اسرار سا ماحول ہیں بھر کے لیے زندہ سا ہو جاتا تھا۔ اکثر قبر میں نیم آلود مٹی پر بچھا ٹاٹ بھیگا بھیگا سا رہتا تھا۔ میں حیرت سے ٹاٹ کی نمی کو انگلیوں کی پوروں پر محسوس کیا کرتا تھا۔

”بابا!“ میں نے ایک بار حیرت سے پوچھا، ”پانی تو بہت دور ہے، یہ ٹاٹ میں نمی کیوں ہے؟“

”خرد کا 2 کرتا ہوں۔“ بابا علی نے ہنسی آکھوں سے مجھے دیکھا۔ ”گناہ تو دھلتے نہیں مجھ سے۔“

گھاؤں کے بڑے بڑے جسم کھاتے تھے کہ بابا علی جیسا ٹیک شخص آج تک گھاؤں میں پیدا نہیں ہوا۔ جوانی میں بھی وہ بھیڑی رہا۔ پھر نہ جانے کون سے گناہ اسے پریشان کرتے تھے۔ شاید آباؤ اجداد کے گناہوں پر ہر وقت گزرتا رہتا تھا۔ آباؤ اجداد نے کون سے گناہ کیے ہوں گے؟ میں اکثر بابا علی کے چہرے پر نظریں جمائے، خاموش، دیر تک بیٹھا اسے دیکھا کرتا تھا۔ درمیانہ قد، گورا سرخ رنگ، گول چہرہ، بڑی بڑی غزالی آنکھیں جن میں ہر وقت ایک چمک سی رہتی تھی، کشادہ پیشانی، چوڑا دہانہ، ناک آگے کی سست ہونٹوں پر جھکی ہوئی، مہندی رنگے پنوں والے بال، سڈول جسم اور ہاتھ موٹے موٹے، جن میں تسبیح کے دانے اتنی تیزی سے حرکت کرتے تھے کہ انگلیوں کی جنبش کا احساس تک نہ ہوتا تھا۔



ساون کی سہ پہر بھگی بھگی سی تھی۔ بارش کے بعد ہوا میں خنکی تھی، آسمان پر کہیں کہیں بادلوں کے سفید ٹکڑے کسی سمندر میں جزیروں کی طرح نظر آ رہے تھے۔ اُن دیکھے، اُن جانے جزیروں۔ میں کھوڑ گھاؤں کی سست جا رہا تھا۔ بار بار یہ خیال آ رہا تھا کہ بابا علی کو اس علاقے کی ثقافت اور روایات کا بہت زیادہ علم ہوگا۔ بابا علی نے ابتدائی تعلیم گھاؤں کے مولوی سے حاصل کی تھی۔ پھر پنڈی گھیب کے

2 خرد کا چہرہ کا۔

پرائمری اسکول سے پانچویں جماعت پاس کی۔ پھر شاید وہ شہرائٹک میں بھی گیا تھا ٹڈل پاس کرنے۔ بابا علی کھوڑ گاؤں کا پہلا ٹڈل پاس تھا۔ جوانی میں وہ سیلانی بھی رہا تھا۔ ایک، میا نوالی، سرگودھا، ڈیرہ اسماعیل خان، ڈیرہ غازی خان اور کتنے ہی علاقوں میں کھوڑوں و راوتوں پر سفر کرنے والا بابا علی یقیناً بہت کچھ جانتا ہوگا۔

کسی نامعلوم کہانی، کسی شے ہوئے قصے کو سننے کی آرزو لیے میں بابا علی کی قبر میں اتر۔ قبر میں نمی بہت گہری تھی۔ جس بہت بو جھل سا تھا۔

”بابا!“ میں نم آلود ناٹ پر بیٹھ گیا۔ ”اتنے دن ہو گئے ہیں تمہارے پاس آتے ہوئے۔ چپ چاپ بیٹھا رہتا ہوں میں۔ تم پڑھتے رہتے ہو۔ بس۔ نہ کوئی گل۔ بات۔“

بابا علی نے قہقہہ لگایا۔ ”کیوں آتے ہو؟“ اس کی آنکھیں نم آلود اندھیرے میں چمکیں۔ ”نہ آیا کرو۔“

”بابا...“ نم آلود اندھیرے میں مجھے اپنا گلا خشک محسوس ہوا۔ ”کوئی پرانے وقتوں کا قصہ سناؤ۔“

”قصہ؟“ بابا علی کے ہونٹوں پر مسکراہٹ آئی۔ پھر وہ کچھ سوچنے لگا۔ پھر اس نے تسبیح اپنے اٹھے ہوئے گھٹنے میں ڈال دی، ہار کی طرح۔ ”کھیری مورت والے راجہ بری کپ کا قصہ سنو گے؟“ بابا علی نے سوچتے ہوئے کہا۔

”نہیں بابا۔“ میں نے نم آلود ناٹ سے ایک تنکا کھاڑا۔ ”وہ تو مجھے معلوم ہے۔“

بابا پھر گہری سوچ میں پڑ گیا۔ چہرے کے تاثرات سے یوں محسوس ہو رہا تھا جیسے وہ سنجیدہ ہو گیا ہو۔ جیسے میرا سوال اس کے لیے بہت بڑا سوال بن چکا ہو۔ اس نے پہلو بدلا۔ گھٹنے میں ہار کی طرح ڈالی ہوئی تسبیح پھر نکالی۔ تسبیح کو تہہ کیا، ایک چھوٹی سی لکڑی کی ڈبیا جیب سے نکالی، تسبیح کو ڈبیا میں رکھا، اٹھا اور میٹر حیاں چڑھ گیا۔

میں گھبرا سا گیا۔ بابا علی شاید ناراض ہو گیا تھا۔ میں کچھ دیر تو قبر میں بیٹھا رہا، قبر سے نکلنے کی ہمت نہ تھی۔ پھر میں بھی اٹھا، میٹر می پر پاؤں رکھا۔ تین قدم اٹھے اور میرا سر قبر سے باہر نکلا۔ سامنے حراب کے اندر بابا 'ا' سجدے میں پڑا ہوا تھا۔ اس سے پہلے کہ وہ سجدے سے سر اٹھاتا، میں تیزی سے

پچھلے قدموں قبر میں اترا اور نم آلود ٹاٹ پر بیٹھ گیا۔ قبر کی دیواریں مٹی کے سرخ لپ کی وجہ سے بہت ہموار تھیں۔ ٹاٹ کے آخری حصے پر ایک نکیہ دھرا ہوا تھا۔ ایک سمت دیوار میں چھوٹا سا طاقچہ نمایاں تھا جس میں ایک مٹی کا دیا موجود تھا۔ بابا علی کے دن رات اسی قبر میں گزرتے تھے۔ بیٹھے بیٹھے نہ جانے کتنی ہی دیر گزرتے ہوئے لمحے مجھے ٹھہرے ٹھہرے سے لگے۔ پھر سیزمی پر بابا علی نمودار ہوا۔

”ہاں پتر۔“ اس کی آواز میں غیر معمولی گفتگلی تھی۔ ”آج سن پھر قصہ کافی والے نکاح کا۔“

وہ سیزمی سے اترا۔

بابا علی کی ہر حرکت میں تیزی سی محسوس ہوئی، جیسے وہ اندرونی طور پر ایک انجانا سا جوش محسوس

کر رہا ہو۔

”دریاے سواں ہے نا۔۔۔“ وہ میرے قریب سے قبر کی دیوار سے ٹکست کر گزر۔ ”تیلہ گنگ

جائیں تو پڑتا ہے نارتے میں دریاے سواں۔“ وہ نیکی کے قریب بیٹھ گیا۔ اس نے جیب میں ہاتھ

ڈالا، ماچس نکالی، تیلی جلائی اور ہاتھ قبر کی دیوار میں دیے والے طاقچے کی سمت لے گیا۔ ”بوا خراب

رستہ ہے۔ سخت پہاڑیاں ہیں چکوال جانے والے رستے میں، اور سواں پہاڑیوں میں ہے۔“ اس نے

دیا جلا یا، دیے کی مدھم لو سے قبر میں روشنی پھیل گئی۔ بابا علی کے ہونٹوں پر مسکراہٹ تھی، چہرے پر گفتگلی

اور آنکھوں میں غیر معمولی ہنک۔ ”حاصل کا قصبہ تھا جہاں میں نے دیکھا۔۔۔ لڑکا سا تھا میں۔ ویسے تو

بہت گراؤں<sup>3</sup> میں کافی نکاح ہوتے تھے، پر حاصل والا کافی نکاح میں نے خود دیکھا تھا، نہیں بھولا۔۔۔

کافی نکاح۔۔۔“



لبے منہ والی، ہر وقت خوش رہنے والی ماسی کھوز گاؤں آئی تو مجھے حاصل بے گئی۔ حاصل میں سلیٹی رنگی

چٹانوں کے سوا کچھ بھی نہیں ہے۔ درخت ایک بھی نظر نہیں آتا۔ بس چٹانوں پر کریر کی جھاڑیاں اور

پھلاہیاں ہیں۔ وہ بھی چھوٹی چھوٹی، جھاڑیوں جیسی۔ غلیل تک تو بن نہیں سکتی حاصل میں۔۔۔ بس اگر

<sup>3</sup> گراں گاؤں۔

کوئی دلچسپی تھی میرے لیے حاصل میں، تو میری ماسی کا لڑکا ڈالیا تھا۔

ولی محمد سے میری دوستی گہری تھی۔ کبھی ڈالیا کھوڑا آجاتا تھا، کبھی میں حاصل چلا جاتا تھا۔ گرمیوں میں ہم اکثر پتھر ملی چٹانوں سے اتر کر دریائے سواں کی ٹھنڈی ریت پر گھٹنے گھٹنے شفاف شیشے جیسے پانی میں سیدھے لیٹ جاتے تھے۔ کہنیاں ریت پر نکا کے، سر پانی سے نکال کر، ہم دیر تک لیٹے باتیں کرتے رہتے تھے۔

پوہ ماگھ کے دن تھے جب ماسی مجھے حاصل لے گئی۔ حاصل میں چالیس پچاس کمر تھے۔ سارے حاصل میں ایک کنواں تھا، وہ بھی سلیٹی رنگی چٹانوں کے نیچے، سواں کی ریت میں... پوہ ماگھ میں تو سواں بھی سوکھ سا جاتا ہے۔

میں اور ولیا کنویں کے پاس بیٹھے تھے۔ دلچسپی کا خیال تھا کہ سواں کی ریت کے نیچے مچھلیاں رہتی ہیں اور جب دریائے سواں میں پانی آتا ہے تو مچھلیاں ریت سے نکل آتی ہیں۔ ہم سوچ رہے تھے کہ کتیاں<sup>4</sup> لائیں اور ریت کو کھودیں۔

”ریت ہٹا کر،“ چوڑے ماتھے والے اور چھوٹی چھوٹی تیز آنکھوں والے دلچسپی نے کہنا شروع کیا، ”ریت ہٹا کر ہم ساری مچھلیاں نکال لیں گے۔ پھر نا...“ اس کے چہرے پر مسکراہٹ آئی اور دائیں رخسار میں گڑھا سا پڑ گیا۔ ”پھر نا، ہم چادر بھر کے لے جائیں گے۔ خوب بھون بھون کر کھائیں گے۔“

”کتی ہوں گی مچھلیاں؟“ میں نے پوچھا اور دلچسپی نے جھٹ میری سمت منہ گھمایا۔ اس کے گول چہرے پر چھوٹی چھوٹی آنکھوں کی پلکیں تھر تھرا رہی تھیں۔

”جتنی بھی ہوں گی!“ اس نے کچھ دیر کے لیے سواں کی ریت کو دیکھا جو دھوپ میں چمک رہی تھی۔ ”اچھا... اچھا کچھ بانٹ بھی دیں گے۔“ دلچسپی نے پھر سواں کی چمکتی ریت کو دیکھ کر آنکھیں جھپکائیں۔ ”مہربان خان کو بھی دیں گے۔ شو دے<sup>5</sup> کا بیٹا لام پر گیا ہوا ہے۔“

”کون؟“ میں نے پوچھا۔

”امیر خان، اور کون!“ دلچسپی نے کہا، ”بچھلے سال ایک فوجی آیا تھا وردی والا۔ اس نے

<sup>4</sup> کتیاں: لپے دستے والا زمین کھودنے کا وزار۔<sup>5</sup> شو دا: بے چارہ۔



گاؤں کے سارے نوجوانوں کے سامنے کھڑے ہو کر تقریر کی تھی اور پھر ایک رجسٹر کھول کر بیٹھ گیا تھا۔ سارے گراں سے صرف ایک امیر خان گیا تھا اس کے ساتھ۔

”کیوں؟ باقی ڈر پک ہیں؟“ میں نے احتجاج کیا۔ ”کھوڑے تو پندرہ جوان گئے تھے پچھلے سال۔“

”کیا کھوڑے میں بھی آیا تھا فوجی؟“ ولی نے الٹا سوال کر دیا۔

”ہاں آیا تھا،“ میں نے جواب دیا۔ ”پر حاصل سے صرف ایک...“

”وہ...“ ولی نے تیزی سے کہا، ”فوجی نے درری والا خیت لے کر سب جوانوں کی چھاتیاں، گردنیں، پانی تھیں، آنکھیں کھول کھول کر دیکھتا تھا، منہ کھلوائے تھے اور...“ ولی نے ہنستا شروع کر دیا۔ ”اور...“ ولی کی ہنسی تیز ہو گئی۔

”اور کیا؟“ میں نے ولی کا بازو پکڑ کر ہلایا۔

”اور... محمد خان نے بتایا تھا... وہ ہے نا محمد خان ناکی... اس نے بتایا تھا کہ فوجی نے رات کے وقت جوانوں کی شلواریں اتار کر بیٹریاں ماری تھیں۔“

”کیا؟“ مجھے بھی ہنسی آ گئی۔

”ہاں... بیٹریاں ماری تھیں تیز لیٹ والی،“ ولی نے کہا، ”یہی بتایا تھا محمد خان نے۔“

”بیٹریاں کیا ہوتی ہیں؟“ میں نے پوچھا۔

”مجھے نہیں معلوم،“ ولی نے کہا۔

”اور لیٹ؟“ میں نے پھر پوچھا۔

”نہیں پتا مجھے،“ ولی نے پھر کہا۔ ”پھر وہ امیر خان کو ساتھ لے گیا تھا اونٹ پر بٹھا کر۔“

ولی نے کچھ دیر سر کو دائیں یائیں جھلایا اور پھر تیزی سے میری جانب مڑا۔ ”... ویسے نا،“ اس نے رازداری کے سے انداز میں آہستہ سے کہا، ”ویسے نا... گاؤں میں یہ بھی مشہور ہے کہ سارے جوان صحت مند تھے۔ کوئی بھی بیمار نہیں تھا۔ جوانوں کو فوجی کے ساتھ جانے سے مگریز نے روکا تھا... وہ ہے نا مگریز خان، مگریز خان کا بھائی... ستاراں کا ابا۔ ہاں، اس نے روکا تھا...“ ولی کی آواز سرگوشی

سی بن گئی۔ ”گلریز خان کہتا ہے کہ اپنا بارشاہ ہوتا تو وہ ہر جوان کو تھا پڑا مار کر<sup>7</sup> لاسم پر بھیجتا... انگریزوں کے لیے جوان کیوں لڑیں؟“ دلایا کچھ خوفزدہ سا ہو گیا۔ ”مریخ خان کی زبانی، اپنی پڑوسن ہے مادہ کاراں، وہ کہتی ہے کہ گلریز کو پولیس پکڑ کر لے جائے گی... گلریز کہتا ہے کہ وہ دونوں اٹھا کر پہاڑوں میں بھاگ جائے گا۔“

”امیر خان تو گلریز کا بھتیجا ہے۔“ میں نے پوچھا۔ ”اے کیوں نہیں رد کا؟“

”جھگڑا ہو جاتا!“ ولے نے فوراً جواب دیا۔ ”امیر خان آپ جانا چاہتا تھا... گلریز روکتا تو جھگڑا ہو جاتا... پھر کیسے ہوتا سنا راں کا بیاہ... امیر کی مگیت رہے۔“



ماسی کے گھر کا کچا کوٹھا مریخ خان کے کچے کوٹھے سے ملا ہوا تھا۔ صرف ایک بنی<sup>8</sup> سی بنائی ہوئی تھی کوٹھوں کے درمیان۔ دونوں گھروں کے مکن بھی ایک چھوٹی سی کچی دیوار سے الگ الگ تھے۔ کوٹھے پر سے دیکھنے پر دونوں مکن ایک جیسے نظر آتے تھے۔ دونوں مکنوں سے باہر جانے کے لیے دروازے دیوار کے پاس تھے۔ یوں لگتا تھا جیسے ایک ہی بڑے دروازے کو دیوار کے آخری حصے نے کاٹ کر دو کر دیا ہو۔ میں اور دلایا چھت پر بیٹھے تھے۔ ولے کو جب بھی گاؤں کے دوسرے لڑکوں کے ساتھ نہ کھیلتا ہو اور وہ ان سے بچنا بھی چاہتا ہو تو وہ چھت پر چڑھ کر دھوپ میں گولیاں کھیلا کرتا تھا۔ باہر کوئی لڑکا آ کر شور مچاتا۔

”دلی محمد... اوئے دلی محمد... ولے... اوئے ہم چلے ہیں سواں پر... آ جا۔“

دلایا چپ چاپ چھت پر بیٹھا رہتا تھا۔ لڑکا کچھ دیر شور مچا کر چلا جاتا تھا۔ لڑکے کے چلے جانے پر دلایا مسکرا نے لگتا تھا۔ اس کے دونوں گالوں میں گڑھے پڑ جاتے تھے۔

چاشت کا وقت تھا۔ سرمائی دھوپ سے چھپر کی مٹی اور مٹی میں بھوسے کی تتلیاں چمک رہی تھیں۔ آسمان پر سفید بادل کہیں کہیں، نیلی رضائی سے نکلے ہوئے زروں<sup>9</sup> کی طرح نظر آ رہے تھے۔

<sup>7</sup> تھا پڑا مارا، جھک دینا، شاہاش دینا۔ <sup>8</sup> بنی: منڈیر۔ <sup>9</sup> زروں: روٹی۔

اکادکا جیل بھی ادھر ادھر تیری مارتی 10 پھرتی تھی۔

اچانک مریز خان کے گھر سے سرگوشیاں ابھرنے لگیں اور ابھرتے ابھرتے تیز تیز باتیں بن گئیں۔ مریز خان، گاراں اور گلریز خان زور زور سے باتیں کر رہے تھے۔

”میں کہہ رہا ہوں گاراں... بھر جاتی...“ گلریز نے محن میں چھی چار پائی پرہیز آباد لا۔ اس کے سیاہ پنوں والے بال لہرائے، اس کی لمبی لمبی آنکھیں ادھر ادھر دیکھ رہی تھیں۔ سیدھی تاک، آگے نکلے ہوئے ہونٹ اور بل کھاتی مونچھیں، سبھی کچھ جیسے کپکپا رہا تھا، وہ فیسے میں تھا۔ ”بھر جاتی... میں اب بھی کہہ رہا ہوں... غلط لکھ کر بلا لے امیر کو واپس۔“

”ہائے ہائے“ چھوٹے قد کی موٹی، سانولی، پیچھے کی سمت کھینچے ہوئے بالوں والی گاراں نے اپنی امیرنی، جس پر وہ اون کے دھاگوں کو لپیٹ رہی تھی، نیچے رکھ دی۔ بڑی بڑی آنکھوں سے گلریز کو دیکھا۔ ”میں نے کب بھیجا ہے امیر کو... ہائے گلریز... میرے خلاف بولتا ہے تو... جب بھی بولتا ہے۔“

”غصہ... غصہ...“ مریر خان نے کہا۔ اس کا سفید لہبا چہرہ، چھوٹی چھوٹی کھنٹی ہوئی آنکھیں، مہندی رنگے پٹے اور لمبے لمبے سخت ہڈیوں والے ہاتھ گلریز کی طرح کانپ رہے تھے۔ ”صبر کر... ایک دم سے گرم نہ ہو جایا کر۔“ اس نے رخساروں کی ابھری ہوئی ہڈیوں ولا چہرہ گلریز کی سمت جھٹکے سے کھایا۔ ”ہم نے نہیں بھیجا امیر خان کو... آپ کیا ہے۔ اپنی مرضی سے کیا ہے، اپنی مرضی سے آئے گا۔“

”پر کب آئے گا؟“ گلریز بھنجھلایا۔

”سال ہی تو ہوا ہے۔“ گاراں نے زمین سے پھر امیرنی اٹھائی اور ان کے دھاگوں سے سی ڈنٹی 11 شروع کر دی۔ اس نے امیرنی کو بھنکادیا۔ ”سال ہی تو ہوا ہے۔ چھٹی ملتے ہی آجائے گا۔“

”بہت سارے نہیں بھی آتے گاراں۔“ گلریز نے بے دردی سے کہا۔

”گلریز!... گلریز!“ گاراں تیزی سے بولی، ”خیر خیر مانگ گلریز، میرا کلیجہ نہ ہلایا کر۔“

”رہب خیر کرے گا گلریز،“ مریز نے کہا۔

10 تیری مارت تیرا۔ 11 ڈنٹا بٹا۔

”پر بھائی...“ گریز کے لہجے میں بھی تیزی تھی۔ ”جوان ہوگئی ہے سناراں۔“  
میں اور ولیا کھسکتے کھسکتے چھت کی بنی تک پہنچ چکے تھے۔ نظر آنے کے خوف سے ہم بنی سے  
چھٹ سے گئے۔

”تو یوں کہہ نا!“ گاراں نے چھوٹی سی دیوار سے ٹیک لگاتے ہوئے ہڑمی پر بیٹھے بیٹھے ایک  
ٹانگ سیدھی کی اور اُٹیرتی کو جھٹکا دیا۔ ”بوجھ ہوگئی ہے سناراں تجھ پر۔“  
”تو چپ کرا“ مریز نے غصے سے کہا۔

”کہنے دے۔“ گریز نے سر کو جھٹکا دیا۔ ”کہنے دے۔ ٹھیک کہتی ہے گاراں... ہاں ہوگئی  
ہے بوجھ... دمی<sup>12</sup> کا باپ ہوں... ہوگئی ہے بوجھ... تیری امانت ہے بھر جانی... جا کر لے  
آ۔“ گریز خان کی آواز بوجھل ہوگئی۔ ”نہیں سنبھالی جاتی مجھ سے۔“

”ہائے ہائے!“ گاراں نے اپنے اُٹھے ہوئے کھٹنے پر ہاتھ مارا۔ ”ہائے... سناراں ہماری تو  
گائے ہے بے چاری... تیرا دماغ خراب ہو گیا ہے گریز۔“  
”کیوں، خیر تو ہے؟“ مریز نے کھینچی ہوئی آنکھوں کو اور کھینچا اور وہ لکیریں ہو گئیں۔ ”امیر  
جلدی ہی چھٹی پر آئے گا۔ آتے ہی لے آئیں گے سناراں کو۔“

”ہاں، ہے!“ گریز بولا، ”ہاں، ہو گیا ہے میرا دماغ خراب... بس تو لے آ سناراں کو۔“  
گریز نے مریز کی سمت دیکھا اور نظریں جھکا لیں۔ ”نہیں، بھرا جی!“ گریز کی بوجھل آواز کانپ رہی  
تھی۔ ”مجھ سے انتظار نہیں ہوتا... ہونا ہی نہیں ہے۔“

”کیا مطلب ہے تیرا؟“ مریز خان نے پوچھا۔

”بھیکو خان کی ماں آئی تھی کل۔“ گریز نے گاراں کو دیکھا۔ ”رشتہ مانگنے۔“

”ڈر دمی ہنٹی!“ گاراں نے گالی دیتے ہوئے اُٹیرتی نیچے رکھ دی۔ ”سارے گاؤں کو پتا ہے  
کہ سناراں امیر کی منگیتر ہے۔ ڈر، ڈر... میں... میں... جانتی نہیں مجھے چنی گرج...<sup>13</sup>  
میں...“

”تو کچھ نہیں کہے گی اسے!“ مریز خان نے پھر غصے سے کہا، ”گھر میں دمی ہے... ایسی

<sup>12</sup> دمی: بیٹی۔ <sup>13</sup> گرج: خیل نما سفید پرندہ۔



باتیں تو ہوں گی۔“

”مجھے نہیں پتا۔“ گلریز خان نے سر کے پٹوں کو جھٹکا دیا۔ ”میں دمی والا ہوں۔“

”تو پھر کیا کریں؟“ مریر نے کہا۔ اس کے چہرے پر بیزارگی تھی۔

”مجھے نہیں پتا۔“ گلریز بولا، ”بلاؤ امیر کو۔“

”مت ماری گئی ہے تیری؟“ مریر نے غصے سے کہا، ”میں کیسے بلاؤں اے؟... پچھلے خط

میں لکھا تھا اس نے... وہ کہیں برماور میں ہے... کیسے بلاؤں اے؟“

”میں...“ گلریز نے کہا، ”کب تک بٹھاؤں ستاراں کو گھر میں... میں...“ یوں لگا تھا

جیسے وہ کوئی بڑی بات کہنا چاہتا ہے۔ کہہ نہیں سکتا۔

مریر خان اور گاراں خاموش ہو گئے۔ مریر خان نے کئی بار کچھ کہنے کے لیے سر کو جھٹکا دیا۔

کئی بار اس کے ہونٹ ہلے لیکن وہ نہ بولا۔ گاراں نے امیرنی ایک طرف رکھ دی۔ ادن مٹی کے پے

ہوئے صحن میں بکھری گئی۔ وہ سیدھی نظروں سے گلریز کو دیکھ رہی تھی۔ گلریز اس سے نگاہیں ملانے سے

انکچا رہا تھا۔ اچانک گاراں کا سہنولا چہرہ سرخ ہو کر سیاہ ہو گیا۔ چہرے پر سختی سی آئی، آنکھیں بھیج سی گئیں۔

”تو جا...“ اس نے کہا۔ مریر اور گلریز دونوں یوں چوٹے جیسے کسی نے انھیں جھٹکے سے،

گہری نیند سے جگایا ہو۔ ”جانتی رہی کر، میں لاؤں گی میل، کافی کے ساتھ۔“



بکری کی شکل والی ستاراں واقعی گائے جیسی تھی۔ اس دن جب گاؤں میں کافی نکاح کی خبر اڑنے لگی،

عورتیں گلریز خان کے گھر کی سمت بڑھنے لگیں۔ میں اور دلپا بھی گئے۔ شام کے وقت جب مستی

میراٹی، چھوٹے قد کا، گھٹکھریا لے بالوں والا کالا مستی میراٹی، اپنا ڈھول لے کر کافی نکاح کا اعلان

کرنے لگا تو ستاراں اپنے گھر کی اندرونی کوٹھڑی میں چھپ گئی۔ مستی میراٹی نے گاؤں کی گلی گلی میں

ڈھول بجایا۔ دس بارہ قدم پر وہ رک جاتا تھا۔

”کھینچ کرنا کھینچ کرنا، کھینچ کرنا کھینچ کرنا... سجنو، بیلو، مستی اعلان کرنا نہیں...  
 مہرین خان نہیں پتر امیر خان ناں کافی نکاح، گلریز خان نی دھی نال پرسوں نماشیں ہوئی... کھینچ کرنا  
 کھینچ کرنا... گلریز خان ٹوٹے پھولاں نی دیک دیسی، مہرین خان باکھے ناں کڑا، کھینچ کرنا کھینچ  
 کرنا... مینڈی غرض ائے، ہور جیہڑی شے بھی، ٹساں تھیوے، کھانا لئی امداد کریو... کھینچ  
 کرنا کھینچ کرنا، کھینچ کرنا کھینچ کرنا...“

(روستو، ساتھیو، مستی اعلان کرتا ہے کہ مہرین خان کے بیٹے امیر خان کا سرکنڈا نکاح، گلریز  
 خان کی بیٹی کے ساتھ پرسوں شام کو ہوگا۔ گلریز خان نمکین چاولوں کی دیک پکوائے گا، مہرین خان  
 حلوے کی کڑا ہی... میری عرض ہے کہ اس کے علاوہ جو چیز آپ کو پسند ہو، کھانے کے لیے مدد  
 کریں۔)

گاؤں میں ہرست چہل چہل ہو گئی۔ ڈریز خان اور مہدی فوراً گھوڑوں پر بیٹھے اور حاصل  
 سے پانچ میل دور ایک بٹی 14 کی سمت سرپٹ گئے۔ بٹی پر کانیاں کثرت سے آگئی ہیں۔ ان کے  
 آنے تک سارا گاؤں جاگتا رہا۔

بوڑھی عورتیں فوراً دھسوں میں بٹ گئیں، آدمی مہرین خان کے گھر پہنچ گئیں آدمی گلریز خان  
 کے گھر، جیٹو خان کی ماں گھر ہی سے نہ نکلی۔ پھر دو تین عورتیں اسے تقریباً گھسیٹ کر گلریز خان کے گھر  
 لے گئیں، ورنہ اوچیز عمر کی زیادہ عورتوں مہرین کے گھر آئیں اور گاؤں کی تمام جوان لڑکیاں ساراں  
 کے پاس پہنچ گئیں۔ مستی میراثی کی بہن نسیم، لمبوترے چہرے والی، لمبی لمبی آنکھوں والی، کھنچی ہوئی  
 مینڈیوں 15 والی نسیم ڈھولکی لے کر گلریز خان کے محل میں بیٹھ گئی اور دھینگ دھینگ بکی بکی پر گانا  
 شروع کر دیا۔

بوڑھے اور ادھیڑ عمر کے دیہاتی گاؤں کے باہر پتھروں کے چھوٹے چھوٹے ٹیلوں پر جمع ہو  
 گئے اور نو جوان، جوش میں بھرے، مستی ڈھولکی کے ساتھ اس رستے میں جم گئے جس رستے سے ڈریز  
 خان اور مہدی نے کانیاں لائی تھیں۔ جیٹو خان کہیں بھی نظر نہ آیا۔ شوا شرمندہ ہو گیا ہوگا۔

ہم لڑکوں کے لیے کوئی جگہ نہ تھی۔ کبھی ہم گلریز کے گھر پہنچ جاتے کبھی مہرین کے، اور کبھی گاؤں

14 بٹی۔ تالاب۔ 15 مینڈیاں بالوں کی لٹیں۔

کے باہر، پتھروں کے چھوٹے چھوٹے ٹیلوں پر کبھی رستے میں... ندھیرا ہوتے ہی سردی بڑھ گئی۔ ٹیلوں پر بوڑھوں نے گھاس پھوس اکٹھی کی اور آگ جلائی۔ ہم سب ٹیلوں پر پہنچ گئے۔ ہوا میں خشکی بڑھتی جا رہی تھی۔ آگ کی روشنی میں بوڑھوں اور ادھیڑ عمر والے دیہاتیوں کے ٹکٹوں والے چہروں کی ہر شکن سرخ سی نظر آتی تھی۔ نوجوانوں کے سرخ چہرے چمک رہے تھے۔ محمد خان ٹائی کا باپ فضل خان وہ پیسے گن رہا تھا جو گاؤں والوں نے امداد کے طور پر دیے تھے۔ اچانک اس نے سر اٹھایا۔ آنکھیں آگ کی لپٹ سے نکلتی ہوئی روشنی میں چمکیں۔ "گوشت روٹی اور میوے واما یا گیا" 16 اس نے اعلان کیا۔

”ہا آ آ ... ہا!“ یوزھوں نے بھی جوانوں کی طرح نعرہ لگایا۔ رستے پر دو رٹاپوں کی آواز آتے ہی سب کھڑے ہو گئے۔ نو جوانوں نے نعرے بلند کیے۔ کایاں آ رہی تھیں۔ مستی میراثی نے دائیں ہاتھ کی موٹی ترچھی لکڑی سے اھول پر بھر پور ضرب لگائی۔ دھماکے ..

دُریز خان اور مہدی گھوڑوں سے ترے۔ ان کے گھوڑوں کی باکیں شریف اور نواز نے سنبھالیں۔ دُریز اور مہدی نے اپنے بازو اوپر اٹھائے، سروں سے وپرائیوں نے سر کندھے اٹھائے اور جلوں کی طرح ٹیلوں کی سمت آئے۔ مستی میراثی سب سے آگے تھا۔ وہ ہمیشہ کی طرح کافی کے بول گارہا تھا۔

**"رحمتک رحمتک رحمتک رحمتک"**

دھینگ دھینگ دھینگ دھینگ دھینگ

وَنُفِخَ سَافِرٌ مَّوَدَّعٍ لِّآسٍ

کافی پانی ایس سسپ آئی پاسکے ساوے چو لے آں"

(جاؤ، میرے محبوب کو بلاد، سرکنڈا پانی سے آیا ہے ہنر لبادہ اوڑھ کے)

کافی نکاح میں ہمیشہ ہری کانیاں ہوتی ہیں، سوکھی کانیاں نہیں ہوتیں۔ نو جوانوں سے بوڑھوں نے کانیاں لیں۔ ایک کافی گز سے بھی چھوٹی تھی اور دوسری اس سے بھی آدمی۔ بوڑھوں نے بھی کانیاں سروں سے اوپر اٹھائیں۔ ہر بازو اوپر اٹھا ہوا تھا، ان کا بھی جنھوں نے کانیاں نہیں پکڑی ہوئی

تھیں۔ بس ایک شخص کے بازو اوپر نہیں تھے۔ ساراں کے ہاپ گریز کے۔ بوڑھوں نے کانیاں مرز خان کو دیں۔

”ہاں گھمن اپنا تیرا“ (یہ لے اپنا بیٹا) سب بیک زبان بولے۔ مرز خان نے کانیاں سر سے اوپر ہی اوپر پکڑیں اور پھر گھوڑے کی طرح گاؤں کی سست سرہٹ بھاگا۔ مستی نے دھاگہ دھاگہ لگائی اور ہر سست قہقہے کو بچے۔ پھر سب گیت میں شامل ہو گئے۔

”دو بخوند و دھولے آں

کافی پانی آیں۔ میں آئی پا کے سادے چولے آں“

مستی میراثی کے پیچھے پیچھے سب لوگ جلوں بنا کر گاؤں پہنچے۔ مرز خان اور مرز خان کے گھروں کی چھتیں لالینوں کی روشنیوں میں چمکتے چہروں اور چوڑیوں کی کھٹکناہٹ میں قہقہوں سے گونج اٹھیں۔



اگلا دن تیار یوں میں گزرا۔

کانوں کو باندھا گیا۔ گز سے بھی چھوٹی کافی کے اونچے چھ سے کچھ نیچے دوسری کافی کو دھاگوں سے یوں باندھا گیا کہ وہ بازو بن گئی، دو بازو۔ ایک ہنر چھوٹا سا چولہا راتوں رات تیار ہوا۔ ایک بوسکی کی سفید شلوار بنائی گئی۔ کافی کے سر کے اوپر کندھے ہوئے آٹے کو یوں تھوپا گیا کہ سری (سر) بن گیا۔ ریشمی کپڑے کی سرخ لیر 17 پہلے ہی سے تیار کر لی گئی تھی۔ شام تک آٹے کی سری سوکھ جانے پر اس پر سفید دھاگے لپیٹ دیے گئے۔ ریشمی لیر کا پنکا باندھ کر، اس پر سنہری بتے والی جھالر ڈال کر، ہنر چونا پہنا کر، چنی بوسکی کی شلوار باندھ کر، کافی کے کندھے پر چھوٹی سی چادر ڈال کر، جس کا رنگ گہرا پیلا، سرسوں کے پھول جیسا تھا، چھوٹا سا امیر خان بنا دیا گیا۔

فضل خان ناکی، صبح صبح ہی سواں کے پار چلا گیا تھا، کھانے پینے کا سامان لانے۔ سواں پار سنا

17 لیر: دجی۔



ہے کہ کوئی بڑا گراں ہے ذردال، وہاں ہر چیز مل جاتی ہے۔

امیر خان کے دوست احمد، اسلم، عطا محمد، فتح خان، شہباز، غلام حسین، اللہ راضی، جاڑو خان، پہاڑ خان، آدم خان، انسان گل، مصطفیٰ، شفیق، رفیق اور نثار شام کے وقت مریر خان کے گھر کے آگے، ہمارے گھر کے سامنے کھلی زمین پر، سستی میراثی کے ذحول کی تال پر، دیر تک ناچتے رہے۔  
ہیکو خان اب بھی فاعب تھا۔

ولے کو بھی جوش آ گیا۔ ولیا بھی ذحانک ذحانک دھینگ دھینگ پر بندروں کی طرح اچھلنے لگا۔ وہ چکر کھاتا میرے قریب آیا اور میرا ہاتھ پکڑ کر اتنی زور سے جھٹکا دیا کہ میرا کندھا مل گیا۔ میں بھی ناچ میں شامل ہو گیا۔ ہماری عمر کے کئی لڑکے ناچ رہے تھے۔  
نو (نواب خان)، بھورے رنگ کا گٹھانہ، ناچتے ناچتے کئی جوانوں کی ٹانگوں میں سے لکل گیا۔

گلریز خان کے گھر میں سناراں کی سہیلیاں اتاراں، قیصران، بھاگاں، نور بھری، نور جہاں، فلک، امتیاز بانو، چو، زرداں، گلاب بانو، صفراں، گنکھاں، سفیدان، رانی اور کئی چھوٹی چھوٹی لڑکیاں نسیم میراج کے ساتھ ذحول کی پرگیت گارہی تھیں۔ آسمان پر سفید سفید سے بادل شام کے ڈوبتے سورج کی ترجمہی کرنوں میں سنہری جھالروں والے پتکے بن گئے تھے، گوئے کناری والی چادریں بن گئے تھے۔



ہوا بہت ٹھنڈی تھی۔ پہاڑیوں میں سے سنسنتی، کریر اور پھلا ہیوں کو جھلاتی، ڈھلوانوں پر تیزی سے اترتی، سیدھی گاؤں کی گلیوں میں دوڑتی تھی۔ جسے چھوٹی تھی، کپکپا جاتا تھا۔

کانی نکاح کے بارے میں ولے کی معلومات مجھ سے بہت زیادہ تھیں۔ حاصل میں اس سے پہلے بھی کانی نکاح ہو چکے تھے۔ رات کے وقت جب ماسی نے لالٹین بجھا کر کمرے کو گھپ کر دیا تو میں اس انتظار میں لیٹا رہا کہ ماسی سو جائے تو ولے سے پوچھوں۔ ماسی کے تیز تیز سانسوں کے ساتھ ہی

دلے کی چار پائی کی سمت کھسکا۔ دلایا سو رہا تھا۔ میں واپس اپنی چار پائی کی سمت آ گیا۔

”آخر کافی نکاح کیوں ہوتا ہے؟“ اس سوال کا جواب میرے ذہن میں نہ آتا تھا نہ آیا۔ ماسی سے پوچھنے کی ہمت نہ تھی۔ ماسٹر (خالو) بیٹا ہوتا تو اس سے پوچھتا۔ رات خاموش تھی۔ کبھی کبھی کمرے کی چھت سے چٹنی ہوئی کوئی کرلی<sup>18</sup> ٹنگ ٹنگ کرتی کھسکتے لگتی تو میں اندھیرے میں رضائی سے سر نکال کر اسے دیکھنے کی کوشش کرتا تھا۔

صبح میں ڈھولگی کی آواز سے جاگا۔ مرز خان کے گھر پہلی بار ڈھولگی بج رہی تھی۔ میں اور ولی دوڑ کر چھت پر چڑھے۔ صبح کی دھوپ ٹھٹھری ٹھٹھری سی تھی۔ مرز خان کے صحن میں، مدھم مدھم دھوپ میں، نسیم میراٹن بیٹھی ڈھولگی بجا رہی تھی۔ کچھ اور لڑکیاں بھی موجود تھیں۔

”دھینگ دھینگ بکی بکی... دھینگ دھینگ بکی بکی...“

لڑکیوں کے قریب چنگیر میں گڑ میں گندھے ہوئے گندم کے بھنے دانے پڑے تھے۔ وہ وہ وہ کے اٹھاتی اور پھٹکے مار رہی تھیں۔<sup>19</sup>

”دھینگ بک بکی... دھینگ بک بکی بکی... ساوا رنگ تو ٹڈی کافی ناں

اسیں ٹڈاں گھمن ویساں تو ہانمن تو ٹڈی مانی ناں

(تیرے سر کنڈے کا رنگ ہرا ہے۔ ہم تجھے تیری مانی کا دروازہ توڑ کے لے جائیں گے۔)

دھینگ بک بکی بکی...“

گاراں، سوٹی گاراں کا خوشی سے برا حال تھا، سورنی کی طرح ادھر ادھر پھر رہی تھی۔ اچانک

فصل خان مائی کی بیٹی زرداں کی نظر ہم پر پڑی۔

”ہا... نی...“ اس نے انگلی ٹھوڑی پر رکھی۔ ”دیکھو ان ٹڈوں کو، چام چڑکھی کی طرح

جیرے سے چٹنے ہڑ ہڑ دیکھ رہے ہیں۔“ (دیکھو ان لڑکوں کو، چمکاؤ کی طرح منڈیرے سے چٹنے، ہڑ ہڑ

دیکھ رہے ہیں۔) سب لڑکیوں نے ہماری طرف دیکھا اور ہم الٹی قلا بازیاں کھا گئے۔ پھر کھسکتے کھسکتے

بیڑھیوں تک آئے اور پھر تیزی سے نیچے اترے۔ نیچے اترتے ہوئے میں نے پھر صحن کی طرف

دیکھا۔ لڑکیاں ہمیں دیکھ رہی تھیں۔ ماسی چولہے کے پاس، باورچی خانے میں بیٹھی روٹیاں پکا رہی

<sup>18</sup> کرلی چمکلی۔ <sup>19</sup> پھٹکے مارنا پھٹکے مارنا۔

تھی۔ باورچی خانے کا دروازہ صریح خان کے صحن کی طرف تھا۔ ابھی ہم باورچی خانے کے دروازے تک ہی پہنچے تھے کہ صحن کی ہلکی دیوار پر دو ہاتھ نظر آئے۔ پھر مولوی، ست خان کی لڑکی قیسراں کا سر دیوار سے اوپر اٹھا۔ اس نے چھوٹی چھوٹی تیز تیز آنکھوں سے ہمیں دیکھا۔

”بن ماشوا“ (بد معاشو) اس نے پتلی تیز چہینے والی آواز میں کہا اور دھڑام سے پیچھے اترتی۔ ماسی جیسے سب کچھ سمجھ گئی، اس نے چٹا پکڑ کر ہماری طرف ٹھٹھلایا۔ ”بڈوں جاکتوں (لڑکوں) میں جاتے ہوئے شرم آتی ہے قصیس؟“ ماسی نے کہا اور ویسے دانت نکالے۔ اس کا چہرہ بھی سرخ تھا، گالوں میں دو گڑھے نمایاں ہو گئے۔



گاہوں کی بیست چھوٹی سی مسجد کے قریب لڑکوں کا اجوم تھا۔ سہ پہر کی دھوپ میں آہستہ آہستہ خشکی نمودار ہو رہی تھی۔ کچھ دور دو دہلیزیں پتروں کے بڑے چولہوں پر چڑھی تھیں۔ ایک چولہے پر گڑ بنانے والا بڑا سا کڑاہ موجود تھا۔ فضل خان نائی اور اس کا بیٹا محمد خان کام میں جڑے ہوئے تھے۔ فضل خان اپنی عادت کے مطابق چیخ چیخ کر بول رہا تھا۔ کھوڑ گاہوں میں بھی ڈالا داگی، چچک کے دانوں والا، ہر وقت جڑنے والا نائی بھی، اسی طرح چیخ چیخ کر بولتا تھا۔ بیاہ کا کھانا پکاتے ہوئے شاید بھی نائی چہینے ہیں۔ فضل خان، کبھی محمد خان کو ہدایت کبھی لڑکوں کو حکم، جو عموماً خشک لکڑی کی لکڑیاں لانے سے متعلق ہوتا تھا، گلا پھاڑ کر دیتا تھا۔ لڑکے فوراً قہقہہ کرتے تھے اور خشک لکڑی کی لکڑیاں، قریب پڑے ڈھیر سے کھینچتے ہوئے دیگوں کی سمت لاتے تھے۔ کھسکتی ہوئی لکڑی اپنے ساتھ ایک دو خشک ٹہنیاں بھی کھینچ لاتی تھی۔

گاہوں میں ہر شخص شام کا انتظار کر رہا تھا۔ نو جوان دو پہر کے سورج کی تہ زت میں سواں کی سمت گئے اور پرلے کنارے پر، تھوڑے سے ٹھہرے ہوئے پانی میں دو چار کر دھیں لے کر، چادروں سے سر اور جسم رگڑتے واپس آ گئے۔ لڑکیوں نے سواں کے کتنے ہی پھیرے لگائے اور گھڑوں میں اتنا پانی لے آئیں، جیسے انھوں نے ہر گھر کی چھت پر مٹی کا لیپ کرنا ہو۔

سردیوں کی شام بہت جلد آ جاتی ہے۔







لٹکائی ہوئی تھی۔ اس کا چہرہ خوشی سے تھمار ہا تھا۔ نو جوانوں کو دیکھ کر اس نے سر کو جھٹکا دیا۔ مریم خان کے پیچھے گاؤں کے تین بوڑھے تھے۔ فراست خان، عجائب خان اور حضرت خان۔ تینوں مریم کے رشتے دار تھے۔

حضرت خان نے بازو بلند کیا۔ نو جوانوں نے نعرہ لگایا۔ گھر کے اندر عورتوں کا شور مچا ہوا تھا۔ ہنر چولے والا، سفید بوسکی کی شلوار والا، گولے کناری والی پیلی چادر والا، ریشمی سرخ کپڑے کی لیر کے بنے پٹکے والا، چھوٹا سا گڈا، چھوٹا سا امیر خان... حضرت خان اور مریم خان نے سوت کے مضبوط دھاگے سے، کافی کے بنے چھوٹے سے امیر خان کو گھوڑے کی کانٹھی سے یوں باندھا کہ وہ سیدھا کھڑا ہو گیا۔

گھر کے اندر سے مبارکاں مبارکاں... مہارکھاں کا شور مچا ہوا تھا۔ مریم خان نے گھوڑے کی باگ مریم خان کو دی۔ مریم خان نے گھوڑے کی باگ کو یوں پکڑا جیسے گھوڑے کے نتھنے پکڑ رہا ہو، چھاتی چوڑی کی، بندوق کو کندھے پر جھٹکے سے ٹھیک کیا اور پھر گھوڑے کی دائیں جانب ہو کر قدم اٹھایا۔

مستی میراثی گھوڑے کے سامنے آ چکا تھا۔

”خیر امیر خانے کی!“ مستی نے نعرہ لگایا۔ گلی میں قدم بڑھے۔ بڑے شاندار اٹھتے ہوئے قدم، جیسے لمبی کوڑی<sup>22</sup> کے کھڈ یا<sup>23</sup> میدان میں جارہے ہوں۔

ڈھول کے ساتھ گھوڑے کے قدم اٹھے تو گھٹکمر و ٹھٹھا حسن بچے۔ کافی کا بنا ہوا امیر خان، ہر قدم پر اوپر اٹھ کر نیچے گرتا محسوس ہوتا تھا۔ جھکوں سے وہ گھوڑے پر بندھا ہوا کوئی جھنڈا محسوس ہوتا تھا۔ نہ جانے کیوں، مجھے بار بار یوں لگتا تھا کہ کسی جھٹکے پر، کافی کے اوپر آنے کی بنی سری پر بندھا پٹکا گر جائے گا۔ گلیوں سے بارات دھوم دھام سے گزری۔ گھوڑے کے آگے مستی میراثی بار بار ٹھہر جاتا تھا، جس پر پوری بارات رک جاتی تھی۔ نو جوان چار چار کی ٹولیوں میں بارات کے آگے آتے تھے اور ڈھول کی تال پر ناچنا شروع کر دیتے تھے۔ مستی نے نئی تال دی۔

دھینگا دھینگا رانا نا نا، دھینگا دھینگا رانا نا نا... ڈنڈوں پر لگی، تار امیر اس کے تیل میں بھیگی جھکویاں

<sup>22</sup> کوڑی کھڈر - <sup>23</sup> کھڈ یا کھلاڑی۔

ناچتے ہوئے جوانوں سے سروں پر بھول رہی تھیں۔ شعلوں کو اوپر اٹھائے وہ جوان چکر کھا رہے تھے اور ہر جگہ ہولی تھوڑی، چکر کھاتے ہوئے قوس نہ لکیر ہی بناتی تھی، جس کے پیچھے دھویں کی سیاہ لکیر بھی چکر کھاتی تھی۔ تھک کر نو جوان گھوڑے کے آگے سے ہٹ جاتے تھے۔ مستی میراثی اس بارہ قدم بارات کو لے کر جاتا تھا، رک جاتا تھا اور نئے جوش کے ساتھ ہی نئی گھوڑے کے آگے رقص کرتی تھی۔ ویلے نے شرارتی گھٹے بھورے ڈاکو کمر میں بچہ ماری 24۔ بچہ کھاتے ہی نو گھوڑے کے نیچے سے نکل گیا۔ مہر یز خان نے گھوڑے کے بدسنے پر گھوم کر نہ کو دیکھا۔

”ہا۔۔۔ حرامی باندرا“ (بندر)

جن نو جوانوں تک آواز پہنچی انھوں نے روبرو سے ہنسنے شروع کر دیا اور نو نے گھوڑے کی دوسری جانب نکل کر دانت نکالے۔

”ہا آ آ۔۔۔ ہوا دادا۔۔۔“ نو نے سر ہٹا دیا اور پھر تیزی سے گھوڑے کے نیچے سے نکلا، پھر اس نے گھوڑے کے پیٹ پر ہاتھ مارا، گھوڑہڈکا۔ نو سیدھا گلی میں بھاگا، مستی کے پاس پہنچا، ڈھوں کو گھونسا مارا اور سیدھا گلی میں نکل گیا۔ مستی سے بھی ہود گالی دی۔

گلریز خان کے گھر سے، دو تین گھنٹہ بارات رک گئی۔

مستی نے ڈھول، بیٹا بندھ کر لیا۔ گلریز کے گھر کے سامنے مستی کی بہن نسیم، سر پر ڈو پٹے کو پٹکے کی طرح باندھے، ڈھولکی کو گلے میں رکھائے، عورتوں، لڑکیوں اور بچیوں کے دائرے میں کھڑی تھی۔ تیس لڑکیاں اس کے ارد گرد پڑی تھیں۔ ان لڑکیوں اور عورتوں میں وہ بھی شامل تھیں جو کچھ دیر پہلے مہر یز خان کے گھر میں موجود تھیں۔ وہ وہاں سے رستے سے جلدی جلدی گلریز کے گھر بارات سے پہلے پہنچ گئی تھیں، لیکن گھر سے اندر نہیں گئی تھیں۔

دھمکی دھمکی، صپ، صپ۔۔۔ نسیم ڈھولکی، بیٹا بندھ کر لیا اور لڑکیاں لہریں کھیل رہی تھیں۔ دائرہ باندھے، وہ ایک قدم آگے بڑھتی تھیں، کمر و جھٹکا دے کر، سروں کو نیچے رتے ہوئے گھٹنوں کے قریب تالی، بجا کر، پھر پاؤں آگے بڑھاتے، دونوں بازو اوپر اٹھاتے ہوئے چہرے سے کچھ اوپر پھرتالی، بجاتی تھیں۔ تالی کی ساتھ ہی ہڈی کے منہ سے ”شی“ کی آواز نکلتی تھی، پھر پاؤں ملتے، ایک قدم

24 بچہ ماری شہوکار دیا۔

آگے بڑھتا۔ گھسنے کے قریب تالی بجتی: "شی" کی آواز ابھرتی... وہ دائرے میں گھومے جا رہی تھیں۔  
 نسیم اپنی جگہ چکر کھا رہی تھی۔ چھوٹی چھوٹی پچیاں بھی بے تالی تالیاں بجا رہی تھیں۔  
 دھینگ دھینگ... شی شی شی... دھینگ دھینگ... ٹکی ٹکی... شی شی شی...  
 مستی اور نسیم کی ماں، بوڑھی ٹیکو، دائرے میں آئی۔ نسیم کے سامنے اس نے قدم بڑھایا، تالی  
 بجائی، پیچھے ہٹی، تال بجائی۔

"دھینگ دھینگ دھینگ... شی شی شی..."

ٹیکو کی لڈی دیکھ کر تو نوجوان لڑکیاں حیران رہ گئیں۔

پھر سفید اداں اور زرد اداں دائرے میں آئیں... پتا نہیں کتنی ہی دیر لڈی کھیلی گئی۔ نسیم گھومے  
 جا رہی تھی اور میں اس انتظار میں تھا کہ وہ کب چکر کھا کر گرتی ہے۔

وہ گرتی کیا "اچانک نیچے بیٹھی، اٹھی، بازو دکھایا اور ایک چھوٹا سا پتھر سیدھا گھوڑے کی طرف  
 آیا۔ نوجوانوں نے "بچیو بھائی!" (بچتا بھئی) کا شور مچایا۔ سب جانتے تھے کہ اب لڑکیاں پتھروں کی  
 بارش کرنے والی ہیں۔

نوجوان ادھر ادھر اچھلتے، بس ویسے ہی، اندھیرے میں پتھر تو نظر آتے ہی نہیں تھے۔ بس شور  
 تھا، قہقہے تھے۔ "ہلا بھائی، شاہاٹے" کا شور مچا ہوا تھا۔ لڑکیوں کی دھیمی دھیمی روشنی میں سب لوگ  
 آدھے آدھے نظر آتے تھے۔ لڑکیاں جب پتھر اٹھانے کے لیے جھکتی تھیں تو یوں لگتا تھا جیسے سیاہ پانی  
 کے تالاب میں غوطہ کھا رہی ہوں۔ نوجوانوں کے آدھے چہرے ہی صاف نظر آتے تھے، سائے لیے  
 تھے، وہ بھی دیواروں پر۔ بہت سے گہرے سایوں نے دیواروں کو بھی گھپ گھیر کر دیا تھا۔ کئی نوجوان  
 پتھر کھا کر چیخے۔ مستی نے ڈھول پر پھر پوری قوت سے موٹی کڑی کی ضرب لگائی دھانک!

لڑکیوں کے اٹھے ہوئے ہاتھ رک گئے۔ وہ سب ہنستی ہوئی، شور مچاتی، مگر یز خان کی گھر کی  
 طرف بھاگیں اور صریح خان کے گھر سے آنے والی عورتیں ایک سمت کھڑی ہو گئیں تاکہ بارات آگے  
 آئے، کافی گھوڑے سے اترے اور مگر یز خان کے گھر میل 25 جے۔

مستی نے پھر وہی زبردست تال شروع کی جو اس نے ڈریز خان اور مہدی کے کافی لانے پر



بجالی تھی۔ دھانک دھانک دھانک دھانک، دھینگ دھینگ دھینگ دھینگ... برات آگے بڑھی۔  
 گلریز خان کے گھر سے پیاس قدم آگے مسجد تھی۔ مسجد کے پچھواڑے محمد خان اور فضل خان  
 تائی، چھوٹی سی مٹھی کی چٹائی پر بیٹھے، مٹی کی کنالیاں<sup>26</sup> تو لیے جیسے کپڑے سے صاف کر رہے تھے۔  
 ”جادیکھ...“ فضل خان نے کنالی صاف کرتے ہوئے کہا، ”پتو نے روٹیاں لگا دی ہوں  
 کی۔“

”یہی ہے...“ محمد خان نے کہا، ”مٹھیں لگی ہوئی ہے اے؟“

”بک نہیں...“ فضل خان نے کنالی نیچے رکھی۔ ”جادیکھ... شابا... میل آ گیا ہے...“

جا۔

”مڈی بھی نہیں دیکھی...“ محمد خان نے احتجاج کیا۔ اچانک اس کی نظر ہم پر پڑی۔

”ولے...“ اس نے ہمیں دیکھتے ہی کہا، ”جانیو کے تنور پر، روٹیاں لگی ہیں کہ نہیں۔“

”تیرا تو کر لگا ہوں؟“ ولے نے جواب دیتے ہی گلریز خان کے گھر کی سمت دوڑ لگائی۔ میں

بھی بھاگا۔

”کھا۔ کو تو بہت جگڑے ہوں گے... نوکر...“ محمد خان کے دانتوں پہ لہجے کو ہم نے

مسجد کے سوز پر محسوس کیا۔ نو جوان، مستی کے ساتھ، مسجد کی سمت آ رہے تھے۔ مسجد کے صحن میں کچھ  
 آگے خاصی چوڑی جگہ تھی۔

”گاؤں میں...“ ولے نے کہا، ”جب بھی شادی ہوتی ہے... کھانا یہیں کھاتے

ہیں۔“ اس نے چوڑی جگہ کی سمت ہاتھ اٹھایا۔

ہم گلریز خان کے دروازے تک پہنچے۔

”یہ... یہ...“ ہمیں اپنے سروں کے اوپر سے آوار آئی۔ ”دیکھو جگہ۔“ کٹھا بھورا تپو دیوار

پر بیٹھا تھا۔ اس نے لکڑی کے دروازے اور چوکاٹھوں کے درمیان پاؤں رکھ کر اوپر چڑھنے کے لیے

لکڑی کے ابھرے ہوئے کندوں کی سمت اشارہ کرتے ہوئے ہمیں آنکھ ماری۔ لالٹینوں کی دھیمی دھیمی

روشنی میں وہ بھورا بھوتا لگ رہا تھا۔ میں نے ولے کو دیکھا، ولے نے مجھے... اور پھر ہم بھی

26 کنالی پھاٹ۔

دروازے پر چڑھ گئے۔ اندر کا منظر صاف نظر آ رہا تھا۔



بدن کپکپا دینے والی ہوا کے باوجود تمام بوڑھے مکن میں جمع تھے۔ رنگین پائیوں والی بان کی چار پائیاں مکن میں پھٹی تھیں، کوئی شامیانہ نہیں تھا۔ چار پائیوں پر سفید چادریں پھٹی تھیں۔ مکن کے آگے برآمدہ تھا، برآمدے میں تین ستون تھے، ماسی کے گھر کی طرح۔ برآمدے میں تین دروازے تھے۔ تین کمرے ہوں گے۔ برآمدے میں بوڑھی عورتیں موجود تھیں اور کمروں سے لڑکیوں کے گانے کی آوازیں آرہی تھیں۔ نسیم بول اٹھا رہی تھی:

”مینڈے جتھ کٹورا بھریا بیس تاں ڈھولا

دھینگ دھینگ بکی بکی بکی دھینگ بکی بکی

دھینگ دھینگ بکی بکی بکی دھینگ بکی بکی

مینڈے جتھ کٹورا بھریا بیس تاں ڈھولا

گڈمی ڈینا وچھوڑا پیکے دیس تاں ڈھولا“

(میرے ہاتھ میں نیاز کا کٹورا ہے۔ میکے کی جدائی تو مجھے لیے جا رہی ہے۔)

نسیم کے ساتھ بول کے آخری حصے میں تمام لڑکیاں شامل ہو جاتی تھیں۔ امیر خان کا پٹلا مکن میں مرز خان کے ہاتھ میں تھا۔ لالشیوں کی روشنی میں یوں نظر آتا تھا جیسے امیر خان کا پٹلا نہیں، مرز خان نے لڑکیوں کے کھیلنے والا کوئی گڈا اٹھا رکھا ہوا۔ مرز خان کے قریب چار پائی پر گلریز خان اور مولوی ہست خان بیٹھے ہوئے تھے۔ مولوی ہست خان سردی سے سکڑا ہوا تھا۔ برآمدے میں ستاراں کی ماں نور بھری کٹورا اٹھائے نظر آئی۔ برآمدے میں مبارکاں مبارکاں کا شور مچا۔ رسم کا تیل آ رہا تھا۔

مینڈے جتھ کٹورا بھریا تیل تاں ڈھولا

کافی دغا نہ کرسی تینڈے میل تاں ڈھولا

## دھینگ دھینگ علی علی دھینگ علی علی

(میرے ہاتھ میں تیل کا بھرا ہوا کنورا ہے۔ سر کندا مجھ سے تیری بارات کی صورت میں دعا نہیں کرے گا۔)

گاراں امیر خان کے پتلے کی طرف بڑھی، نور بھری نے کنورا سنبھالا، صریر خان نے مسکراتے ہوئے پتلہ نور بھری کے سامنے لڑایا۔ نور بھری نے کنورے میں اپنے دائیں ہاتھ کی انگلی ڈبولی اور ٹھارکھاں ٹھارکھاں کے شور میں اس نے انگلی سے تیل کے چند قطرے اچٹلے کے آنے سے بنے ہوئے سر پر بندھے سرخیر کے پتلے پر گراے۔

صریر خان نے پتلے کو اپنے کندھے کے قریب دائرہ بند کیا۔ مولوی ہست خاں اٹھا۔ صریر خان نے پتلہ دائیں ہاتھ میں لیا، تمام بیٹھے ہوئے بوزموں کو پتلہ نیچے آکر دکھایا۔

”یہ امیر خان ہے“ صریر نے بھرپور آواز میں کہا، ”میرا بیٹا، میرا اعلیٰ پتر... امیر خان میرا بیٹا ہے، میرا خون ہے...“ صریر نے اب گھر کی سمت دیکھا۔ ”گھریر خان میرا بھائی ہے۔ گھریر خان کا اور میرا باپ ایک تھا۔ ہم سے ایک ماں کا دودھ پیا ہے۔“ صریر کی نگاہیں اب اندر کی طرف گئیں۔ ”ستاراں میرے بھائی کی بیٹی ہے، میری بھینجی، میرے امیر کی مگیتیر...“ وہ کچھ دیر خاموش رہا۔ پھر اس نے آنکھیں چمکیں۔ پتلے کو اس نے دائیں سے بائیں ہاتھ میں لیا۔ دائیں ہاتھ سے اس نے کندھے پر لٹکی دو تالی کو جھٹکا دے کر بارود پر لیا، پھلواند بندوق کی تالی پکڑی، جھٹکا دے کر بندوق کو اچھا اور دسے کے قریب پھر دبوچا لیا۔ ہاتھ کو جھٹکا کر اس نے بندوق سیدھی کی اور انگلی بندوق کے گھونڈے پر رکھ دی۔ بندوق کا رخ ہماری سمت دروازے کی سیدھ میں تھا۔ بھورے گٹھے بنوئے گھبرا کر پاؤں پر کھینچنے اور دیو پر چوکڑی مار کر بیٹھ گیا۔ مجھے بھی خوف سا محسوس ہوا۔ دلایا بھی پاؤں اوپر کھینچ رہا تھا۔

”سوں رب کی...“ (قسم رب کی) صریر کی آواز بلند تھی، کپکپا رہی تھی۔ ”سوں رب کی... میرا امیر خان نافرمان نہیں ہے... میرا فیصلہ اس کا فیصلہ... میں نے اپنے امیر خان کے لیے اپنی سب کچھیر خان کی بیٹی ستاراں کو قبول کیا۔“

ٹھارکھاں ٹھارکھاں کا ایک بار پھر شور مچا۔ اندر کمرے میں اتنا شور مچا کہ کچھ دیر تو لڑکیوں کی ہنسی

اور نہ سمجھ آنے والے حملوں کے سوا کچھ سنائی نہیں دیتا تھا۔ اسی شور میں ممریز خان دو تین بار چیخا، لیکن کچھ سنائی نہ دیا کہ وہ کیا کہہ رہا ہے۔ شور کم ہوا تو اس نے برآمدے میں موجود عورتوں اور صحن میں موجود بوڑھوں کی جانب دو تین بار دیکھا۔۔۔ ”سوں رب کی۔۔۔“ ممریز خان کی آواز میں غصہ تھا، کڑک سی تھی۔ ”سوں مجھے رب کی۔۔۔ اگر امیر خان نے میرا فیصلہ نہ مانا، اگر اس نے دوبارہ سناراں کو سب کے سامنے قبول نہ کیا۔۔۔ تو۔۔۔“ ممریز خان کی آواز میں تھر تھراہٹ سی آئی، اس کے ہاتھ کی لرزش سے ہندوق کی نالی بھی تھر تھرا رہی تھی۔ ”تو۔۔۔ تو میں دو نالی سے اس کی چھاتی چھاتی 27 بنادوں گا۔“

”خیر خیر!“ بوڑھوں نے یک زبان ہو کر کہا۔ ممریز خان مولوی ہست خان کی طرف مڑا۔ ”مولوی جی۔۔۔ دعاے خیر۔“ اس سے پہلے کہ مولوی ہست خان دعا شروع کرتا، کاراں تیزی سے صحن میں آئی۔ اس نے کافی کا پتلا، چھوٹا سا امیر خان، ممریز سے لیا اور ہنستی ہوئی، دھب دھب کرتی برآمدے کی طرف دوڑی۔ برآمدے اور کمروں میں پھر شور مچا۔

”چپ!“ مولوی ہست خان نے چلا کر کہا اور دعا کے لیے ہاتھ اٹھائے۔ آوازیں آہستہ آہستہ مدھم ہو گئیں، پھر مکمل خاموشی چھا گئی۔ تمام بوڑھوں کے ہاتھ اٹھے ہوئے تھے۔ کچھ نے چھاتی کے سامنے دونوں ہاتھ جوڑ کر کٹورے سے بنا لیے۔ کچھ بوڑھوں کے ہاتھ جڑے ہوئے نہیں تھے، پہلے ہوئے تھے۔ عورتوں اور لڑکیوں نے اپنے ڈپے سنبھالے۔ چہرے سے کچھ نیچے دونوں ہاتھوں سے ڈوپٹوں کو یوں پھیلا یا جیسے چھانچ میں دانے چھانٹ رہی ہوں۔ ویسے نے ہاتھ اٹھائے۔ میں نے بھی۔۔۔ نبوکا منہ آسمان کی طرف اٹھا ہوا تھا۔

”بہت بھوک لگی ہے!“ نبو نے منہ کھول دیا۔ ویسے نے بے اختیار ہنسا شروع کر دیا۔ نیچے کھڑے دو بوڑھوں نے سرگھما کر ہمیں کھا جانے والی نظروں سے دیکھا۔ مولوی ہست خان دیر تک دعا پڑھتا رہا جس کا ایک لفظ بھی مجھے سمجھ نہ آیا۔ دعا کے بعد مولوی نے بولنا شروع کر دیا، ”مولا کریم۔۔۔“ مولوی ہست خان کی آواز کانپ رہی تھی، ہاتھ بھی تھر تھرا رہے تھے۔ ”مولا کریم۔۔۔ دونوں گھروں کو آباد رکھ، دونوں گھروں میں اتفاق دے، محبت دے۔۔۔ اس رشتے کو پکا کرنا تیرے 27 چھاتی چھاتی۔“



اختیار میں ہے مولا کریم۔ خان کو کھرلا خیر خیر بت سے۔

”آمین!“ بوزمحوں کے ساتھ ساتھ براہے سے عورتوں کی بھی آواز آئی۔

”خوشیاں دے مولا کریم۔۔۔“ مولوی ہست خان کا بدن بھی کانپ رہا تھا۔

”آمین!“ پھر آوازیں مل کر آئیں۔

”روٹی، دے۔۔۔ بھوک لگی ہے۔۔۔“ نبو نے زور سے کہا۔ سب چہرے ہماری طرف

مڑے۔ پھر براہے سے عورتوں کی لمبی شروع ہوئی جو محن میں قبضہوں کا شور بن گئی۔

”حرامی۔۔۔ ہانڈر۔۔۔“ مریز نے پھر نبو کو کالی دی۔ مولوی ہست خان نے پھر آہستہ آہستہ

پہلے ہی کی طرح دعا پڑھی۔ پھر اس کے ہاتھ ماتھے پر گئے، نیچے چہرے پر اترے، دونوں ہاتھوں کی

انگلیاں آنکھوں سے اترتی ہوئی ناک کی دونوں جانب پھسلیں، ہونٹوں سے ہوتی ہوئی داڑھی پر

آئیں اور پھر داڑھی کو دوپتے ہوئے نیچے اتر گئیں۔ تمام بوزمحوں نے بھی مولوی ہست خان کی طرح

چہروں پر ہاتھ پھیرے۔ مولوی ہست خان نے بلند آواز میں اعلان کیا: ”جب امیر خان آئے گا تو

میں ساراں کو تین بار قبول کراؤں گا۔“

مریز خان نے فخر سے سر بلند کیا۔ مگر مریز خان نے آگے بڑھ کر مریز کو گلے لگایا۔ ایک لفظ

کہے بغیر دونوں دروازے کی سمت آئے۔ تمام بوزمحوں نے بھی دروازے کا رخ کیا۔

”روٹی!“ نبو نے نعرہ لگایا۔ براہے سے عورتیں کمروں کی سمت بڑھیں۔ کونے والے

کمرے میں ڈھونڈنے پر تھاپ پڑی۔

”بہل دے ماہیا

کیا تھلائے کیلے ناں ول دے ماہیا

دھینگ دھینگ تکی تکی۔۔۔ دھینگ دھینگ تکی تکی۔۔۔“

(آمل، یہی اچھ سودائی کا تودل بھی دیوانہ ہے۔)

میں گیت سننا چاہتا تھا۔ ولے نے کبھی میری طرف، کبھی نبو کی طرف دیکھا۔

”چلو چلو!“ نبو نے نیچے دروازے کے کندے پر پاؤں رکھے۔ ”نہیں تو ہڈ ملیں گے۔۔۔“

”ہاں۔“

”گیت سن کر چائیں گے“ میں نے کہا۔

”پھر ہڈ بھی سننے لے جائیں گے“ نبونے نیچے کودتے ہوئے کہا۔ نیچے کرتے ہی کٹھا نبو بیٹھ سا گیا، پھر اٹھا اور اس نے سر گھما کر ولیہ کو دیکھا۔ ”چل ولی محمد!“ اور اس کے ساتھ ہی اس نے مسجد کی سمت دوڑ لگائی۔ ولیہ نے پھر میری طرف دیکھا۔

”دھینگ دھینگ بگی بگی... دھینگ دھینگ بگی بگی...“

بول جیل نی

وئے گھن و نچ ماہیا وے میں تو ٹڈے میل نی

(بول جیل کی ہے۔ ماہی مجھے لے جا، میں تیری بارات کی تو ہو چکی ہوں۔)

ولیہ کا صبر ٹوٹ رہا تھا، بار بار سر گھما کر مسجد کی سمت جانے والی تاریک گلی کو دیکھتا تھا۔

”میرا خیال ہے...“ ولیہ نے گلے میں پھنسی ہوئی آواز میں کہا۔ ”میرا خیال ہے نبو ٹھیک کہتا ہے۔“ کچھ سنے بغیر اس نے دیوار پر دونوں ہاتھ جمائے، نیچے کندے پر پاؤں رکھا اور نیچے کود گیا۔ مجھے بھی اس کا ساتھ دینا پڑا۔

مسجد کے پچھواڑے چوڑی جگہ کے درمیان الاؤ روشن تھا۔ لکڑیاں جو جو کر رہی تھیں اور شعلوں سے بل کھاتا دھواں اٹھ رہا تھا جو کچھ اونچا ہو کر اندھیرے میں چھپ جاتا تھا۔ ٹھنری ہوئی رات کو الاؤ نے یوں ارد گرد کی کچی دیواروں کی بنیادوں میں دھکیل دیا تھا جیسے سردی کا رنگ سیاہ تھا جسے روشنی نے مار بھگایا ہو۔ الاؤ کے گرد چادروں پر ایک سمت لڑکے بیٹھے تھے لڑکوں کے ساتھ بوڑھے، اور باقی تمام جگہ جوانوں نے گھیر رکھی تھی۔ دیگوں اور کڑاہ سے سیدھا رستہ، چھوٹا سا خود ساختہ رستہ، الاؤ تک جاتا تھا، جس پر محمد خان آ جا رہا تھا۔ وہ زیادہ تر کریر اور پھلائی کی شہنیاں لا کر الاؤ پر پھینک رہا تھا۔ ہمیں دیکھ کر اس نے دانت نکالے۔ چادروں پر ادھر ادھر گوشت کی بھری کنا لیاں رکھی تھیں۔ ہر کنالی کے پاس تنوری روٹیوں کا ڈھیر تھا۔ نبو لڑکوں کے درمیان گوشت کی کنا لیاں گھنٹوں میں دبائے بیٹھا تھا۔ ہمیں دیکھتے ہی اس نے آنکھ ماری۔

”بہت ہے!“ اس نے ہمیں جگہ دیتے ہوئے کہا۔ ”آؤ... آؤ... میں کنا لیاں پکڑے بیٹھا

ہوں۔“

”نواب خاں“ نو لیے نے خوشی اور حیرت سے کہا۔ اس کی آوار میں عجیب سا تاثر تھا۔ نبو نے دانت نکالے۔

”خیر فضل خانے کی“ کسی نو جوان نے گوشت کی لذت کو دانتوں میں پیستے ہوئے انگلی چاٹتے ہوئے بند آواز میں فضل خان نائی کو شاباش دی۔ سب کھا رہے تھے، باتیں کر رہے تھے، شور سا مچا ہوا تھا۔ ایک لڑکے نے کنلی سے بوٹی اٹھائی، دائیں ہاتھ میں پکڑی، دائیں ہاتھ سے کچھ گوشت توڑ کر منہ میں ڈالا۔

”بوٹی نہ بھن“ (بوٹی نہ توڑا) نبو نے غصے سے اپنی بلی جیسی آوار میں اسے ڈالنا۔ لڑکے کے ہاتھ سے بوٹی کنلی میں گری، اس نے پھر اٹھائی در نبو نے اپنے منہ سے بڑی، ایک شور بے سے لتھڑی بوٹی دنتوں میں لیتے ہوئے ناک اور غموزی کو شور سے بھنویا۔

پھر ہانسی کی پراتیں آئیں۔

انگوٹوں کے ساتھ ساتھ پورے ہاتھ بھی میں تر ہو گئے۔ گھڑوں پر پانی کے ٹھل 28 بار بار کھڑکتے تھے۔ شور تھا، باتیں تھیں، چست دنتوں اور چشتی ہتھکڑیوں کی آوازیں تھیں۔

سرمائی رات کے پہلے پہر کی خوشی نے کنالیوں اور پراتوں میں بھی کو جمادیا تھا۔ پراتوں کے سفید سفید سروں پر اٹھکیاں، برتک پھرتی رہیں۔ پھر اکا، اکا، اکا، کارنے کی آواز آئی۔ ایک مست چلم (نچے) کی گڑگڑ سنائی دی۔ اٹھانا کھانے کے بعد جو جھل جو جھل سی تھکن سب پر اتری۔ سردی کے احساس نے سب کو، لڑکے کے قریب سردیا۔ محمد خان نائی نے ایک دونو جوانوں کو بچکے 29 دے کر اٹھایا اور پھر کسایاں اور پراتیں ایک ایک دو دو اٹھتے اٹھتے اٹھ گئیں۔ چادروں پر جگہ جگہ سرخ سرخ شور بے کے داغ نمایاں تھے۔ انکھاں چاٹنے کے بعد چادراں ہی سے پونچھی گئی تھیں۔ پھر باتیں شروع ہو گئیں۔ نہ ختم ہونے والی باتیں۔ نبو نے چادر کا کوتا اٹھایا، نیچے جھکا اور ہونٹ پونچھے، ناک پر بھی چادر کا کوتا گرنا۔

مسجد کی جانب سے مرید خان اندھیرے سے سائے کی طرح نکلا۔ ”اٹھو یہ کی جوانو!“ اس نے بند آواز میں کہا، ڈولی آگئی ہے۔ ”مگر یہ خان کے دروازے کے سامنے ڈولی کے قریب گاؤں

28 ٹھل: پیالہ۔ 29 بچکا، بھوکا۔

کے چاروں کہار۔ طاقت، شمع، خانہ اور سرور۔ بیٹھے کھانا کھا رہے تھے۔ اندر عورتیں بھی کتالیوں پر جھکی ہوئی تھیں۔ مستی نے ڈھول گئے میں لٹکایا۔ اس کی آنکھوں میں بھی غنودگی تھی۔ اس نے جرائی لی اور پھرست انداز میں باتیں ہاتھ کی پتلی چھڑی سے ڈھول پر ٹینگ ٹینگ ٹینگ بجانا شروع کر دیا۔ وہ بار بار دائیں ہاتھ کو منہ کے قریب لا کر جرائی لیتا تھا۔ نوجوان بوڑھے، کبھی ڈولی کے قریب پہنچ گئے۔ کچھ ادھر ادھر۔ نہ ختم ہونے والی باتیں جاری تھیں۔



ڈولی اٹھنے کا منظر عجیب تھا۔ سنی سنائی سناراں بار بار سر کو جھٹکے دے رہی تھی، جیسے سخت زکام کی حالت میں بار بار ناک سے بہتے پانی کو اندر کھینچ رہی ہو۔ گاؤں کی سب عورتیں رو رہی تھیں، سوائے گاراں اور دو چار لڑکیوں کے۔ سناراں کو ایک طرف سے گاراں نے اور دوسرے بازو سے نور بھری نے پکڑا ہوا تھا۔ نور بھری کے کمر در سے ہاتھوں کے کناروں پر مہندی کا رنگ کالا تھا، یوں لگتا تھا جیسے توڑے سے پونچھ کر آئی ہو۔ اس کی آنکھوں میں آنسو لڑ رہے تھے۔

روتی سناراں کو ڈولی میں بٹھایا گیا۔ بیٹھتے ہوئے اس نے اپنی سرخ ساٹن کی شلوار کا پانچواں پر اٹھایا۔ اس کے پیروں کے کنارے بھی مہندی سے سیاہ ہو رہے تھے۔ گرگابی پر بتلہ چمک رہا تھا۔ سناراں ڈولی میں بیٹھی۔ سناراں کی سہیلیاں یوں رو رہی تھیں جیسے وہ پردیس جا رہی ہو۔ بوڑھی نیکو بار بار جھٹک کر، دونوں ہاتھ سناراں کے سر کے اوپر جھلا کر، پھر ان کو ترچھا کرتے ہوئے اپنی کنپیوں سے لگاتی تھی۔ بلائیں لیتے ہوئے اس کے کمزور ہاتھوں کی جھریوں بھری انگلیاں یوں اکڑ جاتی تھیں جیسے گاؤں میں لڑکے ایک دوسرے کو ہوا بن کر ڈرایا کرتے تھے، شاید بلاؤں کو ڈرا رہی تھی۔ نسیم کی ڈھولکی خاموش تھی۔ اس کی آنکھوں میں ایک گہری سی کیفیت تھی، سفید لبوترے چہرے کا رنگ سانولا سانولا سا لگ رہا تھا۔ غم، یاس اور ہنگامے کے اتنی جلد ختم ہو جانے کا احساس، اس کی آنکھوں میں مایوسی تھر تھرا رہی تھی۔ لمبی آنکھوں کی پلکیں کانپ رہی تھیں اور اس پر آنسو لڑ رہے تھے۔ سناراں کا باپ گریز خان آگے بڑھا۔ ڈولی کا پردہ گرانے سے پہلے وہ اپنا سر ڈولی میں لے گیا۔ اس کے مضبوط



کندھوں کی ہڈیاں، ڈول کی چھت سے گرا رہی تھیں۔ پتا نہیں اس نے کیا کہا۔ جب سر باہر آیا تو اس نے تیزی سے ڈولی کا پردہ گرایا، مڑا اور ایک سست پانچ چھ قدم اٹھاتے ہوئے اس نے کندھے پر پڑی چادر کا کونا پکڑا اور آنکھوں تک لے گیا۔ ڈولی اٹھی۔ مستی میراثی نہ جانے کب تھک کر بیٹھ گیا تھا، ڈھول سامنے رکھے ادنگر رہا تھا۔ ڈولی اٹھنے پر نہ جانے کیسے، وہ یوں چونک کر اٹھا جیسے کسی نے اسے پیچھے سے ہچ ماری ہو۔ اس نے تیزی سے ڈھول گلے میں ڈالا۔۔۔ ”دھانک!“ ڈھول پر زبردست ضرب لگی۔ ڈھول کی دھانک سے بہت سے ادنگر اٹھتے ہوئے نوجوان یوں چونکے جیسے خواب سے بیدار ہوئے ہوں۔

”دھانک دھانک نینگ نینگ۔۔۔“ مستی کے ڈھول نے برات پر چھائی غنودگی کو یوں بھگایا جیسے شکاری کتا خرگوش کو بھگاتا ہے۔ برات چلی۔ ڈھول کی تال پر رقص شروع ہوا لیکن اس بار وہ جوش و خروش جو برات کے آنے پر تھا، اب سا گیا تھا۔ ہوا میں خشکی بڑھ گئی تھی۔ بوزھوں نے چادریں جسموں کے گرد لپیٹی ہوئی تھیں۔ وہ آہستہ آہستہ باتیں کرتے جا رہے تھے، قدموں کی طرح دھیمی دھیمی باتیں۔ انہیں شاید ڈولی کا احساس ہی نہیں تھا جو کہاروں کے کندھوں پر، پتھر ملی گلیوں میں ہچکولے کھاتی چلی جا رہی تھی۔ کہاروں کے قدم تیز تھے، نوجوان ان کا ساتھ دے رہے تھے۔ دو تین گلیوں سے گزرنے کے بعد بوزھے پیچھے رہ گئے۔ اس بار مستی نے ڈولی کو بہت کم رد کا، رقص بھی کم ہوا۔ شاید سردی کے احساس نے جوش و خروش کو تھرا دیا تھا۔ دیواروں پر اندھیرے کی جھمبیں مٹی کی لپ کی طرح جم گئی تھیں۔ ڈنڈوں پر تارامیر کے تیل میں بھٹکی، جلتی ہوئی تھکڑیاں کپکپا رہی تھیں۔ اٹھتے ہوئے شعلوں سے مجھے، نہ جانے کیوں، مستی کی بہن نسیم کی آنکھیں نکلتی محسوس ہو رہی تھیں۔ اداس، سرفی ماہل، کانپتی پلکوں والی، لرزتے آنسوؤں والی آنکھیں۔۔۔

امیر خان کا پتلا زریز خان کے گھوڑے پر بندھا ہوا تھا۔ پتھر ملی گلیوں میں پتلا گھوڑے کی ہر ٹاپ پر یوں آگے پیچھے جھٹکتے تھا جیسے ادنگر رہا ہو۔ گھوڑے کی ہانگیں اب بھی سریز خان کے ہاتھ میں تھیں۔ کچھ آگے، ڈھول گلے میں لٹکانے، مستی مرلی سی تاں، بجا رہا تھا۔ اس کا سر بار بار سینے پر جھٹکتا تھا، آنکھیں ادھ کھلی تھیں۔ مستی خند کے ہلکوروں میں خواب آلود تال بجا رہا تھا۔۔۔ دھینگ دھینگ نینگ نینگ۔۔۔ میں اور ویسا مستی کے قریب چل رہے تھے۔ جب اس کا سر سینے پر جھٹکنے کے بعد دو تین

قدموں پر جھٹکا کھا کر اوپر اٹھتا تھا تو دلہا زور سے ہنستا تھا۔ مستی کو کوئی ہوش نہیں تھا، یوں لگتا تھا کہ نیند کے کسی ہلکورے میں وہ ڈھول سمیت منہ کے بل گرے گا۔

اچانک ہمارے قریب سے شیشو خان آگے نکلا۔ مریم خان نے سر کو جھٹکا دے کر اس کی سمت دیکھا۔ شیشو کے ہاتھ میں باراتوں میں چھوڑا جانے والا گولہ تھا۔ شیشو خان نے گولہ چھوڑا، فضا میں گولہ پھٹا، گھوڑا بدکا، پتلے نے جھٹکا کھایا اور میز صاف ہو گیا۔

”ہا... حرامز!“ (حرامی) چھوٹے قدم کے گتھے ہوئے بد دالے، کالے مستی میراثی کا سارا جسم کانپا، قدم اکھڑے، لکڑی ڈھوں پر پھسلنے اور ٹینگ کی لمبی سی آواز نکلی۔ ”تراہ کڈ چھوڑ یا ای!“ (چونکا دیا ہے۔) مستی نے سنبھلتے ہوئے دانت نکالے۔ قہقہوں سے بارات میں جان سی پڑ گئی۔ مریم خان نے جنتے ہوئے پتلے کو ٹھیک کیا۔ بارات مریم خان کی گھر والی گلی میں پہنچی۔ عورتیں پھر بارات سے پہلے مریم خان کے گھر پہنچ گئی تھیں۔ ستاراں کو ڈولی سے اتارا گیا۔ معلوم نہیں کتنی رسمیں ادا ہوئیں۔ دروازے کی دلیز پر دودھ اور تیل پھینکا گیا۔ نہ جانے کیا کیا ہوا ہوگا۔ مجھے نیند آرہی تھی۔ دلہا بھی اٹھ رہا تھا۔ ہم سیدھے گھر پہنچے، بستر وں پر دھڑام سے گرے۔ مجھے پڑوس میں، مریم خان کے کمرے دھینگ دھینگ بجی بجی کی آواز آئی۔ میرے ہونٹوں پر تیند سے بھری مسکراہٹ پھیل گئی... نسیم ڈھولکی بجارہی تھی۔

صبح جھانپل کی آواز پر میں جاگا۔ مٹی کے لیپ بھری نیالی دیوار میں چھوٹی سی کھڑکی روشن تھی۔ دلہا مجھ سے پہلے اٹھ کر باورچی خانے میں پہنچ گیا تھا۔ ماسی کے چھوٹے سے باورچی خانے میں ہم جڑ کر بیٹھتے تھے۔ ماسی نے تو بے پروا تھا ڈالنے ہوئے بتایا کہ دلیز کو دودھ اور تیل سے بھگونے کے بعد ستاراں کو امیر خان کی ماں گاراں نے ڈولی سے یوں گود میں اٹھایا تھا جیسے وہ کوئی گڈی ہو۔ اس کے پاؤں زمین پر نہیں لگتے دیے تھے اور کونے والے چھوٹے کمرے میں لے گئی تھی۔ برآمدے میں لڑکیوں نے ڈھولکی پر خوب گیت گائے۔ نسیم آدمی رات تک ڈھولکی بجاتی رہی تھی۔ امیر خان کے پٹلے کو مریم خان نے گھوڑے سے کھولا تھا اور پھر اوپر اٹھائے اٹھائے ستاراں والے کمرے تک لے گیا تھا اور پھر دروازے کے درمیان اوپر لگی کیل سے، سوت کے مضبوط سفید دھاگوں کی ڈوری سے پاندھ دیا تھا۔ اب امیر خان کا پتلا اس وقت تک دروازے میں ایکا رہے گا جب تک امیر خان آ نہیں جاتا۔

ہاں، پتلے کے کندھے سے پہلی لیر نما چادر اتاری گئی تھی۔

”چوکیداری کریں؟“ (چوکیداری کرے گا۔) مامی نے کہا، ”سناراں فی حفاظت کریں۔“ (سناراں کی حفاظت کرے گا۔) مامی نے پراٹھا چنگیر میں پھینکا۔ ”کہتے ہیں،“ مامی نے مقامی زبان میں لہجے کی مخصوص پلک کے ساتھ کہنا شروع کیا، ”کہتے ہیں کہ نہ بیماری جائے گی اندر کمرے میں نہ سناپ گھسے گا۔۔۔ دھوویں<sup>30</sup> بھی بھگ جائیں گے۔“

”اور کر لیں؟“ ولیے نے پراٹھا توڑتے ہوئے کہا۔

”کر لیاں۔۔۔“ مامی نے پراٹھے کے لیے بیڑے پر بیڑا جماتے ہوئے ولیے کو دیکھا۔ ”کریاں کی کہتی ہیں مٹر۔“ اس نے بیڑے کو دونوں ہاتھوں میں لے کر دبایا۔ ”تو ڈراگل<sup>31</sup> کیوں ہو گیا ہے؟۔۔۔ ہیں۔۔۔“ مامی کو فصرہ سا آگیا اور ویسے نے سر گھٹنوں میں دبایا۔ مامی نے پھر پراٹھا توڑے پر ڈالا اور انگلیاں تھپی دالے کورے میں ڈال دیں۔ گھی کی خوشبو اور اُپلوں سے اٹھتے ہوئے دھوویں نے باورچی خانے میں ایک عجیب سی گرم گرم کیفیت پیدا کر دی تھی۔ جس میں کشش بھی تھی اور بھٹ جانے کی خواہش بھی۔ دھوویں سے ہماری آنکھوں میں پانی سا آ گیا تھا۔

”پھر یوں ہوا،“ مامی نے خود بخود بولنا شروع کر دیا، ”امیر خان کا بھتا سامان ہے گھر میں، پٹے، کھینڑیاں<sup>32</sup>، چھروں والی بندوق، دو سانگا۔۔۔ سب سناراں کے کمرے میں رکھ دیا گیا ہے۔ اب سناراں پر پابندی لگ گئی ہے۔ قید ہو گئی ہے شووی۔۔۔ بس سویرے سورج نکلنے سے پہلے اور نمازیں<sup>33</sup> سورت ڈوبنے سے بعد وہ سہیلیوں کے ساتھ باہر جائے گی اور بس۔ سارا دن کمرے میں رہے گی۔ کوئی سویٹرز نہ دے گی امیر خان کے لیے۔“

”اور ماں،“ ویسا پھر بولا، ”اگر ان کو باہر جانے کی ضرورت پڑ جائے تو کیسے۔۔۔“ ولیا بے چارہ ابھی بات پوری نہ کر سکا تھا کہ مامی نے ہاتھ گھما کر اس کے کندھے پر مارا، ولیا بھیں کر کے مجھ پر گرا اور میں دیوار سے چپک گیا۔

”تجھے کہا ہے میں۔۔۔“ مامی گرجی۔ ”بن ماشیاں (بد معاشیاں) چھوڑ دے۔ چڑی اتار دیں گی تیری!“ میں ڈر سا کیا۔ ولیے نے کون سی خراب بات کی تھی؟ کچھ دیر بعد مامی نے ولیے

<sup>30</sup> دھوویں، پٹے۔ <sup>31</sup> ڈراگل، ڈپ۔ <sup>32</sup> کھینڑیاں، جوتے۔ <sup>33</sup> نمازیں، شام کو۔

کی سمت دیکھا۔ آواز میں نرمی سی آگئی۔ ”نہ پتر... زمانوں کی طرف اچھے پتر...“ اس نے پرائیڈ  
گھما کر توڑے پر پھینکا۔ ”... دھیان نہیں دیتے۔“

ولے نے چور نظروں سے مجھے دیکھا۔ میں نے ماسی کی طرف دیکھا۔ ماسی نے تھک کر  
اُپلوں پر پھونک ماری۔ دھویں کی لکیر ماسی کی گردن سے نکرائی، بل کھایا، دائیں بائیں کندھوں پر سے  
دوسا نگا ہو کر نکل گئی۔



اس دن ہم نے کئی بار صحن کی چکی دیوار کو ہاتھوں سے پکڑ کر، اُچھل اُچھل کر، اُچک اُچک کر امیر خان  
کے پتلے کو دیکھا جو کونے والے کمرے کے دروازے میں سفید سوتی دھاگے کی ڈوری سے بندھا،  
آہستہ آہستہ کبھی دائیں جانب چکر کھاتا تھا کبھی بائیں جانب... کمرے کے اندر سناراں تھی۔  
اکیلی، پابند، خاموش، انتظار کی کیفیتوں میں ڈوبی... اسے کھانا کمرے ہی میں پہنچایا گیا۔ اسے  
کمرے سے باہر آنے کی اجازت صبح کے دھندلوں میں تھی یا شام کے گہرے سایوں میں۔ پٹھا  
سورج کی کرنوں کے لیے دیوار بن گیا تھا۔ رات کا ایک گہرا احساس میرے ذہن میں بھی ابھرا۔ ولے  
سے بات کی تو وہ شاید سمجھ نہ سکا۔

”ایسا ہی ہوتا ہے...“ ولے نے میرے خیال کو اہمیت نہ دی۔ ”گاؤں میں جب کافی نکاح  
ہوتا ہے، لڑکی قید ہو جاتی ہے شو دی۔ اب سناراں کی جان امیر خان کے آنے پر ہی چھوٹنے لگی۔“  
تین دنوں کے بعد، ماسی نے کھوڑ جانے کا اعلان کیا۔ اسی دن میں اور ولے کھوڑ آ گئے۔ ماسی  
ولے کو ہمارے گھر چھوڑ گئی۔ ہزار بار کافی نکاح کا ذکر چھڑا، ہزار بار میں نے سناراں کا چہرہ دیکھا،  
ٹیالی اندھیری دیواروں کے سچ، مسلسل پتلے کو دیکھنے والا چہرہ۔ ”بے جان پٹا مسلسل چکر کھاتا ہوگا،  
بائیں سے دائیں...“ میں نے سوچا، ”شاید سناراں انھی چکروں سے دن گنا کرتی ہوگی، فالس  
نکالتی ہوگی۔ ہر صبح اُن پتھریلی پگڈنڈیوں پر نگاہیں جماتی ہوگی جن پر چلتے ہوئے امیر خان نے آنا  
ہے۔ جانے امیر خان کہاں ہوگا۔ فوجیوں کا کیا ٹھکانا، فوجیوں کی زندگی کا بھی تو بھروسہ نہیں ہوتا...“



”اودے“ میں نے کھوڑ کے خشک برساتی نالے کی ریت پر پاؤں سے گھربانے کی  
 ناکام کوشش کرتے ہوئے دلے سے پوچھا۔ ”دلے...“  
 ”کیا ہے؟“ دلے نے ریت سے پاؤں نکالا، خشک ریت کا گھر گر گیا۔  
 ”وہ...“ میں اپنے خیال سے ڈر گیا۔ ”وہ امیر خان...“ میں نے بھی ریت سے پاؤں  
 نکالا۔ گھر بیٹھ گیا۔

”کیا ہے امیر خان کو؟“ وہ بے بے اسیانی سے کہا۔  
 ”اُردوہ...“ میری آواز گلے میں پھنس سی گئی۔ ”اگر وہ نام پر مارا گیا تو...“ دلے نے  
 سر تھما کر مجھے دیکھا۔ اس کی آنکھوں میں بھی سوال سا ابھرا جو گہرا ہو کر مسٹ سا گیا۔ اس نے ٹوٹے  
 ہوئے ریت کے گھر کو دیکھا۔ ”رنڈی (بیوہ) سو جائے کی سناراں“ دلے نے آہستہ سے جواب دیا۔

✱

سردیاں، دھوپ میں کھیلتے، برساتی نالے کی ریت پر تمارت و پاؤں کے تلووں سے ماتھے تک محسوس  
 کرتے، ٹھنڈی، بو میں ہاتھوں کو در در سے ملے، کمرے کی نیلی دیواروں پر چھپکیوں کی ٹنگ ٹنگ  
 سنتے، ہاتھی تہ چا سب گزر گئیں۔ کھوڑ میں بہار کی آمد کا احساس اس وقت ہوا کرتا ہے جب کندھے کی  
 بھاری چادریں بوجھل محسوس ہونے لگتی ہیں۔

چھوٹے چھوٹے گندم کے کھیتوں میں گندم کے چھوٹے چھوٹے پودوں سے اچانک سرسوں  
 سر نکالتی ہے۔ پھر پیٹے پیٹے پھولوں میں گندم کے پودے چھپ جاتے ہیں۔ کرنوں سے چمکتی فضا میں  
 سرسوں کی مہکتی تیرے متنی ہے اور ہوا کی خشکی بدن کو اتنی بھلی لگتی ہے کہ جی چاہتا ہے چولے کے سامنے  
 والے جن کھول کر، سرسوں سے بھرے کھیت کے کنارے بیٹھ کر، ساری دوپہر گزار دی جائے۔ ایک  
 ہی کھیت میں گندم، سرسوں اور کناروں پر لگی مولیوں کے گہرے سبز چوڑے چوڑے پتے پھیل جاتے  
 ہیں۔ گندم سے کٹک وئی<sup>34</sup> نکالنے میں گاؤں کے تمام لڑکے بہت تیز ہوتے ہیں۔ مٹی لگی مولیوں کو

34 وئی گندم کے کھیت کی مونیوں۔

وانتوں سے چھیل کر، مٹی کو ہونٹوں سے پونچھ کر، کھانے میں واقعی بہت لطف آتا ہے۔

ایسے ہی ایک کھیت میں چاچا<sup>35</sup> مولیاں نکال رہا تھا۔ اچانک اس نے ہم لڑکوں کو ترچھی نظروں سے دیکھا۔

”تمہارا علاج ہو جائے گا،“ چاچے نے کہا۔ میں نے پریشانی سے ولیے کو دیکھا۔ لڑکے ایک دوسرے کو دیکھ رہے تھے۔ کیسا علاج؟ اس سے پہلے کہ میں ہنکھو سوجتا، چاچے نے سر گھما کر ہمیں دیکھا۔ ”ساون بھادوں میں اسکول کھل جائے گا پنڈی گھیب میں... سب کو داخل کرادوں گا۔“

اسکول کیا ہوتا ہے؟ یہ لفظ سب کے لیے اجنبی تھا۔ چاچے نے تین چار مولیاں گھما کر کنارے سے آگے پھینکیں، جہاں مولیوں کا ڈھیر سا لگا ہوا تھا۔ ”ڈی بی<sup>35</sup> اسکول کھلے گا پنڈی گھیب میں۔“

یہ ڈی بی کیا بلا ہے؟ کسی لڑکے میں جرات نہ تھی کہ پوچھتا۔ شام تک لڑکے سوچتے رہے، ایک دوسرے سے پوچھتے رہے کہ ڈی اسکول کیا چیز ہوگی؟ کئی لڑکے ڈر سے گئے۔ پھر مولوی ولایت خان کے لڑکے توار نے اس راز سے پردہ اٹھایا۔ وہ شام کو یرساقی ٹالے کی ریت پر بیٹھے بہت سے لڑکوں کے پاس جوش اور حیرت سے بھرا پہنچا۔ وہ تیز تیز باتیں کر رہا تھا، ”اسکول... اسکول... تلو گنگ سے استاد آئے گا... اس کے پاس... اس کے پاس ڈنڈا ہوگا... جو اسکول نہیں جائے گا... اس کی... اس کی ہڈیاں توڑے گا...“

ولیا خاموش ہو گیا۔ شام تک خاموش رہا۔ بھر رات کو اس نے رونا شروع کر دیا۔ ماں نے بہت پیار کیا، پوچھا، سمجھایا، مگر ولیا ضد کر رہا تھا کہ اسے فوراً حاصل بھیج دیا جائے۔ چاچے نے بھی ولیے سے پوچھا کہ اسے کسی لڑکے نے مارا تو نہیں ہے؟ بس ولیا روئے جا رہا تھا۔ میں جانتا تھا کہ ولیا اسکول اور ڈنڈے کی بات سن کر سہم گیا ہے۔ ولیے کے رونے کا ایک فائدہ یہ ہوا کہ سونے سے پہلے چاچے نے اعلان کیا کہ ایک دونوں میں ولیے کو حاصل لے جائے گا۔ میں نے بھی ضد کی کہ میں بھی جاؤں گا۔ چاچے نے پہلے ڈانٹا لیکن ماں نے سرگوشی میں نہ جانے کیا کہا، چاچا مان گیا۔ لیکن چاچے نے وعدہ پورا کرتے کرتے نہ جانے کتنے ہی دن گزار دیے۔

گری بڑھتی، ماری تھی۔ فقہ بھی کبھی دھول سی دکھائی دینے لگی تھی، اکثر سہ پہر کے وقت۔ پھر

<sup>35</sup> مقامی زبان میں باپ کو چاچا کہتے ہیں۔ <sup>36</sup> ڈی بی، ڈسٹرکٹ بورا۔

ایک صبح دلے کے ہونٹوں پر مسکراہٹ بکھر گئی، وہ کئی دنوں سے اداس تھا، چپ چاپ سا تھا۔ چاچے نے کچھ پراسے پٹلی میں رکھے، اوپر ساگ رکھا، کندھے پر پٹکے جیسی چادر ڈالی اور بتایا کہ دٹے ماچھی کا مکڈ<sup>37</sup> حاصل جا رہا ہے۔ دلے نے جلدی جلدی اپنے کپڑے یوں اکٹھے کیے جیسے وہ کوئی بلا ہو اور اپنے اگلے بچوں سے کپڑوں میں چھپے چوہے کو نکالنے کے لیے وحشت زدہ ہو گیا ہو۔ دلے لیا میرے کپڑے گھڑی میں باندھنا بھول گیا، گھڑی، دوبارہ کھلی، بندھی، دلے کے جسم کا ہر حصہ اتنی تیزی سے حرکت کر رہا تھا کہ مجھے وہ حاصل کے بھورے گھسے نبوکی طرح محسوس ہوا۔ اچانک مجھے چکر کھانا، دائیں سے بائیں، بائیں سے دائیں، امیر خان کا پتلا تصور میں ابھرتا محسوس ہوا، پھر میں بھی دلے کی طرح حاصل کا بھورا کھانا بن گیا!



آسمان پر دھول سی تھی۔ دٹے ماچھی کے گھر تک پہنچتے پہنچتے پسینا آ گیا۔ صبح آسمان پر دھول دیکھ کر ایک ٹھنڈی محسوس ہوئی۔ گاؤں کی مٹیالی دیواروں پر دھوپ کی ترچھی کرنیں بھی مٹیالی سی تھیں۔ ہوا بند تھی۔ یوں محسوس ہو رہا تھا جیسے سانس لینے کے لیے سینہ پھول رہا ہو۔ میں نے دلے کو دیکھا، وہ بھی کمرے کمرے سانس لے رہا تھا۔ چاچے نے ایک دوہرا آسمان پر چھاتی دھول کو دیکھا۔ وہ کچھ کہتا چاہتا تھا لیکن خاموش رہا۔ چاچے کی خاموشی کو دٹے نے زبان دی۔

”ماں شک آیا...“ (مجھے شک تھا۔) دٹے نے سہہ سمھایا۔ ”بھاؤں ڈھوڑائے۔“ (بہت

دھول ہے۔)

”جاؤ گے کہ نہیں؟“ چاچے نے کہا اور دلے کا منہ اتر سا گیا۔ دٹے نے آسمان کی طرف

دیکھا، گڈ میں جتے تیل کی طرف دیکھا، ہماری طرف دیکھا۔ ”ڈیساں جی۔“ (جائیں گے۔) اس

نے تیل کے کندھے پر ہاتھ مارا۔ ”ڈیساں کیوں نہیں؟“ (جائیں گے کیوں نہیں؟)

کھوڑ سے حاصل جانے والی چھوٹی سی کچی سڑک کی دونوں جانب کھیت ہیں۔ سڑک کے

37 مکڈ: تیل گاڑی۔

ساتھ ساتھ کھیتوں کے کنارے پر پیری، کیکر اور پھلاہی کے ساتھ ساتھ بیروں کی جھاڑیاں کاٹ کر خاردار پاڑی بنا دی گئی ہے۔ خاردار پاڑے کے پرے کھیتوں کو دیکھنے کے لیے گڈ میں کھڑا ہونا پڑتا ہے۔ دٹے کا گڈ مضبوط لکڑی کا بنا ہوا تھا۔ گڈ کی دونوں دیواریں لکڑی کے پھنوں سے بنی ہوئی تھیں۔ اوپر کا حصہ چار پائی کی طرح تھا، جو گول لکڑی سے بنی ہو۔ کھیتوں کو دیکھنے کے لیے کبھی میں گڈ میں کھڑا ہو جاتا تھا کبھی دلیا۔ ایک دو بار تو دٹے نے برداشت کیا، پھر چلی اٹھا۔

”کھڑیا جی کھا کے...“ (قلا بازی کھا کر...) اس نے پتلی سی چھڑی والا ہار واہ پر اٹھایا۔  
 ”کھڑیا جی کھا کے اھیو، بے بے یاد آؤ سی...“ (قلا بازی کھا کر گردے... ماں یاد آ جائے گی۔)  
 اس نے دانت پیستے ہوئے تیل پر چھڑی برسائی۔ ”کدی نہیں نہیں نکلیاں پٹیاں؟“ (کبھی نہیں دیکھے کھیت؟)

”انسان ہوا“ چاچے نے ہمیں ڈانٹا۔ تیل کے گلے میں بندھی گھنٹی کی شن، گڈ کے بڑے بڑے لکڑی کے پیہوں کی چوں اؤں چوں ای، سر پر چمکتی دھوپ، فضا میں پھیلی ہوئی دھول، جھاڑیوں کی ہاڑیں سوکھے سیاہ نوک دار کانٹے، کہیں کہیں مڑے ہوئے ایک دوسرے کو چبھے ہوئے سیاہ کانٹوں میں کسی پرندے کا پھوڑا ہوا بوسیدہ گھونسلہ بھی نظر آتا تھا۔ ہوا بند تھی، فضا میں ٹھہرا ہوا تھا، جو مہل سا ٹھہراؤ۔ گڈ کے ہچکولوں سے غنودگی سی نمودار ہوئی۔ دوپہر سے پہلے ہی غنودگی سے ہر چیز پر غبار سا چھا گیا۔ مجھے نہیں معلوم، میں سو گیا تھا یا جاگتے میں کسی ایسی جگہ تھا جو بھول جایا کرتی ہے، سوچنے پر بھی اکثر یاد نہیں آ پاتی کرتی۔ اچانک دٹے کا ایک گہرا جملہ سنائی دیا۔

”ہیا ہک آیا!“ (یہی شک تھا۔)

میں نے چونک کر اسے دیکھا۔ اس کا چہرہ اوپر اٹھا ہوا تھا، اس کی نظروں کا تعاقب کرتے ہوئے مجھے بھی شمال مشرق میں افق کے متوازی بہت گہرا غبار دکھائی دیا۔ تیل اپنے کان آگے پیچھے ہلا رہا تھا۔ دٹے نے تیل کے کان پر پتلی سی چھڑی ماری۔ چھڑی مارتے ہوئے وہ تیل کی پشت پر چلا گیا۔ تیل نے کان اکڑائے۔ دٹے نے مڑ کر چاچے کو دیکھا۔

”ہناری۔“ (آندھی۔) دٹے نے بڑی احتیاط سے اپنا جسم گڈ میں کھینچا۔ ”بھاؤں ڈا ہڈی ہناری۔“ (بہت سخت آندھی۔) اس کی آواز میں لرزش تھی۔ اس نے تیل پر چھڑیاں برسائی شروع



کر دیں۔ سامنے تقریباً آدھ کوس پر چٹانیں تھیں، جن میں سے ٹھیک برساتی نالہ مل کھاتا گزرتا ہے۔ سیاہ پتھر کی چٹانوں میں کہیں کہیں گدلی نیالی سفیدی سی بھی جھلکتی ہے۔ وہ انھی چٹانوں تک پہنچنے کے لیے گند دوڑا رہا تھا۔ بتل کے قدم تیز ہوئے، وہ دائیں بائیں جھوٹا مکی سڑک پر جگہ جگہ بنے کھنڈوں پر دوڑ رہا تھا۔ بتل کے گلے کی گھنٹی ٹٹاٹٹا رہی تھی۔ ہچکولے اس قدر تھے کہ دلے نے گند کی گول لکڑی کو اور میں نے دلے کے بازو کو مضبوطی سے پکڑ لیا۔ ہم یوں اچھلتے جا رہے تھے جیسے ٹھوڑے پر ہنیر زین کے پیٹھے ہوں اور چال ڈال رہے ہو۔



چٹانوں سے کچھ پہلے مکی سڑک کے کنارے خاردار باڑھ ختم ہو جاتی ہے۔ کھیت وہیں تک پتھر لی زمین پر چاروں جانب بکھرے ہوئے ہیں جن میں جڑی بوٹیاں ٹٹک ہوتے ہوئے نیالی ہو چکی تھیں۔ ان میں زیادہ بوٹیاں ہرل<sup>38</sup> کی تھیں۔ پھر زمین سے ابھرے ہوئے پتھر ہیں جو آہستہ آہستہ جھم میں بڑے ہوتے جاتے ہیں اور چٹانوں کے قریب وہ بتل کے قد کے برابر ہو جاتے ہیں، نیالے، انہیں کہیں بچھے ہوئے چوڑے کی طرح گد لے اور کہیں بالکل سیاہ۔

بتل دوڑ رہا تھا۔

ہوا میں تیزی سی آگئی تھی۔ خاردار جھاڑیوں کی باز میں آندھی کے ابتدائی تھپڑے سننا رہے تھے۔ میں نے پھر شمال مشرقی افق پر نظر ڈالی... میں ڈر گیا۔ زندگی میں کبھی میں نے کسی سرخی مائل خیالی دیوار کو چلتے نہیں دیکھا تھا۔ زمین سے لے کر، فضا میں جہاں تک نظر جاتی تھی، ایک مہیب خوفناک نیالی دیوار چلتی آرہی تھی۔ بہت آندھیاں دیکھی تھیں میں نے، ایسی سن کر دینے والی دہشت بھری آندھی نہیں دیکھی تھی۔ یوں لگتا تھا جیسے گاؤں کی کوئی دیوار آسمان تک بلند ہو گئی ہے اور اپنے پتھروں سمیت چلی آرہی ہے۔ سرخ رنگ کی اس خوفناک دیوار میں جگہ جگہ سیاہی مائل، زرد رنگ کی کوئی

38 ہرل: واسے اسپند۔

چیز بھی چلتی آ رہی تھی، میرا دل بیٹھ سا گیا۔ بیل پوری قوت سے بھاگ رہا تھا، ایک تیز شور، جو پہلے سٹی کی طرح تھا، بلند ہو رہا تھا۔ آہستہ آہستہ شائیں شائیں کی تیز اور بلند آواز مجھے اپنے سر کے اوپر سے گزرتی محسوس ہوئی۔ چٹانوں سے پہلے پتھروں کے قریب پہنچتے پہنچتے آندھی کے پہلے شدید تھپڑے نے مجھے اور ولے کو ایک دوسرے سے چٹا دیا۔ مہیب خوفناک ٹیالی دیوار پوری شدت سے ہماری سمت دوڑتی آ رہی تھی۔ دوسرے شدید تھپڑے پر دلایا چیخا۔ پہلے رنگ کی پولی<sup>39</sup> گاؤں میں کھیلنے جانے والے کپڑے کے کھنڈ<sup>40</sup> کی طرح پوری شدت سے ولے کے کندھے سے ٹکرائی۔ دتے نے گڈ جنوب مغرب کی سمت چٹانوں کے رخ پر موڑا۔ کھیتوں کے کناروں پر جو خار درجھاڑیاں باڑی صورت میں لگائی جاتی ہیں، سیاہی مائل چکروں کی طرح گھومتی آ رہی تھیں، غم دار سیاہ کانٹوں والی جھاڑیاں... دبا چیخ رہا تھا، چاچا نہ جانے کیا کہہ رہا تھا، شور میں کچھ سنائی نہیں دیتا تھا۔ چپختی چلاتی، غصے سے پھنکارتی، سرخی مائل ٹیالی مہیب دیوار ہم پر بے رحمی سے گری۔ پھر کچھ نظر نہ آیا، ہر سمت اندھیرا سا چھا گیا۔ شائیں شائیں کا شور اس قدر تیز ہوا کہ مجھے کانوں میں درد سا محسوس ہوا، پھر نہیں سی اٹھی۔ دلیانہ جانے کب مجھ سے الگ ہو کر گڈ کے پھٹوں سے چٹ گیا۔ میں نے گڈ کی گول لکڑی کو مضبوطی سے پکڑا اور سر گھٹنوں میں دبایا، میرا چہرہ مڑ سا گیا، پلکوں کے بیچ سے میں نے دیکھا کہ دتے کے ہاتھ سے بیل کی رسی چھوٹ گئی ہے۔ وہ اور چاچا بھی سر گھٹنوں میں دبائے گڈ کے پھٹوں سے چٹ گئے ہیں۔ شاید میں قدم آ کے چٹان تھی، پناہ گاہ۔ بیل کسی دائیں جھکا، کبھی بائیں، پھر پوری شدت سے آگے بڑھا، پھر ترچھا ہو گیا۔ یوں لگتا تھا جیسے اس کے پاؤں اکھڑ رہے ہیں۔ بیل رکا، پوری قوت سے سیدھا ہوا، آندھی کے رخ پر دوسرے کو موڑتے ہوئے، پچھلے سموں کو بھا کر، اگلے پتھروں پر دباؤ ڈالتے ہوئے لہا سا ہو گیا، اس کی کمر جھک سی گئی، یوں لگتا تھا کہ بیل چھلانگ لگانے والا ہے، گڈ بار بار اوپر اٹھ کر گر رہا تھا۔ شاید بیل کی کمر گڈ کا دباؤ تھا، بیل کا نپا اور یوں لگا جیسے ہمت ہار چکا ہو۔ گڈ رُک سا گیا۔ بیل کا جسم آندھی کے مخالف ترچھا ہو گیا۔ مٹی اور جھاڑیوں کی مار کو گڈ کے پھٹوں نے روکا لیکن پھٹوں کے درمیان سے پولی، لکڑیوں کو چیر کر آتی محسوس ہو رہی تھی۔ پولی کی مار سے جسم چھلنی ہو رہے تھے۔ نہ جانے کتنی ہی چپختیں ابھر رہی تھیں، آندھی کا شور سب کو نگل رہا تھا۔ میری گردن سے

<sup>39</sup> پولی، ایک باریک کانٹوں والی بوٹی۔ <sup>40</sup> کھنڈ، گیند۔

پوہلی کھرائی، یوں لگا جیسے ڈلے داکی کا اُستر پھر گیا ہو۔ میں چیخ لیکن میری چیخ کو آندھی یوں اڑا لے گئی کہ خود مجھے اپنی چیخ کا صرف احساس ہوا، وہ بھی سینے کے اندر۔ میں پھر چیخا، میری مھوٹی سی چیخ کو آندھی کی شائیں شائیں پوہلی کے کانٹے کی طرح لے گئی۔ میرے آنسو نکل آئے۔ پلکوں پر لگی مٹی سے آنسو کیچڑ سا بن گئے، میں نے کیچڑ بھری آنکھوں سے چٹان کی سمت دیکھا۔ تیل کے جسم پر خاردار، پکراتی، گھومتی جھاڑیاں اس شدت سے برس رہی تھیں کہ اس کا جسم تھر تھرا رہا تھا۔ پھر اچانک گڈ کو جھٹکا اگا۔ یوں محسوس ہوا جیسے گڈ الٹ جائے گا۔ تیل نے ایک بار پھر پوری قوت سے گڈ کو کھینچا۔ گڈ قدم قدم آگے بڑھ رہا تھا، تیل پھر تر چھا ہوا، سر جھکایا، جسم کو لہبا کیا، کمر جھکائی اور تین چار قدم گڈ کو کھینچ لے گیا۔ پھر تر چھا ہوا،... کسی کو کسی کی پروا نہیں تھی۔ مٹی اور پوہلی کی مار میں، آندھی کے انتہائی شور میں، سب گڈ سے چپنے ہوئے تھے۔ شاید تیل کو بھی کسی کی پروا نہیں تھی، وہ اپنے لیے، اپنی جان کے لیے چٹان کی سمت بڑھ رہا تھا۔ مجھے سارا منظر کیچڑ بھری آنکھوں سے یوں نظر آ رہا تھا جیسے کسی گھنی جھازی میں سے دیکھ رہا ہوں جو مٹی سے انی ہوئی ہے۔ دلیا پھنے کو دونوں ہاتھوں سے پکڑ کر گڈ کے تختوں پر کھدو بن چکا تھا۔ میرے ہاتھ گول لکڑی پر چھل رہے تھے۔ اچانک دلیے کے نیچے سے کوئی چیز شل کرتی ہوئی اڑی اور میرے سر کے پاس سے نکل گئی۔ میرے اور دلیے کے پتروں کی ٹھٹھری آندھی اڑا لے گئی۔ تیل پھر کانپا، تھر تھرایا، سیدھا ہوا، آگے بڑھا اور پھر جیسے دوڑا، گڈ پتروں پر اُچھلا، گرا، دائیں بائیں جھولا اور پھر تیل کے قدم جیسے دو پتروں کے درمیان سے جھٹکے کھاتا، چٹان کی اوٹ میں پہنچ گیا۔

اوٹ میں آتے ہی یوں محسوس ہوا جیسے وہ طاقت جو بدن کو دھکیل رہی تھی، ختم ہو گئی ہے۔ جس سمت سے آندھی کے طوفانی ریلے جسم کو مار رہے تھے، اس سمت سے جسم بہت ہلکا محسوس ہوا اور بازو پر، کمر پر، رانوں پر، ٹانگوں پر چوٹیاں سی ریگلتی محسوس ہوئیں۔ اب صرف شور تھا، شائیں شائیں کا شور، جو چٹان کی اوٹ میں آ کر نمایاں اور خوفناک سا ہو گیا تھا۔

”شی ای ای شو ادا...“ جیسے سیلابی پانی کا ریلا پتروں سے ٹکرا رہا ہو۔ گڈ کے اوٹ میں آ جانے کے بعد بھی نہ جانے ہم کب تک دیکے رہے۔ میں آنسوؤں اور مٹی سے کیچڑ بھری آنکھوں سے، کبھی گڈ کے اندر اور کبھی اوپر دیکھتا رہا۔ چٹان کے اوپر گرد یوں پھیلی ہوئی تھی جیسے گریوں کی

شادیوں میں شامیہ تان دیا جاتا ہے۔ گرد کی چھت سی بن گئی تھی چٹان پر، بلند، وسیع، دور تک پھیلی ہوئی نیالی چھت۔

”ہال اوئے...“ دوتے نے سراٹھایا، چیخا، اس نے اپنے کندھے پر ہاتھ رکھا، پھر یوں تیزی سے اٹھایا جیسے پھوٹنے والی ڈمک مارا ہو، پوہلی کے کانٹے اس کی انگلیوں میں چبے۔ ”ہال اوئے، میں تینڈی...“ اس نے گالی دی۔ ”ہناریے!“ دوتے نے آندھی کو یوں گالی دی جیسے وہ کوئی جاندار ہے ہو، کوئی درندہ ہو۔ آندھی بھی جواب میں یوں پھنکار رہی تھی جیسے ناگن پھنکارتی ہے۔ آندھی کی کتنی ہی آوازیں تھیں... شی ای ای... شو او او... شاں آں آں... وقفے وقفے سے آندھی کا شور بلند ہو کر جیسے کرتا تھا، پھر بلند ہوتا تھا۔ چاچے نے سراٹھایا اور کمر کی سمت ہاتھ لے گیا۔ بجھے اچانک گردن کے پچھلے حصے میں درد کا شدید احساس ہوا، جسے میں آندھی کی دہشت میں بھول سا گیا تھا۔ میں نے ڈرتے ڈرتے گردن پر ہاتھ پھیرا، ایک لمبی سی خراش کے ساتھ ساتھ کئی کانٹے گردن میں پھنسے ہوئے تھے۔ دلایا اٹھا اور اس نے سسکیاں لینی شروع کر دیں۔ چاچے نے مڑ کر اسے دیکھا۔

”حوصلہ کرا!“ چاچے نے اچانک غصے سے کہا۔ ”پوہلی کے کانٹے ہیں، بھڑیں تو نہیں ہیں۔“ چاچے نے پھر اپنی کمر پر ہاتھ پھیرا۔

”پوہلی نہیں!“ دلے نے روتے ہوئے کہا۔ آندھی کا شور بلند ہوا۔ چاچے نے دلے سے نگاہیں ہٹا کر اوپر گرد کی چھت کی سمت دیکھا۔ چٹان کے اوپر سیلابی پانی کی طرح مٹی کا ریلہ بلند ہو رہا تھا۔ پیلی رنگی پوہلی زناٹوں کے ساتھ اڑتی جا رہی تھی، مٹی کے ریلے میں زرد لکیریں سی نمایاں تھیں۔

”حوصلہ کر پتر!“ چاچے کا لہجہ بدل گیا۔ ”کانٹے نکال آرام آرام سے۔“ چاچا اتنی زور سے بول رہا تھا کہ نرم آواز چیخ سی محسوس ہوئی۔

”کانٹے نہیں...“ دلے نے زور زور سے رونا شروع کر دیا۔

”پھر کیا ہے؟“ چاچے نے پھر غصے سے کہا۔ ”بہت ڈر پوک ہے تو!“

”ڈر پوک نہیں...“ دلے نے روتے ہوئے کہا۔

”تو پھر ہے کیا؟“ چاچے نے جھنجھلا کر کہا۔ آواز پھر چیخ سی بن گئی۔

”مینڈ سے چیزے...“ (میرے کپڑے...) دلے نے سسکیاں لیں۔ ”ہناری لے



گئی۔“ اس نے زور زور سے رونا شروع کر دیا۔ ولے نے بار بار ناک سے سانس جھٹکے سے اندر کھینچا جیسے ساراں نے ڈولی چڑھنے ہوئے بار بار کھینچا تھا۔ ”نئے تھے میرے کپڑے... ہناری لے گئی۔“ ولے نے کچھ اس لہجے میں کہا کہ چاچا خاموش ہو گیا۔ مجھے اچانک نقصان کا شدید احساس ہوا۔ ولے کی گھڑی میں میرے کپڑے بھی تھے۔

”غصہ...“ چاچے نے پھر اندھی میں اڑتی پوہلی کی پہلی لکیروں کو دیکھا۔ ”زور کم ہو لینے دے ہناری کا، ڈھونڈیں گے۔“ چاچے کا بلند لیکن نرم لہجہ پھر چیخ سی بن گیا۔ ”حوصلہ کرا!“ چاچے نے پھر آندھیوں میں گولیوں کی طرح جاتی، چٹختی چلاتی، پوہلی کو دیکھا۔ ”صرف تیرے ہی تو نہیں گئے۔“ دتے نے اچانک سر پر ہاتھ پھیرا۔ پنکا غائب تھا۔ ”ہال ادھے، میں... ہناریے!“ دتے نے پھر چنگھاڑتے ہوئے آندھی کو گالی دی۔ چاچے کا پنکا بھی آندھی لے گئی تھی۔ پرائیڈ اور ساگ والی پوہلی بھی نہیں تھی۔ چاچے کے کندھے والی چادر نہ جانے کیسے بچ گئی تھی۔ ایک دو لمحوں بعد ولے کی سسکیاں پھر بلند ہوئیں... اس نے چولے کے بازو سے ناک پونچھا۔

”تو فکر نہ کر...“ چاچے کی بلند آواز بھی آندھی کے شور میں دبی دبی سی تھی۔ ”ڈھونڈیں گے!“

”ہن کتھے!“ (اب کہاں۔) دتے نے سر پر ہاتھ پھیرتے ہوئے بے دردی سے کہا۔ ”اوتیاں گئے ہناری تال... بھل ڈنچ...“ (وہ تو گئے آندھی کے ساتھ، بھول جا۔) ولے کی سسکیاں تیز ہو گئیں، چاچے نے کہا جانے والی نظروں سے دتے کو دیکھا۔

”جھلڑا!“ (بے وقوف!) چاچے نے دتے کو چیخ کر ڈانٹا۔ ”زلاتو نہ لڑ کے کو...“ چاچے نے پھر ولے کو دیکھا۔ ”مل جائیں گے۔ نہ ملے تو میں لے کر دوں گا نئے کپڑے۔“ چاچے نے مجھے بھی دیکھا۔ ”نئے لے کر دوں گا کپڑے۔“

ولے نے پہلی بار پوری آنکھیں کھول کر چاچے کو دیکھا۔

چٹان پر کھڑی بڑی محسوس ہوئی، پھر ایک بھاری خاردار سیاہ جھاڑی، چٹان سے گدھ کی طرح اڑی، اوپر اٹھی، جھوٹی، چکر کھایا اور کچھ دور پتھروں پر گرنے سے وہ دبی، پھر گیند کی طرح اڑ چلی، پھر کھایا اور آندھی کے ریلے میں دوبارہ اڑی اور سامنے گرد کی دیوار میں گم ہو گئی۔

جھاڑی کے اڑنے کی آواز اس ہوائی کی طرح تھی جو شبِ برات کوڑ کے گاؤں میں اڑایا کرتے تھے۔

”تو ٹڈی میں...“ دٹے نے پھر کہا: ”ہناریے!“

آندھی کا زور بڑھتا گیا۔ چٹان کے اوپر گرد کا طوفان چیختا چلاتا اور بلند ہوا۔ ہر سمت اس شدت سے پھیلا کہ اندھیرا گہری شام جیسا ہو گیا۔ ہم گڈ سے اتر کر چٹان سے ٹیک لگائے، سہمے ہوئے خرگوشوں کی طرح بیٹھے آہستہ آہستہ کانٹے نکال رہے تھے۔

”ٹھک ل کے!“ (تھوک لگا کر۔) دتا چیخا۔ ”ٹھک ل کے کڈ پوہلی...“ سہمے ولسن کڈے...“ (تھوک لگا کر نکالو پوہلی... پکڑے جائیں گے کانٹے۔) دٹے کی بات سچ تھی۔ کانٹے میری گردن کے پچھلے حصے میں ٹوٹے ٹوٹے سے لگتے تھے۔ منہ کے لحاب سے وہ میری انگلیوں سے چپک چپک جاتے تھے اور میں انھیں کھینچ کھینچ کر نکال رہا تھا۔ ہر کانٹا ایک ٹیس کے ساتھ نکلتا تھا۔ ولایا ابھی تک آہستہ آہستہ رو رہا تھا۔ اس کے کندھے پر پوہلی کی مار پڑی تھی، چاچے کی کمر پر، دٹے کی پشت چھلنی تھی۔ ایک سیاہ سیاہ سا گڈ کے پیسے سے چمٹا محسوس ہوا۔ دتا اٹھا، وہ سیاہ خاردار جھاڑی تھی۔ دٹے نے جھاڑی کو پیسے سے جدا کرنے کے لیے، نیم تاریکی میں جھاڑی کی ایک قدرے موٹی ٹہنی پکڑ کر کھینچی۔ جھاڑی کھینچ کر پیسے سے نکلی، کچھ خشک ٹہنیاں ٹوٹ گئیں۔

”تینڈی میں...“ دٹے نے جھاڑی کو ٹھوکر ماری۔ جھاڑی نے ایک دھیمسا سا چکر کھایا۔ دٹے نے چپل سے جھاڑی کو دھکیلا، پھر ٹھوکر ماری... چٹان کے کونے تک جھاڑی دٹے کی ٹھوکروں اور چپل کے زور سے پہنچی اور کونے سے نکلتے ہی آندھی کے زور سے سیدھی اڑی اور شاخیں شاخیں کرتی ہوا میں، گرد آلود اندھیرے میں غائب ہو گئی۔

”تو آں تندور سے! ج پاداں...“ (تجھے تندور میں ڈالوں۔) دٹے نے مڑتے ہوئے کہا اور پھر ہمارے پاس بیٹھ کر کانٹے نکالنے لگا۔ کسی کو نیل کا خیال نہیں تھا۔ دھنی کے خوبصورت، کالے چٹے، اونچی کوہان والے نیل کے چکنے جسم پر سیاہ خاردار جھاڑیوں کے نوکدار کانٹے گڑے ہوئے تھے۔ کسی کو نیل کا خیال ہی نہیں تھا... چھوٹے چھوٹے مضبوط سینکڑوں والے، لمبی سیاہ آنکھوں والے نیل نے جھاڑیوں اور پوہلی کی مار کھا کر ہمیں چٹان کی اوٹ میں پہنچایا تھا۔ میرا جی چاہا کہ نیل کے کانٹے

بکالوں لیکن چاچے کے سامنے ہمت ہی نہیں تھی۔ نہ جانے کیوں میں ڈر سا گیا تھا۔

”بہت دور تو نہیں گئے ہوں گے؟“ ولے نے میری کھائی پکڑتے ہوئے کان میں کہا۔

”یہاں؟“ میں نے اس کی طرف دیکھا۔ ”پکڑے؟“

”ہاں؟“ ولے نے سسکوں پر قابو پاتے ہوئے کہا۔ ”کسی جھاڑی، کسی درخت سے اڑ گئے

ہوں گے؟“

”شاید۔“ میں خود مایوس تھا۔

”مل جائیں گے؟“ ولے نے پوچھا۔

”کیا پتا۔۔۔“ میں نے سامنے کر کے طوفان کو دیکھا۔ نہ جانے کیوں مجھے بار بار خیال آ رہا

تھا کہ پکڑے سیس پلے گئے۔ مجھ پر مایوسی گہری ہو گئی۔ پھر اپنی مایوسی پر قابو پاتے ہوئے میں نے ولے

کو تسلی دی۔ ”نہ ملے تو۔۔۔“ میں نے ولے کو دیکھا۔ ”نہ ملے تو چاچا نے لے دے گا۔“

”ہاں؟“ ولے نے منتقمہ سا امید بھرا جواب دیا۔ ”اچانک دتا سائے کی طرح اٹھا۔ سیدھا کھڑا

ہو گیا۔ اس نے اپنا ایاں بازو آگے نکالا، ہاتھ پھینک دیا، پھر منہ بند کی، ہاتھ کی پہلی انگلی سیدھی کی اور

اپنے چہرے کے سامنے اکڑی ہوئی نگلی سے ہوا میں لیکر یہی کھینچنے لگا۔

”کیا ہوا ہے؟“ چاچے نے بیزاری سے پوچھا۔

”بناری ہنساں۔۔۔“ (آندھی باندھوں گا۔) اتنے کالہجہ جو ٹیلا تھا۔ ”ماں پتا ہے، میں جن

کھنسیاں۔۔۔“ (مجھے معلوم ہے۔ میں باندھ لوں گا۔)

”بیٹھ جا“ چاچے نے غصے سے کہا۔ ”آندھی باندھے گا، بڑا آیا اندری (شعبہ پار)۔۔۔“

جھلکا۔

✱

کتنی ہی ساعتیں گزر گئیں۔ شامیں شامیں کرتی آندھی کا زور ٹوٹ رہا تھا۔ آندھی کی آوازوں میں

اب پہلی سی شدت نہیں تھی۔ آوازوں میں تیزی نمودار ہوتی تھی لیکن کم ہوتے ہوتے چیخ سی رہ جاتی

تھی۔ سر پر گرد کی چھت سکر رہی تھی۔ یوں لگتا تھا جیسے صبح سے پہلے کا منظر ہو جب کبھی کبھی ہاں مجھے اٹھا دیا کرتی تھی اور چانی سے مکھن نکال کر میرے منہ میں ڈال دیا کرتی تھی۔ میری آنکھیں ادھ کھلی ہی ہوا کرتی تھیں اور میں مکھن کو چبائے بغیر نگل جایا کرتا تھا۔ چٹان سے ٹک۔ لگائے میں نے مکھن کا ڈالنگہ منی سے بھرے ہوتوں اور رھٹے احساس والی زبان پر محسوس کیا۔ اداسی مجھ پر بوجھ سا بن کر اتری۔ میں کبھی کبھی ہاں سے اداس نہیں ہوا تھا۔ اس آندھی میں ہار بار مجھے ہاں کا چہرہ نظر آتا تھا اور پھر میری حالت کچھ ہوں ہو گئی جیسے میں رو پڑوں گا۔

شائیں شائیں اب سنسناہٹ میں بدل گئی تھی۔ چٹان کے اوپر گرد کی تہہ کم ہونے پر روشنی یوں نیچے اتری جیسے کسی مٹیالے نیبے کے پیچھے سورج ابھر رہا ہو۔ اب بھی، کبھی کبھی آندھی میں پہلی رنگی پوٹلی سنی کی طرح اڑتی نظر آتی تھی۔

”کھیا نہیں!“ (دیکھا آپ نے!) دغے نے تیز لہجے میں کہا۔ ”بن گدھی کہیں...“  
(ہاندھ لی کہ نہیں!) چاچے نے دغے کی سمت دیکھا۔ مسکرایا اور پھر اٹھا۔ ”جھلڑا! کیا ہمیشہ آندھی ہی چنتی رہے گی؟“

دانا خاموش ہو گیا۔ وہ بھی اٹھا۔ اس نے نکل کے کندھے پر تھا پڑا مارا، بیٹھ گیا اور نیل کے جسم میں چبے ہوئے کائے نکالتے لگا۔

”ماسٹر...“ (خالو...) دلے نے کہا، ”مینڈے چیزے...“ (میرے کپڑے...) آندھی کی سنسناہٹ اب سرسراہٹ میں بدل چکی تھی۔ سورج کی شعاعیں پھر ہر سمت چمکتی نظر آئیں۔ چٹان کے سامنے اور دائیں ہاتھ کا منظر دیکھ کر مجھے پھر خوف محسوس ہوا۔ درختوں کی ٹہنیوں کو، خاردار جھانڑوں کو، پوٹلی کو اور پتھروں کی درمیان آگے ہوئی گھاس کو کسی نے اس قدر ٹھوکریں ماری تھیں کہ وہ سب بے حس و حرکت ادھر ادھر یوں بکھری پڑی تھیں جیسے ان پر بیلوں کا کوئی بڑا رپڑ بھاگا ہو۔ ادھر ادھر ٹوٹی ہوئی ٹہنیاں ہوں نظر آ رہی تھیں جیسے ان پر کسی نے کھماڑی چلائی ہو۔ پوٹلی کی پتلی پتلی تیلیں نڈیوں کی طرح نظر آ رہی تھیں جو اکثر نقصان سے ہارش کی طرح اترتی تھیں اور زمیں سے چمٹ جایا کرتی تھیں۔

دلے اور میرے کپڑوں کی گھڑی، چاچے اور دغے کے پٹکے اور ساگ پر اٹھوں والی پوٹلی



ڈھونڈتے ڈھونڈتے سہ پہر ہو گئی۔ آندھی شاید انھیں کوسوں دور اڑا لے گئی تھی۔ میرا خیال تھا کہ ولپا بھردو نا شروع کر دے گا لیکن اس نے گڈ کی کنارے والی لکڑی کو پکڑا، بندر کی طرح جھول کر ایک ٹانگ اٹھائی اور گڈ میں کود گیا۔

”ماسٹر! دلیے نے مضبوط لہجے میں کہا: ”تے کپڑے لے دے گا ناں؟“

”ہاں پتر!“ چاچے نے آہستہ سے کہا۔

دوڑنے نے گڈ موڑا، چٹان سے باہر آتے ہی دھیمے دھیمے ہوا کے جھونکوں میں ارد گرد کا منظر یوں نظر آیا جیسے کھوڑ اور حاصل کے درمیان کا علاقہ نہیں بلکہ کوئی انجانی جگہ ہے جسے میں نے کبھی نہیں دیکھا تھا۔ کھوڑ سے حاصل جانے والی سڑک، کسی دوسرے گاؤں کو جانے والی انجانی سڑک محسوس ہوئی۔ جگہ جگہ سے ہاڑنوٹ چکی تھی اور کہیں کہیں سرسے سے تھی ہی نہیں۔ کچی سڑک پر ٹوٹی ہوئی جھاڑیاں اور پوٹلی کی تہہ جھی ہوئی تھی جس پر گڈ لکیریں ڈالتا ہوا چل رہا تھا۔ ہوا میں خشکی سی تھی، مساوی تو بہت دور تھا، خشکی کیوں تھی؟ مجھ میں ہمت ہی نہ تھی کہ چاچے سے پوچھتا۔ گڈ اب چٹانوں کے درمیان چل رہا تھا۔ چاچا اور دتا آندھی کی شدت پر مسلسل بول رہے تھے۔ اچانک دھڑکنے کی آواز بلند ہوئی۔

”ہیاتے ہے نہیں...“ (یہی تو ہے۔) اس نے تیز چٹکیلی آنکھوں سے چاچے کو دیکھا۔  
 ”خونی ہناری...“ (خونی آندھی۔) اس نے تیل کے رے کو جھٹکا دیا۔ ”کوئی مہسوم قتل ہو گیا نہیں (کوئی مہسوم قتل ہو گیا ہے)... خونی ہناری...“

مجھے دھڑکنے کی پلکوں پر جمی گرد دیکھ کر اچانک احساس ہوا کہ ہم سب مٹی سے اٹے ہوئے ہیں، بالوں میں مٹی، کپڑوں میں مٹی، جسموں پر مٹی کی جھیں سی جم گئی تھیں۔ اچانک مجھے بدن پر خارش سی محسوس ہوئی... وہم کی طرح۔



تیل کے گھلے کی گھنٹی پھر ٹائٹن بپتے لگی۔ گڈ کے پہیوں سے پھر چوں اُوں چوں! ای کی آوازیں آنے لگیں۔ چٹانوں کے درمیان سوکھے برسائی تالے میں جھاڑیوں اور پوٹلی نے ریت کو چھپا دیا تھا۔

جہاں چٹا نہیں بلند ہوتی ہوئی ختم ہوتی تھیں، وہاں بھی کیتوں کے کناروں سے خاردار ہار اڑ گئی تھی۔ ہر ست جہاز یوں اور پہلی کے درمیان، کسی کھلیان سے اڑ کر آنے والا پچھلے سال کا جمع کیا ہوا بھوسا نکھرا پڑا تھا۔ ایک درخت کے نیچے، چھوٹے سے پھلائی کے جہازی نما درخت کے نیچے، کتنی ہی چڑیاں مری پڑی تھیں۔ ادھر ادھر سب سے بے نیاز، وہ مری پڑی تھیں۔

”شودیاں...“ (بے چاریاں۔) اولیے نے آہستہ سے کہا۔ ”پتھروں کی طرح ٹکرائی ہوں گی پھلائی سے، سانس بھی نہیں لے سکی ہوں گی۔“ اس نے حسرت بھری نظروں سے چڑیوں کو دیکھا۔

”شکر کرو...“ چاہے نے مز کر ہمیں دیکھا، ”پھاڑیاں نزدیک تھیں۔ ورنہ تم بھی پڑے ہوتے۔“

چاہے کا جملہ سن کر مجھے بدن میں سنسنی سی محسوس ہوئی۔ چڑیاں کہاں سے اڑتی ہوئی آئی ہوں گی آندھی میں؟ کیا وہ پہلی کی طرح آندھی میں آندھی کے زور سے آتی ہوں گی؟ کیا ہر درخت کے نیچے چڑیاں مری پڑی ہوں گی؟ درختوں سے ٹکرانے پر انھیں کتنے درد محسوس ہوا ہوگا؟ وہ کیتوں میں دیکھ کیوں نہیں گئیں؟ کتنی سوال میرے ذہن میں ابھرے۔ ایک کا جواب بھی میرے ذہن میں نہیں تھا، نہ ہی میں نے کسی سے پوچھا۔

”حرام...“ دٹے نے چہرے کو چڑیوں کی سمت گھمایا۔ ”حرام تھی گیاں...“ (حرام ہو گئیں...) اس نے عجیب لالچی سے لہجے میں کہا۔

چاہے کو پھر ہنسا گیا۔ ”چڑیاں کھاؤ گے؟... ہار بے... جھلڑا!“  
دٹے نے ہلکی ہار جیتے ہوئے دانت نکالے۔

”میں کب واری پشور گیاں...“ (میں ایک بار پشاور گیا تھا...) اس نے نئل کار شاتل کی پشت پر غما۔ ”ذات ویاں...“ (پھر جاؤں گا...) اس نے دائیں بائیں سر کو جھلایا۔ ”آنے آنے چہ، آنے آنے چہ!“ دٹے نے کسی پنخان کی طرح ہانک لگائی۔ ہم سب چہنے لگے۔ آندھی کا جو خوف ابھی تک مجھ پر طاری تھا مٹ سا گیا۔

شام سے یکم پہلے ہم حاصل پنپو حاصل کی گیاں بھی جہاز یوں کی ٹہنیوں، پہلی اور بھوسے

سے اتنی پڑی تھیں۔ عورتوں نے اپنے صحنوں میں سے جہاز یوں، پوہلی اور بھوسے کی تہوں کو جہاز دوں سے باہر گلیوں میں پھینک دیا تھا۔ ہر گھر کے آگے ڈھیر سا لگا ہوا تھا۔ دٹے کے گڈے سے اتر کر ہم گلیوں میں جہاز یوں پر سے پھلا نکلتے، پوہلی اور بھوسے کو روندتے گھر پہنچے۔

ماسی دوڑ کر دروازے پر آئی۔ ولیے کو چوما، مجھے پیار کیا، چاچے کو سلام کیا۔ گھر میں داخل ہونے ہی مجھے پڑوس میں مرز خان کے گھر سے رونے کی آواز آئی۔ گاراں رو رہی تھی۔ میرا بدن کانپ گیا۔ کھوڑ میں لام پر جانے والوں کے گھروں سے ایسی سسکیاں میں کئی بار سن چکا تھا۔ ولیا بھی سن سا ہو گیا۔ ماسی نے چار پائیاں بچھائیں۔ ولیے نے چار پائی پر بیٹھتے ہی کچی دیوار کی سمت دیکھا۔

”بے بے...“ ولیے نے گھبرائے ہوئے لہجے میں کہا، ”امیر خان...“

”امیر خان کو کچھ نہیں ہوا پتر...“ ماسی نے باورچی خانے کے دروازے کے پاس پڑی چائی<sup>41</sup> سے لسی کا پیالہ بھرا۔ چاچے کو دیا۔ ”خیر خیریت ہے...“ چاچے نے چمکی ہار پڑوس سے آنے والی سسکیوں پر دھیان دیا۔ ”ہوا کیا ہے؟“ چاچے نے لسی کا پیالہ ہونٹوں کی سمت لے جاتے ہوئے کہا۔

”پڑای ہے نا، مرز خان...“ ماسی نے چاچے کو دیکھا۔ ”اس کا بیٹا امیر خان لام پر ہے۔“ ماسی نے مز کر پھر چائی کی سمت قدم بڑھایا۔ ”کافی نکاح ہوا ہے اس کا۔“ ماسی نے دوسرا پیالہ بھرا۔ مجھے دیا۔ میں نے گھبرائی ہوئی نظروں سے ماسی کو دیکھتے دیکھتے پیالہ لیا۔ ماسی مڑی۔ ”کافی دروازے میں نکائی ہوئی تھی...“ ماسی نے پھر چائی کا رخ کیا۔

”آندھی سے ٹوٹ گئی ہے۔“

لسی کا کھونٹ میرے گلے میں پھنس سا گیا۔ ماسی نے پھر پیالہ بھرا۔ ولیے کو دیا۔ پڑوس سے پھر سسکیاں ابھریں۔ ماسی اداس اداس سی تھی۔ ”بہت بُری بات ہوئی ہے...“ ماسی نے کچی دیوار کی سمت دیکھا۔ ”سناراں آندھی آنے پر دروازہ بند کرنے لگی تھی کہ جھکڑ سے، کافی زور سے دروازے سے ٹکرائی۔ آنے کی سری ٹوٹ گئی ہے... دو پھاٹک ہو گئی ہے... ٹھکون اچھا نہیں ہے۔“ ماسی نے پھر چاچے کی طرف دیکھا۔ ”اوہ تو...“ ماسی نے چاچے سے پیالہ لیا۔ ”اور لے گا؟“

<sup>41</sup> چائی چوڑے منہ والا گھڑا۔

”نہیں نہیں...“ چاچے نے سوٹھیں کندھے پر پڑی چادر سے پوٹھیں۔

”وہ تو...“ ماسی نے پھر کچی دیوار کی سمت دیکھا جس کی اوٹ سے گاراں کی سسکیاں ابھر رہی تھیں۔ ”وہ تو...“ سری پردھا کے بندھے ہوئے تھے۔ نہیں تو نیچے گرتی... درمیان سے ٹوٹ گئی ہے اور کافی کا ایک بازو بھی... لٹک گیا ہے۔“ ماسی نے دلے سے پیالہ لیا۔ ”گاراں کو بہت تسلیاں دی ہیں... ساراں تو جھلی (پنگلی) ہو گئی ہے۔ اسی وقت سے بند کمرے میں رو رہی ہے شادی۔“

”کافی ٹوٹ جانے سے کچھ نہیں ہوتا؟“ چاچے نے کہا۔ ”سمجھا گاراں کو... کافی نیچے نہیں گرتی چاہیے۔“

”سمجھایا ہے۔“ ماسی نے مجھ سے پیالہ لیا جس میں دو گھونٹ لسی ابھی باقی تھی۔ ”بہت سمجھایا ہے۔ ماں ہے نا! چمن کیسے آئے... ماں ہے۔“ ماسی نے پیالے چاٹی کے قریب رکھ دیے۔ ”اوپر سے...“ ماسی پھر ہماری طرف آئی۔ ”اوپر سے امیر خان بھی آنے والا ہے۔“

میں چونکا۔ دلے نے بھی تیزی سے پہلو بدلا۔

”کب؟“ دلے نے تیزی سے کہا۔

”اسی مہینے؟“ ماسی نے جواب دیا۔ پھر چاچے کو دیکھا۔

”کھر؟“ (روٹی؟)

”ہاں بہن؟“ ماسی کے مختصر سوال کا چاچے نے اتنا ہی جواب دیا۔ میرے جسم میں کپکپاہٹ سی تھی۔ کافی نیچے گر جانے پر کیا ہوتا ہے؟ میرے پاس اپنے کسی سوال کا جواب نہیں ہوتا۔ بدن میں کپکپاہٹ بڑھ سی گئی۔ ماسی نے مجھے غور سے دیکھا۔

”کچھ نہیں ہو گا۔“ ماسی شاید میری گھبراہٹ کو سمجھ گئی۔ پھر اس نے دلے کو دیکھا۔ ”جاذ پتر،

سواں پر نہا آؤ، بھوتے بنے ہوئے ہو اور...“ ماسی نے چاچے کو دیکھا۔ ”جانتا لے۔“

اچانک دلے کا منہ سوج سا گیا۔

”بے بے!“ دلے نے بھرائی ہوئی آواز میں کہا ”مینڈے چیزے...“ (میرے

کپڑے...)





مائی نے مجھے اور ولے کو ایک پرانا سا کٹڑی کا صندوق کھول کر ولے کے پرانے کپڑے دیے۔ سواں پر جانے سے پہلے میرے دل میں شدید خواہش پیدا ہوئی کہ امیر خان کے پتلے کو دیکھوں۔ میں نے ولے کو دیکھا؛ شاید اس کے دل میں بھی یہی خواہش تھی۔ ہم نے کچی دیوار پر ہاتھ رکھے، اچھلے اور مصری خان کے گھر میں جھانکا۔ ساراں والے کمرے کے دروازے میں پتلا لٹک رہا تھا۔ سوتی دھاگے کی ڈوری پر سیاہ نقطے نمایاں تھے۔ کھیموں نے سفید ڈوری سیاہ کر دی تھی۔ پتلے کے سر پر سرخ لیر کا پنکا نہیں تھا۔ آنے کی سری کے بیچ میں لکیری نمایاں تھی۔ نیا آٹا لے کر سری کو جوڑا گیا تھا۔ ٹوٹا ہوا ہاڑو شاید دھاگوں سے باندھا گیا تھا۔ دھاگے چولے میں چھپے ہوئے تھے۔ پتلے کا بزر چولا سیاہی مائل ہو چکا تھا۔ سفید شلو رنیا لی سی تھی۔ کندھے پر چلی چادر موجود تھی لیکن سروس کے پھولوں جیسی چادر کندھے ہوئے بیسن کی طرح ہو گئی تھی۔ پتلے کے سر پر شاید آٹا سوکھ جانے پر سرخ لیر کا پنکا باندھا جائے گا۔ سرخ چٹکے کا رنگ بھی عتابی ہو چکا ہوگا۔ ساراں کے کمرے سے مسلسل سسکیوں کی آواز آرہی تھی۔ تاریک کمرے میں اس کا غم بھی سیاہ تھا۔ وہم کی شدت نے صدے کو کئی گنا بڑھا دیا تھا۔ اُن دنوں کی طرح جو ایک دوسرے پر جھاڑیوں کی ٹہنیوں، پوہلی کی چلی چٹیوں اور بھوسے کے ٹکڑوں کی طرح تہہ در تہہ جتے رہتے ہیں، کئی گنا ہو جاتے ہیں، ہمیں گاراں نظر آتی۔ اس کی آنکھیں سرخ تھیں، چہرے پر غم کی شدت تھی، فکر کی ابھری ہوئی لکیریں تھیں، ذہنی کھچاؤ سے ماتھے پر شکنیں گہری تھیں۔ مصری خان گھر پر نہیں تھا۔ ہم دیوار سے پیچھے کی سمت آہستہ سے کودے۔ چچی سواں پر نہانے جا چکا تھا۔



سواں کی طرف جاتے ہوئے ہمیں راستے میں، سواں سے آتے ہوئے، نہا کر آتے ہوئے لڑکوں کی ٹولی نظر آئی۔ اکثر لڑکوں نے چولے کندھے پر رکھے ہوئے تھے۔ نیچے بدن شاید ہوا میں خشکی تلاش کر رہے تھے۔ لڑکوں نے ہمیں دیکھا تو دوڑتے ہوئے آئے۔ "ہلا آ آ" کا مخصوص دیہاتی نعرہ ہر لڑکے

کی زبان پر تھا۔ لڑکے ہم سے بڑوں کی طرح گلے ملے، خیر خیریت پوچھی۔ اچانک گلی میں گھٹا بھورا نبو نظر آیا۔ ہمیں دیکھ کر اس نے بکری کے بچے کی طرح چھلانگ لگائی، دوڑا اور سیدھا ولیے کی جانب گیا اور لپٹ گیا۔ پھر اس نے میری طرف دیکھا اور بڑے انداز سے ہاتھ ملایا۔ نبوسواں پر نہانے جا رہا تھا۔ وہ ہمارا ساتھی بن گیا۔ کانی ٹوٹ جانے کی بات پورے گاؤں میں پھیل چکی تھی۔

”بہت بُری بات ہو گئی ہے،“ نبو نے ماسی کی طرح کہا۔ ”اب امیر خان کی خیر نہیں۔“ نبو اپنی بلی جیسی آواز میں ایک ایک لفظ پر زور دے رہا تھا۔

”کیا ہو گا؟“ میں نے گھبرا کر پوچھا۔

”کانی ٹوٹ گئی ہے...“ نبو نے اپنی آواز میں خوف سا پیدا کیا۔ یوں لگا جیسے وہ مجھے ڈراتا چاہتا ہے۔ ”کہتے ہیں کہ کانی ٹوٹ جائے تو...“ نبو کا لہجہ سچ سچ خوفناک سا ہو گیا۔ ”کانی ٹوٹ جائے تو جس کا نکاح ہوتا ہے، جس کی کانی ہوتی ہے... وہ مر جاتا ہے۔“

”کانی بچے تو نہیں مری،“ ولیے نے کہا۔

”ہاں یہ بات تو ہے...“ نبو نے اپنا بھورا سر ادھر ادھر جھلایا۔ ”امیر خان کے بازو کی خیر نہیں، سر تو ضرور پھٹے گا،“ نبو نے فیصلہ سادیتے ہوئے کہا۔

یہ سب کیوں ہوتا ہے؟ میرے ذہن میں الجھن سی تھی، جو گردن جاتی جا رہی تھی، میری سوچ پر جمتی جا رہی تھی۔ نبو نے ولیے کا بازو پکڑا۔

”وہ جو ہے نا...“ نبو کا لہجہ دھیمسا ہو گیا۔ ”وہ... جو...“ نبو نے ادھر ادھر دیکھا، جیسے اسے خوف ہو کہ کوئی اس کی بات سن رہا ہے، ”وہ جو ہے نا...“

”کون؟“ ولیے نے پوچھا۔

”شیشو خان...“ نبو کی آنکھوں میں وحشت سی تھی۔ ”ابھی کچھ دیر پہلے گلی میں اپنے دوستوں کے ساتھ کھڑا کہہ رہا تھا...“ نبو کی آواز سرگوشی سی بن گئی، ”کہہ رہا تھا کہ اگر امیر خان نہ آیا تو وہ ساراں کو رٹھی نہیں رہنے دے گا۔“

ہم سواں کے اٹھلے پانی میں خوب نہائے۔ سواں کے اس پار پہاڑیوں پر ڈا بے سورج کی کرنوں نے زردی مائل سرخی بکھیر دی تھی۔ سواں کا پانی بھی سنہری سنہری سا تھا۔ ہم دیر تک مچھلیاں بنے تیرتے رہے۔ تیرتے ہوئے ہمارے پیٹ اکثر آندھی میں اڑ کر سواں میں گرنے والی جھاڑیوں کی ٹہنیوں سے ٹکراتے تھے، جو شاید کوسوں دور سواں میں گری ہوں گی اور ڈوبتی ابھرتی مسلسل بہے جا رہی تھیں۔ آندھی کہاں سے آئی ہوگی؟ میں دیر تک سوچتا رہا۔

اگلے دن چاچے نے مجھے اور ولے کو ایک ایک جڑے کا کپڑا لاکر دیا۔ ولے کا کھدراؤنٹ رنگا تھا، میرا سفید۔ ماسی نہ نہ کرتی رہی۔ ماسی کے ہونٹوں پر مسکراہٹ بھی تھی۔ چاچا اسی دن دئے مامچی کے گڈ پر بیٹھ کر کھوڑ چلا گیا۔ گاؤں میں کافی ٹوٹ جانے کی خبریں بھوسے کے ٹکوں کی طرح اڑ رہی تھیں۔ شیشو خان نے جو کچھ کہا تھا وہ بھی گاؤں کے ہر گھر میں پہنچ چکا تھا۔ نہ جانے کیسے۔

سہ پہر کے وقت جب دھوپ کی تمازت لو میں بدل جاتی ہے اور گاؤں کی مٹی کے لیپ والی دیواریں سرخ سرخ سی ہو جاتی ہیں۔ میں، ولیا، اور تبو مسجد کے قریب چوڑی کھلی جگہ میں کھڑے سواں کی طرف جانے کا ارادہ کر رہے تھے کہ مسجد کی طرف سے آتے ہوئے کئی بوڑھے نظر آئے۔ ان میں سرریز خان اور گلریز خان بھی تھے۔ دونوں کے چہروں پر پریشانی مٹی کے لیپ جیسی تھی۔ ناہموار۔ شکنوں کی مانند، دراڑوں کی طرح۔ نبوکا خیال تھا کہ کافی ٹوٹ جانے کا سارے گاؤں کو بہت دکھ ہے، لیکن شیشو خان بہت خوش ہے۔ اسے یقین ہے کہ اب امیر خاں لام سے نہیں آئے گا، مارا جائے گا گولی سے، گولی سر میں لگے گی اور بازو بھی ٹوٹے گا، اور سناراں رنڈی ہو جائے گی، اور وہ سناراں کو بیاہے گا۔

”شیشو خان کی سناراں پر آنکھ ہے،“ کٹھے بھورے نبو نے سرگوشی میں کہا۔ نبوکا بات پر مجھے گلریز کا تشویش بھرا وہ چہرہ نظر آیا جب وہ سرریز خان کے گھر بیٹھا بار بار کہہ رہا تھا، ”مجھے نہیں پتا... بلاؤ امیر خان کو۔“

”اگر امیر خان آ گیا تو...؟“ میں نے پوچھا۔

”شیشو خان...“ نبو نے بڑے اعتماد سے جواب دیا، ”بھول جائے گا سناراں کو۔“

مسجد کا مکن بوزھوں سے بھر گیا۔ مولوی ہست خان نے اعلان کیا کہ جمعے کے روز دعا ہوگی۔

مریز خان نے کھانوں 42 کی نیاز دینے کا اعلان کیا۔ دو تھال نیاز کے کھانے۔

”دعا میں بڑی تاثیر ہوتی ہے مریز خان،“ مولوی ہست خان نے مسجد سے نکلے ہوئے کہا۔  
گلریز خان بھی اداس اداس سا باہر آ رہا تھا۔ تمام بوڑھے مسجد کے قریب دیوار کے سائے میں کھڑے ہو گئے۔

”کافی ٹوٹ ضرور گئی ہے،“ عجائب خان نے کہا، ”بچے تو نہیں گری۔“  
سب بوڑھوں کے چہرے مریز اور گلریز کی طرف ہو گئے۔ دونوں کی آنکھیں چمکیں...  
چہروں پر سکون سا نمودار ہوا۔

”امیر خان ضرور آئے گا،“ فراست خان نے کہا۔

”دعا...“ مولوی ہست خان نے لفظ پر پورا زور دیتے ہوئے کہا، ”دعا میں اثر ہوتا ہے۔“  
جیسے کے روز ماسی نے جلدی جلدی ناشتہ تیار کیا، کام ختم کیا امدگاراں کے گھر چلی گئی۔ فضا میں  
آہستہ آہستہ حدت نمودار ہو رہی تھی۔ میں اور ولیا دیر تک گاؤں کی گلیوں میں پھرتے رہے۔ سورج کی  
روشنی آنکھوں میں چبھنے لگی تھی۔ لو کے تھیڑے اب دو پہر کو ہمیں کمرے میں بند کر دیا کرتے تھے۔  
پھر بھی ماسی سو جاتی تو ہم اکثر سواں کے کنارے کنویں کے پاس، پتھریلی چٹانوں کے نیچے ٹھنڈی  
ریت پر پہنچ جاتے تھے۔

گلیوں میں پھرتے پھرتے چاشت کا وقت ہو گیا۔

ہم گھر آئے۔ صحن میں مٹی لپا فرش تپ رہا تھا۔ گاراں کے گھر شور سا مچا ہوا تھا۔ ہم سیدھے  
سمت پر گئے۔ گاراں کا صحن بھی تپ رہا تھا۔ غلطی کا احساس ہونے پر ہم پھر نیچے اترے۔ تمام عورتیں  
برآمدے اور کمروں میں تھیں۔ کچی دیوار پر سے دیکھنے پر ہی برآمدہ نظر آ سکتا تھا۔ کچی دیوار پر ہاتھ  
رکھتے ہی گرمی کی شدت ہتھیلیوں پر محسوس ہوئی، لیکن دیکھنے کا شوق ہمیں اچھلنے پر مجبور کر رہا تھا۔ ہم  
اچھلے، اچھکے اور دیوار سے لٹک گئے۔ کئی عورتوں نے ہمیں دیکھا۔ برآمدے میں زیادہ تر بوڑھی عورتیں  
بیٹھی تھیں۔ کسی نے ہمیں اہمیت نہ دی۔ سب باتوں میں مشغول تھیں۔ سناراں کے کمرے سے  
لڑکیوں کی آوازیں آ رہی تھیں۔ کمرے کے دروازے میں امیر خان کے پتلے کا آٹے سے بنا سر

42 کھانے: سفید شکر کی مٹھائی۔



اب بچا نہیں تھا۔ سرخ ریشمی لیر سے پھر ہنکا باندھ دیا گیا تھا۔ سرخ لیر گندی ہو کر مناپی سی ہو گئی تھی۔ سر کے نیچے کافی خشک ہو کر ردی مائل نیالی سی ہو چکی تھی۔ کندھے کی پیلی چادر پھر غائب تھی۔

”ہا، نی... ہا!“ گاراں نے شاید ماسی سے کہا جو قریب ہی بیٹھی تھی، ”دیکھو شیشو کی بد معاشی... مجھے غصہ ہے... غصہ ہے۔ لیکن وقت ایسا ہے کہ میں بول نہیں سکتی۔“ گاراں نے برآمدے میں پڑے دو بڑے بڑے کھانوں کے تھالوں میں سے ایک تھال کے کچھ کھانے دوسرے میں ڈالتے ہوئے کہا، ”ورنہ میں کبھی دھی پنی کو... سمجھالے اپنے پتر کو... بہت بیک بیک کرنے لگا ہے۔“

”ہا، نی... شرم!“ ایک اور عورت بولی۔ ”شرم نہیں آئی شیشو کو۔“

اچانک سناراں والے کمرے کے دروازے سے نسیم میراثن کا چہرہ باہر آیا۔ پھر بازو باہر نکلا۔ نسیم کے ہاتھ میں جوتی تھی۔

”زیادہ بیک بیک کرے گا تو...“ نسیم نے جوتی ہلائی۔ ”بال ایک نہیں چھوڑوں گی۔“

”تو چپ کر!“ نسیم کی ماں بوڑھی نیکو نے چیخ کر کہا، پھر گاراں کی طرف مڑی۔ ”چھوڑ، نی گاراں...“ نیکو کے منہ میں دانت نہیں تھے۔ وہ بولتی تھی تو دونوں ہونٹ دب جاتے تھے، ٹھوڑی ناک تک چلی جاتی تھی۔ ”چھوڑ... لڑکا ہے... بول پڑا ہے۔“

”لڑکا ہے؟“ سناراں کے کمرے سے کسی لڑکی کی بلند آواز آئی۔ نہ جانے کون تھی۔ ”ایسے ہوتے ہیں لڑکے... گھر 43۔“

اچانک ماسی کی نظر ہم پر پڑی۔

”کیا کر رہے ہو دھوپ میں؟“ ماسی ہمیشہ کی طرح غصے سے بولی۔ پھر لہجہ نرم سا ہو گیا۔ ”جاؤ پتر... چھاؤں میں کھیلو۔“

ہم پیچھے مٹن میں اترے۔ ولے تھیلیوں کی سمت دیکھا۔ سرخ بوٹی ہو گئی تھیں۔ میرے ہاتھوں میں بھی نیسیں سی ابھریں۔ ولے نے دیوار سے جلی تھیلیوں کو چولے سے یوں ملنا شروع کر دیا، جیسے وہ سوال کی ٹھنڈی ریت ہو۔

43 گھر چھوٹا سا، لمبا تیز اور مکار چیتا، جو سوال کے کنارے پہ بھازیوں میں ملتا ہے۔





ہم سب ہستے شور مچاتے مسجد کے قریب پہنچے تو مولوی ہست خان دعا کر رہا تھا۔ سب کے ہاتھ اٹھے ہوئے تھے۔ مسجد میں بوڑھے، ادھیڑ عمر کے اور لو جوان دیہاتی سبھی موجود تھے۔

”مولا کریمہ...“ مولوی ہست خان کی آواز بھرائی ہوئی تھی۔ ”ہم ذکیوں کی عرض سن مولا کریمہ...“ اچانک ایک سمت سے شیشو خان نمودار ہوا۔ میں نے پہلی بار شیشو خان کو فور سے دیکھا۔ دبیلے جسم، لمبے قد، سفید لبوترے چہرے، لمبی ناک، تنگ ماتھے اور لمبی لمبی آنکھوں میں عقابی چمک والے شیشو خان نے بھی دعا کے لیے ہاتھ اٹھائے۔ اس کے تیل میں بھیکے ہوئے پٹے کالوں پر پڑے تھے۔ مولوی ہست خان کے ہاتھ کپکپائے۔

”مولا کریمہ...“ مولوی ہست خان کی آواز رندھی ہوئی تھی۔ ”تیرا رحم بے شمار، تیرا فضل بے شمار، تو بھولوں کو راہ دکھانے والا، توبہ کو نیک بنانے والا... ہم ذکیوں کی عرض سن مولا کریمہ...“ شیشو خان کے اٹھے ہوئے ہاتھ دیکھ کر سب حیران تھے۔ کئی چہروں پر دھیمی دھیمی سی مسکراہٹ تھی۔ آنکھیں چمک اٹھیں۔ ہم حیرت سے یہ منظر دیکھ رہے تھے۔

”مولا کریمہ...“ مولوی ہست خان نے کپکپاتے ہوئے کہا، ”امیر خان کو خیر خیریت سے گھر لا۔“

”آمین!“ سب یک زبان ہو کر بولے۔ شیشو بھی بولا۔

”مریز خان اور گلریز خان پر رحم کر مولا کریمہ۔ گھر آ باد رکھ۔“

”آمین!“ ہر دعائیہ جملے کے بعد سب آمین کہتے تھے۔ مولوی ہست خان کی آواز پھر بھرا گئی۔ ”خوشیاں دے مولا کریمہ... بلاؤں کو دور کر، اپنے حبیب کے صدقے، پنجتن پاک کے صدقے... مولا کریمہ۔ جوڑی قائم رکھ... جوڑی سلامت رکھ...“

”آمین!“ وری تک مولوی ہست خان دعا کرتا رہا۔ وہ بار بار کئی جملے دہراتا تھا۔ پھر اس نے لمبی دعا کی جس کا ایک لفظ بھی مجھے سمجھ نہ آیا۔ چہرے پر ہاتھ پھیرے۔ سب نے چہروں پر ہاتھ پھیرے۔ پھر باتوں کا شور بلند ہوا، مولوی ہست خان سیدھا شیشو خان کے پاس آیا۔

”آپتر...“ مولوی ہست خان نے شیشو کے کندھے پر ہاتھ رکھا۔ ”پتر... معافی مانگ  
 مرز سے۔ تو نے دل دکھایا ہے... معافی مانگ...“  
 مرز خان نے مڑ کر شیشو خان کو دیکھا۔ دو قدم آگے آیا۔  
 ”معاف کر دے...“ شیشو کی آواز بھاری تھی۔

مرز خان نے آگے بڑھ کر شیشو کے کندھے پر اپنا مضبوط، ہڈیوں بھرا ہاتھ رکھا۔ ”اس طرح  
 نہیں کرتے پتر...“ مرز کی آواز بھرا سی گئی۔ ”دھیاں بھیناں عزت ہوتی ہیں پتر...“ مرز کی  
 آنکھوں کے کنارے بھیگ گئے۔  
 تین چار دنوں بعد امیر خان کا خط آ گیا۔

وہ ٹھیک چار دنوں بعد آ رہا تھا۔ خط کی خبر پورے گاؤں میں پھیل گئی۔ ماسی نے کچی دیوار سے  
 اُچک کر گاراں کو مبارکباد دی۔ اچانک سامنے گلی میں دھانگ دھانگ دھانگ دھانگ دھانگ  
 دھانگ کی آواز سن کر میں دروازے کی سمت بھاگا۔ ولایا بھی دوڑا۔ میں چھوٹے قد کے،  
 کھٹکھریا لے بالوں والے، موٹی ناک اور چھوٹی آنکھوں والے مستی میراثی کو جیسے بھول چکا تھا۔  
 وہ گلی میں کھڑا تھا۔ سر ترچھا تھا، بدن بھی ترچھا تھا، ایک پاؤں آگے بڑھا ہوا تھا۔ پسینے کے  
 قطرے اس کے کالے ماتھے پر چمک رہے تھے۔ دھانگ دھانگ دھانگ دھانگ دھانگ دھانگ  
 دھانگ۔ مستی مخصوص جو شبلی تال بجا رہا تھا۔ گلی میں مسکراتے چہرے ابھرے۔ مرز خان اور  
 گلریز خان گلی میں کھڑے تھے۔ ان کے چہرے خوشی سے سرخ تھے۔ چہرے پسینے کے قطروں سے  
 دک رہے تھے۔ گلی میں مولوی ہست خان نظر آیا۔ اس کا چہرہ بھی دک رہا تھا، ہاتھ دعا کی طرح اٹھے  
 ہوئے تھے۔ ہاتھ اٹھائے، آنکھوں میں چمک لیے وہ چلا آ رہا تھا۔ پسینے کے قطرے اس کے رخساروں  
 کی ابھری ہوئی ہڈیوں سے پھسل کر داڑھی میں اتر رہے تھے۔ گلی میں بھیڑی ہو گئی۔ مبارکباد دینے  
 والوں میں شیشو خان بھی تھا۔

پھر ایک جانب سے عورتیں اور لڑکیاں آئیں۔ مردوں نے ان کے لیے راستہ چھوڑا اور کچھ  
 دیر بعد مرز خان کے گھر سے مبارکبادیں نکالیں۔ شوراٹھا، چونہ جانے کتنی ہی دیر جاری رہا۔ مبارکبادیں  
 مہارکھاں میں ہنسی تھی، قہقہے تھے، شرارتیں تھیں، شوخیاں تھیں...



ہاڑ مہینے کی گری سے دنوں کو جھسا دیا تھا۔ سورج کی کرنیں ہر پتھر پر یوں چمکتی تھیں جیسے وہ آئینہ ہو۔ گھر کا مچن، مٹی کا لپ، لپ والی دیواریں، دو پہر کو تنور کی طرح تپ جاتی تھیں، سرخ سی ہو جاتی تھیں۔ گلیوں میں تپش تھی، گاؤں جیسے سنگ رہا تھا۔ کھوڑ میں درخت میں، حاصل میں درخت بھی نہیں تھے۔ پہاڑیوں کی چٹانیں تپ کر جیسے اپنا گرم سانس گاؤں کی سمت چھوڑتی تھیں جو گلیوں میں دوڑتا تھا، جھسا دیتا تھا۔ ایک دن گزرا، دوسرا گزرا، تیسرا، اور پھر چوتھی صبح کو ماسی کے نہ جگانے پر بھی میں اور ولیا بیدار ہو گئے۔ گلی میں شور مچا تھا۔ ہم دروازے پر گئے۔ مہدی کھوڑا لیے کھڑا تھا۔ گلی میں صمریز خان، بگلریز خان، مولوی ہست خان اور کتنے ہی بوڑھے کھڑے تھے۔ صمریز خان نے ایک تپتے کا ہار چھوٹے سے ڈبے میں ڈال کر مہدی کو دیا اور مہدی کھوڑ کی جانب سر پٹ ہو گیا۔ امیر خان نے راولپنڈی سے کھوڑ پہنچنا تھا۔ مہدی اسے لینے کے لیے روانہ ہوا۔ گاؤں کے بوڑھوں نے پھر مولوی ہست خان کے پیچھے دعا کی۔ ہوا میں خشکی تھی۔ آسمان کا رنگ صبح کی روشنی میں گہرا نیلا تھا، پہاڑیوں پر چوٹیاں ہلکی سنہری تھیں۔ ماسی کے گھر کے پیچھے، کمرے کی کھڑکی کے پاس، پھلائی کے چھوٹے سے جھاڑی نما درخت پر جھاتیل بول رہی تھی۔



وہ دن شاید حاصل گاؤں کے تمام دنوں سے بھاری تھا۔ ہر شخص بے چین تھا۔ فکر، اندیشہ، انتظار اور تیاریاں۔ فضل خان مائی بڑے اعتماد سے ویسے کا سامان لینے سواں پار وڑال چلا گیا۔ امیر خان کے آنے پر شادی کی تمام رسمیں ادا ہونا تھیں۔ اگلے روز دلیر تھا۔ گاؤں میں اس سے پہلے بھی کافی نکاح ہو چکے تھے۔ میرے ہم عمر لڑکوں نے اس سے پہلے کافی نکاح نہیں دیکھا تھا۔ کسی کورسوں کا علم نہیں تھا۔

سورج کے بلندی پر آنے سے گری بڑھ گئی۔ لڑکیوں نے صمریز خان کے گھر ڈیرا جمالیا۔ عورتیں بھی آگئیں۔ ہم کچی دیوار پر لٹک گئے۔ ہمیں کسی نے کچھ نہ کہا۔ برآمدے میں نسیم ڈھوکی لیے بیٹھی تھی۔ لڑکیوں نے اس کے گرد گھیرا ڈالا ہوا تھا۔ نسیم کی کسی ہوئی مینڈیوں پر سرخ ڈو پٹہ جیسے انکا ہوا

تھا۔

”مل وے ماہیا، کہیا پتھر ڈھولے ناں دل وے ماہیا“  
 نسیم نے وہی گیت چھیڑا جو کافی نکاح کے وقت گایا تھا۔ لڑکیاں اس کا ساتھ دے رہی تھیں۔

مل وے ماہیا، کہیا جھلا تہ کسلے ناں دل وے ماہیا  
 دھینگی دھینگی بکی بکی... دھینگی دھینگی بکی بکی  
 وے آموں ڈلیاں

منہ ماہی ناں مقدس وے میں حاضر کھلی آں  
 مل وے ماہیا... دھینگی دھینگی بکی بکی...  
 (آم کی ڈلیاں ہیں... میرے ماہی کا چہرہ مقدس ہے، اور میں حاضر کھڑی ہوں)  
 جموں کالے

دے کیتی مینڈی ڈھولا مینڈے دم تال اے  
 مل وے ماہیا... دھینگی دھینگی بکی بکی...  
 (جاسن کالے ہیں... میں جو بھی کر چکی ہوں، میرے محبوب، اب تو میری آخری سانس تک  
 وہ میرے ساتھ ہے)

نسیم نے ڈھولکی پر سیدھے ہاتھ سے تین بار تھاپ دی، تال بدلی...  
 دھینگی دھینگی بکی... تی بکی بکی دھینگ  
 میں اتھے تے ماہیا لاوے

مینڈا ماہی وطن تے آوے... ونجن نہ دیہاں  
 مل وے ماہیا... دھینگی دھینگی بکی بکی...  
 (میں یہاں ہوں اور میرا محبوب لاوہ میں ہے... میرے محبوب کو وطن آنے دو، بکھی جانے  
 نہ دوں گی)

دھینگی دھینگی بکی... تی بکی بکی دھینگ  
 مینڈے بو بے وچ کوئی شے دے

تو طرے سے تہنی لگ گئی لے وے  
 ڈھولا... دہجن نہ دیاں... مل وے ماہیا  
 کیہا پتھر ڈھولے ناں دل وے ماہیا  
 دھینکی دھینکی بجی بجی...

(میری جیب میں کوئی چیز ہے... مجھے تو تیرے بس کا عشق لگ گیا ہے۔ میرے محبوب  
 آن ملو۔ میرے محبوب کا تو دل بھی پتھر کی طرح ہے)

ڈھولکی کی دھینکی دھینکی میں دوپہر ہو گئی۔ گرمی کی شدت سے گاؤں سلگ اٹھا تھا۔ ماسی نے  
 ہمیں کمرے میں بند کر رکھا تھا۔ باہر جانے نہیں دیتی تھی۔ خود ہمارا حوصلہ بھی نہیں تھا سواں کی سست  
 جانے کا۔ ہم کمرے کی چھوٹی سی کھڑکی کھول کر دیکھتے تو آنکھیں چندھیا جاتی تھیں۔ کھڑکی کے قریب  
 ہی پھدا ہی کی ٹہنیوں سے چھنے بینڈے<sup>44</sup> مسلسل ریں ریں کر رہے تھے۔ ایک ٹہنی پر فاختہ بیٹھی تھی،  
 چونکی پر وہ میں دبائے۔ خاموش، تاحہ نظر پھیلی ہوئی دھوپ میں دھول سی نظر آتی تھی۔ تیش میں گہری  
 اداسی تھی، سوتا پن تھا۔

پینڈے پونچھتے پونچھتے میرے چولے کا بازو بھیگ چکا تھا۔ کمرے میں عجیب سی بو پھیلی ہوئی  
 تھی۔ پٹھے کا بنا ہوا پنکھا، بڑا سا پنکھا، ماسی یوں جھلاتی تھی کہ ہم تینوں سے ہوا کی لہریں نکراتی تھیں۔  
 پسینے پر ہوا کی ہر لہر سواں کی ٹھنڈی ریت بن جاتی تھی۔ ہم چار پائیوں پر لیٹے تھے۔ میں اور ولیا ایک  
 چار پائی پر اور ماسی دوسری پر۔ اچانک ماسی نے ہنسنا شروع کر دیا۔  
 ”کیا ہے بے بے؟“ ولے نے سراٹھا کر اسے دیکھا۔

”وہ جب...“ ماسی پھر ہنسی۔ ”وہ جب امیر خان...“ ماسی کی ہنسی رکتی ہی نہیں تھی۔ ”وہ  
 جب... امیر خان... آج شام آئے گا تو...“ ماسی نے بمشکل ہنسی پر قابو پایا۔ ”تو کافی کی خیر  
 نہیں۔“

”کیا؟“ میں نے چونک کر پوچھا۔

”کافی کے ٹوٹے ٹوٹے (ٹکڑے ٹکڑے) ہو جائیں گے پتھر۔“

ماسی نے کمرے کی چھت پر گول لکڑی کے شہتروں کو دیکھا جو جگہ جگہ سے دیمک زدہ تھے۔  
ماسی پھر زور سے ہنسی۔

”کافی کے ٹوٹے؟“ ولے نے سوالیہ انداز میں کہا۔

”ہاں پتر!“ ماسی نے کروٹ بدلی اور چہرہ ہماری طرف کر لیا۔ ”جب امیر خان گھر میں داخل ہوگا تو دو وکیل ستاراں کے پاس جائیں گے۔ ستاراں کا جواب ہاں میں لائیں گے۔“ ماسی نے پکھا جھلایا۔ ”پھر سب لڑکیاں امیر خان کا مذاق اڑائیں گی۔۔۔ کہیں گی کہ امیر خان تو کافی ہے۔۔۔ کافی تجھ سے اچھی ہے۔۔۔ تو کون ہے؟ کہاں سے آ گیا ہے؟۔۔۔ ستاراں تو کافی کی ہے! امیر خان کو قصہ آئے گا۔۔۔ مگر یہ خان امیر خان کو مندری پہنائے گا۔ لڑکیاں طعنہ دیں گی۔۔۔ مندری والے تو کون ہے؟۔۔۔ جا جا، لے جا مندری۔۔۔ ستاراں تو کافی کی ہے! امیر خان کو بہت غصہ آئے گا پتر۔۔۔ مرید خان آگے بڑھے گا اور کمرے سے کافی کھول کر امیر خان کے آگے پھینکے گا۔“ ماسی بولے جارہی تھی، بتائے جارہی تھی، سب کچھ بتائے جارہی تھی۔۔۔ ”امیر خان کے دوست اسے کلھاڑی دیں گے اور وہ کافی پر مار مار کر۔۔۔“ ماسی نے پھر ہنسا شروع کر دیا۔ ”مار مار کے کافی کے بھیجے بھیجے<sup>45</sup> کر دے گا۔۔۔ کافی نکاح میں ایسا ہی ہوتا ہے۔ ایسا ہی ہوتا ہے پتر۔“ ماسی نے سب کچھ بتا دیا۔



نہ جانے کیوں میرے ذہن کے کسی گوشے سے اٹھتے ہوئے ایک عجیب سے خیال نے مجھے پریشان سا کر دیا۔ مجھے بار بار یہ احساس ہو رہا تھا کہ جو کچھ میں نے خود دیکھا تھا، وہ تو ماسی نے بتا دیا ہے۔ کیا خبر۔۔۔ کیا پتا امیر خان ہی نہ آئے، لمبا سفر ہے، اندیشہ سا ابھرا۔ تشویش بیٹڑے کی ریں ریں کی طرح کھینچتی جارہی تھی، طویل سی ہوتی جارہی تھی۔ میں بے چین سا ہو گیا۔ مجھے بار بار یہ خیال آ رہا تھا کہ ماسی نے سب کچھ بتا دیا ہے۔ کیوں بتا دیا ہے؟ بار بار یہ احساس ہو رہا تھا کہ امیر خان نہیں آئے گا۔۔۔

<sup>45</sup> بھیجے بھیجے چھوٹے چھوٹے کلچرے۔



پھر ماسی کے خزانے سنائی دیے۔ دلایا بھی کمرے کمرے سانس لے رہا تھا۔ پڑوس سے اڑھکی کی آواز کبھی کبھی ابھرتی، کبھی لڑکیوں کا شور سنائی دیتا تھا۔ بے چینی سے میری حالت کچھ ایسی ہو گئی تھی جیسے شاید... شاید سناراں کی ہوگی...! سناراں کے کمرے میں شور سا اٹھا۔ لڑکیاں شاید اسے سہا رہی تھیں۔ پسینے میں وہ کیا دہن بنے گی۔ یہ کیسی شادی ہے، شادیاں تو بہار کے موسم میں یا ساون بہادوں میں ہوتی ہیں۔

میں نے لینے لینے کھوڑے سے حاصل تک کا سفر کھوڑے پر طے کیا۔ کتنی دیر لگے گی امیر خان کو آتے آتے؟ کھوڑا اتنی گرمی میں مہدی اور امیر خان کو کیسے لائے گا؟ کیا خبر کھوڑے کو گرمی نہ لگتی ہوا... کیا خبر وہ مہدی اور امیر خان کو لے آئے امیر خان کھوڑے پہنچ گیا تبھی آ سکے گا۔ کیا پتا وہ کھوڑے نہ پہنچے... امیر خان کے پاس ایک صندوق تو ضرور ہوگا... کھوڑے پر صندوق کیسے آئے گا؟... گرمی میں، دھوپ کی تپش میں، اگر میر خان آ بھی گیا تو وہ تو بہت گندہ ہوگا، پسینے اور مٹی سے وہ تو بھوتا بنا ہوگا۔ دولہا کیسے بنے گا؟ دو لمحے تو سجا کرتے ہیں، سہرا باندھتے ہیں... یہ کیسی شادی ہوگی؟... امیر خان کیسے ہوگا؟ شیشو کی طرح لمبے قد کا یا سستی کی طرح چھوٹے قد کا؟

پتا نہیں میں نے کیا کیا سوچا۔ بس ایک خیال تھا، ایک احساس، ایک اندیشہ، میرے ذہن میں بینڈے کی طرح چمٹا ہوا تھا کہ امیر خان نہیں آئے گا... پھر کیا ہوگا؟... کیا ہوگا پھر؟... سناراں بے چاری کیا کرے گی؟... میرا سر بھاری ہو گیا۔ میں نے پٹھے کا بھاری پنکھا جھلنے کی کوشش کی، لیکن جلد ہی اکٹا کر نیچے پھینک دیا اور چار پائی سے سرٹکا کر پٹھے ہی کو دیکھنا شروع کر دیا۔ پٹھے میں لگی ہوئی پٹھے کی چٹکے جیسی تیلیاں مجھے پوٹلی کی طرح ردنیالی محسوس ہوئیں۔ میں اٹھا، آہستہ سے میں نے کھڑکی کھولی۔ بینڈوں کی ریں ریں بلند ہو گئی۔ ہر سمت دھول سی تھی۔ پھلائی پر اب دو فاختائیں بیٹھی تھیں۔ دونوں کی چونچیں پروں میں تھیں۔ مسکراہٹ میرے ہونٹوں پر پھیل گئی۔ سورج کی روشنی اب کچھ دھیمی تھی۔ میں نے سر نکال کر کھڑکی سے اوپر آسمان کو دیکھا۔ آسمان پر ہر سمت سرخی مائل نیالی دھول تھی۔ پتا نہیں میرے کندھے سے لگ کر کھڑکی کا پٹ چوگاٹھ سے لگرایا تھا، پھلائی پر بیٹھی ایک فاختہ نے چونچ پروں سے نکالی، مجھے دیکھا اور اڑ گئی۔ دوسری فاختہ نے بھی پروں سے چونچ نکالی، ادھر ادھر دیکھا اور وہ بھی اڑ گئی۔

مجھے اپنے دل میں نہیں سی محسوس ہوئی۔۔۔ یہ میں نے کیا کیا؟ آسمان پر کہیں بھی انفعی خطوط پر  
مگرد کی کوئی دیوار چلتی نظر نہ آئی۔ میں نے سرکھڑکی سے اندر کھینچا، کھڑکی بند کی اور واپس چارپائی پر  
لیٹ گیا۔ ایک گہری اداسی مجھ پر اتری۔ میں نے آنکھیں بند کیں، کسی بے حد فضا میں، کسی انتہائی  
سست دو فائنٹ میں اڑتی محسوس ہوئیں۔ میں گھبرا کر آنکھیں کھول دیں۔ چھت پر گرل لکڑی کے  
شہتیروں پر میری نظریں جم گئیں۔ شہتیروں کا خاکستری رنگ کہیں کہیں سے سیاہ تھا۔۔۔



سورج ابھی حاصل گاؤں کے باہر پھیلی ہوئی پہاڑیوں کے اوپر تھا جب ایک بار پھر بوڑھے،  
ادھیڑ عمرے اور نو جوان دیہاتی انھی پتھروں کی چٹانوں پر جمع ہونے شروع ہو گئے جن پر وہ کانیاں  
لانے کے وقت انتظار میں اکٹھے ہوئے تھے۔

سردیوں کی وہ شام کپکپا دینے والی تھی۔ وہ شام بہت جلد آئی تھی۔ گرمیوں کی یہ شام، تپتے  
پتھروں اور نور سے اٹھتی ہوا والی یہ شام، موٹے سروالے کالے چوٹنے کی طرح، سست چوٹنے کی  
طرح رنگ رہی تھی۔ گرمی دو پہر جیسی تو نہ تھی لیکن پتھروں سے اٹھتی ہوئی ہوا<sup>46</sup> سے دل گھبرا رہا  
تھا۔ سروں پر بڑے بڑے پٹکے باندھے، سورج کی ترجمی کرنوں میں ماتھوں سے پسینہ پونچھتے، سبھی  
اس رستے کی سمت دیکھ رہے تھے جو کھوڑ کی طرف بل کھاتا، چکر کاٹا ایک دھیمی سی لکیر بننا نظر آ رہا  
تھا۔۔۔ دور، بہت دور، ان پہاڑیوں میں چھپتا ہوا جن کے درمیان برساتی نالہ بہتا ہے۔ میں، ولیا، نبو  
اور بہت سے لڑکے چٹانوں پر موجود تھے۔ لمبا ترنگا موٹا نذیر دعا تب تھا۔ چٹان پر ایک سمت گھاس  
کے پیلے، سوکھے ٹکڑے پرستی میراثی چوڑی مارے بیٹھا تھا۔ اس کا ڈھون سا منہ پڑا تھا اور مستی کے  
گھٹنے ذمہ کے نیچے دبے دبے سے تھے۔ مستی کے چہرے پر عجیب سی تسکین تھی۔ مستی کے قریب ہی  
ایک سوکھی سی جھاڑی کے نیچے چائی پڑی تھی جس پر مٹی کا ٹھیل اوندھا پڑا تھا۔ چائی میں لسی تھی۔ گاؤں  
میں گائیں زیادہ نہیں تھیں پر لسی ہر گھر میں موجود رہتی تھی۔ بوڑھے چٹان پر کھڑے تھے۔ نو جوان ایک

<sup>46</sup> ہوا: گرم ہوائیں۔

طرف ہجوم سا ہٹائے ہوئے تھے۔ اسی جٹاٹے میں شیشو خان بھی تھا۔ شیشو کے چہرے پر کھپاؤ سا تھا، ایک کبیر سی خاموشی تھی۔ لمبی آنکھیں کھینچی کھینچی سی تھیں۔ لمبی آنکھوں میں مقاب جیسی چمک تھی۔ وہ تیزی سے ادھر ادھر دیکھ رہا تھا۔

مریز خان اور گلریز خان بوڑھوں کے درمیان کھڑے تھے۔ ان کے چہروں پر بھی کھپاؤ تھا۔ گلریز بار بار ماتھے سے پسینہ پونچھ رہا تھا۔ وہ سر نیچے جھکا کر پہلی انگلی ماتھے پر پھیرتا تو پسینے کے قطرے نیچے چٹان پر گرتے تھے۔ چٹان پر دو چہرے کہیں نظر نہ آئے۔ مولوی ہست خان اور فضل خان ناکی۔

”بہت گرمی پڑی ہے آج تو،“ مہربان خان نے کہا۔  
 ”تبھی تو دیر ہوئی ہے۔“ فراست خان نے کھوڑ جانے والے رستے پر لگا ہیں جھانکیں۔  
 حضرت خان نے فراست کو دیکھا، مڑا اور چہرہ گلریز کی سمت کیا۔

”چلتے ہی آ رہے ہوں گے!“ اس نے کہا۔ ”مہدی نے کھوڑے کو مارنا تو نہیں ہے۔“  
 ”یہاں بات ہے۔“ گلریز نے ماتھے کا پسینہ پونچھا۔ ”چلتے آ رہے ہوں گے، پہنچ جائیں گے۔“ اس نے مریز خان کو دیکھا جو باتوں سے بے نیاز، پتھر کی طرح خاموش، دور پہاڑیوں میں گم ہوتی دھیمی سی لکیر کو دیکھ رہا تھا۔

مستی نے ڈھول کو ترچھا کیا۔ ایک چھوٹا سا پتھر اٹھا کر ڈھول پر کسے چڑے کے ساتھ بندھی رسیوں پر ٹھک ٹھک مارتا شروع کر دیا۔ پھر اس نے دائیں ہاتھ کی پہلی انگلی ڈھول کی کنار پر ٹینگ ٹینگ بجاتی۔ ڈھول کو پھر سا سے رکھا، بائیں ہاتھ سے پتلی سیدھی چھتری اٹھائی۔ وہ چھتری ڈھول پر مارنے ہی والا تھا کہ عطا چنگھاڑا

”وہ دیکھو۔“

عطا کی آواز پر جھکوں کے ساتھ نگاہیں دھیمی سی لکیر کی طرف مڑیں۔ مستی کا چھتری والا ہاتھ اٹھا کا اٹھا رہا گیا۔ وہ تیزی سے اچھل کر کھڑا ہوا۔ عطا کا بازو سیدھا راستے کی سمت اٹھا ہوا تھا، انگلی اشارہ کر رہی تھی۔ اچانک شور بلند ہوا۔ کئی نوجوان جو ایک سمت کھڑے تھے، دوڑ کر چٹان پر چڑھے۔ عطا کی انگلی کی سیدھ میں دھیمی سی ٹکا پر ایک نقطہ سا حرکت کر رہا تھا۔



مستی ڈھول بجانا بھول گیا۔ وہ دور تک جاتے راستے کی مہم ی لکیر پر حرکت کرتے، ابھرتے نقطے پر آنکھیں جمائے ہوئے تھا۔ اس کی نظروں میں گہرا غمراہ سا تھا۔ آوازوں کے شور میں ایک موٹے موٹے شیشوں والی بینک والے بوڑھے نے اپنا کزور کانپتا ہوا ہاتھ آنکھوں پر رکھا۔

”کس جگہ ہے؟“ بوڑھے کی آواز تھر تھرائی۔

میری نگاہیں نقطے پر جمی ہوئی تھیں۔ وہ آہستہ آہستہ حرکت کرتا، جسامت میں بڑھ رہا تھا۔ راستے کا ایک بڑا چکر کاٹ کر جب وہ نمایاں ہوا تو نو جوان شور مچاتے دوڑے۔ گھوڑے پر دو سوار بیٹھے تھے۔

مستی نے ڈبکی لگائی۔ ڈھول اٹھایا، لٹکایا، سر تر چھا کیا، پاؤں آگے بڑھایا، اس کا بدن بھی تر چھا سا ہو گیا۔ ”دھانگ دھانگ دھانگ دھانگ دھانگ دھانگ دھانگ۔“

چٹان پر بوڑھوں کے تہمتاتے چہروں میں سب سے نمایاں مرید خان کا تھا۔ وہ چٹان سے بڑی شان کے ساتھ اترے۔ اس کے پیچھے مبارک مبارک کہتے بوڑھے بھی اترے۔ ہر شخص بول رہا تھا، سب کی آنکھیں چمک رہی تھیں، چہرے خوشی سے سرخ ہو گئے تھے۔ شیشو خان بھی سکرار ہا تھا، لیکن نہ جانے کیوں میری نگاہیں بار بار اس کے چہرے کی سمت جاتی تھیں۔ مجھے یوں محسوس ہو رہا تھا جیسے شیشو خان کی مسکراہٹ زبردستی کی ہے۔ اس کے ماتھے پر، ابرو کے قریب، دائیں جانب ایک رگ ابھری ہوئی تھی۔ گھوڑے نے موڑ کاٹا، رستے کی سیدھ میں آیا۔ مستی میراثی کی دھانگ دھانگ میں عطا جھاڑی کی سمت بھاگا، اور اس نے ایک ہاتھ میں ٹھٹھل پکڑا اور دوسرے میں لسی کی چاٹی اٹھالی۔

امیر خان آگیا تھا!

تھکا ہوا گھوڑا، سر نیچے لٹکائے، آہستہ آہستہ چٹانوں کے قریب پہنچا۔ گھوڑے پر آگے امیر خان بیٹھا تھا۔ سر پر خاکی تر بھی ٹوپی، فوجی وردی، خاکی وردی کے بازوؤں پر غلیل کی طرح سرخ پٹی سی بنی ہوئی تھی۔ دوسنگی سرخ پٹی، تھا آدھا ٹوپی میں چھپا ہوا، پتلے پتلے ابرو لیکن بڑھے ہوئے بالوں والے، رنگ گندمی، آنکھیں نہ چھوٹی نہ بڑی، ان میں چمک تھی، چہرہ نہ گول نہ لمبوتر، جڑے کی



بڑیوں سے ٹھوڑی تک قوسیں سی بنی ہوئیں۔ سیدھا کچھ لہانا ک۔ چھوٹا دہانہ، ہونٹوں پر پھیلی ہوئی سیاہ موٹھیں۔۔۔ امیر خان نے آتے ہی گھوڑے سے نیچے چھلانگ لگائی۔ درمیانے قد کے امیر خان نے دردی پر بندھی چوڑی سی چڑے کی چینی کودنوں ہاتھوں سے پکڑا اور سیدھا صریخاں کی طرف بڑھا۔ اس کے گلے میں تلے کا ہار چمک رہا تھا۔ گھوڑے کی باگ ڈوریز خان نے پکڑی، زمین پر ایک خاک تھیلا اور ایک خاک پکڑے میں کسی ہوئی پانی کی بوتل بھی لٹک رہی تھی۔ مہدی نے بھی مسکراتے ہوئے گھوڑے سے چھلانگ لگائی۔ امیر خان صریخ سے لپٹ گیا۔ صریخ خان کا سراونچا، کھنپا ہوا تھا۔ آنکھیں غبار آلود تھیں، ہونٹ آہستہ آہستہ مل رہے تھے۔ صریخ خان کی آنکھیں آنسوؤں سے بھر گئیں۔

امیر خان نے گلریز کی طرف دیکھا۔ ”او چا چا“ وہ گلریز سے لپٹ گیا۔ ہر سمت شور تھا، مستی کی دھماک دھماک تھی۔ بڑھوں نے امیر خان کو گلے لگایا اور پھر نو جوانوں نے اسے گھیر لیا۔

”او امیر خانا، او امیر خانا اوئے۔۔۔ جان کڈ چھوڑی آ خالنا۔۔۔ او امیر خانا۔“

(او امیر خان، تو نے تو ہماری جان ہی نکال دی ہے ظالم۔)

شور مچا ہوا تھا، ہر بات شور میں شور بن رہی تھی، عطا نو جوانوں کے گھیرے کے باہر لسی کی چاٹی پکڑے گلا پھاڑ پھاڑ کر بول رہا تھا۔ مستی گھبرا توڑنے کی ناکام کوشش کر رہا تھا، اس کی چھڑیاں نو جوانوں سے ٹکرائیں جاتی تھیں۔ وہ ڈھول کو پورنی قوت سے بجا رہا تھا۔ دھماک دھماک! جوانوں میں مجھے شیشو خان بھی نظر آیا۔ زبردستی کی مسکراہٹ بہت نمایاں تھی۔ دور گاؤں کی چھتوں پر عورتوں، لڑکیوں اور بچیوں کا جھوم تھا۔

امیر خان اور مہدی نے شعل پر شعل لسی کے پیچے۔ امیر خان نے مڑ کر گلریز کو دیکھا۔ ”مجھے بتا دیا ہے مہدی نے۔“ امیر خان کی آواز میں مسکراہٹ تھی۔ ”کیوں، میرا اعتبار نہیں تھا چا چا؟۔۔۔ میں نے۔۔۔“ امیر خان نے ہنستے ہوئے کہا، ”میں نے کوئی گھمکرے والی تو نہیں لے آئی تھی۔“ قہقہے شور میں نمایاں تھے۔

”لاٹا۔۔۔ بچو“ گلریز چمک اٹھا۔ ”لاٹا۔۔۔ تیری نانگیں نہ توڑ دیتا میں۔“

قہقہے بلند ہوئے۔ اچانک تیز، اونچی، بلی جیسی آواز پر سب چو گئے۔

”میں۔۔۔ میں۔۔۔“ گٹھا بھورا ہوا ایک اونچے سے پتھر پر کھڑا تھا۔ ”میں گھمکرے والی کے

بیچے یولی کتا لگا دیتا۔“ ہنسی سے جوان آگے کی سمت جھک جھک سے گئے۔  
 ”اوائے تو...“ امیر خان نے نوکودیکھا۔ ”بائڈ۔“

”ہلا آ آ... تو ٹڈی نڈیرونی...“ بونے پتھر سے چھلانگ لگائی اور گاؤں کی سمت پوری قوت سے دوڑا۔ ہم لڑکے ہنسی سے ایک دوسرے سے ٹکرائے گئے۔ سورج پہاڑیوں کی اوٹ میں جا چکا تھا، پہاڑیوں کی ڈھلوانیں گہرے سائے سے سلیٹی نما سیاہ ہونی شروع ہو گئی تھیں۔ ابھی ان کی چوٹیاں سنہری نہیں تھیں پھر بھی ہوا میں تپش نہیں تھی۔

مہرین خان نے دُریز خان کو بلایا، کچھ کہا اور دُریز خان نے مڑ کر بلند آواز میں نو جوانوں کو پکارا، ”بس بھئی بس۔ بس... بہت دیر ہو گئی ہے۔ امیر خان نے نہانا ہے، تیار ہونا ہے۔ اُدھر سواں پر فصل خاں کپڑے اور سہرا لیے سوکھ رہا ہے۔ بس... اومہدی... چلو بھائی سواں پر۔“ دُریز خان کا ہاتھ گاؤں کی سمت اٹھا ہوا تھا۔ ”چلو نہاؤ... اور چلو سب تیار ہو جاؤ... چلو چلو۔“

امیر خان گھوڑے پر سوار ہوا۔ مہدی بیچے بیٹھا۔ دُریز خان نے گھوڑے کی زین پر لٹکا خاکی تھمبلا اتارا۔ شیشو خان آگے بڑھا، اس نے خاکی کپڑے میں کسی ہوئی پانی کی بوتل اتاری۔  
 ”پانی کا ایک قطرہ بھی نہیں ہے،“ مہدی نے ہنستے ہوئے کہا۔

”لسی لاؤں؟“ شیشو خان نے بھاری آواز میں کہا۔ امیر خان نے سر گھمایا۔ شیشو خان کو دیکھا۔ اس کے چہرے پر مسکراہٹ بکھر گئی۔

”کیا حال ہے شیشو خان؟“ امیر خان نے کہا۔ ”اتنی دیر تو کہاں غائب تھا؟... نہ دعا نہ سلام... ہیں!“

”دعا بھی کی ہے،“ شیشو خان نے خاکی کپڑے میں کسی ہوئی بوتل ہلاتے ہوئے کہا، ”سلام بھی لیا ہے... تو نہ سنے تو تیری مرضی!“

”شیشو“ امیر خان کے لہجے میں مسکراہٹ تھی۔ ”آتے ہی گلے شکوے شروع کر دیے تو نے... یار، مجھے سُرست تو آ لینے دے۔“

مہدی نے شاید امیر خان کو شیشو کی بات نہیں بتائی تھی۔ اس نے دونوں کھینچیاں 47 گھوڑے

کے پیٹ میں ماریں۔ گھوڑا چلا۔ امیر نے باگ سنبھالی، گھوڑے کا رخ گاؤں کے باہر چٹانوں کی طرف تھا۔ میں سمجھ گیا کہ وہ گاؤں کا چکر کاٹ کر پہاڑیوں کے ساتھ ساتھ سواں پر جائیں گے۔ شام کا احساس دھول سے بھرے آسمان کے کچھ کچھ صاف ہونے پر اور ہوا کے جھونکوں میں نہ ہونے کے برابر ٹھنڈک سے ہوا۔ فضا کی تپش مٹ رہی تھی۔ بوڑھے، ادھیڑ عمرے، نو جوان، سب تیز قدموں سے گاؤں کی سمت جا رہے تھے۔ چمر کی چھوٹی چھوٹی ٹکڑیوں کے بیچ سوکھی ہرل پر زرد زرد دانے ابھرے ابھرے سے نکلتے تھے۔ گاؤں کی طرف جاتی ہوئی ہلکی سڑک دور گاؤں کی پہلی گلی میں بدل جاتی تھی۔ گلی کے اندر سایہ گہرا تھا، یوں محسوس ہو رہا تھا جیسے میں کسی کھلی، روشن جگہ سے کسی تنگ تاریک مقام کی طرف جا رہا ہوں۔ میں نے گھبرا کر گل سے نظریں ہٹائیں، مکانوں کی چھتیں روشن تھیں۔ ان روشن چھتوں کے نیچے گلی مجھے طویل گہرا سوراخ سا محسوس ہوئی، سیاہ سوراخ، جس میں جاتے ہوئے شاید میری کیفیت بھی اس موٹے سردالے چوڑے جیسے ہوگی جو ست رفتار سے چلتے ہوئے سوراخ میں غائب ہو جاتا ہے۔ میں نے پھر گھبرا کر چھتوں کو دیکھا، پھر میری نگاہیں پہاڑیوں کی طرف کھینیں۔

جنگلی چڑیوں کا ایک ڈار پہاڑیوں پر سے گزر رہا تھا۔



ماسی نے کپڑے پہنے ہمارا انتظار کر رہی تھی۔ ہمیں دیکھتے ہی اسے غصہ آیا۔ ماسی نے ہمیں ڈانٹا کہ ہم نے اتنی دیر کیوں کی ہے۔ مگن میں پڑی چار پائی پر میرا سفید اور دلے کا اونٹ رنگا کھدر کا نیا جوڑا پڑا تھا۔ ہم نے ابھی منہ دھوئے تھے، کپڑے بدلنے تھے اور ماسی گاراں کے گھر جانا چاہتی تھی جہاں لڑکیوں کے شور میں ڈھولگی کی آواز دہلی دہلی سی تھی۔

”آغڑے رکھے نیس،“ (اغڑے رکھے ہیں۔) ایک عورت کی آواز آئی۔ میں نے دلے کو اور دلے نے مجھے دیکھا۔

رات میں اغڑوں کا کیا کام؟ ہم دونوں دوڑ کر کچی دیوار سے لٹک گئے۔ گاراں نے گلابی

جوڑا پہنا ہوا تھا اور وہ ایک پوٹلی اٹھا کر ایک اور عورت کے ساتھ، جس کے ہاتھ میں مٹی کی ڈول سی تھی، کہیں جا رہی تھی۔ ماسی کی غصے بھری آواز سے ہم پیچھے کودے۔ ولیے نے غصے کی پروانہ کرتے ہوئے ماسی کی طرف سوالیہ نگاہوں سے دیکھا۔

”اٹھو کس لیے بے بے؟“ ولیے نے پوچھا۔ ماسی کا ہمیشہ کی طرح فوراً غصہ اترتا، لہجہ نرم ہو گیا۔

”سواں پرے کر جائے گی گاراں۔“ ماسی نے ولیے کو بازو سے پکڑ کر پانی کے ڈول کی سمت کھینچا۔ ”اٹھو پراٹھے ہیں پٹر، مہدی اور امیر خان کے لیے۔ بھوکے ہیں شوروے...“ ماسی نے ڈول سے پانی ہتھلی پر نکالا اور ولیے کے منہ پر پھیرا۔ ”امیر خان کا کافی نکاح ہوا ہے۔“ ماسی نے مجھے بازو سے پکڑا۔ ”دولہا بن کر آئے گا۔“

ہم کپڑے پہن رہے تھے جب ڈھولکی کی آواز نمایاں ہو گئی۔ لڑکیوں نے نسیم کے پیچھے گیت شروع کیا۔

دھینکی دھینکی بھکی بھکی... تی... دھینگ بھکی بھکی

مینڈے ماسی نہیں کہتے سوہنے وال

اساں کہوے مرگئے آں تینڈے لے دھوڑے نال

(میرے محبوب کے ہال کتنے خوبصورت ہیں... ہم کون سے تیری لمبی جدائی سے مر گئے

ہیں)

کدی پک جنا ایں کدی پنکا

وے دنیا چار دیہاڑے لٹکا، وے اکھیاں لکھیاں کافی نال

مینڈے ماسی نہیں کہتے سوہنے وال...

(کبھی تو پکڑی باندھتا ہے کبھی پنکا، یہ دنیا تو چار دن کا میلہ ہے... میری تو آنکھیں

سرکٹھے سے لگ گئی ہیں... محبت ہو گئی ہے۔)

شاہا سواں نیاں وٹیا

وے چیزے دھوکے نل نہ سنیا، وے اکھیاں لکھیاں کافی نال



مینڈے ماہی نہیں... دھینگے دھینگے نکلی نکلی... تی... دھینگے دھینگے نکلی نکلی کی  
(شاہاش سواں کے پتھر۔ تجھ پر کپڑے دھونے سے اتنے اُبلے ہو گئے ہیں کہ نل بھی نہ پھینکنا  
پڑا... میری تو آنکھیں سرکندے سے لگ گئی ہیں۔)  
ہم کپڑے پہنتے ہی، کپڑے یاں گھسیٹتے سوں کی طرف بھاگے۔

\*\*\*

سامنے گلی میں گاراں اور ایک عورت لسی کی ڈولی اور پوٹلی اٹھائے چلی آ رہی تھیں۔ گاراں کی رفتار میں  
عجب سا فخر تھا، تیز تیز قدم اٹھ رہی تھی۔ کچھ دور گلی سوں کی طرف مڑتی ہے۔ موڑ کے قریب ایک تالا  
لگے بند دروازے کے باہر کھڑا بھورا بھوشور بچا رہا تھا۔

”نکل باہر...“ نبو نے بازو ہوا میں سمھایا۔ ”نکل باہر... سات بار... سات بار ڈریز  
خاں کے گھوڑے کے نیچے سے...“ نبو چیخ رہا تھا۔ ”نکل باہر... تو نڈی نڈیرونی...“  
ولے نے نبو کا کندھا پکڑا۔

”پاگل ہو گئے ہو؟“ ولے نے تیز لہجہ میں کہا۔ ”دروازے پر تو تالا ہے۔“  
”اندر ہے!“ نبو جوش سے اچھلا۔ ”اندر چھپ ہوا ہے۔“ گلی کا موڑ کاٹ کر فراست خان اور  
عجائب خان سامنے آئے۔ نبو کا شور دور دور تک جا رہا تھا۔

”او!“ عجائب خان کھڑا ہو گیا۔ ”او... نبو!“ عجائب خان کے چہرے پر مسکراہٹ تھی۔ ”کے  
بھنڈی پائی ہوئی آ؟“ (کیا شور مچا رکھا ہے؟)

”کچھ نہیں...“ نبو ایک دم سے ٹھنڈا ہو گیا۔ ”آپ جائیں۔“ عجائب خان اور فراست خان  
ہنستے ہوئے سواں کی طرف چل دیے جہاں سے مستی کے ڈھول کی مدھم مدھم دھینگے دھینگے سنائی  
دے رہی تھی۔

باہر نکل نڈیرو... باہر!“ نبو نے پھر شور مچایا۔ فراست خان نے مڑ کر ہمیں دیکھا۔  
”حرامی... باندھ۔“



دُریز خان کا گھوڑا قدم مارنا لگی۔ سواں کی جانب نشیبی پتھر لی پکڑنڈی پر اترا۔ دُریز خان نے اسے کنویں کے قریب گھما کر کھڑا کیا۔ کنویں پر سارا گھاؤں موجود تھا۔ پارات تیار تھی۔

امیر خان نے وردی اُتار دی تھی۔ اس نے سبز چولے کے ساتھ سفید شلوار پہنی ہوئی تھی اور سرخ پنکا باندھ رکھا تھا۔ خوشی سے اس کا چہرہ شام کی رنگین کرنوں میں سرخ تھا۔ آنکھیں گہری گہری سی تھیں جن میں چمک تھی۔ امیر خان کے لباس نے اسے پتلے ہی کے رنگوں میں رنگ دیا تھا۔ سواں کے اُتھلے بہتے پانی کی ہر شکن سیاہی مائل سنہری سی ہو چکی تھی۔ دریا کی روانی کے ساتھ ساتھ چلنے والی ہوا کے ہر جموے کے میں خشکی سی تھی۔ دن بھر کی شدید گرمی کو ہوا کے جموے کوں نے جیسے مار بھگایا تھا۔ مرز خان نے امیر خان کے سر پر، سرخ رنگے پٹکے پر، سنہری تلے کا سہرا باندھا۔ مبارک مبارک کا شور مچا۔ امیر خان نے گھوڑے کی زین دونوں ہاتھوں سے پکڑی، رکاب پر دائیں پاؤں کی چھوٹی سی ضرب لگا کر اسے گھمایا اور پھرتی سے بائیں پاؤں رکاب میں ڈالا، امیر خان کا تلے والا کھمبہ رکاب میں جیسے پھنس سا گیا، وہ اچھلا اور گھوڑے پر سوار ہو گیا۔ مرز خان نے گھوڑے کی باگ پھریوں پکڑی جیسے گھوڑے کے نتھنے پکڑ رہا ہو۔ مرز خان نے پھر شملہ باندھا ہوا تھا۔ دو تالی اس کے کندھے پر تھی۔

گھوڑا سستی کی دھانک دھانک میں پتھر لی پکڑنڈی پر قدم مارتا چڑھا، گلی میں بارات جی۔ سب ہے آگے مستی تھا۔ مستی کے پیچھے ابراہیم، جازو خان اور پہاڑ خان سیدھی لکیری بنا کر کھڑے ہو گئے۔ ان کے پیچھے مرید خان نے گھوڑے کی باگ پکڑی ہوئی تھی۔ دائیں بائیں اور پیچھے بوڑھے اور ادھیڑ عمرے دیہاتی مسلسل بول رہے تھے۔ مستی کے دائیں بائیں رقص کرنے والے نوجوان تھے۔ ہم لڑکے نوجوانوں میں بھنبے بھنبے سے تھے۔ بارات چلی۔

اس بار بھی مستی نے گیت چھیڑا۔ پہاڑ خان، جازو خان اور ابراہیم اس کا ساتھ دے رہے تھے۔ مستی کی تال میں دھیمی دھیمی سی کیفیت تھی۔

لے لیج سنا کہن جمع سنا... کہن



ڈراڈوں پے گیاں رسیاں، پنے ہوئی چٹکن ہسیاں  
وراگی تھی گیاں کسیاں، اساں ہاں یار پردیسی

(جدائی آنکھوں میں خشک ہو جاتی ہے اور برہن اپنے غم کو چھپا لیتی ہے۔ ایسے میں محبت پانی سے سرکنڈا لے کر بت کا روپ بنا لیتی ہے۔ دیکھو، پھندے دوری نے ڈالے ہیں۔ اب سارہاں چاہے کتنی ہی بار اونٹ کے گلے میں رنگ برنگے سوتی دھاگوں میں لگے، لکڑی کے بیڑمی سی بناتے ہوئے چھوٹے چھوٹے ٹکڑوں کو پکڑ کر کھینچیں، اب اونٹ کا رخ نہیں بدلے گا۔ ب تو ہر ساتی نالے بھی اداس سے ہو گئے ہیں۔ ہم تو یار پردیسی ہیں۔۔۔)

گاؤں پر شام گہری ہو گئی۔ ہوا کے جھونکوں میں ٹھنڈک سرمئی سی ہو کر ہر سمت پھیل گئی تھی۔ کچھ نوجوانوں نے لالٹینیں جلا دیں، گھوڑے کے ارد گرد ہجوم میں لالٹینوں کی لویں جگنو بن کر ادھر ادھر چمک رہی تھیں۔ گھوڑے پر بیٹھے ہوئے امیر خان کا، منہرے تلے کے نیچے سر کا پٹکا سیاہی مائل ہو گیا۔ مستی کے ڈھول کی تال پر تالیاں بج رہی تھیں۔ شیشو خان مسلسل ناچ رہا تھا۔ وہ بے خود سا ہو چکا تھا۔ کئی نوجوان اس کے ساتھ ناچے، ہٹے، وہ مسلسل گھوم رہا تھا، اس کے تیل چنڑے پنے گھوم رہے تھے۔ اس کا سر دل کی جانب سینے پر ڈھلکا ہوا تھا۔ قدم تال پر ادھر ادھر اٹھ رہے تھے، کر رہے تھے، گھوم رہے تھے۔

سج سنا گھن سمجھ کنا۔۔۔

ایک نوجوان نے دوسرے کو کہنی ماری۔ وہ مسلسل آنکھیں جھپک رہا تھا۔  
”جھل تھی کیا ائے۔۔۔“ (پاگل ہو گیا ہے۔)

”مڑے ڈالاں فی گل نہ ہلا۔۔۔“ (ٹوٹے دلوں کی بات نہ چھیڑ۔) دوسرے نے آہستہ سے کہا۔ بارات ہمارے گھر کے سامنے والی گلی میں پہنچ گئی۔ صریح خان کے گھر کے سامنے لالٹینوں کی روشنی میں پھر لڑکیاں اسی طرح لڑی کھیل رہی تھیں جس طرح کافی کے سامنے کھیلی تھیں۔ نسیم نے پھر ڈوپٹے سر پر باندھا ہوا تھا، ڈوپٹے کا ایک پلو اس کے کاندھے سے ترچھا ہو کر ایک سمت لٹک رہا تھا۔ ڈھولکی اس کے گلے میں گھوم رہی تھی۔ وہ چکر کھا کر ٹھہر جاتی تھی۔ وہ کیت گار رہی تھی۔ مستی نے ڈھول کی ٹینگ ٹینگ سے بارات کو روکا۔ شیشو خان نے چکر کھاتے ہوئے سراپا اٹھایا۔ اس کے قدم زکے،



وہ ایک ست دیوار کے پار ۔ کرپوں کھڑا ہو گیا جیسے سہارا لینا چاہتا ہو۔ اس کا بدن دھیمے دھیمے سے جھٹکے کھار ہاتھا۔

نسیم نے ڈھونگی پر تلی تال دی:

تی کی تی کی تی کی... دھنکی

تی کی تی کی تی کی... دھنکی

ہن بھاؤں تال چرند لادیں دے... میں ڈاڈی وراگن ڈھولا

ہن آویں تال دست نہ جاویں دے... میں ڈاڈی وراگن ڈھولا

(اب زیادہ دیر نہ کرنا، میں بہت اداس ہو چکی ہوں۔ اب آتا تو پھر نہ جانا، میں بہت اداس ہو

چکی ہوں۔)

نسیم کی تال پر شیشی کی آوازیں نکالتے ہوئے لڑکیاں لڈی کھیل رہی تھیں۔ وہ گھول دائرے

میں محوم رہی تھیں، تالیاں بجا رہی تھیں، جھنکی تھیں، انجنتی تھیں... پاؤں پتھر پٹی گلی میں، چکروں میں گھسٹ رہے تھے۔

تو ٹی کانی تال ساوا چولا دے

دل پھڑ پھڑ پھڑ کے ڈھولا دے...

دل پھڑ پھڑ پھڑ کے ڈھولا دے...

ہن آویں تال گل لادیں دے... میں ڈاڈی وراگن ڈھولا

(تیرے سر کنڈے کا چولا بڑ ہے۔ اس کی پھڑ پھڑ ہٹ سے میرا دل پھڑکتا ہے۔ اب آتا تو

مجھے گلے لگا لینا۔ میں، میرے محبوب، بہت اداس ہو چکی ہوں۔)

مریز خان کے گھر کی چھت پر عورتوں کا ہجوم تھا۔ کئی چھوٹی چھوٹی لڑکیاں خوشی سے تالیاں بجا

رہی تھیں۔ چھت پر گہری شام کی مدھم روشنی میں وہ چھوٹے چھوٹے سائے سے نظر آتی تھیں۔

تو ٹی کانی تال رتا پٹکا دے

سینڈے سرے چواویں مٹکا دے...

ماں کھوئے تے نہ ترہاویں دے...

کھوئے تے نہ تہاویں دے

میں ڈاہڑی وراگن ڈھولا

(تیری کافی کا پٹکا سرخ ہے۔ تو میرے سر پر منکا انھواریتا۔ مجھے کنویں پر پیاسا نہ رکھنا، میں،

میرے محبوب، بہت اداس ہو چکی ہوں۔)

مریز خان بار بار کندھے سے لگی دونالی کو جھٹکے سے ٹھیک کر رہا تھا۔ گھوڑا لڑکیوں کی شیشی سے

گھبرا کر پیچھے ہٹنے کی کوشش میں جھول رہا تھا، ادھر ادھر، اس کا پچھلا دھڑ دائیں بائیں جھولنے ہوئے

کبھی کبھی نیچے جھک سا جاتا تھا۔ میر خان زین پر دائیں بائیں جھٹکے کھا کر سنبھلنے کے لیے گھٹنوں کو دوبارہ

تھا۔

لوٹری کافی فی جی ٹھننی دے

پئی اوئی گرایں ذر ہٹھنی دے... لگی اوئی گرایں ذر ہٹھنی دے

آویں دے ڈھولا آویں دے... میں ڈاہڑی وراگن ڈھولا

(تیرے سر کندھے کی شلوار سفید ہے۔ گاؤں کی سمت اونٹنی چلی آ رہی ہے۔ آنا، میرے

محبوب، تو آ جانا، میں بہت اداس ہو چکی ہوں۔)

لڑکیوں کی سمت سے بارات پر پتھروں کی بوچھاڑ سے پہلے، مستی کی دھامک سے پہلے، میں

اور ولید اوڑھ کر اپنے گھر کے محن میں پہنچے اور چھت پر بیٹھیاں بھلا نکلتے ہوئے چڑھ گئے۔ مریز خان کی

چھت پر موجود عورتیں تیزی سے نیچے محن میں اترنے کے لیے ایک دوسرے سے گھرارہی تھیں۔ وہ

مسلل بول رہی تھیں۔ شور مچا ہوا تھا۔ محن میں بھی عورتوں کے شور میں کوئی بات، کسی کی کوئی بات،

صاف سنائی نہ دیتی تھی۔ گاراں کے پاس ہی ماسی کھڑی تھی اور ایک جانب، دیوار کے پاس، ایک

گوری جٹی، لمبی، دہلی، لمبی ناک اور لمبی چمکتی آنکھوں والی ایک عورت سیدھی، تختے کی طرح کھڑی

تھی۔ اس کے چہرے پر سختی سی تھی۔

”یہ شیشو کی ماں ہے،“ وہ لیے نے مجھے بتایا۔ باہر گلی میں شور مچا۔ لڑکیاں چھوٹے چھوٹے پتھر

بارات پر برسارہی تھیں۔ پھر مستی کے ڈھول کی زبردست دھامک کے ساتھ ہی لڑی کھیلنے والی

لڑکیاں، ہنستی، شور مچاتی، محن میں آئیں، دروازے سے وہ پھنس پھنس کر گزریں۔ ڈو پٹے سنبھالتی،

شور مچاتی، وہ سناراں والے کمرے کی سمت دوڑتے ہوئے گئیں۔

محبت سے گلی کی سمت دیوار کے پیچھے باراست نظروں سے اوجھل تھی۔ دیوار کے اوپر، امیر خان کا سیاہی مائل سرخ پنکا اور کندھے نمایاں تھے۔ سہرے کا کچھ کچھ تلخ بھی شام کے گہرے، تاریک ہوتے ہوئے سایوں میں نمایاں تھا۔ امیر خان کا سر اور کندھے آہستہ آہستہ آگے بڑھ رہے تھے اور پھر دروازے کے قریب رک گئے۔ سر اوپر اٹھا، کندھے گھومے اور امیر خان گھوڑے سے اتر گیا۔ مستی کی دھماک دھماک میں، کھلے دروازے میں سریز خان کا شملہ نمایاں ہوا۔ وہ جھکا، کندھے گھما کر اس نے دونوں کو دروازے سے اندر کی سمت نکالا، سریز خان کا خوشی سے تھمتاتا چہرہ دیکھتے ہی محن سے عورتیں برآمدے کی سمت یوں گئیں جیسے سواں کے پانی کا دھارا ہوں۔ محن کے ایک کونے میں بہت سی تپائیاں سی پڑی تھیں جن پر لٹینیں روشن تھیں۔ ایسی ہی لٹینیں شاید برآمدے میں بھی تھیں جن کی روشنی آدھے محن تک نمایاں تھی۔ محن میں چار پائیاں بھی تھیں، ایک جانب، قطار کی طرح، دیوار کے ساتھ ساتھ۔

سریز خان کے ساتھ محن میں گلریز خان اور مولوی ہست خان بھی داخل ہوئے۔ مولوی ہست خان نے بھی کہا۔ سا اٹھایا ہوا تھا اور اس کی پگڑی میں لگا ہوا قلم بھی نظر آ رہا تھا۔ فراست خان، عجائب خان اور کئی بوڑھے محن میں داخل ہوئے اور سیدھے چار پائیوں کی سمت گئے۔

نو جوانوں کے ساتھ، امیر خان دروازے میں نظر آیا۔ مستی میراثی نے شاید اپنی پوری قوت ڈھول بجانے میں لگا دی تھی۔ اس پر امیر خان کو دیکھتے ہی برآمدے میں عورتوں کا شور مچا، سناراں کے کمرے سے لڑکیوں کی خوشی سے چیختی ہوئی آوازیں آئیں۔ یوں لگتا تھا جیسے ہر سمت قبضوں، ہنسی سے اڑتے ہوئے جملوں، تیز فقروں، خوشی سے ہوائی کی طرح اٹھتی چیخوں کی آندھی آگئی ہو۔

نو جوانوں نے دیواروں کے ساتھ ساتھ ٹولیاں سی بنا لیں۔ امیر خان اور برآمدے کے درمیان محن خالی تھا۔ دروازے میں شیشو خان نظر آیا۔ دو قدم آگے بڑھا، پھر ایک سمت ہٹے ہوئے دروازے کے قریب کھڑا ہو گیا۔ اس کے چہرے پر کچھ دیر کے لیے زبردستی کی مسکراہٹ ابھری، پھر چہرہ، سفید لمبوڑا چہرہ، جتنی میں جلتی لو کی طرح سرخ سا ہو گیا آنکھیں کھینچ سی گئیں۔ شیشو کے پیچھے مہدی تھا۔ مہدی کے پیچھے کچھ نو جوانوں کے بعد ڈریز خان دروازے میں داخل ہوا۔ اس کے ہاتھ

میں چپکتے پھل والی، تیز دھار والی ککھاڑی تھی۔

مجھے ماسی پر غصہ آیا... بہت غصہ آیا۔ سب کچھ تو بتا دیا تھا ماسی نے... امیر خان نے کافی کے بھیجے بھیجے کرنے ہیں۔ ماسی نے سب کچھ پہلے بتا کر میرے تجسس ہی کو ختم کر دیا تھا۔ بہت غصہ آیا مجھے ماسی پر!

درد از رے سے نینگ نینگ کرتا سستی داخل ہوا۔ اس نے چار پائیوں کے قریب اپنے لیے جگہ بنائی اور دھینگا دھینگا راناٹانا، دھینگا دھینگا راناٹانا کی تال لگا دی۔ ڈھول کی دھمک میں حیرت آوازیں چنچیں محسوس ہو رہی تھیں، ہنستی چنچیں! سب سے نمایاں مستی کی بہن نسیم کی آواز تھی۔ گلریز خان امیر خان کے قریب پہنچا، اس کے ہاتھ میں انگوٹھی والی ڈیا تھی۔

”کون ہے تو؟“ نسیم چنچی۔ ”کہاں سے آیا ہے سہرا باندھ کے؟... جا جا... چلا جا یہاں سے...“ نسیم کا ہر لفظ قہقہے کی طرح بلند ہو رہا تھا۔ ”آگیا ہے شادی کرنے!... جا، ستاراں کنواری تو نہیں ہے... آگیا ہے سہرا باندھ کے...“ لڑکیوں کی ہلسی پھر چنچوں میں بدلی۔ ”جا جا!... چلا جا!... ستاراں کا نکاح ہو گیا ہے... جا! کون ہے تو؟... ستاراں تو کافی کی ہے!“

محکم میں سب ہنس رہے تھے۔ بوڑھے، ادھیڑ عمرے، نوجوان، سب قہقہے لگا رہے تھے۔ میری نظریں شیشو خان کی سمت گئیں۔ شیشو خان کا چہرہ لالٹینوں کی روشنی میں بہت نمایاں تھا۔ اچانک مجھے اپنے بدن میں سنسنی سی محسوس ہوئی۔ شیشو خان کی دائیں آنکھ کے قریب رگ پھول کر پھوڑا بن چکی تھی!

میرا ہاتھ دلے کی سمت بڑھا۔ میں دلے کو شیشو خان کی آنکھ کے پاس ابھری ہوئی، پھولی ہوئی، پھوڑا سی بنی ہوئی رگ دکھانا چاہتا تھا کہ شیشو خان چہیتے کی طرح اچھلا، اس نے ڈریز خان کے ہاتھ سے کلمہ ڈی ایک ہی جھٹکے میں جھپٹی، دستہ ڈریز خان کی کپٹنی پر پوری قوت سے مارا۔ ڈریز خان دیوار سے ٹکرایا۔

”سٹمر او جانی آں... کافی ترٹ گئی آ!“ (سنجبال اپنی جان کو... کافی ٹوٹ چکی ہے۔)

اس سے پہلے کہ امیر خان مڑتا، ککھاڑی بلند ہوئی اور مصمیر ناگ کے پھن کی طرح، امیر خان



کے سر کے پچھلے حصے پر پڑی اور سہرا بندھے سیاہی، نل سرخ پٹکے میں اتر گئی۔ امیر خان کے منہ سے چیخ بلند ہوئی جو بار یک سی ہو کر ختم ہو گئی۔ وہ گلریز پر گرا، شیشو کھماڑی چھوڑ کر انتہائی تیزی سے گھوما، اچھلا، اچھلتے ہوئے اس کا ہاتھ کمر پر تھا، انتہائی پھر تیلے درندے کی طرح وہ کھلے دروازے میں پہنچ گیا۔ اس کے ہاتھ میں لہسا سا چاقو تھا جو دائیں بائیں تیزی سے مل رہا تھا۔

”مینڈے مگر کوئی نہ آوے!“ (میرے پیچھے کوئی نہ آئے۔) منہ کھلے، ماتھے پر خوفناک شکنوں والے شیشو خان کی آواز میں تھر تھراہٹ تھی۔ اس کی آنکھیں، لمبی آنکھیں، گول سی ہو کر پوری کھلی تھیں۔ اس نے گلی کی جانب چھتے کی طرح جست لگائی اور تارکی میں غائب ہو گیا۔

ایک لمحے سے بھی کم مدت کے لیے محن میں، برآمدے میں، ہر سمت سناٹا سا چھا گیا۔ پھر برآمدے سے گاراں کی دلدوز چیخ بلند ہوئی۔ وہ برآمدے سے محن میں دوڑی، منہ کے بل کری، دو عورتوں نے دوڑ کر اسے بانہوں میں جکڑ لیا۔ سریز خان چنگھاڑ کر امیر خان کی طرف دوڑا، جھکا، دو تالی کا منہ دیوار کی طرف ہو گیا۔ گلریز خاں کی قمیض کے بازوؤں سے خون کے قطرے مٹی کے لیپ والے محن میں گر رہے تھے۔ ہر سمت شور مچ گیا۔ ہر سمت وحشت تھی، جینیں تھیں۔ میں کانپ رہا تھا، ولی نے مجھے مضبوطی سے پکڑا ہوا تھا۔ ولیے کا سارا بدن تھر تھرا رہا تھا۔ بوڑھے امیر خان کے گرد ادھر ادھر چیختے پھر رہے تھے۔ امیر خان کو چار پائی پر لٹایا گیا۔ عطا نے آگے بڑھ کر کھماڑی کو سر سے باہر کھینچا۔ سہرے والا پٹکا اتارا گیا۔ ہر شخص جیسے چھوٹے سے محن میں چیختا ہوا بھاگ رہا تھا۔ برآمدے سے عورتیں باہر آتی تھیں اور پھر اٹنے قدموں واپس چلی جاتی تھیں۔ برآمدے میں بھی شور تھا، جینیں تھیں۔

گھنٹے بھورے بنونے دروازے کے اوپر سے گلی میں چھلانگ لگائی اور جنگل بننے کی طرح اسی سمت گلی میں غائب ہو گیا جس سمت شیشو خان گیا تھا۔ کسی جوان میں شیشو کا پیچھا کرنے کی ہمت نہ تھی۔ برآمدے سے ایک بسی ترنگی عورت بجلی کی سی تیزی سے محن میں دوڑی، دروازے سے نکل آئی، گلی میں جھٹکے سے گئی اور شیشو کی راہ فرار کے مخالف، دوسری سمت دوڑی۔ وہ شیشو کی ماں تھی۔

امیر خان کی چار پائی کے قریب مریر خان، گلریز خان اور بوڑھے گھنٹوں کے بل گرے گرے سے نظر آئے۔ عجائب خان پٹکے سے امیر خان کا سر باندھ رہا تھا، بوڑھوں کے ہجوم میں کبھی

کبھی، امیر خان کا سر، جسموں کے درمیان کسی لکیر سے نظر آتا تھا۔۔۔

ڈرین خان، کنپٹی پر ہاتھ رکھتے ہوئے، دیوار کے قریب فرش سے اٹھ، سیدھا کھڑا ہوا۔ اس کے گول ماتھے پر شکنیں تھیں، جازو خان نے چیخ چیخ کر ڈرین خان سے کچھ کہا۔ ہر سمت شور تھا۔ ڈرین خان کی چھوٹی چھوٹی آنکھیں کھنچی کھنچی تھیں، اس نے شاید دانتوں کو پوری قوت سے دبایا، چہرے پر خوفناک سا کھپاؤ نمودار ہوا۔ تیزی سے آگے بڑھا، اس نے دو تین نوجوانوں کو دھکے دے کر ہٹایا، بوڑھوں کو کندھوں کے زور سے دائیں بائیں ہٹایا اور پوری قوت سے دایاں ہاتھ مرین خان کے کندھے پر مارا۔ ڈرین خان نے دو تالی کو جھپٹا اور سیدھا دروازے کی سمت دوڑا۔ دروازے میں کٹھا بھورا نیو ڈرین خان کی ٹانگوں سے ٹکرایا، پیچھے ہٹا۔ وہ اچھل اچھل کر کچھ کہہ رہا تھا، سواں کی سمت اشارہ کر رہا تھا۔ ڈرین خان نے نیو کی بات سن کر مخالف سمت ڈبکی سی لگائی۔ بارات کے بچے گھوڑے پر چڑھا، اس کا سر دیوار سے اوپر اٹھا اور وہ سر پہلے ہو گیا۔

”ہال او مینڈا بھڑا۔۔۔“ گلی میں شیشو کی ماں کی چیخ سنائی دی۔ وہ ”میرا بیٹا، میرا بیٹا۔۔۔“ کہتی گھوڑے کے پیچھے بھاگی۔ کٹھا بھولا نیو محن میں چیخ رہا تھا۔

”نکل گیا۔۔۔ نکل گیا۔۔۔“ وہ مہدی کی طرف دوڑا۔ ”تیرا گھوڑا کھول کر نکل گیا۔۔۔“ نیو کی آواز چیخوں کی آندھی میں اڑ گئی۔ میں اور ولیا، دہشت زدہ، کانپتے، میڑھیوں کی سمت دوڑے، نیچے اترے اور پھر دوڑ کر کچی دیوار سے ٹک گئے۔ گاراں کو ابھی تک عورتوں نے بازوؤں میں جکڑا ہوا تھا، اس کا ایک بازو بار بار ہوا میں لہرا رہا تھا۔

مولوی ہست خان امیر خان کی چار پائی کے قریب سے اٹھا۔ اس نے اٹھتے ہوئے سر پر دو ہنڑ مارا اور محن میں کھڑی عورتوں نے چھاتی جھنپنی شروع کر دی۔ ”ایا۔۔۔ ایا۔۔۔ ایا۔۔۔ ہال اوئے۔۔۔ ہال نی۔۔۔ ایا۔۔۔ ایا۔۔۔“

امیر خان مر گیا۔

ستاراں کے کمرے سے ولدوز چھپیں بلند ہوئیں۔ سرخ ساٹن کے کپڑے پہنے ستاراں برآمدے میں دوڑی۔ اس کا ڈوپٹہ دروازے میں لٹکی کافی سے الجھا اور پیچھے کی سمت اتر گیا، سونے کی زنجیر سے لگا چھوٹا سا سونے کا پھول اس کے بالوں میں پھنسا ہوا تھا۔ نسیم اور قیصر اس ستاراں کے پیچھے

دوڑیں۔ انھوں نے مچن میں ساراں کو پکڑا۔ کندھوں سے پکڑ کر انھوں نے ساراں کو واپس کمرے کی سمت گھسیٹنا شروع کر دیا۔ ساراں کی ٹانگیں مچن کے مٹی پے فرش پر تھیں، کندھے نسیم اور قیصر ایں کے ہاتھوں میں تھے۔ آسمان کی سمت اٹھا ہوا چہرہ، ساراں کے بائیں کندھے پر گرا۔ تھوڑا لٹ کر ناک پر پھیل گئی۔ ساراں کی آنکھیں بند تھیں، ہونٹ کانپ رہے تھے۔ نسیم اور قیصر ایں اسے گھسیٹ کر کمرے میں لے گئیں۔ ساراں کی پٹے والی ایک گرگانی مچن میں رہ گئی۔

ہر شخص دھاڑیں مار کر رو رہا تھا۔ چلیں، نوے، سین کو بی، ہر شخص جیسے کانپ رہا تھا، کپکپا رہا تھا۔ مستی میراثی نے ڈھول گئے سے اتارا، اس کے سیاہ چہرے پر تشنج سا ابھرا، اس نے گھما کر ڈھول دیوار سے مارا، سر پر دو ہتھ مارے اور دھاڑیں مارتا مچن کے فرش پر بیٹھ گیا۔

میرے بدن میں سنسناہٹ تھی۔ ہر سمت سنسناہٹ سی تھی۔ کچلی سی تھی۔ امیر خان قتل ہو چکا تھا۔ قتل کے بعد کی دہشت بھری سنسناہٹ آوازوں میں تھی، چیخوں میں تھی، نوحوں میں تھی... ہوا میں تھی۔ میرا جسم قرقر کا تپا، دل کی دھڑکن تیز ہو گئی۔ مجھے یوں محسوس ہوا جیسے میرا دم گھٹ رہا ہو۔ تیز تیز سانسوں میں، دیوار پر میرے ہاتھوں کی گرفت ڈھیلی پڑ گئی۔ میں دیوار کے نیچے، دیوار کی بنیاد پر، تارکی سے سیاہ بنیاد پر گرا اور وہیں بیٹھ گیا۔



”زندگی بھرا اپنی آنکھوں سے میں نے...“ بابا علی کا ہاتھ دھیمی دھیمی روشنی میں چو لے کی اندرونی جیب کی طرف گیا۔ ”اپنی آنکھوں سے میں نے ایک ہی قتل ہوتے دیکھا ہے پتر۔“ بابا علی نے جیب سے زنجیر لگی گول سی گھڑی نکالی۔ قبر میں دیے کی مدھم مدھم روشنی میں اس کے ہاتھ کانپ رہے تھے۔ بابا علی کے چہرے پر بہت گہری، بہت الٹا کیفیت تھی۔ اس نے گھڑی کو دیے کی لو کے قریب کیا۔ ”اس کے بعد پھر کافی نکاح بھی کسی نہیں دیکھا میں نے۔“ بابا علی نے گھڑی سے نظریں ہٹائیں، مجھے دیکھا۔ اس کے ابرو کھینچنے کھینچنے سے تھے، پلکیں بند بند تھیں۔ گھڑی کو اٹھیلی پر لیتے ہوئے اس نے جیسے پلکیں کھولیں۔ ”شیشو نے مہدی کا دن بھر کا تھکا گھوڑا کھولا تھا۔ اس نے گاؤں کا چکر کاٹ کر سواں کے

راستے نکل جانے کی کوشش کی۔ دُر یز خان نے کنویں والی گلی سے نکل کر گھوڑا سواں کی ریت پر دوڑایا اور شیشو کو راستے میں سامنے سے روک دیا تھا۔۔۔ ”بابا علی نے گھڑی جیب میں ڈالی۔“ غم اور غصے کی شدت میں دُر یز خان نے دونالی کی دونوں ٹالیاں شیشو خان پر خالی کر دی تھیں۔۔۔ اُسے۔۔۔ اُسے یہ بھی معلوم نہیں تھا کہ امیر خان زندہ ہے یا مر گیا ہے۔ اس نے شیشو خان کو چھلنی کر دیا! دونالی بندوق چلنے کی دھمی دھمی آوازیں گاؤں میں بھی پہنچی تھیں۔ یقیناً سب نے سنی ہوں گی۔ سب نے ان سنی کر دی تھیں۔ سب خاموش تھے۔ بس ایک لمبی تزنگی شیشو کی ماں تھی جو رات بھر گلیوں میں سائے کی طرح بھاگتی رہی، دادیلا کرتی رہی۔ رات بھر وہ سواں کے کنارے سے خوفزدہ ہو کر واپس آتی رہی اور گاؤں کی گلیوں میں آ کر سید نہ کو بی کرتی رہی۔

”دُر یز خان واپس گاؤں آ گیا۔ دُر یز خان صبح تک خاموش رہا۔ دونالی خالی تھی۔ رات بھر سواں کی سست جانے کی کسی میں امت نہ تھی۔ اگلی صبح سورج کی کرنوں میں سواں کی گز بھر خون سے سیاہ ریت پر، شیشو خان کی لاش پڑی تھی۔۔۔“ بابا علی نے اٹھنے کی کوشش میں گھٹنے پر ہاتھ رکھا، گھٹنا اٹھایا۔ مجھے یوں محسوس ہوا جیسے بابا علی کی ٹانگوں میں سکت نہیں تھی۔ ”گلریز خان نے دُر یز خان کو بہت اُکسایا کہ وہ پہاڑوں میں بھاگ جائے لیکن دُر یز خان نہ گیا۔ ہنڈی گھیب سے پولیس آئی اور دُر یز خان کو لے گئی۔ مقدمہ چلا۔ دُر یز خان کو عمر قید ہو گئی۔ بیچ کیا پھانسی سے۔۔۔“ بابا علی نے دوسرا گھٹنا اوپر اٹھایا، پہلو بدلا، اٹھنے کی کوشش کی۔

”ستاراں؟“ میری آواز میں سنناہٹ سی تھی۔

”ہاں۔۔۔“ بابا علی پھر بیٹھ گیا۔ ”ستاراں تو پاگل ہو گئی تھی بتر۔۔۔ اس نے امیر خان کی کافی کمرے کے دروازے سے نہ اترنے دی۔ وہ کمرے میں بند ہو گئی۔ ہر روز صبح سورج کی کرنوں سے پہلے اور شام روشنی کے بعد وہ کمرے سے نکلتی تھی۔ ماسی نے بتایا تھا۔۔۔ بہت سمجھایا، سب نے بہت سمجھایا۔۔۔ ستاراں نہ مانی۔ گاراں اور ستاراں کی ماں فور بھری رو رو کر ہلکان ہوتی رہیں۔۔۔ ستاراں نہ مانی۔۔۔ سوکھ کر کافی ہو گئی۔۔۔“ بابا علی کی آواز زندہ گئی۔ ”اُسی سال سردیوں میں ستاراں کو پودہ ماگھ کا ٹاپ چڑھا اور وہ۔۔۔ کھانستے کھانستے چلی گئی اپنے امیر خان کے پاس۔“

بابا علی کی آنکھوں میں آنسوؤں نے شیشے جیسی تہنی ابھار دی۔ وہ اچانک اٹھا۔ سیدھا کھڑا



ہوا۔ قبر کی دیوار سے گھسٹا سیڑھی تک پہنچا۔ سیڑھی پر چڑھتے ہوئے بابا علی کی سسکی سی ابھری۔ میں سیڑھی چڑھتے ہوئے قبر سے نکلا۔ شام بہت گہری تھی۔ بابا علی مسجد کی محراب میں کھڑا تھا۔ اس کے ہاتھ کانوں پر تھے۔ وہ اذان دینا چاہتا تھا لیکن... شاید اس کی آواز حلق میں پھنسی ہوئی تھی۔



خاموشی سے، اداسی کی ایک گہری اور انہیبانی سی کیفیت میں، میں مسجد سے نکلا۔ ہر سمت تاریکی سی پھیل رہی تھی۔ جنوب مغربی افق پر، کھوڑ گاؤں کی سمت، دو قفے وقفے سے بجلی چمک رہی تھی۔ ہوا میں خشک تھی۔ سنسنی مٹ تھی۔ برساتی نالے کی ریت پر سے گزرتے ہوئے مجھے بادلوں کی آواز کسی غصیلے درندے کی غراہٹ محسوس ہوئی۔ دھیمی سی خوفناک غراہٹ...

"یہ سب کیا تھا؟" میں نے برساتی نالے کے پتھریلے کنارے پر چڑھتے ہوئے سوچا۔ "میں اسے کیا کہوں؟" یوں محسوس ہو رہا تھا جیسے سب کچھ میں نے خود دیکھا ہے۔ "میں اسے کیا کہوں؟ کیا یہ انسانی رقابت کی کہانی تھی یا سحر بالمثل کی کرشمہ سازی؟... میں اسے کیا کہوں؟ کیا یہ ایک بھولی بھولی، سیدھی سادی دیہاتی لڑکی کی انتہائے وفا تھی، ضد تھی یا امتناع کی، ٹیبا (taboo) کی عینگی؟... میں اسے کیا کہوں... کیا کہوں؟"

جنوب مغربی افق پر بجلی چمکی۔ بھٹی کے گھر کی سمت میرے قدم تیز ہو گئے۔ بادلوں کی آواز پھر دہشت بھری غراہٹ محسوس ہوئی۔ اچانک مجھے اپنے جسم میں سنسنی سی محسوس ہوئی۔ سنسنی مجھے اپنی رینڈھ کی ہڈی میں اترتی محسوس ہوئی۔ میں کپکپایا... نہ جانے کیوں! مجھے یوں محسوس ہوا جیسے کوئی کھڑی لیے، میرے پیچھے چلا آ رہا ہے۔



## ساتیں موسم

بل کسرائیک آئل کمپنی کی آؤٹ فیلڈ ہے۔ چکوال سے تیرہ میل پرے، تلہ گنگ سے گیارہ میل ادھر، چکوال تلہ گنگ جانے والی تارکول کی مچھوٹی سی سڑک دو تہذیبوں کے بچوں بیچ خاموشی سے گزر جاتی ہے۔ سڑک کے جنوب میں کچھ مکانات والا بلکسر گاؤں، شمال میں خوبصورت بنگلوں، سرخ اینٹوں سے بنی ہوئی لمبی لمبی کو رتروں کی لائنوں والی بلکسر کالونی ہے۔ جنوبی بلکسر میں اکثر رات گئے تک دیو اور لالٹینوں کی مدھم اور اداس روشنی میں لوگ بیٹھے میراثیوں کا تاشاد دیکھتے ہیں۔ شمالی بلکسر میں اکثر رات گئے تک کلب میں تیز چمکتی ہوئی دھنوں پر رقص ہوتا ہے۔

ہم شمالی بلکسر میں رہتے تھے۔

اگر ایک دائرہ کھینچ دیا جائے تو شمالی بلکسر کے ماسکے پر دو خوبصورت لیکن تنہا بنگلے عجب متانت سے کھڑے نظر آئیں گے۔ نگاہ ان بنگلوں کے مشرق میں دور تک پھیلے ہوئے کھیتوں کے اوپر لاتعداد درختوں میں سے ہوتی ہوئی افق سے پہلے ایک گدلی دھندلی لکیر پر جم جائے گی جہاں سے دھواں اٹھ رہا ہوگا۔ دو میل دور ہی ماڑی گاؤں ہے۔ مغرب میں ایک میل کے فاصلے پر نکل آئل کا پمپ اسٹیشن ہے جہاں چوبیس گھنٹے گیس جلتی رہتی ہے۔ جنوب میں ایک میل کے فاصلے پر چکول سے تلہ گنگ جانے والی سڑک ہے۔ جنوب مشرق میں کلرکوں اور مزدوروں کے کوارٹر ہیں۔ بلکسر کا سب سے زیادہ آباد حصہ یہی ہے۔ جنوب مغرب میں کمپنی کا دفتر ہے۔ اس کے آگے سڑک کے جنوب میں بلکسر گاؤں ہے۔ شمال مغرب میں خوبصورت بنگلے ہیں۔ شمال میں دور تک جنگلی خود رو بیروں کی جھاڑیوں کا سلسلہ

چلا گیا ہے جہاں کہنی نے فاسو لوہے کا سامان ڈال رکھا ہے۔ اس سامان میں لوہے کے لمبے بے پائپ کثرت سے نظر آتے ہیں۔ مقامی لوگ جہازیوں کے اس سلسلے کو اس لحاظ سے 'پپ بھاڑ' کہتے ہیں۔ پپ بھاڑ کے شمالی کنارے پر چھوٹے سے گاؤں کو منڈے کہتے ہیں۔  
ماٹکے پر دو تنہا بنگلوں میں ایک ہمارا تھا۔

پپ بھاڑ کے جنوبی کنارے پر، ان بنگلوں سے چند سو گز کے فاصلے پر، پیر قدرت اللہ شاہ کی ڈھوک ہے۔ ڈھوک کے سامنے ایک اونچا پھلایا کا درخت خوفناک انداز سے جھکا ہوا ہے جس کے چاروں طرف مٹی کا گول سا چبوترہ بنا ہوا ہے۔ اس اونچے درخت پر پیر کا جھنڈا بڑی شاخ سے پھنسا ہوا رہتا ہے۔ مقامی لوگ اس ڈھوک کو ہاؤس فی ڈھوک کہتے ہیں۔ یہاں کے دیہاتی بچے کو ادب سے 'باؤ' کہتے ہیں۔

آج سے دس سال پہلے میری عمر دس سال تھی۔ میری ہم عمر نوکرانی ہارداور میں اکثر دو پہر کو پپ بھاڑ میں جنگلی بیر توڑنے جاتے تھے۔ ہم بے تکلف تھے۔ عموماً کسی جہازی میں کسی سرخ موٹے بیر پر لپٹائی ہوئی نظریں جمائے جب میں خاردار ٹہنیوں کو پکڑتا تو نارو چینی: "کشتی لڑے گا؟" میں سر کر دیکھتا تو نارو اپنی شلوار کشنوں سے اوپر اٹھائے رانوں پر زور زور سے ہاتھ مار رہی ہوتی۔ لڑکی سے کشتی لڑنا آسان کام نہیں۔ میں کبھی نہ لڑ سکا۔ نارو زور و شور سے چیخ کر رہی۔ کسی لڑکے سے لڑتے ہوئے اے گرا کر مجھے اتنا ہی لطف آتا تھا جتنا کسی بچے کو قہقہے سے کھسی کا سر کانٹے میں آتا ہے۔ اور نارو کوئی کھسی نہ تھی کہ اس کا سرکانا جاتا۔ گول سا چہرہ تھا، رنگ گورا تھا، آنکھیں لمبی اور بھوری تھیں۔ ناک غیر معمولی حد تک اونچی اٹھی ہوئی۔ وہ خوبصورت تھی۔ امی اسے ملی کہا کرتی تھیں۔ امی کا خیال تھا کہ وہ ملی کی طرح مکار تھی۔ شاید ہوگی، مجھے کبھی تجربہ نہ ہوا تھا۔ ہم بہت جلد علیحدہ ہو گئے تھے۔ بہر حال، مجھے اچھی لگتی تھی۔ ہم ساری دو پہر جنگلی بیر توڑنے، آنکھ پھولی کھیلنے، لڑنے اور پھر آپ ہی من جانے اور تھک کر لمبی لمبی گھاس پر لیٹ کر باتیں کرنے میں گزارتے تھے۔ جب ہم ساتھ ساتھ لمبی لمبی گھاس پر لیٹ جاتے تو نارو مجھے کہانیاں سنایا کرتی تھی۔ کہانی ختم ہونے سے پہلے ہی ہم کسی نہ کسی بات پر ضرور الجھ پڑتے اور رشتہ کر منہ بنا کر آگے پیچھے گھر چلے آتے۔ نارو چائے کی پیالیاں میز پر سجانے کے لیے ڈائننگ روم میں چلی جاتی اور میں باہر لاج میں تتلیاں

پکڑنے چل دیتا۔

وہ بہار کا موسم تھا۔ لان میں سرخ اینٹوں سے بنی ہوئی چھوٹی سی روش، خوبصورت کیاریوں سے نکلتی ہوئی پیردنی پھاٹک تک چلی جاتی تھی۔ لان دو حصوں میں تقسیم ہو جاتا تھا۔ دائیں جانب ڈیلپیا اور پنک کے پھولوں کی کیاریاں تھیں۔ بائیں جانب گلاب اور ست برگا کے پھولوں کے درمیان بے شمار ایسے پیلے پیلے پھول تھے جن کا درمیانی حصہ سیاہ مٹیلیں روئیں دارا بھرا ہوتا ہے۔ اس ابھرے ہوئے حصے سے اٹھتی ہوئی خوشبو کچھ یوں محسوس ہوتی تھی جیسے ایک مدت تک ہواؤں کے سمندروں میں مچھلی کی طرح تیرتی رہی ہے اور اس آوارگی نے اسے لطیف اور البیلا بنا دیا ہے۔

ان پھولوں کے ابھرے ہوئے سیاہ گول گول نقطوں سے شہد کی بھینٹاتی ہوئی کھیاں دیوانہ وار ٹکراتی تھیں۔ میں بھونروں اور کھینوں کی بھینٹناہٹ میں تتلیاں پکڑتا بھی بھول جایا کرتا تھا۔ مجھے کچھ یوں محسوس ہوتا تھا جیسے سچ سچ کوئی پر یوں کی شہزادی اڑتی ہوئی آتی ہے اور اپنے غیر مرئی پروں سے میرے جسم کو چھوتی ہوئی نہ جانے کدھر کو نکل جاتی ہے۔ میرے بدن میں کچکی سی دوڑ جاتی اور میں اس کے بعد آنے والے خوشبودار جھونکے میں اس آن دیکھی شہزادی کا منتظر رہتا۔ پھر میرے چاروں طرف روشنی کا باریک پردہ سا تن جاتا۔ اس کے آگے دھند سی چھا جاتی۔ اس دائرے میں ایک نہیں ہوتا، پیلے پیلے پھول ہوتے، شہد کی بھینٹاتی ہوئی کھیاں اور بھوں بھوں کرتے بھونرے ہوتے، گھاس میں چپے ہوئے گاتے ہوئے نڈے ہوتے اور ایک آن دیکھی پری اڑتی پھرتی۔ میرا جی چاہتا کہ پھولوں پر لیٹ جاؤں اور زمین کا یہ پھولوں بھرا خوبصورت ٹکڑا ایسی جگہ چلا جائے جہاں اور کوئی نہ آ سکے۔ پھر جب کوئی بھونرا میری آنکھوں کے سامنے ہوا میں تھرکنے لگتا تو مجھے شاید ”شکستہ“ کا ایک جملہ یاد آ جاتا: ”تیرے چہرے پر بھونرے کو پھول کا دھوکا ہو گیا اور وہ پاگلوں کی طرح تیرے چہرے کے چکر کاٹنے لگا۔“ میرے دل میں شدید خواہش پیدا ہوتی کہ کوئی مجھے بھی یہ کہے، لیکن وہاں کوئی نہ ہوتا۔ نارو مجھ سے روشنی ہوتی۔ میں مڑ کر دیکھتا تو اکثر وہ برآمدے میں کھڑی مجھے عجیب سی نظروں سے دیکھ رہی ہوتی۔ میں غصے میں گھاس کو ٹھوکر یں لگا اس کی سمت چل دیتا۔ ٹھوکر یں لگنے سے گھاس میں چپے ہوئے نڈے میرے سامنے دوبار تک اٹھلتے چلے جاتے۔



## 2

پھر ایک ایسی دو پہر آئی جب ہم پمپ جھاڑ کی اونچی اونچی جھاڑیوں میں گھرے ہوئے بسی بسی گھاس کے ایک ٹکڑے پر بیٹھے تھے۔ نارو کے سرخ دوپٹے پر ہم چوڑے مارے آٹے سے بٹھے، جمع کیے ہوئے جنگلی بیر کھا رہے تھے۔ نارو نے ایک خوفناک کہانی کا آغاز کیا۔ جنوں کی باتیں، بھوتوں کے قصے، درندوں سے لڑائیاں، سانپوں کے ناچ، غرض دنیا بھر کی خوفناک باتیں اس کہانی میں تھیں۔ کبھی کبھی میں چونک اٹھتا اور خوفزدہ نکا ہوں۔ سے جھاڑیوں کو دیکھتا۔ مجھے اس طرح جھاڑیوں کو دیکھتا پا کر نارو بھی ڈر جاتی۔ کہانی اپنی بلندی پر تھی۔ دفعتاً نارو چھلانگ مار کر سیدھی کھڑی ہو گئی۔ پھر اس کے حلق سے ایک چیخ چنگھاڑ بن کر نکلی۔ اس نے اپنے چہرے کو ہاتھوں سے ڈھانپ لیا۔ ایک تیز جھپتی ہوئی آواز آئی "کیا کر رہے ہو... ایس؟"

میں آواز کی سمت گھوم گیا۔ اس کے ساتھ ہی پوری طاقت کے ساتھ چلا یا اور بھاگتی ہوئی نارو کے پیچھے بھاگا۔ بھاگتے ہوئے میں نے دوپٹے کا ایک کنارہ پکڑ لیا۔ ایک جھاڑی سے الجھ کر دوپٹے کا ایک کونا جھاڑی کے ساتھ ہی لٹکا رہ گیا۔ کپڑا پھٹنے کی آواز سے میرے جسم میں کچکی سی پیدا ہوئی۔ ہم جھاڑیوں میں آڑے ترچھے بھاگتے ہوئے غیر معمولی جیت تاک انداز سے چیخ رہے تھے۔ سڑکی آواز پھر گونجی۔ دوپٹہ ایک جھاڑی سے لٹک گیا۔ ہم چیختے چلاتے آگے پیچھے بھاگ رہے تھے۔ پھر کپڑا پھٹنے کی آواز آئی۔ گھر کے قریب میرے ہاتھ میں دوپٹے کا بس وہی پلورہ گیا جسے میں نے تھما تھا۔

وہ کیا شے تھی؟ کیا وہ آدمی تھا؟ نہیں، اس وہ ایک شے تھی۔ ایک ڈراؤنی شے۔ کالا رنگ تھا، ایک آنکھ، سر گھٹا، بڑے بڑے نیالے دانت اور لٹکا ہوا ٹھنڈا ہونٹ، ٹیڑھے ہاتھ، خمیدہ ٹانگیں۔ کوئی کبڑی شے...

"وہ کیا تھا؟" نارو نے مجھ سے پوچھا۔ وہ تھر تھرا رہی تھی۔ آنکھیں پھٹی پھٹی سی تھیں۔

"وہ کیا تھا؟" میں نے نارو سے پوچھا اور ہم ایک بار پھر پہلے کی طرح خوفناک انداز سے بیٹھنے چلتے لان میں دوڑے، حالی برآمدے میں یکھٹ ہمیں امی نظر آئیں۔ ہم دونوں ان سے لپٹ گئے۔ ہماری چیخیں اب رونے میں بدل گئیں۔

”کیا ہوا... کیا ہوا؟ کیا بات ہے؟ کیوں... کیوں؟“ امی بھی گھبرا گئیں ہم امی کو کچھ نہ بتا سکے کہ وہ کیا تھا۔ ہمیں خود بھی معلوم نہ تھا۔ ہم بس اتنا بتا سکے کہ وہ کوئی شے تھی جس نے ہمیں ڈرایا تھا۔ امی نے ہمیں ایک ایک چاٹنا جلا دیا اور غصے سے چیخ کو بولیں، ”خبردار جو آئندہ تم پپ جھاڑ گئے... جہنم میں جائیں تمہارے پیر۔“

پھر جب ہمارے حواس بجا ہوئے تو ہم نے خوب کہانیاں گھڑیں کہ وہ ایک بھوت تھا... وہ آیا... اس نے ہمیں کہا کہ میں تمہیں کھا جاؤں گا۔ ہم نے کہا، تو ہمیں کیوں کھائے گا؟ وہ بولا، بس کھا جاؤں گا... نکل جاؤں گا۔ ہم نے پوچھا، کیسے نکلے گا؟ وہ دانت نکال کر آگے بڑھا۔ ایسے... ہم نے اسے پتھر مارے اور پھر اسی طرح پتھر مارتے ہوئے گھر تک آگئے اور وہ بھاگ گیا...

تین بجے کے قریب اباجی دفتر سے آئے تو امی نے بڑے ہی خوفناک لہجے میں سب بات بتائی۔ نارو نے خود ساختہ قصہ سنایا۔ میں صرف اتنا سا بچ بولا کہ وہ کوئی ڈراؤنی شے تھی۔ سرگنجا تھا، ایک آنکھ پھوٹی ہوئی تھی، ٹیڑھے ہاتھ تھے اور ٹانگیں بھی مڑی ہوئی تھیں اور وہ شے کبڑی بھی تھی۔ یہاں اباجی نے اونچا قبضہ لگایا۔ پھر انھوں نے نارو سے پوچھا، ”کیا کہا تھا اس نے؟ میں تمہیں کھا جاؤں گا؟“

”جی ہاں... کہا تھا...“ نارو نے جھوٹ بولا۔

”اچھا، میں پوچھوں گا اس سے... بچوں کو ڈراتا ہے اس میں سمجھتا تھا بڑا مسکین ہے۔“ اباجی مسکرا رہے تھے۔

”کون ہے وہ؟“ امی نے پوچھا۔

”سائیں موسم۔“

”سائیں موسم!“ ہم سب بیک زبان حیرت سے بولے۔

”ہاں، موسم... نام ہے اس کا،“ اباجی نے کہنا شروع کیا۔ ”پیر صلابت شاہ کا مرید ہے۔ تم نے دیکھے نہیں ملنگ لوگ؟ بس اسی طرح کا ہے۔ گلے میں مالا ہوتی ہے۔ ہاتھوں میں کڑے ہوتے ہیں۔“

”محسن ہو گا اس کا نام،“ امی نے کہا۔

”نہیں، محسن نہیں... موسم“ ابا جی نے جنتے ہوئے کہا۔

مجھے اور نارو کو یقین نہ آیا کہ وہ ڈراؤنی شے کوئی انسان ہو سکتی ہے۔ امی آج تک اسے سائیں محسن ہی کہتی ہیں۔ ہم پھر کبھی پپ جھاڑ کی طرف نہ گئے اور پھر تعلیمی وجوہ سے مجھے بلکسر چھوڑنا پڑا۔

### 3

چھ سال گزر گئے۔ میں واپس بلکسر جا رہا تھا۔ بس میں اپر کلاس کی اگلی سیٹ پر میں بیٹھا تھا، پچھلی سیٹ پر بھابھی اور بہن عصمت تھی اور ان کے بائیں ہاتھ کی سیٹ پر ایک بھینکا سا شخص بیٹھا تھا۔ ایک چھوٹے سے پہاڑی قبیلے میں بس رکی تو میں نیچے اتر۔ دھوپ خوشگوار تھی۔ اچانک وہ بھینکا سا شخص میرے قریب آیا۔

”میں نے آپ کو پہلے بھی کہیں دیکھا ہے۔“

”دیکھا ہوگا... کہاں دیکھا تھا آپ نے؟“ میں نے پوچھا۔

”آپ بلکسر میں رہتے ہیں؟“

”ہاں... وہیں رہتا تھا۔“ میں نے اسے پہچاننے کی ناکام کوشش کی۔

”پھر آپ کہیں چلے گئے تھے؟“

”ہاں۔ اب میں واپس جا رہا ہوں۔“

”آپ پپ جھاڑ کے پاس والے بنگلوں میں سے ایک میں رہتے تھے؟“ وہ مسکرایا۔

”ہاں۔ اب بھی وہیں جا رہا ہوں،“ میں نے جواب دیا۔

”جانتا ہوں۔“ اس نے زور سے قبیلہ لگایا۔ ”تو آپ نے مجھے نہیں پہچانا؟ میں صلابت شاہ کا

بیٹا جابر شاہ ہوں۔ آپ کے بچکے کے پاس وہ جوڑھوک ہے نا... ہماری ہے۔“

میرے ذہن میں سائیں موسم کا نام گونجا۔ میں نے مسکراتے ہوئے کہا، ”وہاں ڈھوک

میں... ایک سائیں ہے... کیا نام ہے اس کا، سائیں موسم۔“

”ہاں ہاں، وہ ہمارا ہی بالکا<sup>1</sup> ہے۔“

<sup>1</sup> بالکا مرید۔

”کیا اب بھی وہیں ہے؟“ میں نے پوچھا۔

”تو اور اسے کہاں جاتا ہے!“ جابر شاہ نے آؤر کو غیر معمولی حد تک کھینچا۔

”بچپن میں ایک دن میں اس سے ڈر گیا تھا،“ میں نے مسکرا کر کہا۔

جابر شاہ نے زوردار قبضہ لگایا۔ ”وہ خبیث ہے ہی ڈراؤنا۔“

”موسم...“ میں نے کہنا شروع کیا، ”موسم...“ بھی نام خوب رکھا ہے اس نے۔

”اجی اصلی نام سرفراز ہے۔“

”تو یہ موسم کیوں؟“ میں نے پوچھا۔

”بس جی... اس کو یقین ہے کہ جب وہ مر جائے گا تو موسم ختم ہو جائیں گے۔ یعنی اگر

برسات میں مرا تو سدا برسات رہے گی، اگر سردی میں مرا تو سردی، اور اگر بہار میں۔“

”میں سمجھا... میں سمجھ گیا!“ میں ہنستے ہوئے کہا۔ بس نے ہارن دیا اور ہم اپنی اپنی نشستوں پر

جا بیٹھے۔

”موسم اگر گرما میں مرے گا تو گرمی رہے گی، اگر سردی میں مرا تو سردی۔ اسے کس موسم میں

مرنا چاہیے؟“ میں نے یونہی مسکراتے ہوئے سوچنا شروع کیا۔ بس چلتی رہی۔

جب میں بلکسر پہنچا تو ہر شے بدل چکی تھی۔ نارو کی شادی ہو چکی تھی۔ وہ پنڈی گھیب کے

پاس مکھیاں نائی گاؤں میں ایک دکاندار کی بیوی بن چکی تھی۔ نارو کا باپ مر چکا تھا۔ میں بھی چار فٹ

پانچ انچ سے بڑھ کر پانچ فٹ دس انچ لمبا ہو چکا تھا۔ میرے گول ماتھے کے اطراف میں بال اڑ گئے

تھے اور نوکیں سی نکل آئی تھیں جنہیں دیکھ کر مجھے بوے ہو جانے کا احساس ہوا کرتا تھا۔

وہ بہاری کا موسم تھا۔

لان میں اب بھی پیلے پیلے پھول کھلے ہوئے تھے۔ پھولوں سے اٹھتی ہوئی خوشبودار ہوا اب

بھی وہی تھی۔ کسی غیر مرئی شے کا احساس اب بھی تھا لیکن ادراک بدل چکا تھا۔ اب وہ پریوں کی

شہزادی نہ تھی، اب وہ سراپا میرے تختل کا حسن تھی۔ وہ اب بھی اپنے آن دیکھے ہاتھوں سے میرے

چہرے کو چھو کر نکل جاتی، اب بھی میرے جسم میں کپکپی سی دوڑ جاتی، پیلے پیلے پھولوں کے اُبھرے

ہوے سیاہ روئیں دار ٹھلیں جسے سے اب بھی شہد کی مکھیاں نکرا کر جھنناہٹ پیدا کرتی تھیں، اب بھی



بھونرے ہوا میں تھرکتے تھے، ان مجھے کسی چیز کی کمی محسوس ہو رہی تھی اور میں اداس تھا۔

مجھے سائیں موسم کا خیال آیا۔ جابر شاہ نے مجھے راستے میں ڈھوک آنے کی دعوت دی تھی۔ میں ڈھوک کی سمت چل دیا۔ ڈھوک اور بنگلے کے درمیان بے شمار جھاڑیوں اور آک کے پودوں کے درمیان پتھر ملی پکڑی ہوئی ہے۔ جب میں ڈھوک کے قریب پہنچا تو وہ نچے مضبوط جسم اور چوڑے جڑے والا ایک کتا چھلانگیں لگاتا ہوا میری سمت آیا۔ میں بچاؤ کے لیے ایک جھاڑی کے پیچھے کود گیا اور پاؤں کے تلے بکھرے ہوئے ان گنت پتھروں میں سے دو تین پتھر اٹھا لیے۔ کتا مجھے مسلح دیکھ کر چند گز کے فاصلے پر رک گیا اور زور زور سے غرآنے اور پھپھلے پیروں سے مٹی اڑانے لگا۔ ڈھوک سے ایک تیز چبھتی ہوئی آواز آئی: ”ہے رنجھو... ہے حرام مال امڑ پیچھے... مڑ، تیری ماں...“

مجھے ایسا محسوس ہوا جیسے یہ تیز چبھتی ہوئی آواز میں نے کبھی کبھی خواب میں بھی سنی تھی۔ وہ سائیں موسم ہی تھا۔ وہی کبڑا جسم، پھوٹی ہوئی آنکھ، نیرھے ہاتھ، مڑے ہوئے بازو، خمیدہ ٹانگیں اور لٹکے ہوئے نچلے ہونٹ کے اوپر نظر آتے ہوئے سیاہ گندے ٹوٹے ہوئے دانت، ویسی ہی تیز چبھتی ہوئی آواز... میرے ذہن میں دو بچے تیزی سے دوڑ رہے اور ایک دوپٹے کی دھجیاں ہوا میں اڑ گئیں۔ میں مسکرا دیا۔ کتادام ہلاتا واپس سائیں کے قدموں میں چلا گیا۔

”تم سائیں موسم ہو؟“

”جی صاحب جی،“ اس نے کہا۔

”جابر کہاں ہے؟“

”بادا جی... جی وہ اندر ہیں۔“ سائیں نے ڈھوک کے اندر دنی کمرے کی طرف ہاتھ

اٹھایا۔ ہم دونوں کمرے کی سمت چلے۔

”ہے لا۔ آؤ جی آؤ جی!“ جابر شاہ چارپائی سے چھلانگ لگا کر اٹھا۔ ”مجھے پتا تھا جی، آپ

آئیں گے۔“

”میں نے وعدہ جو کیا تھا،“ میں نے کہا۔

”ہا جی، وعدہ پورا کرنا مردوں کا کام ہے،“ ایک اور بولا۔ سر پر چھوٹے چھوٹے بال تھے۔

بھوری بھوری خطرناک آنکھیں تھیں، جسم خاصا مضبوط تھا اور رنگ زنگ لگے لوہے کی طرح جلا جلا سا

تھا وہ دانت نہیں کر رہا تھا اور ذرا سا لہجہ پاہر کرتا تھا۔ یہ سائیں ملک تھا۔ باقی کمرے میں ایک اور تھا۔ ایک انگڑا، مصنوعی پلاسٹک کی ٹانگ وال چوکیدار اٹھتا تھا۔ یہ سب جابر شاہ کے مرید تھے۔ جابر نے سب سے میرا تعارف کر دیا۔

سب سے پہلے سائیں ملک بولا۔ ”تیا ذات ہے مئی آپ کی؟“

”نہی“ میں نے مسکراتے ہوئے ”کوئی ذات نہیں میری۔“

”جوتی... ایسا بھی کہیں ہوگا؟“ انگڑا اٹھ ادا ہوا۔

وہ ذات تو صبر ہوگی آپ کی؟ سائیں ملک نے کہا۔

”نہیں میری ذات نہیں؟“ میں نے ہنس کر کہا اور وہ سب کلکھلا کر ہنس دیے جیسے میں نے بڑی احمقانہ بات نہ تھی۔ بعد میں پتا چلا کہ واقعی یہ میری ذات تھی۔ پوٹھوہار اور دھنی کے علاقے میں پہلے ذات پوتیکی جاتی ہے، پھر سلام کیا جاتا ہے۔ پہلے نسب پوچھا جاتا ہے پھر حال۔ اگر آپ بید ہیں، ملک میں رہتے ہیں تو آپ کی ہر احمقانہ بات درست تسلیم کی جائے گی۔ اگر آپ کچھ اور ہیں تو آپ نہ ہر بات سنی میں اڑی جائے گی۔ یہاں عزت سے رہنے کے لیے سید، راجہ، ملک ہونا ہے حد ضروری ہے۔

## 4

سندھ کے بھائیوں میں کرتے بنگلے میں مجھے تنہائی کا احساس کچھ زیادہ ہی تھا۔ ڈھوک میں چھوڑا۔ تھے نہیں اب جی میرا ماں جانا پسند نہیں کرتے تھے۔ وہ کہتے تھے: ”بھگیوں، چرسیوں اور دھاموگوں کی جگہ ہے۔ شریوں کا دباں کوئی کام نہیں۔ یہاں مجھے شرافت کے نام سے چڑھ آتی تھی۔ شریف ہونا بھی اچھی خاصی مصیبت ہے۔ جب میں دو تین بار ڈھوک گیا تو ہمارے پڑوسی بھرتے مجھے، یہ وہ بڑے بڑے جوتے، بوائے اور فادر ازمین آفیسر۔ ہی ازمے ٹوبل پرسن۔ پورا ایکٹیو۔ آرمی بیڈ۔ تھوڑے دنوں میں اپنے ڈیوٹی کی پوزیشن کا خیال کرو... تم میرے ساتھ کلب جانا کرو۔ وہاں بھی سوسائٹی ہے۔ تمہاری تنہائی کی لڑکیاں ہیں، بڑے ہیں۔ ان سے دوستی بناؤ۔ دین آراں بچے۔ شاید تمہاراں نشہ کرے جاتے ہو۔ ہیں؟ یہ بات ہے تو جاؤ، میرے فرج سے دھسکی کی

بوتل نکال لو۔ بھنگ تو ذلیل لوگ پیتے ہیں... اس ازادیری بیڈ... ویری بیڈ۔“

بھنگ ذلیل لوگ پیتے ہیں۔ واسکی باعزت لوگوں کے لیے ہے۔ سب درست ہے۔ میں ہر بات تسلیم کرتا ہوں۔ اس لیے کہ کسی کے سامنے میں اسی کے ذہن کے مطابق سوچتا ہوں اور جو کچھ کوئی کہتا ہے اپنے ذہن میں درست سمجھ کر ہی کرتا ہے۔ لیکس کسی بات کو اپنے طور پر ماننا یا نہ ماننا تو میرے اپنے بس میں ہے۔

دوسرے دن میں پھر ڈھوک چلا گیا۔ مئی کے آخری ایام تھے، وہ لوگ پھلاہی کے جھنڈے والے درخت کے نیچے چنایاں بچھائے بیٹھے تھے۔ سائیں موسم اور سائیں ملک بھنگ گھوٹ رہے تھے۔ سائیں موسم نے کان ملل کی صرف ایک دھوٹی پہن رکھی تھی۔ اس میں وہ نگاہور ہاتھا۔ اپنی ٹوٹی ہوئی اٹکیوں میں بمشکل ڈنڈا تھا۔ وہ بھنگ کے پتوں کو دھامم کوٹ رہا تھا۔ میں مٹی کے بنے ہوئے چبوترے سے ٹیک کا کر بیٹھ گیا۔ چبوترے کی تختی کو اپنی پشت پر محسوس کرتے ہوئے میں نے جابر شاہ کو دیکھا۔ ”یہ چبوترہ کس لیے بنایا گیا؟“

”یہاں ہمارے دادا جی نے ڈیرہ لگایا تھا۔“ جابر شاہ کی آنکھوں میں چمک آگئی۔ وہ بڑے فخر سے بولا: ”اس وقت یہاں صرف جنگل ہی جنگل تھا۔ یہ پھداہی کا درخت باوا جی نے خود لگایا تھا اور یہ جگہ...“ جابر شاہ نے چبوترے لی سمت ہاتھ اٹھایا۔ ”یہ وہ جگہ ہے جہاں باوا جی بیٹھ کر چلتے کھاتے تھے... ہاں، اور۔“

”ہاں، ٹھیک ہے،“ میں نے کہا۔

”جی دیکھیے نا... ہمارے لیے یہ جگہ۔“

”ہاں درست ہے،“ میں نے کہا۔

”اسی لیے یہاں ہم نے چبوترہ بنایا ہے۔ آخر وہ بھی تو ہمارے۔“

”میں سمجھ گیا۔ ہاں... یہ درست ہے،“ میں نے تیزی سے کہا۔

سائیں موسم اور ملک بھنگ کو ملل کے کپڑے میں چھان رہے تھے۔

”بی ٹو پچی سرکار ناں پیالہ۔“

ہو دے جھوٹیاں ناں منہ کالا... ایللی۔“

میرے دیکھتے ہی دیکھتے سائیں موسم نے آدھ سیر کا ٹھل 2 چار مرتبہ پیا اور آستین سے منہ پونچھ کر بڑا پیا۔ چند لمحوں بعد سائیں کے جسم میں رشتہ سا نمودار ہوا۔ اس کے ساتھ ہی اس نے ٹوٹی ہوئی انگلیاں چٹائی پر ٹک دیں۔ ذرا سا جھکا اور سارے وجود کو جھٹکا سا دیا۔ سارا جسم ذرا اٹھا اور گر گیا سائیں کی آنکھیں پھری گئیں۔ ”مدد کر مولا!“

دوسرے جھٹکے پر وہ اٹھ گیا۔ نگار رشتہ زدہ بدن ڈگڈگا تا کمرے کی جانب آگے پیچھے یوں ہلتا چلا گیا جیسے کوئی آبنوی لکڑی پر کھٹاڑا چلا رہا تھا۔ سائیں کے اندر جاتے ہی کہنی کا چھٹی کا وصل بجا۔ میں اٹھا اور گھر کی سمت چل دیا۔ پھلای کی ٹھنڈی چھاؤں سے ٹکلتے ہی مجھے احساس ہوا کہ ہوا میں تپش ہے۔ ہوا کے ایک تیز جھوٹے سے ہیر کا جھنڈا پھڑ پھڑایا۔ میری نگاہیں اس پر جمی گئیں۔ اچانک مجھے ایک بات سوچی۔

میں آج سے اسے پھلای کا عظیم درخت کہوں گا!

5

جون کا پہلا ہفتہ تھا۔ دو پہر تھی۔ میں پھلای کے عظیم درخت کی چھاؤں میں چبوترے سے گنڈا سا کیہ جمائے لیٹا تھا۔ میری نگاہیں چوں سے چمن چمن کر آنے والی چمکیلی کرنوں سے بنے ہوئے چھوٹے چھوٹے دائروں پر جمی گئی تھیں۔ اپنی ناک کے نیچے ایک انچ کے فاصلے پر بنے ہوئے ایک چھوٹے سے دائرے میں سے گزرتی ہوئی ایک چمکیلی چوٹی مجھے کافی بڑی نظر آئی۔ چند گز کے فاصلے پر بدلوں کی ٹہنیوں سے چپنے ہوئے بھیگر بول رہے تھے۔ جون کی تہتی دو پہروں میں ان کی آواز بیزار کن خد تک اداس محسوس ہوتی ہے۔

اس وقت اداسی کا احساس کچھ زیادہ شدید تھا۔ اس بار معمولی سے وقت میں کئی واقعات ایسے پیش آئے جنہوں نے ہم سب دوستوں کو بیزار کر دیا۔ میں اداس لیٹا تھا۔ جاہر شاہ میرے قریب تیوری چڑھائے بیٹھا تھا۔ سائیں موسم اندر کمرے میں چلا گیا تھا۔ سائیں ملک سر جھکائے، چٹائی پر نظریں جمائے، کسی سوچ میں ڈوبا ہوا تھا۔ لنگڑا اللہ داد اپنی پلاسٹک کی مصنوعی ٹانگ کو ایک چھڑی سے مسلسل

2 ٹھل۔ پلا۔



بجارتا تھا۔ ہم سب بزار تھے۔

اس بار جب میں ڈھوک میں گیا تو سائیں ملک اور سائیں موسم کسی بات پر الجھ رہے تھے، پھر وہ سنجیدگی سے لڑنے لگے۔ اس سے پہلے کہ میں کچھ پوچھتا وہ گالی گلوچ پر اتر آئے۔ جابر شاہ پہلے تو خاموش بیٹھا، پھر چیخ اٹھا: ”اوٹکا... اوٹکا کے بچے... کنجر خانہ ختم کرو!... اوٹے کیا ہو گیا جو لے لیا موسم نے تیرا تمباکو؟ مر تو نہیں گیا تو۔“

”او، ہر باداجی...“ ملک چیخا، ”کوئی ایک بار ہو تو خیر ہے... یہاں تو بس باپ کا گھر سمجھ رکھا ہے خبیث نے۔“

”تو خبیث... تیرا باپ خبیث... تیرا...“ سائیں موسم چلایا۔

جابر شاہ نے فیسے سے کانپتے ہوئے اٹھ کر سائیں موسم کی پشت پر گھونسا مارا۔ وہ چلایا۔ اس سے پہلے کہ دوسرا ہاتھ پڑتا، میں نے جابر شاہ کو مضبوطی سے بازوؤں میں جکڑ لیا۔

”چھوڑو! ختم کرو!... بس ختم کرو!“ اب میں چلا رہا تھا۔ جابر شاہ نے دانت کٹکٹائے، میری گرفت سے نکلنے کے لیے پہلو بد لے، سائیں موسم کو جلتی ہوئی نظروں سے دیکھا۔ ”ماں کا... پاؤلی کا پتر... حرامی... پاؤلی کے پتر... اوٹے!“ جابر شاہ نے میری گرفت سے نکلنے کی پوری کوشش کی۔ ”اوٹے... تیری ماں کو سورا لے جائیں... تیری ماں کو کتنے لے جائیں... ہا حرامی... پاؤلی کے پتر۔“

سائیں سر جھکائے، مار کھائے ہوئے کتے کی طرح دانت نکالتا اندر چلا گیا۔ پھر سب خاموش ہو گئے۔ میں جابر شاہ کو علامت کرنا چاہتا تھا، نہ کر سکا۔ جابر شاہ کچھ اور گالیاں دینا چاہتا تھا، نہ دے سکا۔ لنگڑا اللہ دادو مرتبہ بولنے کی کوشش میں بڑبڑا کر خاموش ہو گیا۔ ملک کبھی کبھی جھکا ہوا سراٹھا کر کچھ کہنے کی کوشش کرتا، نہ کہہ سکا۔ طویل خاموشی نے اداسی کو شدید بنا دیا۔ اس پر جیسے گروں کی تیز چیختی ہوئی تائیں... میں نے گھبرا کر کانوں میں انگلیاں دے لیں۔

”کیا ہے؟“ جابر شاہ نے پوچھا۔

”یہ جینڈے...“ میں نے کہنا شروع کیا، ”میرے تو کان پھٹ گئے ہیں۔“

”ان حرامیوں نے بھی کون سا تھوڑا سر کھایا ہے۔“ جابر شاہ نے ملک کی طرف ہاتھ اٹھا کر اندر

کمرے کی سمت جھٹکا دیا۔ "خرامی... مفت کی روٹیاں توڑتے ہیں اور حرام خوری کرتے ہیں... سور  
کے... دودن فاقہ پڑے تو پتا چل جائے لفنگوں کو۔"

ایک بار پھر خاموشی کے جھونکے ہمارے احساس پر تھمڑے مارتے ہوئے چلے۔ پھر ایک سسکی  
سی ابھری۔ ملک نے سر اٹھایا۔ "میرا کیا ہے..." وہ اپنے گھٹنوں پر ہاتھ رکھ کے آگے کو جھٹکا۔ "میرا  
کیا ہے... ایک پیالہ تسی اور ایک ٹیکسین روٹی۔ میں اسی پر جی لوں گا۔"

انسان ہمیشہ انسان کی تصور اپنی ذات سے ملا کر دوسروں کے سامنے بیان کرتے ہوئے  
بہرہ رسی حاصل کرنے کی کوشش کرتا ہے۔ میں جانتا تھا، ملک کو اپنی حالت کی عکاسی سے کہیں زیادہ  
مرعوب کرنے کا خیال تھا۔

## 6

میں نے اکثر محسوس کیا کہ مجھے سائیں موسم کی ذات میں غیر معمولی دلچسپی پیدا ہو چکی ہے۔  
اب میں ہر روز ڈھوک کا ایک چکر لگایا کرتا تھا۔ مجھے حیرت ہوتی تھی کہ میں اتنی جلدی ان لوگوں سے  
کیسے مکمل مل گیا۔ یہ ماحول ہی بے تکلفی کی گود میں پلتا ہے۔ مجبوراً مجھے بھی اس کا اثر قبول کرنا پڑا۔ اکثر  
محفلوں میں جھجک اور حجاب کا پیدا کردہ بناوٹ کا رنگ، جو میرے ذہن پر چڑھ جاتا تھا، یہاں مفقود  
تھا۔ چند ہی دنوں میں ہم سب بے تکلف ہو چکے تھے۔ سائیں موسم سے جو قدرتی انس مجھے پیدا ہو چکا  
تھا، اس نے میری توجہ کا مرکز اسی ہستی کو بنائے رکھا۔

اس کا نام سرفراز تھا۔ بلکسر گاؤں کے ایک جولا ہے کا بیٹا تھا۔ تھوڑی سی زمین بھی تھی اور کچھ  
کھڑیاں تھیں جن پر دن رات سرفراز کے گھر والے بڑی جانفشانی سے کھیس اور چادریں جنتے تھے۔  
سرفراز کے ذمے کھیتی باڑی کا کام تھا۔ اس وقت سرفراز کا جسم سیدھا تختے کی مانند تھا۔ مضبوط ہاتھوں  
بے مل تھا، بلند آواز سے دوہے گاتے، چمکیلی دھوپ میں بیلوں کو ٹھارتے ہوئے سرفراز سمجھتا تھا  
کہ زندگی کھلے کھیتوں میں مل چلانے اور گانے کے سوا کچھ نہیں۔

چوپال میں ایک دن پیر ملا بہت شاہ نے کہا کہ زندگی کا مقصد عظیم ہے، مل چلانا اور گانا کچھ  
بھی نہیں۔ انسان کو چاہیے کہ زندگی کی عظمت کو حاصل کرے جو سچی سرکار کا دامن تھا منے سے ملتی ہے۔

انسان جب خود کو ختم کر دیتا ہے، مچی سرکار اسے عظیم بنا دیتی ہے۔ سرفراز کے ذہن نے یہ استدلال بہت جلد قبول کر لیا۔ اس نے ہنستہ ارادہ کر لیا کہ زندگی کا عظیم مقصد سامنے رکھوں گا اور مچی سرکار کا وامن تمام کے عظیم بنوں گا۔

ان دنوں جبر صلابت شاہ کی ڈھوک میں سائیں ملک اور چند دوسرے ملنگ رہتے تھے۔ اخراجات بڑھ گئے تھے۔ ایک صورت تھی کہ کوئی ملنگ کاسے گداہی اٹھائے اور ہر دروازے پر صدا لگائے۔ سب ملنگ پرانے کھاگ تھے، کوئی آمادہ نہ تھا۔ کسی نئے شکار کی ضرورت تھی۔

جال بچھایا گیا۔ سرفراز بڑی آسانی سے پھنس گیا۔ ڈھوک میں جابر شاہ نے سرفراز کو اپنے سامنے بٹھایا۔ سائیں ملک نے بھنگ تیار کی۔ بھنگ کا پیالہ جابر شاہ نے سرفراز کو خود پیش کیا۔ سنا ہے سرفراز نے پہلے تو انکار کیا۔ پھر نہ جانے کیا ہوا، جابر شاہ کسی عامل کی طرح اس کے جواس پر چھا گیا۔ ”کیا دیکھ رہے ہو؟... پی جاؤ... دل کا میل دھل جاتا ہے سرفراز... مچی سرکار کا پیالہ تمام گناہوں کو دھو دیتا ہے... پی لو دیکھو یہ تمہیں اپنے ہاتھ سے دے رہا ہوں۔ ڈرتے کیوں ہو؟ کچھ نہ ہوگا... شاباش، پی لو۔“

اور پیالہ سرفراز کے ہونٹوں سے چپک گیا۔

”کیا دیکھ رہے ہو؟ کوڈ جاؤ... دیکھو میں نے تمہیں اس بلندی پر پہنچایا ہے... نیچے دیکھو... ہاں، ان ندھے غاروں میں کوڈ جاؤ!... مچی سرکار کا یہی حکم ہے۔ تمہارے سب گناہ مٹ جائیں گے... گناہ کیا، تم خود مٹ جاؤ گے، فنا ہو جاؤ گے... تباہ ہو جاؤ گے... شاباش! کوڈ جاؤ! بڑھو... آگے بڑھو... ایک قدم اور... شاباش، اچھلو، کوڈ جاؤ!... کوڈ جاؤ!“

اور سرفراز گہرے تاریک دلدلی غاروں میں کوڈ گیا۔ نہ جانے کتنے سیر بھنگ سرفراز کو ہلائی گئی۔ وہ اٹھارہ گھنٹے کی بے ہوشی کے بعد جب اٹھا تو اسے نامیافائز ہو گیا۔ اسے کسی نے ہسپتال تک نہ پہنچایا۔ گاؤں کے حکیموں نے اس کا علاج کیا۔ اس کی جان تو بچ گئی، لیکن اب وہ سرفراز نہ تھا۔ سیدھا تختے جیسا جسم آگے کو جھک گیا۔ لمبی مضبوط ٹانگیں خم کھا گئیں۔ سڈول بازو مڑ گئے۔ انگلیاں ٹوٹ گئیں۔ ایک آنکھ عضلات کے تناؤ سے ایسی بند ہوئی کہ پھر نہ کھل سکی۔ پہلی نظر میں وہ پھوٹی ہوئی لگتی تھی۔ اسے گھر سے نکال دیا گیا۔ مجبوراً اس نے ڈھوک میں پناہ لی، جہاں اس کا نام سائیں موسم رکھا

گیا، اس کے گلے میں کاسے گدائی لٹکایا گیا اور کہا گیا کہ ”ہر دروازے پر مولا بچی سرکار کا نام لے کر بلائیں دور کرنا تمہارا فرض ہے، اگر کوئی کچھ دے دے تو بچی سرکار کا انعام سمجھ کر لے لینا۔ تمہارے ذمے بچی سرکار نے یہی کام لگایا ہے۔ تم خوش نصیب ہو... یہ ریاضت ہے ریاضت... یہ کسی کسی کو ملتی ہے۔“ کھلے کھیتوں میں متوالے گیت گانے والا سرخراز اب سائیں موسم بن کر ہر دروازے پر بھیک مانگنے لگا۔ اب وہ گدا تھا، فقیر تھا۔ اب وہ ڈھوک کے شریف انسانوں کا پالا ہوا کتا تھا۔

ایسا معلوم ہوتا تھا سائیں موسم کا ضمیر بھی مر چکا ہے۔ وہ ایک ایسا پتھر ہے جسے جس وقت جی چاہے ٹھوکر لگائی جاسکی ہے۔ یا پھر وہ پتھر کی ہی چلتی پھرتی سورتی ہے: نیز سے بازوؤں، خمیدہ ٹانگوں، ٹوٹی ہوئی انگلیوں والی کبڑی سورتی، جو اگر اپنی پھوٹی ہوئی آنکھ دبا کر، سر جھٹک کر، ٹوٹے ہوئے کرم خوردہ مٹیائے دانت نکال کر، اجنتا کے غاروں میں چلی جائے تو وہ بھی شرما جائیں۔ یہ بھی انسان کی تخلیق ہے۔ قدرت نے تو اسے بڑے سادہ سے خدو خال عطا کیے تھے۔ اسے انسانی فن نے عظیم بنا دیا۔ میرے دل میں فنکار کا رعب بیٹھ گیا۔

کبھی کبھی میرا جی چاہتا، سائیں کو گریباں سے پکڑ لوں اور جھنجھوڑتے ہوئے چیخ چیخ کر کہوں ”سائیں تو نے کھیتوں میں گندم کے لہلہاتے پودوں میں کہیں کہیں کرم خوردہ سیاہ خوشے نہیں دیکھے تھے جسیں کسان بے دردی سے اکھاڑ پھینکتے ہیں، ماں سے جدا کر دیتے ہیں۔ بہنیں جدا ہو جاتی ہیں، بھائی چھٹ جاتے ہیں، گھر چھٹ جاتا ہے۔ سائیں تو نے انہیں نہ دیکھا۔ تو نے اپنا انجیم نہ سوچا۔ تو نہیں مانے گا، تو ضدی ہے۔ کاش تو جان لے کہ تو گندم کا کرم خوردہ سیاہ خوشہ ہے جسے بے دردی سے اکھاڑ کر پھینک دیا گیا ہے۔ ماں سے جدا کر دیا گیا ہے، بہنیں جھین لی گئی ہیں، بھائی مار دیے گئے ہیں۔ گھر سے نکال دیا گیا ہے۔ جلا وطن کر دیا گیا ہے۔ تو اپنے دیس میں پردیسی ہے۔ تو انہوں میں رہتے ہوئے بیگانہ ہے... اجنبی ہے۔ اسلم کا ہوٹل میرے یار کا ہوٹل نہیں ہے۔ ماسی نیکو کی ڈھوک تیری منہ بولی بہن کی ڈھوک نہیں ہے۔ یہ ڈھوک تیرا گھر ہے، جہاں تو خارش زدہ مفلوج کتے کی طرح رہتا ہے۔ تو بہت پہلے کا خریدا ہوا کتا ہے۔ اب تیری کوئی اہمیت نہیں، خارش زدہ مفلوج کتا... ذلیل... کمینہ... اتو کا پٹھا... تو بس اسی لیے ہے کہ جب تجھے گالیاں دی جائیں تو سوکھی روٹی کا ایک ٹکڑا تیرے سامنے پھینکا جائے۔ جب ٹھوکر لگائی جائے تو خمیر کے میں پانی پلایا جائے۔ تو بس رحم



کے قابل ہے، مگر تجھ پر رحم آتا بھی ہے تو مارنے کے بعد۔ او پاؤں کے پتر... تیری ماں کو کتے لے جائیں...

پھر میرے دل میں ایک باغیانہ خیال شدت سے تڑپ اٹھا۔ "سائیں، مجھے معاف کر دے... میں بڑا ظالم ہوں۔ میں بے درد کسان ہوں، میں کرم خوردہ خوشے کو توڑتا جانتا ہوں۔ میں نے کپڑے کے متعلق کبھی نہیں سوچا۔ میں بڑا ظالم آقا ہوں۔ مجھے تجھ پر رحم آتا ہے، اس لیے کہ میں تجھے خوراک دیتا ہوں... لیکن تو کسی کام کا نہیں۔ کاش تو کبڑا نہ ہوتا... کاش تیرے ہاتھ سلامت ہوتے... کاش تیرے بازو طاقتور ہوتے... کاش تو تیز دوڑ سکتا... تو... تو مازی کی لمبائی ڈاٹھا لانے کی سعادت تجھے بخشتا..."

"پاؤں کے پتر... تو کسی کام کا نہیں۔"

## 7

جولائی کی جلتی دھوپ میں عاشورے کے دن آگئے۔ بلیکس گاؤں میں امام باڑے در مسجد اہل سنت کی چٹائیاں ہر شام سیاہ و سفید پنوں سے بچنے لگیں۔ سب گاؤں کے باشندے امام باڑے، در مسجد میں جمع ہونے شروع ہو گئے۔ چند اکٹھا کیا جارہا تھا۔ چکوال سے لاڈا سپیکر منگوائے گئے تھے۔ دسویں محرم کو ایک مشہور ذاکر اور ایک عظیم مولانا، سرگودھا اور جہلم سے آنے والی بسوں سے، آگے پیچھے بلیکس گاؤں پر اترے، سیاہ و سفید جلوں آگے پیچھے گاؤں پہنچے۔

صبح کے دس بج رہے تھے جب میں بلیکس کی مسجد کی جانب جا رہا تھا۔ میں مولانا صاحب اور ذاکر صاحب کے وعظ سننا اور نوٹ کرنا چاہتا تھا۔ میری جیب میں نوٹ بک اور قلم صبح سے رکھے تھے۔ جب میں گاؤں کی پہلی گلی میں داخل ہوا تو مخصوص دیہاتی لہجے میں کوئی قریب سے بولا، "کدھر چڑھائی ہے؟" یہ ننگرا اللہ داد تھا۔ "بادا جی نے آپ کو بلایا تھا۔"

مجھے یاد آیا، جابر شاہ نے مجھے آنے کی تاکید کی تھی۔ میں اللہ داد کے ساتھ چل پڑا۔ "آج سائیں موسم نے چا تو مارے ہیں،" اللہ داد نے کہا۔ میں چونک کر غصہ مگیا۔

3 لمبائی سبزی پیچنے والی لڑکی۔

”کیا؟“

”چاقو مارے ہیں؟“ اللہ داد مسکرا کر بولا: ”سائیں موسم نے۔“

”کے مارے ہیں؟“ میں نے گہرا کر پوچھا۔

”ہاؤ...“ اللہ داد نے دانت نکالے۔ ”کے مارے ہیں! او صاحب جی، اپنے سینے پر

مارے ہیں... کے مارے گا پاؤلی کا پتر۔“

میں خاموش ہو گیا۔ اللہ داد سارا راستہ باتیں کرتا رہا۔ میں نے کچھ سنیں کچھ نہ سنیں۔ بیرونی

دروازے پر مجھے چند دھبے نظر آئے جو قریب ہوتے ہوئے جیسے ہوئے خون کی طرح سیاہی مائل سرخ

ہو گئے۔ پھر کوئی قریب سے بولا: ”پاؤلی کا پتر!“

بے چارہ پاؤلی کا پتر ایک کچے ستون کے قریب کونکوں کے ڈھیر کی طرح پڑا تھا۔ اس کی سیاہ

قیص خون سے لتھڑی ہوئی تھی۔

پھر مجھے جابر شاہ نے پکڑ لیا۔ ”بھئی ایک کام کرو... وہ سائیں موسم... حالت خراب ہے

اس کی۔“

”بھر...“ میں نے کچھ کہنا چاہا۔

”میں نے ملک کو گھوڑی لانے کے لیے کہا ہے۔ تم ڈور کو ساتھ لے کر اڈے پر اسلم کے ہوٹل

میں اسے لے جاؤ... وہاں گھوڑی پہنچ جائے گی۔ پھر اسے ڈھوک پہنچا دیتا... تمہیں بھی تو گھر جانا

ہے۔ پیدل کیسے جاؤ گے... یہ آج گرمی کچھ زیادہ ہی ہو رہی ہے۔ ہاں... شاید تم۔“

”نہیں، ایسی تو کوئی بات نہیں؟“ میں نے کہا: ”میں اسے لے جاؤں گا... ڈور دکہاں ہے؟“

”ہاں...“ جابر شاہ نے ادھر ادھر دیکھ اور پھر دائیں ہاتھ کے ستون کی سمت چل دیا۔ میں

بھی پیچھے پیچھے کیا۔ سائیں موسم اور ہم نے سائیں موسم کو سہارا دیا اور اہم باڑے سے باہر آ گئے۔

ڈور اور سائیں موسم حکم دروازے کے پاس کھڑے ہاتھیں کر رہے تھے۔

”اٹھ... اٹھ... اٹھ...“ ابھی تک یہاں ہے؟ میں نے کہا نہ تھا...“ جابر شاہ چلا یا۔

”یاد ہے باد جی... بس جاتا ہوں!“ ملک دھوٹی کا پلو جھٹک کر سیدھا گلی میں چل دیا۔ میں

اور ڈور و سائیں موسم تقریباً کندھوں پر اٹھا کر اسلم کے ہوٹل میں لائے۔ ڈور واپس چلا گیا۔

ہنگی اینٹوں سے بنے ہوئے چھوٹے سے کمرے کی گارے سے لپی ہوئی ہنگی دیواروں میں جا بجا مٹی جھڑنے سے سوراخ نمایاں تھے۔ کچھ فرش پر چھڑکاؤ کیا گیا تھا۔ گیلی زمین کی مخصوص بو کمرے میں پھیلی ہوئی تھی۔ کمرے میں تاریکی تھی۔ صرف ایک پھوٹا سا درپچہ گاؤں کی سمت کھلتا تھا۔ کمرے میں دو چار پائیاں بچھی تھیں۔ سائیں ایک چار پائی پر لیٹا ہوں نظر آ رہا تھا جیسے کسی اونٹ کی گوبان پر کالی بوری رکھی ہو۔ میں در پیچے کے قریب بیٹھ گیا۔ سورج کی ہر شعاع عمودی تھی۔ باہر کھیتوں میں پھیلی ہوئی تیز روشنی آنکھوں میں چبھ رہی تھی۔ ہر کرن ایک شعلہ تھی۔ سورج سے گرتے ہوئے لاتعداد شعلوں کو چیر کر گاؤں سے آنے والی ہنگی کی تک تک نے مجھے اداس کر دیا۔ کمرے کی تاریکی، اُمس اور خاموشی نے بے دردی سے مجھ پر اپنا سارا بوجھ ڈال دیا۔ سائیں کے کالے چولے کو جسے ہوئے خون کے دافوں نے جگہ جگہ پر اکڑا کر ابھار دیا تھا۔ مجھے ان دھبوں سے خوف آ رہا تھا۔

گھوڑی کی ٹاپیں دروازے کے قریب رکھیں اور سائیں ملک اندر آیا۔ وہ پسینے سے بھیگ رہا تھا اور ہانپ رہا تھا۔ ”لو صاحب جی... لے جاؤ اس اپنی ماں کے لاڈلے کو... ہنسپ... ہزار بار لاث صاب سے کہتا تھا، اتنی بوٹی نہ پنی... پر... یہ... ہاں... کس کی مانتا ہے یہ حرامی پاؤلی کا پتر۔“

میں آنکھیں پھاڑ پھاڑ کر ملک کو دیکھ رہا تھا۔ ملک مجھے اس طرح گھورتے دیکھ کر کچھ گھبرایا، پھر اس نے سائیں کو ایک بازو سے جھٹکا دیا۔

”آ نہہ... کون ہے؟“ سائیں موسم کی آواز کسی کو نے سے نکلتی محسوس ہوئی۔

”اٹھ... چل ڈھوک... صاحب جی کے ساتھ“ ملک چیخا۔

”آ... صاب... ہاں... پانی...“ سائیں موسم نے کروٹ لی۔ ملک باہر سے پانی

لایا۔ پانی پی کر سائیں موسم نے آنکھ کھولی۔ اف!... سائیں کی آنکھ پکی ہوئی انجیر کی طرح گلی گلی سی تھی۔ دائیں بائیں پیلا پیلا سا گندامواد بہہ رہا تھا۔ ہم نے سائیں کو سہارا دے کر اٹھایا۔ وہ لڑکھڑا رہا تھا۔ گھوڑی پر صرف ایک تہہ شدہ کمبل ڈالا گیا تھا۔ میں سوار ہوا اور سائیں ملک نے اٹھا کر سائیں کو میرے پیچھے بٹھا دیا۔ سائیں نے سسکی سی بھری اور سینے پر ہاتھ رکھ دیا۔ سینے کے زخم پھر رسنے لگے تھے۔ میں نے باگیں اٹھائیں۔ گھوڑی کی پہلی ٹاپ پر ہی سائیں اپنا توازن کھو بیٹھا۔ اس کے کالے

کالے، سوکھے سوکھے بازوؤں نے میری گردن کو گھیرے میں لے لیا۔ اس کا سر میرے کندھے پر بوجھ کی طرح آگیا۔ آگے کو جھکا ہوا سینہ میری پشت سے مس کرنے لگا۔ مجھے اپنی پشت جلتی ہوئی محسوس ہوئی۔ سائیں کا گرم گرم سانس میری گردن کو جلانے لگا۔ پہلے مجھے دھبوں کا خیال آیا اور میں پشت کی جلن کو شدت سے محسوس کرتے ہوئے کانپ سا گیا۔ پھر نہ جانے کیوں، مجھے کینچڑوں کا خیال آیا اور گردن پر سانسوں کے مس سے میں لرز گیا۔ جس کچی سڑک پر ہم جا رہے تھے اس کے کناروں پر جنگلی بیروں کی جھاڑیوں کا سلسلہ بہت دور تک چلا جاتا ہے۔ سورج شدت سے آگ برسا رہا تھا۔ میں پسینے سے بھیگ چکا تھا۔ آنکھیں بند ہوئی جاتی تھیں۔ سائیں غیر متناسب دقتوں میں لمبی "ہائے" کھینچتا۔

سائیں کے سینے کے زخم دکھ رہے ہیں۔ میرے ہاتھوں کی گرفت باگوں پر ڈھیلی ہو گئی۔ نیم بیہوشی میں بھی وہ اس جلن کو محسوس کر رہا ہے۔ مگر مجھے نہ جانے کیا ہوا، مجھے ناؤ آ گیا اور میں نے کہنا چاہا۔ اوسائیں... اوالو کے پٹھے... اگر اب تو نے ہائے کی تو گھوڑی سے نیچے پنک دوں گا!

تاحہ نظر بیروں کی جھاڑیاں نظر آ رہی تھیں۔ کچھ سوکھے سوکھے ہیرا بھی تک شہنیوں میں۔ چوں کے آگے پیچھے، اوپر نیچے، نظر آ رہے تھے۔ ایک جھاڑی کی اونچی ٹہنی پر جھانپل آگے جبک کر اپنی کھلی انگلیوں جیسی دم عمودی انداز سے اٹھائے دوہری آواز میں چیخ رہی تھی۔ مدھم سے تیز تیز سیٹی بجاتی ہوئی... مدھم، پھر مدھم سے تیز... اتم سے پنچم، پنچم سے اتم، پھر اتم سے پنچم... کاش یہ کسی اور وقت ہوتا۔ اس وقت سائیں کی جوکوں جیسی بانہوں نے میرے کندھوں کے قریب اپنے کراہت انگیز پنچے گاڑے ہوئے تھے اور مجھے سارا ماحول دلدل دکھائی دے رہا تھا۔ چند لمحوں بعد ایک خیال میرے ذہن پر گھوڑی کی ٹاپ کی طرح پڑا: "میں آج سائیں موسم سے اتنی شدید نفرت کیوں محسوس کر رہا ہوں؟"

سائیں یکلخت زور سے کانپا اور ایک طرف جھک گیا۔ میں نے باگیں چھوڑ کر سائیں کو تھاما اور پھر پہلے کی طرح سائیں میری پشت سے چسٹ آیا۔ پھر اچانک ایک جھاڑی سے ایک گلہری پھدکی، سربراہٹ سے گھوڑی بدک کر ذرا سی اچھلی۔ سائیں پھر کانپا۔ "مولا مولا" وہ زیر لب بڑبڑایا۔

گلہری اچھل کر چڑچڑاتی کچھ دور بھاگی، پھر عجب متانت آمیز شوخی سے اس نے اپنے اگلے پنچے اٹھائے، دم ہلائی، کچھ دیر یونہی کھڑی رہی، پھر چڑچڑاتی ایک جھاڑی میں کود گئی، جہاں ایک



ہول کا درخت، زمین کو اور جھاڑیوں اور گھاس کو سورج سے گرتی ہوئی آگ سے بچانے کی ناکام کوشش کر رہا تھا۔

”مذہب بہت سے گھنے درختوں کی ٹھنڈی چھاؤں ہے...“ میرے خیالات کا رخ بدل گیا۔ ”مذہب بہت سے گھنے درختوں کی ٹھنڈی چھاؤں ہے جو ایک دوسرے سے ملے ہوئے، متوازی، ہر انسان کی آخری منزل تک چلے جاتے ہیں، چاہے وہ دو قدم پہ ہو، چاہے کوسوں دور... زندگی کی جلتی پگھنڈی یہاں عافیت اور سکون میں چلتی ہے۔ اس کے باہر تپش ہے، جلن ہے۔ اس چھاؤں میں سب سے پہلے آنے والے لوگوں نے دوسروں کو پیار سے اس چھاؤں میں بلایا۔ اس کے بعد آنے والے اس انسانیت میں سرشار کہ ہم نے عافیت کی راہ تلاش کر لی، اور خاموشی سے گزر گئے۔ پھر یوں ہوا کہ اس چھاؤں میں چلنے والوں نے دھوپ میں جھلنے لوگوں سے بے حد ہمدردی جتانی شروع کر دی۔ اس کے بعد آنے والے لوگوں کو بزدل شمشیر اس چھاؤں میں کھینچا... لیکن سب کے بعد آنے والوں نے حد کر دی۔ انھوں نے درختوں کو دیکھا، پھال سوٹھیں، پتے توڑ کر چکھے اور درخت اکھیر کر ساتھ لیتے گئے... اب زندگی کی جلتی پگھنڈی اور اس عافیت کی راہ میں کوئی فرق باقی نہیں۔ وہاں بھی جلن تھی، یہاں بھی جلن ہے... اب ہم کہاں جائیں؟“

پینے کے ٹکین قطرے میری آنکھوں میں سوزش پیدا کر رہے تھے۔

”میں اس مذہب کا ستلاشی ہوں جو کسی بزرگ کے نورانی چہرے پر پھیلی ہوئی شکنگی کی طرح تھا، جو ایک محسوس بچے کے ہونٹوں پر کھیتی ہوئی مسکراہٹ کی طرح تھا۔ میں اسے ڈھونڈتا ہوں جو کنارے پر جھکی ہوئی جھاڑیوں پر، شفاف ندی کی چٹیلی لہروں کے عکس کی طرح تھا جس کا آغاز و انجام اس کے سوا کچھ نہ تھا، جس کا عنوان محبت اور صرف محبت تھا، میں اسے کہاں ڈھونڈوں... مجھے بھی بتائیے وہ کہاں چھپ گیا ہے۔“

ساتھیں کا جسم بار بار کانپ رہا تھا، گرمی شدید تھی۔ میری آنکھیں جل رہی تھیں، میرے جسم میں جیسے بے شمار کانٹے چبھ رہے تھے۔ پسینہ بھی بہہ رہا تھا جیسے ان کانٹوں کے پیدا کردہ زخموں سے خون برس رہا ہو۔ ابھی ڈھوک دور تھی۔ میں نے جلدی ڈھوک پیٹنے کے لیے گھوڑی کو سڑک سے ہٹا کر ایک تنگ، نامواری پگھنڈی پر ڈال دیا۔ راستہ اتنا تنگ تھا کہ گھوڑی کے سُم بار بار پھسل جاتے تھے۔

میرے لیے سائیں موسم کے ساتھ توازن رکھنا مشکل ہو گیا، لیکن جلدی ڈھوک پہنچنے کی خواہش نے مجھے باگوں پر ہاتھ کی گرفت مضبوط کرنے پر مجبور کر دیا۔ میں نے گھوڑی کو شتری 4 میں ڈال دیا۔ اس تنگ پگڈنڈی پر قدم قدم چلنا بھی مشکل تھا لیکن مجھ پر عجب وحشت سوار ہو چکی تھی۔ میرا جسم یوں مل رہا تھا جیسے سائیں موسم کا بدن بھنگ پینے کے بعد ہلکوارے لیتا تھا۔ مجھ پر غنودگی سی چھا گئی۔ بہر حال میں ڈھوک پہنچ گیا۔ پہلے خود گھوڑی سے کودا، پھر سائیں موسم کو اتارا۔ گھوڑی کو کھونٹے سے باندھ کر میں نے سائیں کو اندر کمرے میں ایک الٹی پتھی ہوئی چار پائی پر لٹا دیا۔ ایک کندا سا تو یہ چار پائی کے سیدھے کمرے پاس پر لٹک رہا تھا۔ اسے اتار کر میں نے پانی میں بھگوایا اور سائیں کے ماتھے پر رکھ دیا اور خاموشی سے بیٹھ گیا۔ چند لمحوں بعد سائیں خراٹے لے رہا تھا۔ میں نے جیب سے نوٹ بک اور قلم نکالا اور صبح سے لے کر اس وقت تک تمام گزرے ہوئے واقعات کو ترتیب دے کر لکھنا شروع کر دیا، یہاں تک کہ تین بج گئے۔ چھٹی کا وصل ہونے سے چند لمحے پہلے ڈورو اور سائیں ملک ڈھوک پہنچ گئے۔ سائیں کو ان کے سپرد کر کے میں بوجھل بوجھل قدم اٹھاتے ہوئے پتھلے کی سمت چل دیا۔ تھکا تھکا سا... نشے کی سی حالت میں...



گھر پہنچ کر بھی میری طبیعت نہ سنبھلی۔ کچھ یوں محسوس ہو رہا تھا جیسے کوئی سرلیخ الاثرز ہر میری رگوں میں داخل ہو کر خون منجمد کر رہا ہے۔ اس بیجانی کیفیت میں اپنی بہن کے پاس جا بیٹھا۔  
 ”صحت...“ میں نے آہستہ سے کہا۔  
 ”کیا ہے؟... ارے، یہ تمہاری آنکھیں کیوں سرخ ہو رہی ہیں؟“ بہن نے مجھے غور سے دیکھا۔ ”کہاں گئے تھے؟“

میں نے تمام دن کی سرگزشت سنا دی۔ ایک طویل گفتگو کے بعد ہم اس نتیجے پر پہنچے کہ اگر کسی طرح سائیں موسم کے لاشعور میں رہی ہوئی خواہشات کو اس کے شعور میں ابھار دیا جائے تو وہ ایک شدید نفرت سے مجبور ہو کر خود کو اس جہنم سے نکال لے گا۔

4 شتری مخصوص جال۔

اگلے دن میں پھر ڈھوک میں بیٹھا تھا۔ سائیں کی حالت بہتر تھی۔ اس نے چولا اتار رکھا تھا، سینے پر زخموں کے اوپر ہلدی کے رنگ کی کوئی دوا ل رکھی تھی۔

”کل مجھے خوب گالیاں دی گئیں،“ میں نے کہا۔

”کیا...؟“ سائیں حیرت سے بولا۔

”کل مجھے اباجی نے خوب گالیاں دیں،“ میں تدرے سنجل کر بولا، ”کہنے لگے، تم آوارہ ہو

گئے ہو۔ سارا سارا دن غائب رہتے ہو۔ ڈھوک میں نہ جانے بھنگ پیئے جاتے ہو یا چرس... تمھاری آنکھیں سرخ رہتی ہیں، تم نشے کی سی حالت میں رہتے ہو۔“

”لیکن... صاب جی... آپ نے تو کبھی نہیں پی۔“ سائیں نے میرے سامنے منڈائی پیش

کی۔

”یہی تو بات ہے...“ میں نے اونچے لہجے میں کہا، ”یہی تو بات ہے جس پر مجھے قصہ آتا

ہے۔ اگر میں یہ سب کام کرتا تو شاید اتنا قصہ نہ آتا۔ یہ کیا... ہر وقت پابندی... ہر وقت دوسروں کی محتاجی۔ اگر میں خود کھاتا ہوتا تو کوئی بات نہ سنتا۔ گالیاں وہی سنتا ہے جو کسی کام کا نہ ہو۔“ میرے لہجے

میں جیڑی تھی۔

”صاب جی... یہاں کام کرنے پر بھی گالیاں دی جاتی ہیں۔ یہ دنیا کی ریت ہے۔“ سائیں

کی تیز چبھتی ہوئی آواز میں یہ جملہ سن کر میں چونک گیا۔ ایک انجانی مسرت کے زیر اثر میں مسکراہٹ پر بھی قابو نہ پاسکا۔ میں نے چہرہ دوسری طرف کر لیا۔

”سچ کہتے ہو...“ میں نے دبی دبی آواز میں کہا، ”سچ کہتے ہو۔ یہاں کی ریت ہی ایسی

ہے۔ بس محتاجی... سب سے بڑی لعنت... میں بھی تو محتاج ہوں نا۔“ سائیں مجھے عجیب سی نگاہوں سے دیکھ رہا تھا۔ جیسے کسی بات کی تہہ تک پہنچنا چاہتا ہو۔ پھر بہت دیر تک ہم اسی طرح چپ چاپ بیٹھے

رہے۔

گھوڑی کی ٹاپوں سے ہم چونکے۔ جاہر شاہ آیا تھا۔ بڑی گر بجوشی سے اس نے میرا ہاتھ دبا یا۔

”تمھاری بڑی مہربانی یار... کل اس بے چارے کو یہاں پہنچا کر بڑا احسان کیا۔“ وہ مسکرا رہا تھا۔

”نہیں، ایسی تو کوئی بات نہیں،“ میں نے بھی مسکراتے ہوئے جواب دیا۔

”نہیں... بھئی دیکھو نا... بات تو ہے، یعنی...“

میں نے سائیں موسم کو دیکھا۔ وہ جابر شاہ کو تشکر سے بھرپور نگاہوں سے دیکھ رہا تھا۔ میرا دل بیٹھ سا گیا۔

کچھ دنوں بعد میں اور سائیں موسم پھلائی کے عظیم درخت کے نیچے کھڑے تھے۔ سائیں نے چند سوکھی راٹیوں کے ٹکڑے اپنے ٹوٹے ہوئے ہاتھ میں تھام رکھے تھے۔ سامنے ریچھوا پٹی لمبی دم ہلا ہلا کرپٹوں کی طرح چوں چوں کی لالچی آوازیں نکال رہا تھا۔

”یہ بھیک مانگتا ہے؟“ میں نے کہا، ”اگر اس کے گلے میں کاسہ لٹکا دیا جائے تو یہ بھی بڑا کامیاب بھکاری بن سکتا ہے۔“ سائیں نے مجھے دیکھا۔ چہرے پر ایسی کیفیت تھی جیسے مسکرانے کی ناکام کوشش کر رہا ہو۔ اتنے میں ایک اور مریل ساکتا، اچھلتا، کودتا، دم ہلاتا، عجیب انگلیلیاں کرتا ہوا ایک جھاڑی سے چھلاوے کی طرح نکل آیا۔ وہ کچھ دیر ریچھو کے گردناچا، پھر جب سائیں نے روٹی کا ٹکڑا پیسے کا تو وہ بھی ریچھو کے ساتھ اچھل کر آگے بڑھا۔ ریچھو غرا کر جھپٹا۔ مارکھا کروہ چیخا چلا تا داپس جھاڑیوں کی سست ددڑا۔ ریچھو کچھ دور اس کے پیچھے گیا، پھر بھونکتا ہوا واپس آ گیا۔

”جانتے ہو سائیں...“ میں نے کہنا شروع کیا، ”جانتے ہو ریچھو سے کیا کہہ رہا ہے؟“

”مجھے کیا معلوم... میں تو۔“

”یہ کہہ رہا ہے... اتو کا پنھا... حرامی... سُر... کینہ... پاؤلی کا پترا!“ میں نے تیزی سے کہا۔

سائیں بدک کر پیچھے ہٹ گیا۔ اس کے چہرے پر شدید نفرت کے تاثرات ابھرے۔ ”صاب جی...“ وہ کاچتے ہوئے بولا، ”آپ بھی...“

”او نہیں... بھئی معاف کرنا، منہ سے نکل گیا۔ دراصل جابر شاہ اور ملک یہی کہتے رہتے ہیں نا، میرے منہ سے بھی نکل گیا۔ ورنہ میں... بھئی معاف کرنا... میں تو کبھی بھی...“ میں نے اکھڑے سا کھڑے۔ لہجے میں کہا۔ سائیں نے کوئی جواب نہ دیا۔ بس خاموشی سے مجھے دیکھتا رہا۔

”سائیں...“ میں نے اسے بازو سے پکڑ لیا۔ ”ناراض ہو گئے ہو؟“

”ہم غریبوں کو کسی پر کیا ناراض ہوتا ہے جی... جو مرضی آئے کہہ لو۔“ سائیں کی آواز گھٹی



کھنسی تھی۔

”نہیں...“ میں نے گرفت مضبوط کرتے ہوئے کہا: ”نہیں... ایسا کیوں ہوگا۔ وہ تو... دیکھو...“ میں نے سائیں کا ہاز و چھوڑ دیا۔ ”سائیں... یار، ایک بات تو بتا۔“

”کیا...؟“

”کیا پاؤلی کا پتر ہونا گناہ ہے؟“

”گناہ... شاید... ہاں، ایک دن باواجی...“ سائیں نے روٹی کا آخری ٹکڑا بھی پھینک دیا اور ہاتھ جھاڑتے ہوئے مجھے دیکھا۔ ”ایک دن باواجی کہہ رہے تھے کہ...“

”ہاں... کہو!“ میں نے تیزی سے کہا۔

”کچھ یاد نہیں... ہاں، کچھ یوں کہا تھا کہ جو رو میں پلید ہوتی ہیں انہیں ہی کی 5 بنا پڑتا ہے۔ نیک اور پاک رو میں، ملک اور رعبہ اور چوہدری اور... کچھ یوں ہی کہا تھا۔ دراصل یاد نہیں رہا... ہاں، کچھ پتا نہیں...“ سائیں کچھ سوچنے لگا۔

”سائیں مجھے تو یہ بتا...“ میں نے کہا: ”چل رہے دے... تیرے بس کی بات نہیں۔“

”کیا...؟“

”میرا مطلب ہے، تیرے بس کی بات نہیں۔“

”پھر بھی، بات کیا ہے؟“ سائیں نے زور دیتے ہوئے کہا۔

”وہ... ہاں میں پوچھ رہا تھا کہ رو میں پلید کیسے ہو جاتی ہیں۔“

”باواجی...“ سائیں کچھ کہنا چاہتا تھا کہ میں چپ اٹھا۔

”باواجی! باواجی!... آخر یہ کیا مذاق ہے کہ جو بات باواجی نے کہی ہے وہ درست ہی ہوگی؟

باواجی غلط بھی کہہ سکتے ہیں۔“

”میں نہیں جانتا... باواجی...“

”باواجی کا کیا ہے، وہ تو بس باتیں کرتا جانتے ہیں۔ انہیں اس سے کیا، کوئی جیے یا مرے...“

انہیں تو بس باتیں کرتا ہے۔“

5 کھی نچ ذات۔

سائیں کسی گہری سوچ میں ڈوب گیا۔ دار کا میاب تھا۔ مجھے یقین ہو گیا کہ میں اپنے مقصد میں کامیاب ہو جاؤں گا۔ میں نے چھوٹے چھوٹے واقعات کو اپنے مقصد کے لیے استعمال کیا اور اسی طرح ہوا۔ میں سائیں کو اس غلامانہ زندگی سے متنفر کرنے میں کامیاب ہو گیا۔ وقت میرا ساتھ دے رہا تھا۔ سائیں کا رویہ بدل گیا تھا۔ وہ مدافعانہ انداز اختیار کر چکا تھا۔ اب جب اسے الزام دیا جاتا تو وہ آسانی سے تسلیم نہ کرتا تھا۔ اس پر اس کو مارا پیٹا جاتا تو اس کے دہ پر نفرت کا سایہ اور گہرا ہو جاتا۔

## 9

زُت بدلی۔ شمالی ہواؤں کے سیٹیاں بجاتے جھکڑ جنوب کی سمت دوڑے۔ شمالی افق پر چھدرے چھدرے بادلوں کی کشتیاں ابھریں اور گہرے نیلے آسمان پر تیرنے لگیں۔ ان کے پیچھے دیوہیکل جہاز اپنے سرمئی بادبان کھولے متانت سے اٹھے۔ اس کے بعد آنے والی ہوا میں خشکی تھی، کیلی زمین کی مہک تھی۔ میرا دل ایک انجانی خواہش سے مجبور ہو کر ترنگ میں آ کر جموٹے لگا۔ جب میری پوشاک اور میرے بال ہوا کے شوخ جھونکوں سے اڑتے تو میرا جی چاہا کہ کوئی میرے جسم کے ٹکڑے ٹکڑے کر دے اور میری روح آزاد ہو کر ان امنڈتے بادلوں کے سنگ فضاؤں میں آوارہ گھومتی رہے۔

چند لمحوں بعد آسمان کی نیلاہٹ سرمئی رنگ میں تبدیل ہو گئی، پھوار پڑنی شروع ہو گئی۔ میں ڈھوک کی سمت چل دیا۔

ہلکی ہلکی پھوار کے بعد زمین کسی چیچک زدہ شخص کے چہرے کی طرح نظر آ رہی تھی۔ ڈھوک پہنچتے پہنچتے ہوا میں غضب کی تیزی آ گئی اور موسلا دھار بارش شروع ہو گئی۔ ڈھوک میں بھی موجود تھے۔ جابر شاہ ایک گاؤں کے سے لیک لگائے والہا نہ انداز سے جموٹے رہا تھا۔ یہی حال سب کا تھا۔ سب نے بھنگ پی رکھی تھی۔ مجھے دیکھتے ہی جابر شاہ نے نعرہ لگایا اور اپھیل کر لپٹ گیا۔ لنگڑا اللہ داد سائیں موسم سے چھینڑ چھاڑ کر رہا تھا۔ ملک بار بار اپنے دانتوں سے تھوک باہر اگل رہا تھا۔ ڈورو چلم کے لیے لمبے کش لگا رہا تھا۔ دفعتاً اللہ داد نے ایک بھر پور قبضہ لگایا۔ سب چوٹے۔ اللہ داد اپنے گٹھنوں پر ہاتھ رکھ کر ذرا سا جھکا۔

”میں ہوں یک مرغی“ اللہ داد نے مجھوم کر کہا۔

”واہ...“ سب چیخے۔

”میں نے دیے دوانڈے۔“ اللہ داد اچک کر آگے جھکا۔

”آہ...“ سب بولے۔ اس کے ساتھ ہی کمرے کے ایک تار یک کونے سے میاؤں کی آواز آئی۔

”انڈوں پر بیٹھی تلی۔“ اللہ داد نے برا سامنہ بنایا

”ہاؤ...“ سب چلائے۔

”انڈوں سے نکلے دو کتورے۔“ اللہ داد ایک دم سائیں موسم کی طرف مجھوم گیا اور اس کے دائیں ہاتھ کی انگلی سائیں کی ناک سے ٹکری۔ ”ایک یہ بیٹھا ہے... دوسرا بے چارہ مر گیا۔“ اللہ داد نے بین کیا اور سب جین میں شامل ہو گئے۔

ہوا میں خشکی تھی۔ موسم کا پیدا کردہ جینی تاثر ہر چہرے پر نمایاں تھا۔ سب بہک رہے تھے۔ ڈور و کمرے کے تار یک کونے سے نئی پکڑا یا اور پچی سرکار کے نام لیواؤں نے وہ سخی مظاہرے کیے کہ میرے رونگٹے کھڑے ہو گئے۔ میں دہاں سے بھاگا۔ سائیں موسم بھی میرے پیچھے نکل آیا۔ بارش تیز تھی۔ ہم بھیگ رہے تھے۔

”سائیں... دیکھ تو نے؟“ میں نے اپنے ہاتھ پر گرے ہوئے بال اٹھائے۔

”ہاں، دیکھا صاب جی...“ سائیں کی آنکھ چمک رہی تھی۔ مجھے حیرت ہو رہی تھی کہ سائیں نشے میں نہ تھا، یا شاید اس نے کمپی تھی۔

میں نے اسے گھورا۔ ”اب بتا... کون سچا ہے؟“

”آپ... آپ جی... یہ سب حرامی ہیں... ملک بھی، اللہ داد بھی، ڈور و بھی اور...“

باوا جی بھی... سب کے سب...“ سرفراز چیخا تھا۔

میں نے دہاں ٹھہرنا مناسب نہ سمجھا۔ میرے کپڑے بھیگ کر جسم سے چپک گئے تھے۔ ہوا میں عجب کیف انگیز لطافت تھی۔ چند لمحوں بعد میرا ذہن کسی گرد لود چٹان کی طرح بارش سے دھل چکا تھا۔

پھر بارش ختم مٹی۔ میں بچلے کے بیرونی چائیک سے ٹپک لگائے کھڑا تھا۔ دائیں افق پر بھیگی ہوئی فضا میں نیلا ہٹ ایک بار پھر ابھری۔ پہلے مدھم... پھر گہری... ایک بار پھر گہرے نیلے آسمان پر کچھ باداں کے کھڑے بریلی چٹانوں کی طرح ابھرے۔ پھر اس نیلگوں قبیل کے ایک کنارے پر سفید رنگ شروع ہو کر سفیدی مائل سرمئی میں تبدیل ہوتا چلا گیا۔ پھر جب میری نگاہیں گہری سرمئی سطح پر جم گئیں تو میرا جی چاہا آسمان کی سمت بازو اٹھا دوں اور اسی طرح ہوا میں بانہیں اٹھائے اڑتا چلا جاؤں... اس سرمئی سطح سے ٹکرا کر میرا جسم اس میں تحلیل ہو جائے... میرا کوئی وجود نہ رہے... کچھ دیر بعد میں ماحول سے بے نیاز ہو چکا تھا۔

## 10

رات بھر بارش ہوتی رہی۔ صبح جب میں چائے کی پیالی ہاتھ میں لیے لان میں بھیگی ہوئی گھاس پر کھڑا تھا تو سامنے سڑک پر جابر شاہ، سائیں ملک، ڈورو اور اللہ داو گھوڑوؤں پر سوار گزر رہے تھے۔ مجھے دیکھتے ہی جابر شاہ مخصوص انداز سے چیخا، "ہے لا... سویرے سویرے ہی چائے!" "بیو گے؟" میں نے پوچھا۔

"اوپس... آج تو بڑا پروگرام ہے۔" جابر شاہ بڑا خوش نظر آتا تھا۔ "کہاں جا رہے ہو؟" میں نے بیرونی پھانک پر کہنیاں نکاتے ہوئے کہا۔ "گراں<sup>6</sup>... آج خوب پروگرام ہے... او، آج جھڑی لگی ہے۔" جابر شاہ نے قبچہ لگایا۔

"آخر بات کیا ہے... کیا پروگرام؟" میں نے پوچھا۔ "لینے جا رہے ہیں..." جابر شاہ دھنی کے مخصوص ترین لہجے میں بولا، "کوئی بوتلیں... کوئی سوڈا... کوئی سوچی... کوئی کھنڈو<sup>7</sup>۔" وہ زور سے ہنسا۔ "بوتلیں اڑیں گی... مرغا کئے گا... پکڑے بنیں گے... باگیا<sup>8</sup> کئے گا... ارے آج عیش ہوگی۔ جلدی جلدی ڈھوک پہنچو۔ ہم ابھی سامان لاتے ہیں۔" جابر شاہ نے باگیں اٹھائیں اور

6 گراں گھاؤں۔ 7 کھنڈو، کھاٹو۔ 8 باگیا، حلوہ۔



کھوڑا شتری میں دوڑا۔ پیچھے پیچھے دوسرے کھوڑے بھی دوڑے۔ اسی لمحے عصمت لان میں آگئی۔

”کیا کہہ رہے تھے؟“ اس نے پوچھا۔

”کہہ رہے تھے...“ میں مسکرا دیا۔ ”سادن کے استقبال میں مرغا کھٹے گا، پکڑے نہیں گے، ہا گیا کچے گا۔“

”یہ ہا کیا کیا بلا ہے؟“ عصمت نے کہا۔

”ملوہ... جو دانتوں سے چپک جائے تو توتھ پیٹ سے بھی نہیں اترتا۔“

”تمہیں بلایا ہوگا؟“ عصمت نے کہا۔

”ہاں، بلایا تو ہے۔“

”ایک بات کا خیال رکھنا۔“ عصمت مسکرائی۔ ”پکڑے نہ کھانا۔“

”کیوں؟“

”وہ لوگ بھنگ ملا دیں گے... یاد ہے تمہیں، ایک بار بھائی جان کو ڈومیل میں دوستوں نے بھنگ والے پکڑے کھلا دیے تھے۔“

ہم وہ واقعہ یاد کر کے خوب ہنسے۔ پھر مجھے خیال آیا، سائیں موسم ڈھوک میں اکیلا ہوگا۔ میں سلیپنگ سوٹ ہی میں ڈھوک کی سمت چل دیا۔ بارش پھر شروع ہوگئی۔ سائیں کمرے کی دہلیز پر بیٹھا تھا۔ میں بھی وہیں بیٹھ گیا۔ دور ماڑی کی دھندلی گدلی لکیر ایک گہرے سفید پردے میں چھپ چکی تھی۔ ماڑی میں تیز بوندوں کی بو چھڑی برف کے گالوں کی طرح گر رہی تھی جو رفتہ رفتہ ہماری سمت پھیلے ہوئے صبح کے دھندلکوں کو چھپانے آرہی تھی۔ چند لمحوں بعد پہلی بو پھاڑنے ہمیں بھگودیا۔ نہ میں اٹھا نہ سائیں موسم... ہم وہیں بیٹھے بھینکتے رہے۔ بجلی چمکتی تو مجھے گرج کا انتظار ہوتا۔ اس ذرا سے وقفے میں میں بری طرح مختصر رہتا۔ زور سے بجلی چمکتی تو گرج بھی زوردار ہوتی۔ ایک بار انتہائی غضب ناک گزرا ہٹ کے بعد جب خاموشی چھا گئی تو سائیں خوفناک لہجے میں بولا، ”بجلی گری ہے... کہیں صاف بجلی گری ہے۔“ میں نے سائیں کے چہرے پر نظریں گاڑ دیں۔

”کہیں قریب گرے تو حرا آ جائے سائیں۔“

”مولا بیچ تن پاک رکھے... صاب جی... ایسی باتیں نہ کیجیے... خیر مولا خیر۔“

لیکن مجھے شدید انتظار تھا۔ میرا جی چاہتا تھا، میرے چند گز کے فاصلے پر کھڑے پھلائی کے عظیم درخت پر بجلی گرے اور اسے آگ لگ جائے۔ ظاہر تھا ایسا ہونے پر ہمارے بچنے کی بھی کوئی صورت نہ تھی لیکن یہ غلطانہ خواہش بڑھتی چلی گئی۔ یہاں تک کہ میرا جی چاہا خود کھھاڑا لے کر مسلسل ضربات سے اس عظیم درخت کو گرا دوں... آگ لگا دوں...

”آج پروگرام کیا ہے سائیں؟“ میں نے پوچھا۔

”بس جی... جھڑی کی خوشی میں...“ سائیں نے بوندوں کی طرف ہاتھ بڑھایا، چند بوندیں اس نوٹے ہوئے پیالے میں بھی آگئیں۔ ”ڈورو... اللہ داد اور... باوا جی بھی گاؤں سے چیزیں لانے گئے ہیں... مرغا، سو جی، بیسن... کھی... کھنڈا اور... دو بوتلیں دسکی کی۔“

”دسکی کہاں سے ملے گی؟“ میں نے حیرت سے پوچھا، ”گاؤں میں تو...“

”وہ جی... بڑے کلب کا بیرا ہے... باوا جی کا مرید ہے۔ بوتلوں کا انتظام وہ کرے گا۔“

”یو کے؟“ میں نے پوچھا۔

”ہم غریبوں کی قسمت میں کہاں جی... ہم تو بوٹی پر ہی گزارا کریں گے...“ سائیں کی آواز دھیمی تھی۔ وہ اداس ہو گیا۔

”ہاں بھئی... یہ پروگرام تو جابر شاہ کے منہ چڑھے ملکوں کے لیے ہے۔ تجھے تو بچا کھچا ہی ملے گا... تو غریب ہے اور معذور ہے... یہ بے انصافی ہے سائیں!“ میں نے اداس لہجے میں کہا۔

”انصاف کہاں صاب جی۔“

”دیکھ سائیں... انصاف صرف ایک طاقت کے ہاتھ میں ہے۔ تو اس سے مانگ...“

”اچھاں چھوڑ دے... یہ سمجھتے ہیں انصاف ان کے ہاتھ میں ہے۔“

”چھوڑ دوں تو کہاں جاؤں صاب جی؟“ سائیں نے بغور مجھے دیکھا۔ ”گھر میں اب کوئی

قدم نہ رکھنے دے گا۔“

”سائیں... گھر پھر بھی گھر ہے۔ تو جب ان سے جا کر معافی مانگے گا تو دیکھ لیں، تو اسی گھر

کا بادشاہ ہو گا... فرض کیا اگر وہ کچھ دیر نہ بھی مانیں تو پھر بھی تیرا انتظام ہو جائے گا۔ تو میرے پاس

آ جا سرنٹ کوارٹرز میں۔ ایک خالی پڑا ہے، وہ تو لے لے

”کہاں جی؟“ سائیں چوٹک کر بولا۔

”بھئی... وہ نوکروں کے کوارٹر ہیں ۲۔ ایک خالی پڑا ہے۔ وہ لے لیتا۔“

سائیں کچھ دیر خاموش رہا۔ اس کا بوجھا ہوا چولا اس کے کالے ڈھانچے سے چمٹا جاتا تھا۔ اس کا جسم کانپ رہا تھا۔ وہ کچھ دیر سر جھکائے ؛ خار رہا۔ پھر کسی ناگزیر ارادے سے، ایک عزم معمم کا سا انداز لیے وہ آگے کو جھکا۔ پھر میرا ہاتھ پکڑ لیا۔ ”منظور ہے صاب جی!“ ”سرفراز کی آنکھ چمک اٹھی“ کل صبح میں ڈھوک چھوڑ دوں گا...!“

کچھ دیر بعد جب بارش تھمی تو میں گھر چلا گیا۔ جب دوبارہ میں ڈھوک پہنچا تو سب آئے ہوئے تھے۔ ایک نئی صورت بھی نظر آئی۔ جابر شاہ نے تعارف کرایا۔ ہلکے سا ڈول کا میراثی اللہ دے تھا۔ ایک بڑا سا ڈھول اٹھائے وہ بڑی گرم جوشی سے ملا۔ کمرے کی دلیز کے سامنے ڈھولان زمین پر پانی ٹھہر نہ سکا تھا اور وہ نم آلود سی تھی اور خشک بھی۔ پینے بادل میں سے روشنی کی مدھم کریمیں اس پر بکھری ہوئی تھیں اور وہ یوں دکھائی دیتی تھی جیسے کسی رات بھر جاگی ہوئی برہن کا چہرہ صبح کاذب کے دھندلکوں میں کھویا کھویا سا ہو۔ یہیں اینٹوں سے چولھے بنائے گئے، آگ جلائی گئی۔

جابر شاہ نے اعلان کیا کہ وہ باگیا پکائے گا۔ سر عا سائیں ملک کے ذمے تھا۔ لنگڑا اللہ داد آتا بھگور ہا تھا۔ ڈور و لکڑیاں چیر رہا تھا۔ میں سائیں موسم، میراثی چھوٹے سونے کام کرنے کے لیے منتخب ہوئے۔ اللہ دے نے اپنے لیے ایک اہم کام ڈھونڈ نکالا وہ گود میں ڈھول لے کر بیٹھ گیا۔ کبھی اونچی سان اٹھاتا، کبھی زور زور سے کڑک دم دم دم... کڑک دم دم دم... ڈھول بجانا شروع کر دیتا، جیسے گندم کاٹتے وقت وہ کسانوں کو جوش دلایا کرتا تھا۔ ڈھول کا اثر بہت جلد محسوس ہوا۔ سب ہاتھ تیزی سے چلنے لگے۔ ڈور و لکڑیاں باقاعدہ ڈھول کی تھاپ پر کھلنا چلنا شروع کر دیا۔ سب چست ہو چکے تھے۔ بس سائیں موسم نہایت بے دلی سے کام کر رہا تھا۔ اس کے ہاتھوں کی گرفت ہر شے پر ڈھیل تھی۔ اس کے پاؤں سست تھے۔ میں اس تغیر پر بے حد خوش تھا۔

اچانک جابر شاہ نے پانی مانگا۔ چھوٹی سی دیکھی اٹھا کر سائیں نے گھڑے سے پانی لیا۔ جابر شاہ کے پاؤں کے قریب پڑی ہوئی ایک لکڑی سے سائیں نے ٹھوکر کھائی۔ وہ گھٹنوں کے بل گرا، پانی اچھل کر جابر شاہ کے دھانی رنگ کے لاپے پر گرا اور پھر چولھے میں دھکے ہوئے کوئلے سوں سوں

کرتے ہوئے بچنے لگے۔

”حرامی... ماں... بھین... اندھا ہے؟ آنکھیں نہیں ہیں تیری؟... ماں...“ جابر شاہ

چلا یا۔

”باوا جی... میں... میرا کیا قصور ہے... لکڑی۔“ سائیں موسم بھی تیز سنجے میں بولا۔

”قصور؟“ جابر شاہ ٹپ کر اٹھا۔ ”بتاؤں تجھے قصور؟“ وہ سائیں کی سمت بڑھا۔ میں

چھلانگ لگا کر دونوں کے درمیان آ گیا۔

”بس کروا... ختم کرو!“ میں چلا یا۔

”نہیں...“ جابر شاہ غصے سے کانپا۔ ”نہیں... تجھے بتاتا ہوں، قصور... کیا کہا؟...“

بھین... بتاؤں تجھے؟“ میں نے جابر شاہ کو مضبوطی سے پکڑ لیا اور سائیں کو پرے ہٹ جانے کا اشارہ

کیا۔ سائیں نے فوراً تعمیل کی۔ میں نے بڑی مشکل سے جابر شاہ کو ٹھنڈا کیا۔ پھر دیر تک جابر شاہ

گالیاں بکتا رہا اور سائیں بڑبڑاتا رہا۔

بارہ بجے کی وصل کے بعد آسمان پر گہرے بادل چھا گئے۔ ہم سب کمرے کے سامنے

چٹائیوں پر بیٹھے تھے۔ ایک بالٹی میں سوڈے کی بوتلیں کھول کر ڈال گئیں۔ پھر جابر شاہ نے بوتلیں کھول

کر بالٹی میں انڈیلیں۔ سائیں ملک نے ہونٹوں پر زبان پھیری اور انھیں گایا کر دیا۔ اللہ داد آنکھ دبا

کر آگے کو جھکا۔ پھر اس نے نعرہ لگایا۔ سائیں موسم ایک طرف خاموش بیٹھا تھا۔ اس نے ایک بڑا سا

پیالہ بھنگ سے بھر رکھا تھا، اسے دسکی طے کی کوئی امید نہ تھی۔ اس نے دو تین بار جابر شاہ کو عجیب سی

نظروں سے دیکھا جن میں درخواست اور نفرت کے عناصر برابر تھے۔ پھر اس کی نگاہیں چٹائیوں پر

بکھری ہوئی پیالیوں اور مٹی کی رکابیوں پر جم گئیں۔

پیالے بھرے گئے، ایک پیالہ مجھے بھی دیا گیا۔ میں نے گھبر کر جابر شاہ کو دیکھا۔ ”بس

آج... دیکھو یہ پروگرام ہے... آج انکار... بس نہیں ہوگا“ وہ بولا۔

”اچھا داد“ میں نے کہا۔

”ہے لا...“ جابر شاہ اچھلا۔

”ہا ہا ہوؤؤؤ!“ سب چلائے۔ میں نے پیالہ ہاتھوں میں تھام لیا۔ اب کیا کروں۔ سائیں کو



دینے کے لیے بہانے کی ضرورت تھی۔ مجھے ایک بات سوچھی۔ تو کیا...؟ میں نے خود سے پوچھا۔  
ہاں ایک گھونٹ... میں نے بہانہ ڈھونڈ لیا۔ پیالہ اٹھا کر ہونٹوں سے لگایا۔ سب بت بہت مجھے دیکھ  
رہے تھے۔ سائیں موسم مجھے کھورر ہاتھا۔ میں نے پیالہ ہٹا لیا۔

”کیوں؟“ جابر نے حیرت سے کہا۔

”پہلے تم سب پیو،“ میں نے مسکرا کر کہا۔

”نہیں... پہلے مہمان پیتے ہیں۔ کیوں ملک؟“ جابر شاہ نے ملک کو دیکھا۔

”ہاں جی... پہلے مہمان!“ سائیں ملک نے تائید کی اور دور سے ڈور بھی چلایا، ”ہاں

جی... پہلے مذاہن۔“

میں نے پیالہ ہونٹوں سے لگایا۔ زندگی میں پہلی بار... میں کچھ ڈر سا گیا۔ پھر حوصلہ کیا اور  
ایک گھونٹ پی گیا۔ مجھے یوں محسوس ہوا جیسے ایک تیز چلتا ہوا خنجر میرا سینہ چیرتا ہوا نکل گیا ہے۔ میرا سر  
گھوم سا گیا۔ میں نے گھبرا کر پیالہ پیچھے ہٹا دیا۔ سب زور زور سے ہنس رہے تھے۔ میں نے تیزی سے  
پیالہ سائیں موسم کو پکڑا دیا اور چیخ اٹھا، ”یہ مجھ سے نہ ہوگا... اف...“ بھئی معاف کرنا... یہ مجھ سے  
نہیں ہوتا۔ میرا تو سینہ جل گیا ہے...“

جابر شاہ نے مچھل کر پیالہ سائیں سے چھیننا چاہا مگر وہ ہونٹوں سے لگا چکا تھا... سب سہم  
سے گئے۔

”حرامی...“ جابر شاہ نے غضب آلود نگاہوں سے سائیں کو دیکھا۔ ”شکل تو دیکھ اپنی...“  
پھر وہ غصے اور بے چارگی کے ملے جلے احساس سے مجبور ہو کر ہنس دیا۔ ”جا کیا یاد کرے گا... صاب کو  
دعائیں دے پاؤ لی کے پتر...“ اور پھر وہ زور سے ہنسا۔ ”کیا ہوا؟... سینہ جل گیا؟“ سب نے  
بھرپور قہقہے لگائے۔ میں نے ان کا ساتھ دیا۔ اب سائیں موسم بھی ہنسی میں شامل تھا۔ پھر بے ہتکم شور  
مچا۔ پیالے ہونٹوں سے چپک گئے۔ سائیں موسم نے بھی نعرہ لگا کر بھنگ کا پیالہ ہونٹوں سے لگایا اور  
سبز پانی کی تلچھٹ تک پی گیا۔ پھر اس شور میں زور زور سے ڈکارنے کی آوازیں آئیں اور کئی اٹنے  
سیدھے فقرے سنائی دیے۔ سائیں ملک اٹھا اور مرنے والی ہانڈی اٹھا لایا۔ ڈور وہاں گئے کی پرات لے  
آیا۔ جابر شاہ نے بد اس لوہے کا جھج ہوا میں لہرایا۔ وہ میرا پی پکوڑے اور روٹیاں اٹھا لیا۔ پکوڑے بھی

سائیں ملک نے بتائے تھے۔ پکوڑوں اور مرغے میں بھی سائیں ملک نے بھنگ کے سبز پتے پھینکے تھے۔ میں نے دونوں چیزیں لینے سے انکار کر دیا اور باگے کی پلیٹ اٹھالی۔ حلوے میں جابر شاہ نے دو تین سیر کھاٹا اٹھ لی تھی۔ پہلے لتے پر ہی مجھے یوں محسوس ہوا جیسے کسی نے میرے منہ میں شیرے کا بڑا جج ڈال دیا ہے۔ میں نے ہاتھ ہٹا لیا۔

”کیوں؟“ جابر شاہ نے پوچھا۔

”بس... ذرا جی نہیں چاہتا...“ میں نے منہ ہٹایا۔ ”میرے حلق میں جلن ہو رہی ہے۔“

جابر شاہ سکرایا۔ ”پانی پی لو... اوئے ڈورو پانی لا... پانی پی لو... ٹھیک ہو جائے گا۔“ وہ ہنس دیا۔ پھر وہ سب حیوانوں کی طرح کھانے پر ٹوٹ پڑے۔ مرغے کی آخری ہڈی تک چبالی گئی۔ باگے کی پرات سے چرٹا ہوا تھی بھی انگلیوں سے چاٹ لیا گیا۔ میں نے اپنی پلیٹ سائیں موسم کو دے دی، کسی کو خبر تک نہ ہوئی۔ پھر سب بکتنے لگے۔ دتے میرائی نے ڈھول اٹھایا اور گود میں رکھ لیا۔ ”کڑک دم دم...“ ڈھول کی آواز پر سب جھومنے لگے۔

پھر جابر شاہ نے ہاتھ اٹھایا۔ ”شاہ فرمایا...“ پھر جلدی سے گھبرا کر بولا، ”نہیں، میرا مطلب ہے کہ...“ وہ آگے کو جھکا اور پھر جھومتے ہوئے پوری آواز سے چیخا، ”دھما دم مست قلندر...“ دتے میرائی نے ڈھول پر یہی مصرع دہرایا۔ جابر شاہ پھر چیخا۔ سب نے ساتھ دیا، ایک نہایت پر جوش انداز سے ہاتھ ہٹائے گئے، گردنوں کو پیچھے کی طرف جھٹکے دیے گئے۔

”دھما دم مست قلندر...“

دھما دم مست قلندر... حق...

دھما دم مست قلندر... حق... دھما دم...

یوں محسوس ہوا تھا جیسے میدان جنگ میں سپاہی کسی شدید خونی جذبے سے مجبور ہو کر وحشت ناک انداز سے چیخ رہے ہوں۔ ہاتھوں کے ہلانے کا انداز بھی وحشیانہ تھا جیسے کسی پر تلوار چلائی جا رہی ہو۔ جوش بڑھتا رہا، گیت بدلتے رہے۔ پھر سب سے پہلے سائیں موسم پیچھے کو لڑھک گیا۔ وہ بے ہوش ہو چکا تھا۔ بھنگ کے سبز پانی کے قطرے اس کے مونٹوں کے کناروں سے بہہ کر رخساروں کی بندلیوں کے نیچے گڑھوں میں اتر گئے۔ وہ زمین پر چپت لیٹا تھا۔ میں نے سائیں ملک سے کہا کہ اسے

اندروں چارپائی پر لٹا دینا چاہیے۔ سائیں ملک لڑکھڑاتا اٹھا۔ اس نے سائیں موسم کو کندھوں سے بری طرح کھڑا، میں نے سوکھی سوکھی ٹانگوں کو تھما۔ سائیں جہاں لینا تھا وہاں اب بل چھٹے رنگ رہے تھے۔ مجھے ایسا محسوس ہوا جیسے وہ برسوں سے وہیں پڑا تھا، سادوں کی اس لکڑی کی طرح جسے اٹھانے پر نیچے کیڑے رینگتے نظر آتے ہیں۔ ہم نے سائیں کو اندر کرے میں اپنی چھٹی ہوئی چارپائی پر لٹا دیا۔ ”کڑک دم دم...“ وہ میرا بیٹا کی حد تک پہنچ چکا تھا۔ وہ پوری طاقت سے ڈھول پر ضربات لگا رہا تھا۔ پھر آہستہ آہستہ گیتوں کی تانیں مرنے لگیں۔ سب آدھ موئے ہو کر مرنے لگے۔ وہ میرا بیٹا گیت ختم ہونے سے بے خبر ڈھول پھینکا رہا اور آخر وہ بھی چٹائی پر لڑھک گیا۔ میں خاموشی سے بیٹلے کی سمت چل دیا۔ میں نے وقت دیکھا، تین بج رہے تھے۔ فضا میں خاموشی تھی۔ میرے کانوں میں دیر تک ”کڑک دم دم“ گونجتا رہا۔

بیٹلے کے قریب پہنچتے پہنچتے میرا ذہن فضا کے زیر اثر بے حد ہلکا ہو گیا۔ خاردار جھاڑیوں میں ہوا کے نرم جھونکوں سے دم دم سرسراہٹ پیدا ہو رہی تھی۔ فطرت کے فنکار کی لائی الھیاں اس انوکھے ستار پر مار کے جیسے پیٹھے پیٹھے سروں میں الپ بجاری تھیں۔ سرمئی نما گدے لے ہادلوں کے نیچے پتھر ملی زمین پر سائے سے محروم چھوٹے چھوٹے پھلائی کے درخت چپ چاپ کھڑے تھے۔ اتنے خاموش جیسے سچ کسی نے کچھ کہہ دیا ہو۔ سرمئی تاریکی میں پرندے بھی خاموش ہو گئے۔ بس ایک ٹیڑھی تھی جو عجب شوشی سے مادہ زاد یہ بتائے فضا میں اٹھتی چلی جا رہی تھی۔ ”ٹی آؤں ٹی ایس... ٹی آؤں ٹی ایس... ٹی آؤں ٹی ایس...“ جیسے خود سے کہہ رہی ہو، ”میں جاؤں کہ نہیں... میں جاؤں کہ نہیں...“

## 11

رات میں کھڑکی کے قریب پٹنگ پر بیٹھے سے ٹیک لگائے بیٹھا تھا۔ باہر زوردار بارش ہو رہی تھی۔ ایک بیجانی کیفیت کے تحت میری خیند غائب تھی۔ مجھے بار بار سائیں موسم کا خیال آ رہا تھا۔ کھڑکی کے جھجے پر بوندیں ٹپ ٹپ پڑ رہی تھیں۔

”صبح سائیں ڈھوک چھوڑ دے گا...“ مجھے یوں محسوس ہو رہا تھا جیسے تمام ڈھوک کے رہنے

والے سائیں کے اس ارادے سے واقف ہو چکے ہیں۔ انھوں نے سائیں کورسیوں میں بکڑ رکھا ہے اور اسے بری طرح پیٹ رہے ہیں۔ میں نے ذہن سے یہ پراگندہ خیالات جھٹکنے کی پوری کوشش کی، لیکن وہ سیلاب کی مانند اٹھنے چلے آتے تھے۔ باہر بارش کا زور بڑھ گیا۔ ہوا پاگلوں کی طرح لان کے تنگے سے سرکلراری تھی۔ ہوا کے زور سے ہیر دنی پھانک کھل گیا تھا اور بار بار جنگلے سے ٹکراتا تھا۔ زور سے بجلی چمکتی تو بوندوں کی بوچھاڑیں یوں چمکتیں جیسے آسمان پر کوئی سنگ مرمر کا پہاڑ پھٹ پڑا ہے اور تمام کائنات اس کی لپیٹ میں ہے۔ اچانک میں ایک شدید احساس کے ریلے کی لپیٹ میں آ گیا۔ مجھے یوں محسوس ہوا جیسے لاتعداد روہیں فضا میں چیخ رہی ہیں۔ صداؤں میں شدت کا کرب ہے۔ مجھے احساس ہو رہا تھا جیسے کسی کو میری ضرورت ہے، کوئی مجھے مدد کے لیے پکار رہا ہے۔

لیکن میں کیا کر سکتا ہوں... میں کسی کی خاطر کیا کر سکتا ہوں، کوئی سامنے نہیں... کوئی میرے سامنے زرد روخون سے لتھڑا ہوا، زمین پر گرا، کراہتا نظر نہیں آتا۔ یہ ماتم ہواؤں کا ہے... یہ نوے روحوں کے ہیں جو میری نگاہوں سے اوجھل ہیں... پھر بھی وہ چیخ چیخ کر مجھے بلاری ہیں... کیا میں ہواؤں کے پیچھے دوڑوں؟ کیا کسی چٹان پر خود کو دے ماروں... کیا کروں؟ کیا اپنی پوشاک پہاڑوں؟ کیا اپنے بال نوچ لوں؟... میں کیا کروں؟... میں مجبور ہوں... میں کچھ نہیں کر سکتا... ایک اذیت وہ احساس نے مجھے اداسی کے گہرے پانیوں میں دھکیل دیا۔ کھڑکی کے مجھے پر بوندیں گرتی رہیں۔

رات بہت دیر سے سونے کے باوجود صبح میں بہت جلد اٹھ بیٹھا۔ سائیں موسم بری طرح میرے ذہن پر سوار تھا۔ جسم میں ہلکی ہلکی میٹھی میٹھی سی جھکن محسوس ہو رہی تھی، جیسے خزاں کی اداس دھوپ میں، ہوا کے لطیف ٹھنڈے جھونکوں میں، لمبی لمبی خشک گھاس کے سرسراہٹ سے غنودگی طاری ہو جانے کے بعد محسوس ہوا کرتی ہے۔ ناشتے کے بعد میں ڈھوک پہنچا۔ سب سو رہے تھے۔ سائیں موسم غائب تھا۔ میں مسرت اور پریشانی میں کوئی فیصلہ نہ کر سکا کہ وہ کہاں گیا ہوگا، اور میں کہاں جاؤں۔ میں ڈھوک سے نکلا۔ میں نے سائیں موسم کو دیکھا۔ وہ پپ جھاڑ کی گھنی جھاڑیوں سے کسی درندے کی طرح نکلا۔ مجھے دیکھ کر رک گیا۔ میں بھی کسی انجانے احساس سے مجبور ہو کر رک گیا۔ پھر ہم آہستہ آہستہ ایک دوسرے کی طرف بڑھے۔



”نہیں ہوگا...“ سائیں زور سے چلا یا، ”یہ نہیں ہوگا۔“

میں تیزی سے آگے بڑھا۔ ”کیا نہیں ہوگا؟“ میں چلا یا۔

”میں ذمہ کو نہیں چھوڑوں گا!“ سائیں نے اعلان کیا۔

”کیوں... آخر... تم نے کہا تھا کہ...“

”ہاں کہا تھا... بے وقوف تھا!“ سائیں فرمایا، ”اندھا تھا... رات میری آنکھیں کھل

گئیں۔“

میں پاگلوں کی طرح اسے دیکھ رہا تھا۔ وہ لڑکھڑا کر آگے بڑھا۔ ”صاب جی... آپ

مجھے... ہاں مجھ سے یہ گناہ نہ ہوگا... آپ مجھے گناہ کا راستہ دکھا رہے تھے... رات بڑے باوا جی

نے یہی کہا تھا۔“

”بڑے باوا جی...“ میں نے سوچا، ”وہ تو مر چکے ہیں۔“ پھر اچانک میں کچھ سمجھ گیا۔

سائیں نے میرا بازو پکڑا۔ ”رات خواب میں بڑے باوا جی کا دیدار ہوا... وہ کہنے لگے کہ

سائیں... سائیں... ہاں...“ وہ کچھ سوچنے لگا۔ ”ہاں، انھوں نے کہا کہ سائیں تیرے لیے

دوزخ کے دروازے کھل چکے ہیں۔ تو جی سرکار سے منہ موڑ رہا ہے... تمہ پر تو خدا کی لعنت ہو...“

یہ صاب جی خود بھی دوزخ میں جائے گا اور ساتھ تجھے بھی لے کر جائے گا... یہ تجھے گناہ کا راستہ دکھا

رہا ہے... اور صاب جی، مجھے معاف کریں، میں توبہ کر چکا ہوں۔ میں دوزخ نہیں جاؤں گا، میں

توبہ کر چکا ہوں۔ میں جی سرکار... جی سرکار...“ وہ خاموش ہو گیا جیسے کوئی بڑا خیال ذہن میں آیا

اور زبان مجبور ہو گئی۔ میں نے اسے کچھ نہ کہا، خاموشی سے ایک سمت چل دیا۔

پسپ جھاڑ کی گھنی جھاڑیوں میں آڑے ترے چلتے ہوئے میری نگاہیں زمین پر جمی ہوئی

تھیں۔ ایک جھاڑی کے نیچے نرم خم آلود زمین پر پڑے ہوئے ایک پتھر کے نیچے سے بے شمار چھوٹے

چھوٹے پردوں والے جیوٹے نکل رہے تھے۔ وہ کچھ دیر چلتے، پھر اڑنے کی کوشش میں دو تین بار

گرتے، پھر اڑ جاتے...

بارش سے پہلے ہوئے تھے اور رات بھر ہوا کے جھونکوں اور غصب آلود تھپڑوں سے ایک

طرف جھکی ہوئی جھاڑیاں پتھر پٹی زمین پر گناہگاروں کی طرح نظر آ رہی تھیں جن کے سر اس زمین پر

ہیں اور پاؤں پاتال کی خم آلود زمین پر باندھ دیے گئے ہیں۔ ہوا بند تھی اور زمین سے مخصوص بو بخارات کی طرح اٹھ رہی تھی۔ مجھے یوں محسوس ہوا تھا جیسے میں زیر زمین کسی اندھے تاریک غار میں محبوس ہوں۔ سب حالات اس قدر سرعت سے پیش آئے کہ مجھے سوچنے کا موقع نہ ملا۔ میں صورت حال کا مقابلہ نہ کر سکا۔ میں شکست کھا کر بھاگا۔ مجھ میں وہاں ٹھہرنے کی ہمت نہ تھی۔ میں ہار چکا تھا۔ میں نے سائیں موسم کے لاشعور کی دہلی ہوئی خواہشات کو ابھارا، انھیں شعور میں لا کر سائیں کو ان سے آگہی دی۔ لیکن اسی جنگل میں ان گنت صدیوں کا، پھڑے ہوئے انسانی خون پر پلنے والا، عقیدت کا اندھا درندہ چھلاوے کی طرح کودتا رہا۔ احتساب کی لچک نے میرا بتایا کام بگاڑ دیا۔ میں نے اس اپنی فصیل پر کند چھینکی تھی، ان اتھاہ گہرائیوں سے کسی کو اٹھایا تھا، ان تاریک کھڈوں میں کسی کو تھاما تھا۔ دو چار ہاتھ کنارے کے نیچے سب کچھ چھوٹ گیا۔ میں بے بس ہوں... انسانی ذہن اس آگ کے سامنے موم ہے۔

اپنی صورت حال کی الساک پر میرے آنسو کل آئے۔ احساس اتنا شدید تھا کہ ریٹکنے والے حشرات الارض نے بھی میری ہلکی اڑائی۔

ہرنا کامی کے بعد مجھے یوں محسوس ہوتا ہے جیسے فطرت مجھ سے انتقام لے رہی ہے۔ میرا دل مجھے فطرت کے خلاف بغاوت پر اکساتا ہے۔ جب کوئی ایسی ہستی نظر نہیں آتی جسے الزام دیا جاسکے، جس سے الجھا جاسکے، تو میرا جی چاہتا ہے اپنے کپڑوں کو آگ لگا کر فطرت کی ہر حسین شے سے لپٹ کر، اسے جھلس دوں۔ جب ایسا ہونا ناممکن نظر آتا ہے تو میری خواہش ہوتی ہے کہ... کوئی نظر آئے اور میں اس کے سامنے گھٹنے ٹیک دوں۔ ہاتھ جوڑ دوں اور گڑ گڑا کر کہوں: میں مانتا ہوں... میں ہر بات تسلیم کرتا ہوں... لیکن اس اذیت و تشدد سے نجات چاہتا ہوں... مجھے چھوڑ دو... مجھ سے انتقام نہ لو... میں ہاتھ جوڑتا ہوں... مجھے چھوڑ دو...

## 12

نہ جانے کتنے دن یونہی گزر گئے۔ سوچتے سوچتے میرا ذہن ماؤف ہو گیا۔ میں نے ڈھوک جانا چھوڑ دیا۔ جب شام کے سائے کمرے ہو جاتے تو ان سایوں پر ایک اور سایہ ہاتھ میں ڈنڈا

پکڑے، بغل میں کاسے گدائی نکائے، کوارٹر کی طرف جا تا دیکھ کر مجھے ہلکسر کی ہر شے سے نفرت چلتی ہوئی نظر آتی۔ ہر سست جہنمی مخلوق اچھلتی کودتی نظر آتی۔ مجھے ہلکسر کی ہر شے سے وحشت ہونے لگی۔ میں اپنے بھائی کے پاس کھوڑ چلا گیا۔ کھوڑ کی خشک چمنیل زمین اور خشک چٹانوں اور لمبی لمبی خشک کھاس پر خزاں کی رخ رقص کرتی رہی۔ دھیسے دھیسے نیلے جھوکے مجھے کسی ان دیکھی ہستی کی کہانیاں سناتے رہے جہاں ہر انسان دوسرے کے لیے دل میں محبت کا عظیم جذبہ رکھتا ہے؛ جہاں نہ کوئی جماعت ہے نہ کوئی فرقہ... جہاں سب محبت کی مضبوط ڈور میں بندھے ہوئے ہیں، جہاں کوئی عہد نہیں، کوئی مرید نہیں، جہاں ایک دوسرے پر کچھ نہیں پھینکا جاتا، جہاں پگڑیاں نہیں اچھالی جاتیں، جہاں ڈاڑھیاں نہیں نوچی جاتیں، جہاں نہ مسجد ہے نہ امام باڑہ، جہاں کے خوبصورت کھلے کھیت مسجدیں بھی ہیں، مندر بھی، کعبہ بھی، شوالے بھی، کنشت بھی، کلیسا بھی، جہاں سب محبت کی عظیم طاقت کے سامنے سر جھکاتے ہیں، جہاں سے نفرت کے مکرو مفرتیوں کو نکال دیا گیا ہے، جہاں امن ہے، جہاں سکون ہے؛ جہاں جانے کے لیے میں بچپن سے تڑپ رہا ہوں، جو کہیں بھی نہیں اور ہر جگہ موجود ہے؛ جو ازل سے اس دنیا پر ہر جگہ بھرتی اور مٹی رہی... میں جس کے دوبارہ اس خاک پر نمودار ہونے کا کب سے منتظر ہوں..

خزاں بھی گزر گئی۔ ماگھ اپنے جو بن پر تھا جب یہ خبر ملی کہ اباجی ریٹائر ہو گئے ہیں۔ میں ہلکسر پہنچا۔ اتوار کا دن تھا۔ تڑکے ہی دو بڑے بڑے ٹرک جنگلے کے سامنے رکے اور مزدور انھیں سونے سے لادنے لگے۔ میں لان میں کھڑا تھا۔ کل سے یہ کسی اور کمپنی کے ملازم کے پاس ہوگا۔ مجھے وہ جگہ چھوڑتے ہوئے یوں محسوس ہو رہا تھا جیسے مجھے ملک بدر کیا جا رہا ہو۔

سردی شدید تھی۔ مری سے آنے والی برفانی ہوائ نے صبح کو جما سادیا تھا۔ میں نے اوور کوٹ کے کالر اٹھا لیے۔ سامنے کھلے کھیت دھند میں چپے ہوئے تھے۔ دائیں ہاتھ پیچھے ہٹا ہوا کھرا کا فوری تھا۔ دائیں ہاتھ مڑک پر دھند میں لپٹا ہوا کوئی بڑھتا چلا آ رہا تھا۔ وہ سائیں موسم تھا۔ سونا سا کیل اوڑھے، منہ میں سکرٹ دبائے، وہ مال گاڑی کے انجن کی طرح پھک پھک کرتا آ رہا تھا۔ میرے قریب آ کر وہ رک گیا۔ آنکھ دبا کر وہ بڑبڑایا، پھر مسکرایا۔ ”جار ہے ہیں؟“ وہ بولا۔

”ہاں سائیں... جار ہا ہوں،“ میں نے دلی دلی آواز میں کہا۔

”پھر کب آئیں گے؟“ سائیں نے میرا ہاتھ پکڑ کر دیا۔ اس کی آنکھ غیر معمولی طور پر چمکیلی نظر آ رہی تھی۔

”اب شاید... کبھی نہیں!“ میں نے مسکرا کر جواب دیا۔

”کیوں؟“

”ہم پکھیر و جو ٹھہرے!“ میں نے بچوں کے سے انداز میں کہا۔

سائیں نے میرا ہاتھ چھوڑ دیا۔ وہ ایک قدم پیچھے ہٹا۔ پھر بمشکل ایک سمت جھکا۔ جب وہ سیدھا ہوا تو اس کے ہاتھ میں لمبی ڈنڈی والا زخم کا پھول تھا۔ وہ اسے ٹوٹی ہوئی انگلیوں سے لہراتا رہا۔ پھر اس نے دو تین بار اسے سونگھا۔ چند لمحوں میں مجھے دیکھتا رہا۔ پھر مسکرا کر آگے بڑھا۔ مجھے پھول دے کر وہ مڑا اور آہستہ آہستہ دھند کے پردے میں چھپ گیا۔

اس کے بعد آج تک میں نے سائیں کو کہیں سے نکلتے نہیں دیکھا۔

اس واقعے کو چار سال ہو چکے ہیں۔ چند دن ہوئے ایک پرانی قاتل اٹھانے پر ایک سوکھا ہوا زخم کا پھول نکل کر میرے پاؤں کے قریب گرنا اور سوکھی لمبی ڈنڈی ٹوٹ گئی۔





آئندہ صفحات میں ایک نئے کہانی کار علی اکبر ناطق کی پانچ کہانیاں پیش کی جا رہی ہیں۔ ان کہانوں کی خاص بات پنجاب کے دیہی اور قصبائی معاشرے کا گہرا مشاہدہ ہے۔ یہ ایسا موضوع نہیں جسے اس سے پہلے نہ برتا گیا ہو، لیکن اب عرصے سے اردو فکشن نے زمین پر زندگی میں مبتلا حقیقی انسانوں اور ان کی زندگی سے دلچسپی لینے کا شغل کم و بیش ترک کر دیا ہے اور اس کے بجائے اپنی توجہ تجرید کے آسمان اور اسلوب کے ایسے تجربوں پر مرکوز کر دی ہے جن میں نفس مضمون کی قلت محسوس ہوتی ہے۔ علی اکبر ناطق 1973 میں اوکاڑہ کے ایک گاؤں میں پیدا ہوئے جہاں ان کا خاندان 1947 کی ابتدا کا شکار ہو کر مشرقی پنجاب سے نقل مکانی کر کے آ بسا تھا۔ انھوں نے مزدوری کرتے ہوئے تعلیم کا حصول جاری رکھا اور ان کی کہانوں میں ان کے تجربوں اور مشاہدوں کی جھلکیاں دکھائی دیتی ہیں۔ ایک نوجوان فکشن نگار کے طور پر انھیں ابھی اپنے مضمون اور ہیئت پر قابو حاصل کرنے کی بہت سی منزلیں طے کرنی ہیں، لیکن پنجاب کے دیہی معاشرے کی ساخت کے بارے میں ان کے مشاہدے کی باریکی ان کے سڑکی مست کا پتا دیتی ہے۔

## پکڑی باندھ لی

مجھے فیصلے پر اعتراض نہیں تھا لیکن یہ بات نہ جانے کیوں میری سمجھ میں نہ آئی کہ جہاں بھی جرم ہوتا یہ دونوں موقع پر سب سے پہلے کیسے پہنچ جاتے۔ گاؤں میں ڈاکو آگھستا تو یہ پیچھا کرتے۔ چوری ہو جاتی تو کھوجی کے ساتھ سارا سارا دن یہ خوار ہوتے۔ ایسا کئی دفعہ ہوا کہ گاؤں والوں کے برے بھلے میں کام آئے۔ لوگ تحسین آمیز نظروں سے دیکھتے، مگر جانے کیوں میں ان سے حسد کرتا۔ یہ جب بھی کوئی اچھا کام کرتے میں جل اٹھتا۔ شاید اس لیے کہ وہ میری بالکل عزت نہیں کرتے تھے۔ یا پھر میں شکلی مزاج تھا کہ ہر بات میں کیڑے نکالتا۔

بہر حال گاؤں کے معززین اور سکوں کے ساتھ نے باہمی اتفاق سے فیصلے پر دستخط کر دیے، کیونکہ یہ گاؤں کی عزت کا معاملہ تھا۔ وہ کبھی برداشت نہیں کر سکتے تھے کہ ان کے گاؤں کی لڑکی کے ساتھ دوسرے گاؤں کا کوئی لڑکا عشق لڑائے۔ لہذا اب وسیم کو کوئی حق نہیں تھا کہ وہ یہاں پر اپنی تعلیم جاری رکھ سکے، بلکہ وہ شکر کرے کہ اسے صرف مار پیٹ کر فارغ کر دیا گیا۔ گاؤں کے تمام لوگوں نے اس فیصلے کو آفرین کہا اور شیدے کو شاباش دی جس نے اپنے دوست فیکے مچھر کے ساتھ مل کر رانا اور لونڈے وسیم کو گھنے کے کھیت میں جادو بوجھا اور پکڑ کے پچایت کے آگے کر دیا تھا۔

سکول سے فارغ کرنے کے علاوہ وسیم کے والدین کو یہ بھی بتا دیا گیا کہ آئندہ اسے اس گاؤں کے حدود میں دیکھا گیا تو ذمہ دار وہ خود ہوں گے۔

باوجود اس کے کہ مجھے وسیم سے کوئی ہمدردی نہ تھی، پہلے کی طرح آج بھی ان کا یہ معرکہ اچھا نہ

لگا۔ یہی حالت علوی کی تھی۔ علوی کا گھر بالکل میرے سامنے تھا۔ کوئی تیس کے پینے میں ہوگا۔ تعلیم اچھی خاصی تھی۔ عورت کی جنسیت پر بولنے کا اتنا چسکا کہ شاید کسی میں ہو۔ اس معاملے میں اس کی ہمدردیاں وسیم اور رانو کے ساتھ تھیں۔ شید اور فیکا کبھی قابلِ نفیر نہ تھے جنہوں نے بیچ کھیت کھنڈت ڈال دی۔

بہر حال کچھ دنوں میں یہ قضیہ آیا گیا ہوا اور معاملات معمول پر آ گئے۔

ہائی سکول ہمارے گھر سے سو قدم کی راہ پر تھا اور سکول کی عمارت گاؤں کی آخری کڑ پر تھی جس کے آگے کھیت کھلیاں شروع ہو جاتے۔ شام ڈھلے گاؤں کے مضافات کی فضا انتہائی رومانوی ہو جاتی۔ پرندے اندھیرا چھا جانے سے پہلے اپنے گھروں کو جانے لگتے۔ جب وہ سکول کے میدان کے اوپر سے قطار اندر قطار اڑتے اور افق میں آہستہ آہستہ کم ہو جاتے تو انہیں دیکھنے میں بہت مزہ آتا۔ میں اور علوی روزانہ یہ نظارہ کرنے کے لیے سکول کے گیٹ کے آگے آکر کھڑے ہو جاتے اور گھنٹوں کھڑے ادھر ادھر کی مارتے رہتے یہاں تک کہ عشا کی اذانیں بھی وہیں پر سنائی دیتی اور ہمارا یہ عمل اتنا متواتر ہو گیا کہ اگر کسی دن وہاں کھڑے نہ ہو سکتے تو یوں محسوس ہوتا گویا ہم فرض قضا ہو گیا۔

گاؤں کی اکثر عورتیں جن کے گھروں میں رفع حاجت کا انتظام نہ تھا شام کے جھٹ پٹے میں ٹولیوں کی شکل میں کھیا نوں کا رخ کرتیں۔ رانو واقعے کے بعد غالباً ایک ماہ کسی کو نظر نہ آئی حتیٰ کہ رفع حاجت کے لیے بھی باہر آتی جاتی ہم نے نہ دیکھی۔ پھر رفتہ رفتہ دیگر عورتوں کے ساتھ دیکھی جانے لگی۔ قریب دو ماہ بعد تو یوں چلنے پھرنے لگی گویا کوئی واقعہ ہی نہ ہوا تھا۔

اس کا گھر ہماری گلی سے دوسری والی گلی میں تھا۔ شیدے اور ٹیکے کا گھر بھی اسی گلی میں تھا۔ بلکہ فیکا تو عین اس کے سامنے والے گھر میں رہتا تھا۔ اس کی بیٹھک کے آگے نیم کا سایہ دار بیڑ تھا جس کے نیچے چار پائی پڑی رہتی۔ اب شیدے اور ٹیکے کا اکثر وقت اسی چار پائی پر گزرتا اور خوب قیمتیے اڑتے۔ دن گزرنے کے ساتھ قیمتیے قدرے بازی میں بدل گئے اور گاؤں کے لوگوں میں چہ گوئیار شروع ہو گئیں۔ یہاں تک کہ بات اب پڑوسیوں سے نکل کر دیگر لوگوں میں بھی چلی گئی لیکن سامنے آکر کوئی نہ ٹوکتا کہ دونوں جوان گاؤں کے چودھریوں میں سے تھے۔

ادھر رانو غضب کی خوبصورت تھی اور گھر میں کوئی پوچھنے والا نہ تھا۔ ایک بوڑھا باپ جو

سارا دن بکریاں چراتا، شام تھکا ہارا سو جاتا، اور ماں کو مرے آٹھ سال ہوئے۔ چنانچہ کہاں تک بچتی، چند دنوں میں راہ پر آگئی اور خفیہ اشارے ہونے لگے۔ پھر اشارے کھل کھیلنے میں تبدیل ہو گئے۔ مگر گاؤں میں ایسا کوئی بھونچال نہ آیا جس سے محتاط رویہ اختیار کرتے۔ بلکہ رالو اب دونوں کے ساتھ بیچ بازار میں گپ مارتی اور کھلکھلا کر ہنستی۔ ایک دفعہ تو میں نے خود اسے شیدے سے بات کرتے دیکھا۔ بہت غصہ آیا اور میرا جی چاہا کہ اس کے خنجر گھونپ دوں۔ سارے گاؤں سے آنکھ لڑاتی مگر ان سے دور رہتی۔ جب میں نے یہ بات علوی کو بتائی تو اس نے بھی بے حیا کو بہت کوسا۔ کہنے لگا، ”دیکھ بھائی، عورت حیا میں رہے تو رہے، ورنہ یوں عقل سے جاتی ہے۔“ خیر اس کے بعد ہم نے کبھی اس کا تذکرہ نہ کیا۔ شاید ہمارے پاس گفتگو کو اور بہت سے موضوع تھے، یاد ایسے ہی وہ ہمارے خیال میں نہ آئی، حتیٰ کہ مہینے گزر گئے۔

ایک دن ہم سکول کے گیٹ کے سامنے کھڑے تھے اور معمول کے مطابق ہمیں کھڑے کھڑے رات دس بج گئے۔ گاؤں میں یہ وہ وقت ہوتا ہے جب پچانوے فیصد دیہاتی سوئے ہوتے ہیں۔ اچانک ہمارے پاس سے تین آدمی گزرے جن میں دو کو ہم نے بخوبی پہچان لیا۔ ایک شیدا اور دوسرا فیر کا تھا۔ لیکن تیسرا آدمی جس کے سر پر گجڑی بندھی تھی اور ہاتھ میں کلھاری تھی۔ قد دونوں سے چھوٹا تھا۔ باوجودیکہ چاندنی رات تھی لیکن ہماری پہچان میں نہ آیا۔ میں تو نظر انداز کر دیتا لیکن علوی کی تجسس آنکھیں بھانپ گئیں کہ ہونہ ہو گجڑی والا مشکوک ہے۔ کہنے لگا، ”آؤ ان کا پیچھا کریں۔“ اس وقت میری طبیعت بھی مہم جوئی پر آمادہ تھی، لہذا ہم نے انتہائی احتیاط سے ان کا پیچھا شروع کر دیا۔ انھیں محتاط فاصلے پر رکھتے فصلوں اور درختوں کی اوٹ سے تعاقب کرتے رہے۔ ہمیں ان کی باتیں سنائی نہ دیتی تھیں لیکن ہم آوازیں ضرور آتیں جنہیں ہم نہ سمجھ سکتے تھے۔

اب ہم گاؤں سے قریب قریب دو کلومیٹر باہر آ گئے تھے اور سخت حیران تھے کہ گاؤں سے اتنا باہر آ جانے کے بعد بھی وہ کوئی عملی کارروائی نہیں کرتے بلکہ آگے ہی چلے جاتے ہیں۔ ہم اکتا کر مڑنے ہی والے تھے کہ شیدا اور فیر کا رک گئے اور نالے کی پگڈنڈی پر بیٹھ گئے جبکہ گجڑی والا کلھڑا رہا۔ کچھ دیر آپس میں باتیں کرتے رہے جنہیں دور ہونے کی بنا پر ہم نہ سن سکے۔ پھر شیدے یا شاید فیر کے نے اس کا بازو پکڑ کے کھینچا، جس پر اس نے مزاحمت کی اور اس کی گجڑی کھل گئی۔ ہمارا شک یقین میں بدل گیا۔



لبے بال اور روشن چہرہ نظر آ رہا تھا۔ جب دونوں نے زبردستی پکڑنے کی کوشش کی تو رانو نے چیخ ماری جس پر گھبرا کر دونوں نے پھوڑ دیا۔ پکڑی دوبارہ باندھ دی گئی اور پھر تینوں نے آگے بڑھنا شروع کر دیا۔ اب ہماری حیرانی دو چند ہو گئی کہ یہ کیا ماجرا ہے۔ اگر آمادہ نہیں تو گھر سے ساتھ آئی ہی کیوں؟ مگر زیادہ رہیں اپنی اشتیاق انگیز نگاہوں کی ناکامی پر افسوس تھا جو ابھی تک کچھ نہ دیکھ سکیں۔ غیر تجسس ہمیں ان کا پیچھا کرنے پر مجبور کرتا رہا۔ یہاں تک کہ دوسرے گاؤں کی حدود میں داخل ہو گئے۔ جب پڑوسی گاؤں قریب ایک فرلانگ کے فاصلے پر رہ گیا تو تینوں پھر رک گئے۔ میں اور علوی ایک جھاڑی کی اوٹ لے کر ان سے کوئی تیس قدم پر بیٹھ گئے۔ کچھ دیر رکھنے کے بعد رانو اور شیدا تو وہیں بیٹھ گئے جبکہ فیکا آگے گاؤں کی طرف بڑھ گیا۔

فیکے کے جانے کے بعد شیدے نے دوبارہ رانو کے ساتھ ہاتھ پائی شروع کر دی جس پر رانو نے پھر سخت مزاحمت کی اور شیدے کو نزدیک نہ آنے دیا۔ اب ہمیں رانو پر غصہ آنے لگا کہ یہ کیا چاہتی ہے، اور شیدے پر اس سے زیادہ کہ زنجار ہے، زبردستی کیوں نہیں کر لیتا۔ بہر حال ہمارا تجسس اور حیرانی بڑھ گئی تھی۔ شیدا اور رانو سکون سے بیٹھے ہوئے تھے۔ کوئی آدھ گھنٹہ بعد (جس دوران مجھے اور علوی کو بہت کوفت ہوتی رہی کہ ناحق پیچھا کیا) فیکا واپس آ گیا اور ہم یہ دیکھ کر ہکا بکا رہ گئے کہ اس کے ساتھ ایک اور آدمی بھی تھا، جسے ہم نہ پہچان پائے۔ بہر حال ہم سکون سے دیکھتے رہے کہ رانو (جس نے پکڑی اب اتار دی تھی اور اسے شیدے نے سر پر باندھ لیا تھا) اور وہ نیا آدمی قریب کے خشک نالے میں چلے گئے۔ شیدا اور فیکا باہر ہی بیٹھے رہے۔ کوئی نصف گھنٹہ بعد وہ دونوں باہر آ گئے اور نیا شخص اپنے گاؤں کو مڑ گیا۔ اس کے جانے کے بعد شیدے نے رانو کو پکڑ لیا، مگر اب اس نے کوئی مزاحمت نہ کی۔ اور شیدے کے بعد فیکا؟ میں اور علوی اپنے گھر کی طرف چلے آئے لیکن سارا رستہ اس قسمی کوسلیجھانے کی کوشش کرتے چلے آئے کہ یہ اجنبی آدمی کون تھا۔ بہت غور کیا لیکن ہماری سمجھ میں نہ آیا۔ پوچھ ہم نہیں سکتے تھے کہ وہ دونوں گاؤں کے چودھریوں میں سے تھے۔

## علی اکبر ناطق

### ترینہ اولاد

”بابا کا نامیم ہیں ابابا کا نامیم ہیں!“ کے آوازے کہتے ہوئے ہم اس سے دور بھاگ جاتے۔ وہ ہمارے پیچھے کالیاں دیتا ہوا کچھ فاصلے تک بھاگتا، پھر کوئی پتھر اٹھا کر پورے زور سے ہماری طرف پھینک دیتا جو کافی پیچھے رہ جاتا۔ ہم اس کی سخت مزاحیہ کو جانتے تھے لہذا ہمیشہ اس پر اس وقت آوازہ کہتے جب ہمیں اطمینان ہوتا کہ پکڑے نہ جاسکیں گے یا اس کے پتھر کی زد سے دور ہیں گے۔

گاؤں کے بچوں کو اس سے کچھ زیادہ ہی چڑھتی تھی۔ کوئی بچہ ہی ایسا ہوگا جو اس سے مذاق کر کے نہ بھگتا ہو۔ گاؤں کا یہ واحد نائی تھا جس کی بچوں کے ساتھ یوں کھیلے بندوں دشمنی چلی آتی تھی۔ بچے جن میں میں خود بھی شامل تھا، نہ صرف اس پر آوازے کہتے بلکہ شدید نفرت بھی کرتے۔

اس کی ایک آنکھ کافی تھی۔ ایک ٹانگ سے لٹکڑا کر چلتا اور ہر قدم کے ساتھ سانٹھ درجے کے زاویے تک دائیں طرف کو جھک جاتا۔ پاؤں میں دائرے کے نئے ہوئے جوتوں کے سوا میں نے کوئی جوتا نہیں دیکھا۔ شکل انتہائی کریہہ جسے دیکھنے والے کو گھمن آتی۔ جہاں سے گزرتا، بدبو اور تعفن پھیلاتا جاتا۔ شاید عید بقر عید نہاتا ہو، لیکن اکثر یہی کہتا سنا گیا کہ جو بندہ نہانے کے لیے سواکھو پانی سے زیادہ استعمال کرے گا وہ خدا کا عذاب اٹھائے گا۔ جہاں تک مجھے یاد پڑتا ہے۔ اس کی ایک لنگی اور ایک ہی کرتا تھا۔ گرمیوں میں جب وہ اپنی چارپائی باہر کھلی فضا میں رکھ کر سوتا تو وہی لنگی کمر سے کھول کر اوپر لے لیتا تا کہ چمڑوں سے بچا رہے۔ گاؤں کے اکثر لوگوں نے اسے اس بات پر ٹوکا بھی، مگر وہ اپنی دمن کا پتہ تھا۔ غالباً نیا کپڑا لینے یا پرانے کو اتار کر دھونے کے منصوبہ میں وہ کبھی نہیں پڑا۔ کپڑے

دھونتا تو دور کی بات، اس نے اپنے چائے اور ہانڈی روٹی کے برتن بھی شاید ہی کبھی دھوئے ہوں، جو اس واحد جھونپڑی میں کھلے پڑے رہتے تھے جس کے آگے نہ کوئی مکن تھا، نہ مکن کی دیوار۔ صبح چائے بناتے ہوئے راہ چتوں کو نہ کبھی اس نے چائے کی دھوت دی اور نہ ہی کسی نے شریک ہونے کی خواہش کی۔ چائے پی کر اپنے اوز روں کی پوٹلی کھولتا اور نو بجے تک وہیں بیٹھا دیوار کے سائے میں لوگوں کی حجامت بناتا جو اس کے دروازے پر چل کر آتے۔ اگر کوئی چائے پینے کے دوران آ جاتا تو ایسے فقیرانہ استغنا برتا کہ آدمی رشک سے مر جائے۔ بال کترتے وقت زبان قینچی سے زیادہ چلاتا، اس لیے کہ سالوں بعد اگر کبھی موج میں آتا تو قینچی کا منہ لگوا لیتا۔ اس سے بھی بری حالت جنڈ کرنے والی مشین کی تھی جس سے بچے تو بچے بڑوں کے بھی پسینے چھوٹ جاتے۔ بال کاٹنے سے زیادہ کھینچتی تھی۔ اس کے باوجود ہمارا سارا محلہ، جس میں قریب قریب دو سو گھر ہوں گے، سب کے سب اسی سے بال کنواتے کیونکہ ایک تو اس کا معاوضہ بہت کم تھا اور دوسرا بال کاٹنے یا یوں کہیں ٹنڈی کرنے عین وقت پر آ جاتا۔ ہر گھر میں ٹنڈی کرنے کی تاریخ اسے ہمیشہ یاد رہتی۔ بعض گھرانوں کی ٹنڈی تو وہ بغیر معاوضے کے ہی، یعنی صرف روٹی اور چائے پر ہی کر دیتا۔ یوں اس کا زیادہ تر کام بارٹر سسٹم کے مطابق چلتا۔ بالوں کو بناتے ہوئے معنوب کا مشورہ سننا اپنی شان کے خلاف سمجھتا۔ فوراً دھکا دے کر پرے کر دیتا اور اپنی مشین گتھلی میں ڈال دیتا۔ لہذا ادھ نفلے کو اپنے مشاوری الفاظ اسی وقت و پس لینا پڑتے۔

میرے ساتھ اس کی دشمنی اس وقت شروع ہوئی جب میں نے اس سے ٹنڈ کروانے سے انکار کر دیا جو میرے باپ کو بہت برا لگا۔ اس نے چھڑیوں سے مار مار کر مجھے کانٹا ٹیم پیس کے آگے کر دیا۔ اس دن ظالم نے میرے بال مشین کے ساتھ اتنے اکھیڑے کہ میرے سر کی جلد سوج گئی۔ میں کئی گھنٹے روتا رہا اور رات سوتے وقت کانٹا ٹیم پیس کے حق میں خلوص دل سے بددعائیں کہیں کہ یا اللہ صبح یہ زندہ نہ اٹھے۔ مگر وہ یونہی زندہ رہ کر میرے سینے پر موج دلتا رہا۔ مجھے ٹنڈ کرانے پر کوئی اعتراض نہیں تھا، مگر کانٹا ٹیم پیس کے ٹنڈ کرانے میں قباحت یہ تھی کہ لوگ اور لڑکے پہچان جاتے کہ کانٹا ٹیم پیس کے ہاتھ لگے ہیں۔ یہی بات میرے لیے پریشانی کا باعث تھی۔ اس نے اپنا ایک طبی فلسفہ خاص کر ہر والدین کو ازہر کر دیا تھا کہ ٹنڈ کرانے رکھنے سے بچہ صحت مند رہتا ہے، خاص کر گردن موٹی رہتی

ہے۔

اس کی ایک خصوصیت بہر حال، ہاوجود اس کے کہ مجھے اس سے شدید نفرت تھی، میں تسلیم کرتا ہوں۔ وہ بغیر گھڑی کے بالکل صحیح وقت بتاتا۔ صرف سورج کو دو تین بار دیکھتا اور اپنا فیصلہ سنا دیتا کہ کتنے بجے ہیں۔ غالباً پانچ سات ستھ سے زیادہ فرق نہ نکلتا۔ مگر یہی خصوصیت بچوں نے اس کی چھیڑ بتادی۔ رفتہ رفتہ یہ چھیڑ اتنی زیادہ بن گئی کہ کوئی وقت بھی پوچھ لیتا تو یہ اےنٹ اٹھا لیتا اور گالیاں دیتے دیتے گاؤں سے چلے جانے کی دھمکی بھی دے دیتا کہ میرے بعد تمہارے بال کوئی نہیں کاٹے گا، پھر سکھ بن جاؤ گے۔

میرے والد نے اکثر اسے کریدنے کی کوشش کی۔ ”میاں شرفو (اصل نام شریف تھا)، آخر تمہارے کہیں بیوی بچے بھی ہوں گے، کوئی اصلی وطن ہوگا۔ کچھ تو خبر کرو۔ کل کلاں خدانہ کرے ایسی ویسی کوئی بات ہوگئی، پھر ہم کس کا منہ دیکھیں گے۔“

”منہ کس کا دیکھنا ہے؟ اگر دفنانہ سکو تو آگ لگا دیتا،“ شرفو نے بکڑ کر جواب دیا۔ لہذا مزید پوچھنے کی ہمت نہ پڑی۔

مجھے انتہائی خوشی اس بات کی ہوتی کہ شادی جی میں کانے ٹیم ہیں سے کوئی بھی دیکھیں نہ پکواتا، نہ کوئی برتن دھلواتا۔ پھر بھی ایسا کمینہ تھا، خود بخود چلا آتا اور تائیوں کو مشورے دینے شروع کر دیتا۔ ”نمک یہ ڈالو، مرچ فلاں ڈالو، تھی کم ڈالو، وغیرہ وغیرہ۔ مگر تائی بھی اپنی ہی کرتے، فقط اس سے پیاز کٹوا لیتے۔“

چونکہ شرفو کی جھونپڑی ہمارے گھر سے کوئی تیس قدم پر ہوگی، لہذا اکثر ٹاکرا ہوتا۔ مجھے نہیں چاہا کہ جب وہ بیمار ہوتا تو اس کی دیکھ بھال کون کرتا تھا۔ ہم نے یا اس کے پڑوس میں دو ایک گھر جو اور تھے انھوں نے تو کبھی نہیں کی۔ کوئی بال کٹوانے جاتا اور وہ کہہ دیتا کہ میں بخار میں ہوں یا سر درد ہے تو اس کا جواب سن کر واپس لوٹ آتا، یہ سوچے بغیر کہ اب اس کے دوادار دکاڑے دار کون ہے۔ خیر، مجھے ان چیزوں سے کوئی غرض نہیں تھی۔ میری اور دوسرے کئی بچوں کی خوشی تو اسی میں تھی کہ جتنی جلدی ہو سکے یہ مر جائے تاکہ ہماری ٹنڈوں سے جان چھٹے۔

رفتہ رفتہ ہم بڑے ہوتے گئے۔ وہ بوڑھا ہوتا گیا اب وہ ہماری مرضی کے بغیر ہماری ٹنڈیں



نہیں کر سکتا تھا۔ ہم اسے نزدیک سے بھی آکر چھیڑ سکتے تھے۔ آواز دکنے کے ساتھ ساتھ پیچھے سے آکر دھکا بھی دے دیتے اور بھاگ جاتے کیونکہ اب ایک تو وہ بھاگ نہیں سکتا تھا، دوسرا یہ کہ پھڑاٹھا کر ہمارے پیچھے پھینکنا بھی اب اس کے لیے آسان نہیں تھا، بس گالیاں دیتا رہ جاتا جن سے ہم مزید لطف اندوز ہوتے۔

ہمارے گھر سے چالیس قدم مغرب کی طرف ہائی سکول تھا جس میں شیشم، شہتوت اور نیم کے بے تحاشہ درخت تھے۔ گاؤں کے اکثر لوگ گرمی سے بچنے کے لیے اپنی چار پائیاں دو پہر کو دیں لے آتے کیونکہ تین ماہ سکول بند رہتا۔ کانے نیم پیس کا بھی سارا دن اب وہیں گزرتا۔ وہیں جمائیں ہوتیں۔ حتیٰ کہ کانے نیم پیس کے آواز سے بھی وہیں کسے جاتے، جس پر بہت ہنگامہ آرائی اور شعل رہتا۔ بعض اوقات گالیاں دیتے دیتے اسے کھانسی کا دورہ بھی پڑتا جس میں اسے کافی تکلیف ہوتی اور سانس ٹوٹنے لگ جاتا۔

اس سکول کھتے ہی لوگ بکھر گئے۔ کانائیم پیس اب بیمار رہنے لگا تھا۔ سر موٹنا بھی کم کر دیے۔ لوگ مذاق کرنا بھی چھوڑ گئے کیونکہ اس نے گالیاں دینا بند کر دیں تھیں، فقط غصے سے دیکھ کر منہ دوسری طرف کر لیتا۔ یہاں تک کہ اب بچوں کے مذاق کو بھی سہ جاتا۔ لیکن بچے باز آنے والے کب تھے جب دیکھتے کہ ہمارے آوازہ کسنے اور دھکا دینے پر بھی چپ رہا تو دور سے کنکراٹھا کر مارنے شروع کر دیے۔ ادھر یہ کچھ دن تو گزارا کرتا رہا، آخر تنگ آ کر اپنی جھونپڑی میں ہی بیٹھ رہا، بازار میں آنا جانا چھوڑ دیا۔

اب کوئی اکا دکا اس سے جھامت کروانے جاتا تو نہ اکثر لوگوں نے دوسرے نائیوں کی طرف رجوع کر لیا۔ سردیاں آئیں تو چار پائی پھر جھونپڑی میں چلی گئی۔

صبح کے وقت میں ادھر سے گزرتا۔ اب میں نے کبھی اسے چائے بناتے اور پیتے نہیں دیکھا۔ شاید ناشتہ تک کر دیا تھا۔ البتہ جھامت کرنے کا سلسلہ ابھی جاری تھا۔ ایک دن میں صبح اپنے سکول جا رہا تھا کہ کچھ لوگ کانے نیم پیس کی جھونپڑی کے گرد کھڑے نظر آئے۔ میں بھی پاس جا کھڑا ہوا۔ دروازہ اندر سے بند تھا۔ ایک آدمی نے آگے بڑھ کر کہا: "یار، دروازہ توڑ کر تو دیکھو۔" دوسرے نے تائید کی۔

دروازہ توڑا گیا تو عین توقع کے مطابق ٹیم پیس مردہ پڑا ہوا تھا۔ انتہائی گندی رضا کی جو سینے تک اوڑھی ہوئی تھی اور منہ پر کھیاں بجنھنا رہی تھیں۔ منہ اور آنکھیں کھلی تھیں۔ چہرہ نہایت خوفناک ہو گیا تھا۔ لیکن عجیب بات یہ تھی کہ آج مجھے اس کے مرنے کی ذرہ برابر خوشی نہ ہوئی، اور شاید کوئی غم بھی نہیں تھا۔ جھونپڑے میں ایک لوہے کا صندوق، اوزاروں کی گتھلی اور واحد چارپائی جس پر اس کی لاش پڑی تھی، ان کے سوا مجھے کوئی چیز نظر نہ آئی۔

خیر دو مصلیٰ بلوائے گئے، جنہوں نے اسے نہلایا۔ ایک آدمی نے کفن دے دیا اور شام سے پہلے ہی جنازہ کروا کر اسے دفن دیا۔ زندگی میں شاید یہ واحد جنازہ تھا جس میں میں نے کسی کو روتے یا آنسو بہاتے نہیں دیکھا۔ اتنی خاموشی سے دفن کر دیا گیا جیسے کوئی مرا ہی نہیں۔ چوتھے دن ایک ادھیڑ عمر شخص آیا جس نے اپنے آپ کو شرفو ٹیم پیس کا بیٹا بتایا۔ لوگوں نے فوراً یقین کر لیا کیونکہ اس کی شکل شرفو سے ملتی جلتی تھی۔ انہوں نے اسے شرفو کی قبر بتائی۔

اگلے دن میں ٹیم پیس کی جھونپڑی کے پاس سے گزرا تو وہی شخص وہاں کھڑا تھا جس کے ساتھ ایک گدھی ریڑھی تھی۔ وہ ٹیم پیس کا بستر، چارپائی، اوزاروں کی گتھلی اور صندوق ریڑھی پر رکھ چکا تھا اور دروازہ اکھیڑ رہا تھا تاکہ یہ سامان اپنے ساتھ لے جائے۔ آخر وہ ٹیم پیس کا بیٹا تھا، لہذا تر کے کا وارث اس کے سوا کون ہو سکتا تھا، کیونکہ وہ بتا چکا تھا کہ وہ اس کی واحد نرینہ اولاد ہے۔



## اچھو بازی گر

”اگر میرا باپ بھی باری گر ہوتا تو پھر دیکھتا کہ اچھو کیسے جیت جاتا۔ اس کو چھلانگ لگانے کے سارے ٹرکس اس کے باپ نے بتائے ہیں۔ تمہیں پتا ہے؟ نورو بازی گردن رات اسے ورزش کرواتا ہے۔“

میں نے یہ بات اپنی آنکھ سے مٹانے کے لیے اور اپنے جگری یار مہمان کو تسلی دینے کے لیے کی جو میری ہی طرح نرم دنازک اور خوبصورت تھا۔ اس کو میری شکست کا واقعی دکھ تھا۔

”چھلانگ میں جیت گیا تو کیا ہوا؟“ مہمان نے کہا، ”کلاس میں فخر تو ہمارے ہی زیادہ آتے ہیں۔“

”پرسوں دیکھا، ماسٹر اشرف نے کیا کہا تھا؟ اچھو، تو صرف چھلانگیں ہی لگا سکتا ہے۔ پڑھنا تیرے بس کا روگ نہیں؟“ میں نے مہمان کی بات کی مزید وضاحت کی۔

اتنا کہہ کر ہم نے دل کا غبار تو نکال لیا، مگر مجھے معلوم تھا کہ میں تو کیا مہمان بھی اندر سے مطمئن نہیں تھا۔

پھر ایک دن جب ہیڈ ماسٹر نے اچھو بازی گر کو قلابازیاں لگانے پر پچاس روپے اور تھکی دی تو ہم اور بھی جل کر راکھ ہو گئے۔ کیسے اکڑا کر چل رہا تھا۔ اس کے باپ کو سکول میں بلا کر اچھو کی کھیلوں میں بہتر کارکردگی پر سباز کیا دی۔ خدا جانتا ہے کہ وہ دن میرے حسد اور رشک کی انتہا کا تھا۔

میں نے دل ہی دل میں خدا سے شکوہ کیا کہ اس نے ہمیں کیوں نہ بازی گر بنایا۔

اُس دن نورو بازی گر نے خوشی سے وہ ڈھول بجایا کہ کان پھٹنے لگے۔ کلاس کے تمام لڑکے،

سوائے میرے اور مہمانے کے، اچھو کی ہی تعریفیں کرتے رہے۔

سکول میں وقفہ تفریح کے دوران اکثر فٹ بال کے میچ کھیلے جاتے۔ اس کے لیے جب کھلاڑیوں کی دو طرفہ تقسیم ہوتی تو ہر فریق اچھو کو اپنی ٹیم میں رکھنے کی خواہش کرتا۔ حتیٰ کہ اس کے لیے ٹاس کی جاتی۔ جبکہ ہم دونوں نے کھیلتا ہی چھوڑ دیا کیونکہ کھیل کے دوران کوئی ہمیں کہتی مارتا اور کوئی ٹانگہ اڑا کر گرا دیتا۔ خاص کر اچھو کے تو سامنے آتے ہماری جان جاتی۔ رفتہ رفتہ پوری کلاس میں دو پارٹیاں بن گئیں۔ ایک طرف میں اور مہمانا اور دوسری طرف اچھو و ساری کلاس۔ اگر شہر ہمارے گاؤں سے زیادہ فاصلے پر نہ ہوتا، یا گاؤں میں کوئی اور سکول ہوتا، تو ہم یقیناً وہ سکول چھوڑ دیتے مگر اب مجبوری تھی۔ ادھر روز بروز اچھو کی بد معاشیاں بڑھتی گئیں۔ اس کے دو ہی کام رہ گئے تھے، لمبی لمبی چھلانگیں لگانا اور ہم دونوں کو تنگ کرنا۔ اس پرستم یہ کہ سے کلاس کا مانیٹر بھی بنا دیا گیا۔ اب ہماری جان اور گلے میں آگنی۔ اساتذہ کو شکایت کرنے کی ہمت بھی نہ رہی کہ وہ کوئی نہ کوئی بہانہ کر کے اور زیادہ تنگ کرتا۔

ایک دن استاد کی غیر موجودگی میں میں اور مہمانا کلیہ و دمنہ کی کہانی پڑھ رہے تھے، دوسرے لڑکے اچھل کود اور دھینکا مشتی میں مصروف تھے، کہ اچانک اچھو اور اس کے چار پانچ چیلے ہم پر ٹوٹ پڑے اور زبردستی ہمارا منہ چوسنے لگے۔ میرے ہاتھ میں ایک نو کیلی پنسل تھی۔ میں نے غصے میں آ کر زور سے وہی اچھو کے پیٹ میں چھو دی۔ مہمانے نے ایک لڑکے کو دانتوں سے کاٹ لیا۔ نتیجتاً انھوں نے ہماری خوب دھلائی کی۔ جب ہم رونے لگے تو ہمیں چھوڑ دیا۔

دوسرے دن میں نے ماسٹر جی سے شکایت کی۔ ماسٹر نے اچھو کو بلایا تو اس نے کہا، ”استاد جی، یہ جھوٹ بولتا ہے، بلکہ اس نے مجھے بازی گر بھی کہا تھا۔ اس پر بھی میں نے اسے کچھ نہیں کہا، چاہے ساری کلاس سے پوچھ لیں۔“ جب کلاس سے پوچھا گیا تو انھوں نے ہمارے خلاف گواہی دے دی۔ لہذا ماسٹر نے الٹا ہمیں کوڑا لٹا۔

اس دن سے ہم اور زیادہ ہم گئے اور حیران ہوئے کہ بازی گر کہنے پر یہ آخر کیوں بگڑا! اسے تو فخر کرنا چاہیے تھا۔ پوری کلاس سے ہماری بول چال ختم ہو گئی۔ اچھو کی شدہ پر لڑکے ہم پر طرح طرح کے آوازے کتے۔ اس پر غضب یہ کہ استاد نے مجھے بلبل اور مہمانے کو مینا کا نام دے رکھا تھا۔ لڑکے



بھی تھکید میں ہمیں انہی ناموں سے پکارتے۔ ہمارے لیے سال کے وہی دن خوشی کے ہوتے جو ہمارے امتحان کے دن ہوتے کیونکہ امتحان مارچ میں ہوتا جب بہار زوروں پر ہوتی۔ دیہات میں ہر طرف سرسبز کھلیاں، پھول، اڑتے ہوئے بھور اور چبکتے پرندے دھومیں مچاتے۔ سارا سکول گیندے اور گلاب کے پھولوں سے مہک اٹھتا۔ ہرے ہرے درخت کو ٹہلیں نکالتے اور ہلکی آواز سے دھوا دھوا جھومتے تو دل میں ایک شندک اتر جاتی۔ اس وقت ہم سوچتے کہ اب بدلہ لینے کے دن ہیں۔ لہذا 31 مارچ کا دن ہم دونوں کی کامیابی کا دن ہوتا۔ رزلٹ بولا جاتا تو ہمیشہ ہم فرسٹ سیکنڈ آتے۔ گیندے اور گلاب کے ہمارا استاد کے گلے میں پہناتے اور کچھ ہدیہ بھی ضرور دیتے۔ اس کے ساتھ ہی ہمیں اس بات پر تھوڑی سی تکلیف بھی ہوتی کہ استاد چھو اور اس کے چیلوں کو بھی پاس کر دیتا جس کی ہم بالکل توقع نہ کرتے۔

میرا گھر سکول کے ساتھ پڑتا، اس لیے مھانا چھٹی کے وقت میرے گھر ہی پٹا لیتا۔ جب تمام لڑکے گزر جاتے تب وہ اپنے گھر جاتا کہ لڑکوں کے شر سے محفوظ رہے۔ اس کا گھر گاؤں کے مرکز میں تھا۔

رفتہ رفتہ اچھو نے پڑھنا بالکل ترک کر دیا لیکن استاد اسے اگلی کلاس میں ترقی دیتے رہے، کیونکہ سالانہ کھیلوں کے ٹورنامنٹ میں وہ سکول کے لیے عزت کا باعث بنتا، اس لیے کہ کبڈی اور فٹ بال میں اس کا دور دور تک ثانی نہ تھا۔ ہمیشہ کھیل کے میدان میں رہتا اور اساتذہ نے بھی کبھی اسے پڑھنے کو نہیں کہا۔ نہ ہی اس نے خود توجہ دی کیونکہ اسے معلوم تھا کہ وہ پاس ہو جائے گا۔

آٹھویں کلاس کے بعد اچھو نے اپنے کرتب اور قلم بازیوں کا میدان اور وسیع کر لیا۔ اپنے باپ کے ساتھ دوسرے گاؤں میں جا کر میلوں ٹھیلوں میں کرتب دکھانے لگا اور سکول سے اکثر غیر حاضر رہتا، لیکن اساتذہ نے حاضری رجسٹر سے اس کا نام خارج نہ کیا اور نہ ہی غیر حاضری پر کبھی باز پرس کی۔ اساتذہ کی اس پردہ پوشی پر میں اور مھانا ضرور کڑھتے کہ آخر استاد اس کو سزا کیوں نہیں دیتے یا پھر اس کا نام کیوں خارج نہیں کرتے۔

جس دن وہ سکول نہ آتا ہمیں بہت خوشی ہوتی۔ یوں لگتا جیسے آج ہم نے کھل کر سانس لی ہے۔ نویں کلاس میں پہنچے تو اچھو اور زیادہ اپنے کام میں پرویشنل ہو گیا۔ اب اس نے ہمیں بھی تنگ

کرنا کم کر دیا۔ بلکہ اب تو ہمیں اس کے لہجے میں نرمی محسوس ہونے لگی۔ ہفتے میں ایک آدھ دن سکول آتا۔ رفتہ رفتہ دوسرے لڑکے بھی ہمارے ساتھ دوستانہ رویہ اختیار کرتے گئے۔ تویں کلاس کے آخری دنوں میں تو وہ ہماری عزت بھی کرنے لگا۔ یہ بات اگرچہ ہمارے لیے حیرت کا باعث تھی لیکن ہم نے اس پر زیادہ غور نہیں کیا۔ البتہ اتنا ہوا کہ ہمارے دل میں اچھو کے خلاف جو کدورت تھی وہ بھی آہستہ آہستہ دھل گئی۔ اس سال اس نے سکول کے ٹورنامنٹ میں بہت اچھی کارکردگی دکھائی۔ پہلی دفعہ دوسرے لڑکوں کے ساتھ مل کر میں نے اور مہمان نے بھی اس کی شان میں نعرے لگائے اور تالیاں بجاتیں۔ اس سال اچھو سکول سے اکثر غائب رہا اور جب دسویں کا بورڈ کی طرف سے امتحان ہوا تو وہ دوسرے کئی لڑکوں کے ساتھ فیل ہو گیا، لیکن ہم دونوں بہت اچھے نمبروں سے پاس ہوئے اور کالج میں داخلہ لے لیا۔

اچھو نے تعلیم بالکل چھوڑ دی اور مکمل طور پر اپنے آبائی کام کو اپنا لیا۔ اب وہ ڈھول بھی بڑے عمدہ طریقے سے بجاتا تھا اور اس نے نور و بازی گر کی جگہ لے لی۔ نور و کا کام بس ہلا شیریں کرنا رہ گیا، باقی سب کچھ اچھو نے سنبھال لیا۔

مہمان کے والدین گاؤں چھوڑ کر شہر جا بسے اور مہمان بھی ان کے ساتھ شہر رہنے لگا۔ البتہ کالج میں ہم روزانہ ملتے۔ حتیٰ کہ مہمان نے بی اے کر لیا اور شہر کے ایک سکول میں ٹیچر ہو گیا۔ اس عمر میں ہم نے اچھو کے متعلق کبھی بات نہ کی اور نہ ہی اس کی ضرورت محسوس ہوئی۔

اب میٹرک کیے آٹھ سال گزر چکے تھے۔ میں نے ایم اے کر لیا تھا۔ گاؤں میں آتے جاتے اچھو سے ٹاکرا ہوتا تو وہ ماتھے پر ہاتھ رکھ کر مجھے سلام بھی کرتا۔ میں سلام کا جواب تو دیتا لیکن اس سے زیادہ کھلتا نہیں تھا۔ آہستہ آہستہ زمانہ بہت آگے نکل گیا۔ اب بچے بازی گروں کے تماشوں کی بجائے کمپیوٹر اور انٹرنیٹ سے لطف لیتے گئے۔ لوگوں نے بازی گروں میں دلچسپی لینا چھوڑ دی کیونکہ وہ ہالی وڈ کے بہترین ایکشن دیکھ سکتے تھے۔ اس ماحول میں کوئی اچھو کی قلا بازیوں پر کیا دھیان دیتا لہذا اب وہ بیاہ شادیوں میں ڈھول بجا کر اپنا وقت بہلانے لگا۔ گاؤں میں سالانہ بازی بھی لگاتا جس سے اس کا سال بھر کا خرچہ کھل آتا۔ یہ بازی تو اب ایک بہانہ رہ گئی تھی۔ روپیہ پیسہ تو لوگ اسے گاؤں کا بازی گر ہونے کی حیثیت سے دیتے تھے۔ ہم نے خود نور و بازی گر کو گندم، کپڑے اور پیسے کئی دفعہ دیے جب وہ

لینے آتا۔

میٹرک کے بعد پندرہ سال گزر گئے لیکن مہمان نے اور اچھو کا کبھی سامنا نہ ہوا۔ نہ اس نے کبھی پوچھنا نہ میں نے بتایا۔

مہمان نے اپنی شادی پر کلاس فیلوز میں صرف مجھے بلایا۔ اس کی شادی بھی ایک سکول میچر سے ہوئی اور شہر میں اس نے اپنا ایک خوبصورت گھر بھی بنالیا۔

اب گاؤں کے اکثر لوگ میرے پڑھا لکھا ہونے کی وجہ سے عزت کرنے لگے۔ میری مکتبی بھی ایک پڑھی لکھی اور آفیسر لڑکی سے ہو گئی اور مجھے ایک اچھی ملازمت بھی مل گئی۔ یوں گاؤں میں میری عزت اور وقار میں مزید اضافہ ہو گیا۔ ملازمت کے ایک سال بعد میری شادی ہوئی تو میں نے سید امان اللہ شاہ کو بطور خاص بلایا۔ شام کے وقت ہم دیگر احباب کے ساتھ بیٹھے مزے سے شادی کی خوشی منا رہے تھے کہ اچھو ڈھول لے کر آ گیا۔ اس نے دھوئی اور کرتا پہنا ہوا تھا اور پاؤں میں ناز کا جوتا تھا۔ اچھو نے ڈھول زمین پر رکھ کر پہلے جمو مر ڈالی اور پھر اس کے بعد پہلو بدل بدل کر خوب ڈھول بجایا جس سے ہم بہت محظوظ ہوئے۔ ارد گرد کئی بچے بھی جمع ہو گئے۔ میں نے اور سید امان اللہ شاہ نے ٹوپیں سوٹ پہنے تھے جو ہمیں خوب بچ رہے تھے۔ اچھو کوئی بیس منٹ بعد اپنا کھیل ختم کر کے آگے بڑھا اور ماتھے پہ ہاتھ رکھ کر سلام کیا۔ میں نے جیب سے ہزار روپے کا نوٹ نکال کر اسے دیا۔ اس نے کہا، ”دو ہزار سے کم نہیں لوں گا اور ہزار روپے تمہارے بچپن کے دوست شاہ صاحب سے لوں گا۔“ خیر ہم نے اسے پیسے دیے تو وہ بہت خوش خوش چلا گیا۔ اسے جاتے دیکھ کر سید امان اللہ شاہ نے حیرانی سے پوچھا، ”یار علی، اسے کیسے پتا ہے کہ ہم بچپن کے دوست ہیں؟“ میں نے کہا، ”یہ اچھو بازی کر رہے اور اس نے تجھے پہچان لیا ہے کہ تو مہمانا عرف مینا ہے۔“ یہ سن کر امان اللہ حیرت سے اچھو کو جاتے ہوئے نکلنے لگا اور پھر اچانک اٹھ کر میرے گلے لگ گیا۔ فرط جذبات سے ہمارے آنسو نکل آئے۔ اب مجھے پتا نہیں کہ یہ آنسو ہماری بچپن کی یادوں کے تھے یا اچھو بازی گر کے لیے۔

حاجی عبدالکریم کے مرنے کی خبر سن کر عورتیں گھروں سے یوں نکلیں جیسے زلزلہ آگیا ہو۔ بازار میں گویا لوگوں کی ایک نہہر تھی کہ حاجی صاحب کے گھر کی طرف رواں تھی۔ بعض عورتیں تو بین کرتی جاتیں۔ میں اُس وقت کوئی سات برس کا ہوں گا۔ نہیں کہہ سکتا کہ حاجی صاحب سے میری شناسائی تھی، ہاں مگر صبح سویرے دادی اماں مجھے اٹھاتی کہ چلو مولوی جی سے قرأت پڑھ کر آؤ، تو اس وقت مسجد میں میرا سامنا پہلے حاجی عبدالکریم سے ہی ہوتا۔ وہ عین پیش امام کے پیچھے کھڑے ہوتے۔ کئی دفعہ یہ بھی ہوا کہ حاجی صاحب وقت پر نہیں پہنچے تو پیش امام نے انتظار کھینچا اور جماعت میں تاخیر کی۔ بہر حال، میرا اُن سے یہی تعارف تھا۔ اس کے علاوہ نہ انہوں نے کبھی مجھے پوچھا نہ میں نزدیک ہوا۔

اب اُن کے مرنے پر نہ تو مجھے غم تھا نہ خوشی۔ البتہ قدم غیر ارادی طور پر بڑی حویلی کی طرف اُٹھ گئے اور اب حویلی کے سامنے لوگوں کے ٹھٹھ میں کھڑا تھا۔ نین اُٹھ رہے تھے۔

ارد گرد کے گاؤں میں آدمی دوڑا کر اعلان کروا دیے گئے تاکہ سلام دعا والے کندھا دے سکیں۔ ہمارا گاؤں، یا یوں کہیں کہ حاجی صاحب کا گاؤں، کافی بڑا تھا جس کی آبادی پانچ ہزار ہوگی۔ بازار کھلے کھلے اور اونچے درختوں سے ڈھکے ہوئے تھے۔ گاؤں میں چار بڑی برادریاں تھیں، لیکن چودھراہٹ حاجی صاحب کی تھی۔ اس کے علاوہ کوئی سو گھر کمپوں کا ہوگا۔ حاجی صاحب نے دس جج کیے، نماز روزے کی پابندی ہمیشہ کی۔ بھرواں جسم، لمبا قد اور لمبی سفید داڑھی تھی۔ میں نے ہمیشہ انہیں سفید ملل میں ہی دیکھا۔ ہاتھ میں عصا رکھتے۔ گاؤں میں سب سے زیادہ زمین بھی انہیں کی تھی، لہذا



ہنچایت میں مرکزی حیثیت ہی ان کی ہوتی اور جو منہ سے نکل جاتا پتھر پر لکیر ہوتا کسی کی کیا مجال کہ ان کے آگے دم مارے۔

میں لوگوں کا ہجوم حیرتا ہوا اس چار پائی تک جا پہنچا جہاں عورتوں کے رونے سے کان پڑی آواز سنائی نہ دیتی تھی۔ رونے والیوں میں اکثر عورتیں کنیوں کی تھیں۔ ایک دوست حاجی صاحب کا منہ دیکھتا رہا جن کی تھوڑی کے نیچے سے سفید کپڑا باندھ دیا گیا تھا۔ چہرے کا رنگ سیاہی مائل زرد ہو چکا تھا۔ جڑے اندر کودھنے ہوئے اور منہ کی بندیاں باہر نکلی ہوئی تھیں جنہیں دیکھ کر مجھے خوف آنے لگا اور میں فوراً پیچھے ہٹ گیا۔ شاید پہلی بار کسی مردے کو دیکھا تھا اس لیے ڈر گیا۔ باہر آ کر کھلی فضا میں کھڑا ہو گیا اور اس وقت حیران رہ گیا جب عورتیں یہ کہتے ہوئے گزریں ”بھیناں حاجی صاحب پر آج کوئی روپ آیا۔ اللہ بخشے کتنے نیک تھے۔“ میں جلد ہی اپنے گھر چلا آیا اور شافی کے ساتھ گولیاں کھینچی شروع کر دیں۔ مغرب سے پہلے جنازہ اٹھ گیا۔ لوگ جنازہ گاہ کی طرف بھاگے جا رہے تھے لیکن مجھے ذرا دلچسپی نہ تھی۔ رات البتہ سوتے میں ڈرتا ضرور رہا۔

دوسرے دن سویرے مسجد گیا تو مولوی جی نے ہم تمام بچوں سے مخاطب ہو کر کہا: ”بیٹا، تمہیں پتا ہے کل حاجی عبدالکریم فوت ہو گئے۔ اللہ بخشے گاؤں کے لیے رحمت تھے۔ آج گاؤں یتیم ہو گیا۔ کیا مجال تھی حاجی صاحب کے ہوتے کوئی گاؤں پر بُری نظر ڈالتا۔ میرے ساتھ بھائیوں جیسا سلوک تھا۔“

اس کے ساتھ ہی مولوی صاحب کے آنسو نکل آئے۔

تھوڑی دیر تک کر پوئے۔

”پتھر، آج اپنے اپنے سپارے لے کر حاجی صاحب کی قبر پر چلو اور تلاوت کر کے اُس کی روح کو ثواب پہنچاؤ۔ میں بھی تمہارے ساتھ چلتا ہوں۔ وہاں شیرینی بھی ہوگی۔“

شیرینی کے لالچ میں ہم سب حاجی صاحب کی قبر پر آ گئے قبرستان گاؤں کے مشرقی کونے پر پانچ ایکڑ رقبے میں پھیلا ہوا تھا اور گاؤں کے ساتھ جوا تھا۔ دوسری طرف نہر بہتی تھی لیکن نہر کا کوئی اثر قبرستان پر نہیں تھا۔ چاروں طرف مٹی کا رے کی دیواریں تھیں۔ قبرستان اندر گئی چنی قبریں تھیں۔ کوئی سایہ دار درخت نہ تھا۔ البتہ جھاڑیاں بکثرت اُگی ہوئی تھیں جن میں سانپ اور کیڑے

مکوڑے ریگتے پھرتے۔ جگہ جگہ چوہوں نے کھڑکیں بنا رکھی تھیں جس کی وجہ سے اکثر قبریں زمین میں دھنس گئی تھیں۔ آوارہ گدھے اور کتے دن رات پھرتے رہتے۔ بوسیدہ ہڈیاں ادھر ادھر بکھری ہوئی تھیں۔ ایسا لگتا کہ ہڈیوں کا یہی ٹھکانہ ہے۔

جب ہم قبرستان پہنچے تو حاجی عبدالکریم کا بڑا بیٹا حاجی سیف الرحمن اور چند دوسرے لوگ وہاں پہلے سے موجود تھے۔ ہم سب بڑے ادب سے قبر کے گرد بیٹھ گئے اور تلاوت شروع کر دی۔ قبر قبرستان کے درمیان میں تھی۔ تلاوت کے بعد مولوی جی نے ختم پڑھا اور شیرینی تقسیم کی گئی۔ ہماری اس مصروفیت کے دوران دینے گورکن نے ایک جامن کا پودا قبر کے ہالیں کی طرف لگا کر اسے پانی دے دیا، جس پر سیف الرحمن نے خوش ہو کر دینے کو دس روپے کا نوٹ دیا۔ نوٹ لے کر وہ سیف الرحمن کو دعائیں دینے لگا۔ رخصت کے وقت مولوی جی نے حاجی سیف الرحمن کے گلے مل کر اسے دلاسا بھی دیا۔ پھر ہم چل دیے۔ دو چار ہی قدم چل کر مولوی جی اچانک رک گئے اور سیف الرحمن کی طرف منہ کر کے کہنے لگے۔

”بیٹا سیف الرحمن! ایسا کر حاجی صاحب کی قبر کے گرد چھوٹی سی دیوار بنادے اور قبر بھی پکی کر دے تاکہ بارش اور کتے بے نقصان نہ پہنچائیں۔“ سیف الرحمن نے مولوی کی بات سن کر سر ہلا دیا۔ دینا گورکن بھی غور سے سن رہا تھا۔ اس کے بعد ہم اپنے گھروں کو چلے آئے اور کھیل رھندوں میں لگ گئے۔ تیسرے دن مسجد میں قتل ہوئے اور ساتویں کو سنا، جس میں پھل اور مٹھائیاں خوب تقسیم ہوئیں اور ہماری موجیں ہوئیں۔ میں نے دل میں سوچا، کاش روز کوئی اسی طرح مرتا رہے۔

اس کے بعد ایک ماہ تک مکمل سکوت رہا۔ ایسا لگا جیسے مولوی جی خود بھی حاجی صاحب کو بھول گئے ہوں۔ لیکن ایک دن اچانک صبح مولوی جی نے ہمیں فرمایا: ”بیٹا، آج پھر حاجی صاحب کی قبر پر قرآن خوانی کرنی ہے کیونکہ آج حاجی صاحب کا چالیسواں ہے۔“ پچھلی بار کی شیرینی ہمیں یاد تھی لہذا ہم خوشی خوشی چل دیے۔ لیکن اس بار حاجی صاحب کا بیٹا وہاں موجود نہ تھا اور نہ ہمیں وہاں کہیں مٹھائی دکھائی دی۔ ہم سب بد دل ہو گئے اور دل ہی دل میں مولوی کو کوٹنے لگے۔ فقط دینا گورکن کھڑا تھا۔ اس نے قبر پر تازہ چھڑکاؤ بھی کیا اور گلاب کی پتیاں بکھیر کر اگر بتیاں سلگا رکھی تھیں جن کا خوشبودار دھواں ہمیں اچھا لگ رہا تھا۔ سب سے الگ چیز جو نظر آئی وہ یہ کہ قبر کے گرد کافی کھلا مچھوڑ کے

چھوٹی مکی دیوار کھڑی کر دی گئی۔ جامن کا پودا بھی ہر اہر الہلہار ہا تھا۔

گورکن نے آگے بڑھ کر مولوی کو سلام کیا جس کا مولوی صاحب نے بے نیازی سے جواب دیا۔ کچھ دیر کھڑا رہنے کے بعد گورکن بڑے غر سے بولا: ”مولوی صاحب! پچھلی دفعہ آپ نے جو مشورہ دیا اُسے حاجی سیف الرحمن نے میرے ذمے لگا دیا تھا، کیونکہ ان کو تو اور بھی سو کام ہوتے ہیں، اور پھر حاجی صاحب کون سے بیگانے تھے۔ مجھے بھی اپنا بیٹا سمجھتے تھے۔ مکی انیشیاں پہی تھیں، میں نے سوچا قبر تو پہی میں بنائیں سکتا۔ چلو اس کے گرد پہی دیوار ہی کر دوں۔ حاجی صاحب نیک آدمی ہیں، مجھے بھی ثواب ہوگا۔“ پھر آہستہ سے مولوی جی کے نزدیک ہو کر بولا: ”مولوی صاحب، یہ محسن میں نے اس لیے کھلا رکھ دیا ہے کہ حاجی کی بیوی بیچاری بوڑھی ہو گئی ہے۔ اللہ نہ کرے، اونٹ بچ ہو جاتی ہے، اس کی قبر بھی حاجی صاحب کے ساتھ بن جائے گی۔ حاجی جان پھر اکٹھے ہو جائیں گے۔“

مولوی نے یہ سن کر گورکن کو تھپکی دی اور حاجی صاحب کی قبر کے متعلق دو تین مشورے مزید دیے۔ اس کے بعد ہمیں قرآن خوانی کا حکم دیا۔ ابھی قرآن خوانی کر رہی تھے کہ حاجی سیف الرحمن اپنے نوکر کے ساتھ شیرینی لے کر آ پہنچا جسے دیکھ کر ہمارے چہروں پر ایک رونق سی آگئی اور ہم نے زور شور سے قرآن پڑھنا شروع کر دیا۔ جتنی دیر ہم قرآن خوانی کرتے رہے، حاجی سیف الرحمن مولوی جی اور گورکن آپس میں باتیں کرتے رہے جو قرآن پڑھنے کے شور کی وجہ سے ہمیں سنائی نہ دیں۔

جب رخصت ہونے لگے تو میں نے دیکھا حاجی سیف الرحمن نے مولوی جی اور گورکن کو ایک ایک سو روپیہ دیا۔ پھر ہم سب واپس چلے آئے اور حاجی عبدالکریم، جس سے میری پہلے بھی کوئی دلچسپی نہ تھی، میرے لیے ایک خواب ہو گیا۔ اب گاؤں میں شاید ہی کوئی ہوگا جس نے کبھی حاجی صاحب کا ذکر کیا ہو۔ حتیٰ کہ ایک سال گزر گیا۔ پھر مزید کچھ ماہ بعد میں نے مولوی جی سے قرأت پڑھنا بھی چھوڑ دیا اور مکمل طور پر اپنے تخیل اور سکول کی طرف متوجہ ہو گیا۔

گاؤں کے بوڑھے مرتے رہے لیکن پھر نہ تو میں نے کسی کا جنازہ پڑھا اور نہ قبرستان کی راہ دیکھی۔ البتہ ایک دفعہ عید کی نماز پر جب مولوی صاحب نے گاؤں والوں کو قبرستان کی خستہ حالی پر شرم دلائی تو انہوں نے پہی چار دیواری کرنے کا ارادہ کیا جس میں تمام گاؤں نے بڑھ چڑھ کر حصہ لیا اور

چار دیواری کھڑی کر دی۔ اس کے علاوہ مجھے کچھ پتا نہیں۔ یہاں تک کہ میں میٹرک میں جا پہنچا اور عمر کے پندرہویں سال میں۔ پھر ایک دن اچانک چودھری خوشی محمد کے مرنے کا اعلان ہوا۔ میں زیادہ غور نہ کرتا لیکن چونکہ چودھری کا مھوٹا بیٹا امجد میرا کلاس فیلو تھا اس لیے نہ چاہتے ہوئے بھی جانا پڑا۔ کندھا دیا، جنازہ پڑھا، حتیٰ کہ دفنانے تک شریک ہوا۔ اور قبرستان میں یہ دیکھ کر حیران رہ گیا کہ آٹھ سال بعد نقشہ ہی بدلا ہوا ہے۔ حاجی صاحب کی قبر پر ایک بڑے جامن کے درخت کے علاوہ اور بہت سے درخت قبرستان میں اُگے ہوئے ہیں۔ اکثر قبریں پکی ہو چکی ہیں اور بہت سوں کے گرد کھلی چار دیواریاں، جن کے احاطے پانچ پانچ مرلے تک کھلے تھے اور قبروں پر نام نسب کے کتبے الگ۔ حاجی عبدالکریم کی قبر پر تو ایک گنبد بھی بن چکا تھا جس کے نیچے اب حاجی کی بیوی بھی دفن ہو چکی تھی جو دو سال پہلے فوت ہوئی۔ یہ گنبد غالباً اُسی وقت بنایا گیا تھا۔ لیکن قبرستان میں ابھی بہت سی جگہ خالی تھیں۔ مجھے یاد ہے چودھری خوشی محمد کی قبر کی تیاری کے وقت بھی میں امجد کے ساتھ وہاں موجود تھا۔ ہمارے جانے سے پہلے ہی دینے گورکن نے قبر یک کھلی جگہ پر کھودی اور ارد گرد کی قریب پانچ مرلے جگہ بھاڑ جھنکار سے صاف کر دی جسے دیکھ کر ہم داد دیے بغیر نہ رہ سکے، بلکہ امجد نے دینے کو دو سو روپے انعام بھی دیا۔ جس پر دینے نے چودھری خوشی محمد کی کافی تعریف کی اور کہا: ”چودھری صاحب، میں نے سوچا ہمارے چودھری خوشی محمد بڑے اچھے آدمی تھے، قبر ذرا کھلی جگہ پر بنادوں، تاکہ فاتحہ کہنے میں آسانی رہے۔ جگہ میں نے صاف کر دی ہے۔ اب چودھری جی بکل پکی اینٹوں کی دیوار کروادیں تاکہ یہ جگہ گھیرے میں آ جائے اور محفوظ ہو جائے۔“

میٹرک کرنے کے بعد میں شہر چلا آیا تاکہ مزید پڑھ لوں۔ گاؤں میں ہمارا ایک ہی گھر تھا جو بوہلی سے مہاجر ہو کر آیا تھا اور نہ جانے کن حالات میں اس گاؤں میں آ بیٹھا۔ عزیز واقارب لاہور اور کراچی جا بسے۔ اس لیے ہماری یہاں کوئی برادری نہیں تھی جبکہ گاؤں کی باقی آبادی مقامی تھی۔ لہذا اثر رسوخ نہ ہونے کی بنا پر ہمارا شمار بھی کتنوں میں آتا۔

شہر میں میں نے ایک میڈیکل سٹور پر رات کی نوکری کر لی جو دو بجے تک جاری رہتی۔ اڑھائی بجے سو جاتا۔ صبح نو بجے کالج نکل جاتا۔ اس طرح گاؤں میں میرے چکر مٹنے کی بجائے مہینے پر چاٹھہرے۔ شہر میں کافی دوست بھی نکل آئے، لہذا گاؤں جاتا تو اگلے ہی دن واپس چلا آتا۔ یوں



مدت تک قبرستان کی طرف گزرنہ ہوا اور شہر میں آئے مجھے چھ سال ہو گئے۔ اس عرصے میں جھکے ڈاک میں کلر کی کرنے لگا اور ماہ بہ ماہ تنخواہ لے کر گھر چلا جاتا۔ بلکہ اب کبھی کبھی تو مفتے بعد ہی نکل جاتا کیونکہ دادی اماں کی طبیعت اب ٹھیک نہیں رہتی تھی۔ ایک دن دفتر میں ڈاک سیل کر رہا تھا کہ سپرنٹنڈنٹ نے آواز دی۔ پاس گیا تو اس نے رسیور ہاتھ میں دے دیا۔ فون سن کر چکرا گیا۔ والد صاحب نے دادی اماں کی موت کی خبر سنائی۔ دادی اماں سے میری جس قدر محبت تھی اس کا پہلا رد عمل تو یہ ہوا کہ میں پھوٹ پھوٹ کر رو دیا۔ وہ مصیبتوں کی ماری جب سے اٹھایا سے آئی، افلاس اور کبت نے ساتھ نہ چھوڑا۔ دادا میاں آتے ہی چل بیسے۔ ترکاریاں بیچیں۔ سوت کاٹے۔ خود بھوکوں جنی اور چھ اولادوں کو پالا۔ اب جو یہ موت کا پیغام آیا تو مجھے اُس پر بڑا ترس آیا۔ خدا جانتا ہے آج تک اُس سے تہجد قضا نہ ہوئی۔ مجلس کی استطاعت نہ تھی مگر گھر میں اندر طاہرین کی چھوٹی سوٹی یا زیں دلوانا نہ بھولی۔

میں نے سپرنٹنڈنٹ سے چھٹی لی، کام چھوڑا۔ بھاگم بھاگ اڈے پر آیا، بس پکڑی اور شام سے پہلے گاؤں جا پہنچا اور اماں کی لاش سے خوب لپٹ کر رو دیا۔ اندر حیرا چھا چکا تھا۔ اماں کو نہلایا گیا اور کفن دے دیا۔ عشا ہو گئی لیکن میت نہ اٹھی پھر آٹھ بج گئے۔ نو بج گئے۔ جاڑے میں تو بھی آدمی رات جا بختے ہیں ہمارے گھر میں رونے دھونے کے علاوہ چہ میگوئیاں بھی جاری تھیں اور ابا میاں کچھ پریشان دکھائی دے رہے تھے۔

میں نے پوچھا: ”اباجی، اماں کی میت نہیں اٹھی۔ اب کس کا انتظار ہے؟“

بولے: ”انتظار تو کسی کا نہیں، بس قبر کی دیر ہے۔“

میں نے کہا: ”شام سے اب تک قبر کیوں نہ بنی؟“

بولے: ”قبرستان میں جگہ نہیں۔“

میں نے کہا: ”یہ کیا ہوا! اتنا بڑا قبرستان ہے۔ ابھی کل کی بات ہے اڑھائی قبریں تھیں۔“

بولے: ”لیکن اب جگہ نہیں رہی۔“

اتنا سنتا تھا کہ میں بھاگتا قبرستان آیا۔ گورکن کے گھر کا دروازہ مٹا جو قبرستان کے اندر ایک

کوٹنے میں تھا اور اب سارے کا سارا پکا ہو چکا تھا۔

گورکن باہر نکلا تو میں نے پوچھا: ”چاچا، کیا بات ہے قبر نہیں بناتے؟ اماں باہر پڑی ہے۔“

کہنے لگا: ”بھائی، کتنی دفعہ کہہ چکا ہوں، بڑھیا کا کہیں اور بندوبست کرو۔ قبرستان میں جگہ نہیں۔“

میں نے کہا: ”چل دیکھتے ہیں۔ جگہ کیسے نہیں؟“

بولاً: ”تیرے باپ کا نوکر ہوں آدمی رات قبر میں پھلانگتا پھروں اور سانپ ڈسوالوں۔“

میں نے کہا: ”چل نہیں تو تہ سہی، میں خود جگہ ڈھونڈ لوں گا۔“

جیسے ہی والپس مڑا اور قبرستان میں داخل ہوا تو اُس نے پیچھے سے پھر آواز دی۔ ”خبردار اگر کسی دوسرے زمیندار کی قبروں کے احاطے میں جگہ بنائی، ورنہ صبح مردہ باہر نکال پھینکیں گے۔ پھر نہ کہنا یہ کیا ہوا۔“

بہر حال جب میں قبرستان کے اندر آیا، جاڑے کی چاندنی رات تھی، گویا دودھ برس رہا تھا۔ پورے قبرستان میں احاطے ہی احاطے تھے اور اندر دودھ دو تین تین قبریں، باقی جگہ خالی۔ دو تین جگہ مجھے بڑے گنبد بھی نظر آئے۔ حیران کہ اب کیا کروں اور اماں کو کہاں دفن کریں، کہ اتنے میں دور قبرستان کی آخری کٹڑ پر لائین کی ہلکی روشنی دکھائی دی۔ قریب گیا۔ دیکھا تو میرے چچا زاد قبر کھود رہے تھے۔ انھوں نے تھوڑی دیر پہلے ہی چار دیواری کے ساتھ ایک لاوارث جگہ ڈھونڈ نکالی تھی اور اب وہ قبر بنارہے تھے۔

خیر، رات دو بجے اماں کو دفن کیا۔ جنازے میں کوئی پندرہ لوگ تھے۔ مولوی جاڑے کے ڈر سے نہ آ سکے۔ جنازہ بادا جان نے پڑھا۔

اگلے دن صبح نو بجے چوکیدار نے ابا کو آواز دی کہ حاجی سیف الرحمن یاد کرتے ہیں۔ ابا ہانے مجھے ساتھ لیا۔ حویلی پہنچے تو کوئی سو آدمی بیٹھے تھے۔ جس میں تمام برادر یوں کے لوگ موجود تھے۔ دینا کور کن بھی وہاں تھا۔ مجھے دیکھتے ہی تیوری چڑھائی۔ ہم سلام کر کے بیٹھ گئے۔ ابا میاں حیران کہ خیر ہو، خدا جانے کیا بات ہے۔

جب سب بیٹھ گئے تو سیف الرحمن کی گرجدار آواز نے سکوت توڑا۔

”میاں تقی محمد، رات تیرے چھوکرے نے دینے سے بدتمیزی کی۔ آدمی رات بڑھیا کی قبر بنوانا پھرتا تھا۔ اور تمہیں یہ بھی پتا ہے قبرستان میں کتبوں کے لیے مزید جگہ نہیں۔ رات کی بات تو

ہم نے پی لی، مگر آئندہ کے لیے سارے کئی اپنا بندہ بست کر دو۔ قبرستان صرف اُن کے لیے ہے۔ جن کی گاؤں میں زمین ہے۔ آج تک کتبوں کی جو قبریں بن گئیں، وہ بھی ہمارا احسان سمجھو۔ اور سنو، دینے گورکن نے تمہارا کتبوں کا کوئی ٹھیکہ نہیں لیا کہ قبریں کھودتا پھرے۔ میرا بچایت بلانے کا آج صرف یہی مقصد تھا۔“

یہ کہہ کر حاجی سیف الرحمن اٹھ گیا۔ کس کی مجال کہ دم مارے۔ ہم بھی اپنے گھر چلے آئے۔ دوسرے دن شام کتبوں نے خادم تیلی کے گھرا کٹھ کیا اور فیصلہ ہوا کہ کئی برادری دو کنال جگہ قبرستان کے لیے الگ لے۔ ہر گھر کو اڑھائی سو روپیہ لگا دیا۔ پانچ دن میں پچیس ہزار روپیہ اکٹھا ہوا اور گاؤں سے دو کلومیٹر دور راؤ عبدالشکور سے دو کنال جگہ خرید لی گئی۔ اگرچہ شور و دھواں تھا لیکن انہوں نے کون سا فصل بوتا تھی۔ ہاں البتہ کچھ دور تھی۔

اب جو کی مرتا اُس کے وارث خود قبر بنا لیتے، لہذا گورکن کی بھی ضرورت نہ رہی۔ اور مولوی کی کمی اس لیے محسوس نہ ہوئی کہ ابامیاں جنازہ پڑھ دیتے۔

ادھر زمینداروں کا گورکن دیتا تھا جس نے قبرستان کو جنت نشان بنا دیا۔ پکی قبریں اور جگہ جگہ گنبد، ہر طرف سایہ دار درخت، پانی کی کمی درمیان سے گزرنے والا نالہ پوری کرتا۔ اب قبرستان میں زمینداروں کے لیے کافی جگہ تھی جو مدتوں کام آتی اور ختم نہ ہو سکتی تھی کہ قبرستان میں ہر ایک نے اپنا قبضہ کر رکھا تھا۔

میں اب کبھی کبھار گاؤں جاتا تو اماں کی قبر پر ضرور جاتا اور ہر طرف سفید سرسریں قبریں دیکھتا۔ یوں دس سال اور بیت گئے۔ کوئی مسئلہ نہ بنا۔ میں نے دیکھا کہ دینا اب بوڑھا ہو چکا تھا مگر قبروں کی دیکھ بھال اُسی محنت سے کرتا۔

اگلی دفعہ چھ ماہ بعد گاؤں گیا تو پتا چلا کہ آج صبح دینا گورکن مر گیا۔ میں نے یہ خبر فقط سن لی تھی، زیادہ دلچسپی نہ لی۔ حتیٰ کہ شام تک ویسے ہی بھول گیا۔ دوسرے دن دس بجے اپنے گھر میں باوا جان کے ساتھ بیٹھا تھا۔ گرمیوں کے دن اور سخت دھوپ چڑھ آئی تھی۔ اچانک دروازے پر دستک ہوئی۔ میں اٹھ کے باہر آیا تو سامنے چوکیدار تھا۔

کہنے لگا، حاجی صاحب حویلی ہاتھ دے رہے ہیں۔ میں باوا جان کو بتائے بغیر حویلی چلا آیا۔ سامنے

دیکھا تو حاجی صاحب بڑے موڈ سے پر ہیشے حقہ پی رہے تھے۔ دوسرے لوگ اور کئی چار پائیوں پر بیٹھے تھے۔

مجھے دیکھ کر حاجی سیف الرحمن نے کہا: ”میاں تقی نہیں آیا؟“

میں نے کہا: ”چودھری صاحب، وہ ذرا بیمار ہیں۔ آپ حکم کریں۔ میں آ گیا ہوں۔“  
کچھ دیر حقہ گڑ گڑانے کے بعد بولے:

”تمہیں پتا ہے، کل دینا گورکن مرگیا اور لاش ابھی تک پڑی ہے۔ کفن دفن کسی نے نہیں دیا۔ گرمیوں کے دن ہیں اور دینے کی لاش بدبو چھوڑنے لگی ہے۔ تمہارا کئی بھائی تھا لیکن تمہیں ذرا خیال نہیں آیا۔ جاؤ اس کا بندوبست کرو۔“ اچھے کہہ مار کی طرف دیکھتے ہوئے: ”اچھے، تم قبر کھودو۔ اور طے، ٹو دینے کو غسل دے۔ کفن کا بندوبست میں نے کر دیا ہے۔“ اور میری طرف مخاطب ہو کر: ”علی حسین، تو پڑھا لکھا ہے، ذرا جنازہ پڑھ دینا۔ مولوی آج فارغ نہیں۔“

اتنا کہہ کر حاجی صاحب کھڑے ہو گئے اور مڑتے ہوئے پھرڑکے۔

”اور ہاں، گاؤں کے قبرستان میں جگہ نہیں، دھراپنی طرف ہی لے جانا۔“





## بے چارگی

نورے نے عرض کیا، ”راؤ صاحب، وہ مال تو فیضان کا ہوا، کیونکر واپس کرے گی۔ بچاری ساری رات کھنکرو باندھ کر تاجی۔ اور پھر کون سا اس نے چھینا ہے۔ راؤ شوکت خاں نے خوشی سے دیا۔“

”بھڑوے! تو مجھے سمجھا دے ہے،“ راؤ عبدالجلیل خاں گرج کے بولا۔ ”سہر میں گند پھیلا رکھا ہے، سر پہ سب لوگوں کا ٹم نے راستہ بند کیا ہے۔ ایک تو میرا بیٹا خراب کر دیا، اپر سے کبوے بے خوی سے دیا۔“

”راؤ صاحب،“ فوراً دوبارہ لڑکھڑاتی زبان سے بولا، ”شوکت خاں کو ہم کیسے روک سکتے ہیں۔ وہ تو کئی دن سے ہم خور تکلیف میں ہیں مگر روکیں تو شہر میں رہیں کیسے؟“

”اچھا... آ... آ... آ تو یوں کہو کہ مرے بیٹے کی وجہ سے تمہیں تکلیف ہو دے!“ جمیل خاں ایک دم بھڑک اٹھا۔ ”فیضان کو تکلیف ہو دے۔ تری ماں جو رنڈی ہے، جس نے کوئی مرد سہر میں نہیں چھوڑا، اسے تکلیف ہو دے۔ اے بے حرام کے، تو ہمیں سمجھا دے؟ ہمیں تکلیف بتا دے؟ ٹھہر، تجھے میں بتاؤں ہوں۔“ یہ کہہ کر ہاتھ میں پکڑی بیت ایک دم نورے کے منہ پہ ماری جس کی وجہ سے اس کے ہونٹوں سے خون کا فوارہ چل نکلا۔

اس کے ساتھ ہی حبیب خاں نے راؤ جمیل کو آگے بڑھ کر پکڑ لیا۔ لیکن جمیل خاں غصے سے کانپ رہا تھا۔ ”الٹا کہو، سہر میں رہو کیسے۔ گویا ہم ظالم ہیں۔ او پورے سہر کی اکیلی اولاد! آج سام سے پہلے میرا دس ہجارت بھری سچ پہ ہو دے جو رات سوکت فیضان کو دے آیا ہے۔ ورنہ صبح ساری

رقم تیری ماں کی... سے نکال لوں گا اور تینوں کا قیصر الگ بناؤں گا۔ سن لیا دے؟ اب جا دیکھا ہو جا یہاں سے۔“

اور اپنی بیت خیر سوچی کودیتے ہوئے بولا، ”اے اچھی طرح کلمہ پڑھ کے دھولا۔ کس پلید کو جا لگی۔“

اب نورے کے پاس کہنے کو کچھ نہیں بچا تھا۔ راؤ جمیل کا ایک ایک لفظ پہاڑ کی طرح اس کے سر پر گرا اور آنکھوں کے آگے اندھیرا چھا گیا۔ اسے یوں لگا جیسے ڈیرے پر بیٹھا ہر شخص چیل ہو اور اگر وہ جلدی یہاں سے نہ گیا تو وہ اپنے ناخن اس کے سینے میں داخل کر کے کلیجہ توڑ لیں گے۔

لیکن جیسے ہی جانے کے لیے مڑا، اس کا پاؤں دہلیز سے ٹکرا گیا اور وہ منہ کے بل گر پڑا۔  
”دیکھ کے چل، اندھے! غیرت کے ساتھ کیا آنکھیں بھی گئیں؟“ ڈیرے پر بیٹھا ایک اور بولا۔

نورے نے جلدی سے اپنا صاف ہونٹ اور ناک پر رکھا جو بری طرح زخمی ہو گئے تھے، اور باہر نکل گیا۔

گھر پہنچنے تک پورا صاف خون سے بھر گیا۔ وہ دیکھ کر حیران کہ اتنا خون بہہ گیا مگر اسے پتا ہی نہ چلا۔ اس نے سوچا، شاید جو دے دے ہوتے ہیں انھیں درد نہیں ہوتا۔ میں تو اوپر سے رگڑی کا بیٹا ہوں، پورے شہر کی اکیلی اولاد۔

بڑ بڑاتے ہوئے چار پائی پر بیٹھا ہی تھا کہ شریفین نے دیکھ لیا۔

”ہائے نورے، تجھے کیا ہوا؟ اللہ نہ کرے کوئی ایکسڈنٹ ہوا؟ لاکھ بار کہا یہ رکشہ چلانے کا دھندا چھوڑ۔ اللہ فیضان کو سمانت رکھے، ہم کون بھوکے مرتے ہیں کہ سارا دن دھواں کھائیں۔ ماں صدقے، سارے چہرے کا ستیا ناس کر لیا۔“

”اماں، یہ اسی فیضان کی وجہ سے ہوا!“ نور اگستے سے چیخا۔

”ہائیں!“ شریفین ایک دم پیچھے ہٹ گئی۔ ”اے ہے، اس بچاری نے کیا کیا؟ ایک تو کما کر کھلاتی ہے، اوپر سے وہی قصور وار۔ خبردار جو اس کو کہو۔ اس کی ماں نے مرتے وقت مجھ کو سونپا اور میں نے بیٹی کی طرح پالا پوسا۔ تو تو نکھو اور آوارہ نکلا۔ نہ طبیب کی جانچ، نہ بیٹی کا فن۔ بس موئے ریشے کی

پھٹ پھٹ اور دو دو ٹکٹے کی سواری۔ میں کہتی ہوں جو اپنا پیشہ چھوڑتا ہے ہمیشہ ذلیل ہوتا ہے۔“  
شریفین کی آواز اتنی اونچی تھی کہ ساری ہیرا منڈی نورے اور شریفین کے گرد سمٹ آئی۔ اسی شور میں  
فیضان کی آنکھ بھی کھل گئی جسے رات ایک لمحے کو سکون نہ ملا تھا۔ آنکھیں ملتی ہوئی صحن میں آگنی اور دیکھ کر  
حیران ہوئی کہ ماجرا کیا ہے۔

جب ہر طرف سے سوالات کی بارش ہوئی تو نور اپھٹ پڑا۔

”ہاں میں دلا، میں بھڑوا، سارے شہر کی اکیلی اولاد... اور یہ رنڈی، جس نے کوئی مرد شہر  
میں نہیں چھوڑا...“ غصے میں نورے کے منہ سے جھاک نکلنے لگی۔ ادھر شریفین سمیت تمام محلے والوں  
نے کانوں میں انگلیاں لے لیں۔

پھر اچانک نورے کو یاد آیا کہ آج پہلی دفعہ اس نے ماں کو رنڈی کہا۔ کچھ دیر چپ کر کے  
پھر بولا: ”ادھر وہ آتا ہے اور ساری رات اس کو نہاتا ہے۔ یہ بکھری، یہ سب بکھریاں، سارا محلہ ذلوں  
کا منہ دیکھتا ہے۔“ یہ کہہ کر نور اندر چلا گیا۔ پھر آہستہ سے اس کے پیچھے فیضان بھی۔

نورے کو گھر سے گئے تیسرا دن تھا۔ شریفین اور فیضان نے کس کس سے نہیں پوچھا۔ ہر معلوم  
لھکانے سے پتا کرایا۔ کہیں سے خبر نہ ملی۔ دونوں سخت پریشان کہ اب کیا کریں۔ ادھر فیضان ہر گاہک  
کو باہر ہی سے ٹرخا رہی تھی۔ پریشانی میں اسے کچھ نہیں سو جھتا تھا۔

آج پھر عرش کی اذان ہو چکی تھی۔ ہلکی ہلکی ہوا بھی چل رہی تھی۔ اس عالم میں فیضان کو ٹھٹھے کی  
چھت پر شبلی جاتی اور نورے کے بارے میں سوچ رہی تھی کہ اچانک کار کے رکنے کی آواز آئی۔ اس  
نے اوپر سے جھک کر دیکھا تو مزید پریشان ہو گئی۔ راؤ شوکت لڑکھڑاتا ہوا اس کے دروازے کی طرف  
بڑھ رہا تھا۔ ابھی وہ سوچ ہی رہی تھی کہ کیا کرے، کہ اتنے میں شوکت خاں بغیر دستک دیے اندر گھس  
آیا۔

فیضان چھت سے اتری تو دیکھا، شریفین اس سے ٹال مٹول کر رہی ہے۔ مگر فیضان نے دیکھا  
کہ اس کی باتوں کا شوکت پر کوئی اثر نہیں ہو رہا، بلکہ نشے کی حالت میں وہ فیضان کو تکتا چلا جا رہا ہے۔  
اس رات فیضان پھر ایک ہل نہ سوئی۔ بپاری انکار کرتے بھی ڈرتی تھی کہ اس کے باپ کا

شہر میں طوطی بولتا تھا۔ ذرا چوں چرا کرتی تو ٹھکانا نہ ملتا۔ رات کے پچھلے پہر جب فیضان نے شوکت کو راؤ جمیل خاں کی طرف سے کی گئی تو جین یاد دلائی تو وہ الٹا بھڑ گیا۔

”سُری، تو چاہتی ہے میں ابا کو رگیدوں۔ سکر کرو نور زندہ ہے۔ ورنہ جیسے ابا کے آگے وہ بولا تھا، میں ہوتا تو کلڑے کر کے کتوں کے دھورے پھینک دیتا۔“ یہ کہہ کر ہزار روپیہ فیضان کے آگے پھینکا اور باہر نکل گیا۔ فیضان ڈر کے مارے یہ بھی نہ کہہ سکی کہ روپیہ لیتے جاؤ، ورنہ کل اسے دو ہزار واپس کرنا پڑیں گے۔

ابھی فیضان کی آنکھ لگی ہی تھی کہ پھر دستک ہوئی۔ دروازہ کھولا تو نور اسانے کھڑا تھا۔ فیضان تو چیخے ہی کھڑی رہی مگر شرمین نورے سے لپٹ گئی اور منہ سر جو منے لگی۔ لیکن وہ پتھر کی طرح کھڑا رہا۔ اس سے پہلے کہ اس سے کچھ پوچھتیں، نور آگے بڑھ کر اپنے کمرے میں چلا گیا۔

آج نورے کو گھر آئے چھٹا دن تھا لیکن اس نے کسی سے کوئی بات نہ کی تھی۔ بالے اور طیلے کے ساتھ فلاش کھیلنا تو ایک طرف، ہیرا منڈی کے چوک میں بھی ایک لمحے کو نہیں بیٹھا۔ سب حیران تھے، آخر نورے کو ہو کیا گیا ہے؟ ایسے واقعات تو ہیرا منڈی میں آئے دن ہوتے تھے۔ ایک دفعہ فیضان نے بات کرنے کی کوشش بھی کی مگر نورے کے تیرا ایسے لگتے تھے کہ ابھی کاٹ کھائے گا۔

کہنے لگا، ”میرا تجھ سے کیا رشتہ، سوائے اس کے کہ میں تیرا دلال ہوں۔ لیکن تیرے باپ کا تو پھر بھی پتا ہے۔“ بچاری چپ سا دھمکی۔ ادھر شرمین کی حالت پاگلوں کی سی ہو گئی۔ اس سے پہلے اس نے جینے کی بدلی ہوئی آنکھیں نہیں دیکھی تھی۔ بلکہ اب تو اس کے کمرے میں بھی آتی ہوئی ڈرتی۔ اور دل ہی دل میں دعا کرتی کہ جب تک نورے کا غصہ ٹھنڈا نہیں ہو جاتا، خدا کرے کوئی گاہک نہ آئے۔ اور دروازے کو ایسے کنڈنی چڑھائے رکھتی جیسے شریفوں کا گھر ہو۔

ساتویں دن صبح ہی، جب شرمین چولھے پر بیٹھی چائے بنا رہی تھی، نور پاس آ بیٹھا اور آہستہ

سے بولا، ”اماں، ایک بات بتا۔“

شرمین ایک دم خوش ہو کر بولی، ”ماں صدقے، پوچھ بیٹا کیا بات ہے۔“

نور اور نزدیک ہو کر بولا، ”سچ بتا جس کا نام میرے شناسی کارڈ پر ہے، کیا وہ میرا اصلی باپ



ہے؟ میرے سر پر ہاتھ رکھ کر بتا۔"

شریف نورے کی بات سن کر ہکا بکار ہو گئی۔ لیکن پھر سنبھل کر نورے کے سر پر ہاتھ رکھ دیا۔  
 "بیٹا، میں لاکھ روٹی سہی، مگر تیرے ساتھ دھوکا نہیں کیا۔ اور ہے بھی تو نکاح کا۔ قاسو لاکھ انکار کرے  
 لیکن ہے وہ تیرا ہی باپ۔" پھر ایک دم حوصلہ پا کر بات بدلتے ہوئے بولی: "یر نورے، یہ تو بتاؤ اتنے  
 دن غائب کدھر رہا؟"

نورے کے لہجے میں خود اعتمادی لوٹ آئی۔ "کہیں مکان کا سودا کرنے گیا تھا۔ مگر اب یہیں  
 رہیں گے۔"

ایکشن کے ررلٹ ایک کے بعد ایک آنے لگا۔ چھوٹے پورنگ شیش پر تو کب کی گنتی ہو چکی تھی  
 لہذا اب منہ ب کی اذان سننے کا کسے ہوش تھا۔ اما طے کا مکن سینکڑوں آدمیوں سے بھر گیا اور خوشامی  
 ہونے لگیں۔

"راؤ صاحب نے پیر تو پانی کی طرح بہا دیا،" ایک بولا۔ "کسی نے ایک مانگا تو دس دیے۔  
 خدا قسم ان کھین کے ہیں دنوں میں تو کھی کھین نے اپنے گھر کا چولہا نہ جلانے کی قسم کھا رکھی تھی۔"  
 ایک اور شخص نے لقمہ دیا جو راؤ جمیل خاں کے پہلو میں بیٹھا تھا: "بھئی اب بھی ووٹ نہ ملے تو  
 سالی رعایا کا تیر نہ بتا دیتے؟ اور دوسری بات یہ ہے کہ چیسے کے علاوہ انسان کی کوئی خاندانی شناخت  
 بھی ہونی چاہیے تاکہ سرائی کر بات بھی کر سکے۔ پتا نہیں پیاز کھانے والے کہاں سے آگئے راؤ  
 صاحب کے مقابلے میں ایکشن لڑنے۔"

اب راؤ جمیل خاں نے فخر سے سکار کا گہرا کش لیا۔

دوسری طرف شمیم بھٹی بول اٹھا: "راؤ صاحب، ویسے آپ نے ایکشن میں بڑی گیم ماری  
 ہے۔ چوہدری اعجاز کو دس لاکھ دے کر اپنے چچا ہی کے مقابلے میں کھڑا کر دیا۔ چوہدریوں کے ووٹ  
 بٹ گئے اور آپ صاف نکل گئے۔ اب آپ تو ایکشن جیتے، وہ الٹا ایک دوسرے کے دشمن ہو گئے۔  
 اسے کہتے ہیں سیاست۔"

راؤ جمیل خاں نے اپنی تعریف سن کے پہلو بدلا اور آہستہ آہستہ گہرا کش لیا۔

”میاں، سیاست میں خون جلا ناپڑتا ہے تب کہیں جا کے گھر میں رو سنی ہووے۔ اور بھائی، حکومت بچے بھی راجپوتوں کو ہی۔ باقی ذاتاں تو بس کی کمین ہوویں۔ ان میں عقل تو ہوتی نہیں، حکومت کیا خاک کریں!“

راؤ جمیل خاں کے اس تبصرے پر ہر طرف سے واہ واہ ہونے لگی۔

رات نو بجے تک قریب قریب رزلٹ سارا آ گیا جس کے مطابق راؤ جمیل خاں ہزاروں سے جیت رہا تھا۔ اب جو چند پولنگ اسٹیشن رہ گئے تھے ایک تو ان کے ووٹوں کی تعداد سینکڑوں میں تھی، دوسرے وہاں بھی راؤ جمیل کی فتح کے واضح اشارے تھے، لہذا چوہدری شفیع محمد کی شکست یقینی تھی۔

ہر طرف سے مبارکیں وصول ہونے لگیں۔ راؤ صاحب نے آج جو میدان مارا تھا وہ واقعی پانچ سال کی فتح تھی۔ بلکہ راؤ صاحب نے سوچا کہ اب تو یہ پشت در پشت چلے گی۔

رات کے دس بجے عوام کے ساتھ سرکاری افسران بھی جھنڈے لے کر آنے لگے۔ تھوڑی دیر میں نوٹوں کے ہار اور مٹھائی کے ڈبوں کا پہاڑ جتنا ڈھیر لگ گیا۔ رات ایک بجے راؤ صاحب کی فتح کا مکمل اعلان ہو گیا۔ شاہ شاہ کی آوازیں آنے لگیں۔ راؤ صاحب کی کوٹھی کے سامنے بہت بڑا مجمع تھا۔ کلاشکوف اور پستول کے ہوائی فائر ہونے لگے۔ راؤ جمیل نے شوکت خاں کو آواز دی، ”سوکت خاں، بھاگیو کچھری روڈ سے فیاض قریبی کی دوکان کھلو اے دس بیس ہزار کے روپے فوراً لے آئیو۔ کوئی اور گیا تو وہ سارا رات کے اس سے دکان نہیں کھولے گا۔“

رات جوں جوں گزرتی گئی تحفوں کی تعداد بڑھتی گئی۔ راؤ صاحب نے آنے والے مہمانوں کے لیے جلدی سے کھانا تیار کرنے کا حکم دیا۔ لہذا آٹا قانا پڑوسیوں کی سات آٹھ بھی نہیں پکڑ کر حلال کر دی گئیں۔ دیکھیں چڑھ گئیں۔ گھنٹوں کا کام منٹوں میں پنپایا جانے لگا۔ الاؤ روشن ہو گئے۔

جولوگ سردی سے ٹھہر رہے تھے وہ اب آگ کے گرد جا کھڑے ہوئے۔ دہکتے کونکوں کی ایک بڑی آگ بیٹھی راؤ عبدا جمیل خاں اور پاس بیٹھے ہوئے شرفا کے درمیان رکھ دی گئی۔ حقے کی نے دائرے میں چلنے لگی۔

رات کے پچھلے پہر سردی کافی بڑھ گئی تھی، لیکن آگ بیٹھی سے اُشتی حرارت اور تازہ فتح کی وجہ سے راؤ عبدا جمیل خاں سرور کے عالم میں بیٹھا تھا۔ چاروں طرف سے گیمیں ہانکی جا رہی تھیں اور

چائے کے دور چل رہے تھے۔ اس کے ساتھ ساتھ دھند اور کھربھی کافی بڑھ گیا کہ نظر دس فٹ سے آگے نہیں جاتی تھی۔ اتنے میں ایک شخص کے قدموں کی آواز سنائی دی۔ راؤ جمیل خاں نے نظر اٹھا کر دیکھا تو نور ا تھا۔ اس کی سانس پھولی ہوئی تھی۔ پسینے سے شرابور ہو رہا تھا۔ غالباً اس کے سر پر رکھی ہوئی بوری کافی وزنی تھی۔ پاس آ کر نورے نے بوری اپنے سر سے اتار کر راؤ جمیل خاں کے قدموں میں رکھ دی اور اسے ایکشن میں کامیابی کی مبارکباد دینے لگا۔

”راؤ صاحب، میں نے سوچا میں بھی آپ کو مبارک دے آؤں اور یہ تحفہ (بوری کی طرف اشارہ کر کے) آپ کی خدمت میں پیش کر دوں۔ نوٹوں کے ہار اور مٹھائی تو آنی جانی شے ہے۔ جیسی شاعر آپ نے آج کامیابی حاصل کی ہے ویسا ہی تحفہ بھی ہو۔“

یہ کہہ کر اس نے بوری کا منہ کھول دیا جسے دیکھ کر راؤ جمیل اور دوسرے تمام لوگوں پر سکتہ طاری ہو گیا۔ بوری میں راؤ شوکت خاں کی لاش کے چھوٹے چھوٹے ٹکڑے تھے جن میں سب سے بڑا ٹکڑا سر کا تھا۔

”راؤ صاحب!“ نور ا پھر بولا، ”میں نے سوچا آپ شریف آدمی ہیں۔ یہ شوکت خاں آپ کو ذلیل کرے گا۔ جیسے آج پھر یہ فیضان کے پاس چلا گیا تھا۔ ہو سکتا ہے کہ وہاں ایک اور نور ا یا فیضان پیدا ہو جاتی۔ اور آپ راجپوت ہیں۔“

راؤ جمیل خاں کو ایسا لگا جیسے یہ آواز کسی گہرے کنویں سے سن رہا ہو۔

## ادبی تنقید و تحقیق

ضرب تنقید

ناصر بغدادی

قیمت: 400 روپے

تنقیدی افکار

شمس الرحمن فاروقی

قیمت: 250 روپے

مضامین سلیم احمد

سلیم احمد

انتخاب: جمال پانی پتی

قیمت: 800 روپے

ساحری، شاہی، صاحبزائی

(داستان امیر حمزہ کا مطالعہ)

شمس الرحمن فاروقی

تین جلدوں کے سیٹ کی قیمت: 1000 روپے

ادب کی ناساکی رد تشکیل

(مضامین کا انتخاب)

ادارت: الجہیدہ ریاض

قیمت: 150 روپے

شعر شور انگیز  
(غزلیات میر کا انتخاب اور مفصل مطالعہ)

شمس الرحمن فاروقی

چار جلدوں کے سیٹ کی قیمت: 1350 روپے

راجندر سنگھ بیدی

ایک مطالعہ

دارت علوی

قیمت: 640 روپے

حریر دورنگ

شمس الرحمن فاروقی شاعر و افسانہ نگار

محمد منصور عالم

قیمت: 300 روپے



اور جند آرا سے آج کے پڑھنے والے ایک مترجم کے طور پر واقف ہیں۔ انھوں نے اردو کے معروف برطانوی استاد اور عالم رالف اسل کی خودنوشت سوانح کی پہلی جلد جو قندہ یا جندہ کا ترجمہ کیا اور اب دوسری جلد کچھ کھویا کچھ پایا کا ترجمہ کر رہی ہیں جو آج میں قسط وار شائع ہو رہا ہے۔ آئندہ صفحات میں جو مضمون پیش کیا جا رہا ہے وہ ار جند آرا نے بمبئی سے شائع ہونے والے تحقیقی جریدے *Economic and Political Weekly* کے لیے انگریزی میں تحریر کیا تھا اور اب اسے ہماری درخواست پر خود اردو میں منتقل کیا ہے۔ اس مضمون میں انھوں نے مذہبی تعلیم دینے والی درسگاہوں کا برصغیر کے تاریخی اور معاشرتی تناظر میں جائزہ لیا ہے۔ اگرچہ 1947 کے بعد کے عرصے میں مدرسوں کے کردار کے سلسلے میں ان کی توجہ مکمل طور پر ہندوستانی معاشرے پر مرکوز رہی ہے لیکن اس سے بعض ایسے نکات سامنے آتے ہیں جن کا اطلاق پاکستانی مدرسوں پر بھی ہوتا ہے۔ بلاشبہ پورے برصغیر میں یہ تاریخی پس منظر مشترک ہے کہ اٹھارویں اور انیسویں صدی میں جب برصغیر میں سماجی تبدیلی کے عمل کی ابتدا ہوئی تو مسلمانوں میں بھی عوامی تعلیم کا پہلی بار آغاز ہوا۔ برصغیر میں مسلمان معاشرے میں جدید تعلیم اور اس کے نتیجے میں حاصل ہونے والی ذہنی اور مادی ترقی کو اس عمل کے آغاز ہی سے اشراف کہلائی جانے والی بااثر اقلیت کی ملکیت بنا دیا گیا جب کہ مسلمانوں کی اکثریت کے لیے (جسے پہلے ”رحیت“ اور ”اجلاف وار زال“ جیسے نام دیے جاتے تھے اور پھر ”غریب غربا“، ”کمی کمین“ اور ”عوام“ کہا جانے لگا) جدید تعلیم حاصل کرنے کے دروازے قریب قریب بند رکھے گئے اور ان کے پاس اس کے سوا کوئی راستہ باقی نہ رہے دیا گیا کہ وہ مدرسوں میں دی جانے والی مذہبی تعلیم پر قناعت کریں جو انھیں نہ تو دنیا کا کوئی نئی بر حقیقت تصور مہیا کرتی ہے اور نہ باعزت روزگار حاصل کرنے کے لیے کوئی کارآمد ہنر سکھاتی ہے۔ اس پالیسی پر پاکستان میں اب بھی پوری طرح عمل کیا جا رہا ہے۔ تاہم اس عرصے میں زمین پر سماجی تبدیلی کا عمل جاری رہا ہے اور اس کے نتیجے میں تعلیم اور ترقی پانے کے لیے عوام کی مانگ متواتر بڑھتی رہی ہے۔ اس مانگ کو بڑور سچلنے کی پالیسی نے بہت سی ایسی خرابیوں کو جنم دیا ہے جن سے پاکستان کا معاشرہ آج بھی الجھ رہا ہے۔

## مدرسے اور مسلم تشخص کی تشکیل

انگریزی روزنامے ٹائمز آف انڈیا، نئی دہلی، کی 17 اگست 2003 کی اشاعت میں شائع شدہ ایک خبر کے مطابق میرٹھ (یوپی) سے کوئی بیس کلومیٹر کی دوری پر واقع بسا لہ گاؤں میں ایک مدرسے کے طلباء نے یومِ جمہوریہ کے موقع پر اپنے مدرسے پر پاکستانی پرچم لہرایا اور اسامہ بن لادن کے حق میں نعرے لگائے۔ مگر اگلے ہی صبح ہندی روزنامے نو بھارت ٹائمز میں 30 ستمبر 2003 کو ایک اور خبر شائع ہوئی جس کے مطابق اُس وقت کے فروغ انسانی وسائل کے وزیر سرلی منو ہرجوشی نے دشنو ہندو پریشد کے صدر اشوک سنگھل اور ایسے دیگر لوگوں کو چیلنج کیا جو مدرسوں کو شک و شبہ کی نظر سے دیکھتے ہیں۔ سرلی منو ہرجوشی نے مطالبہ کیا کہ اگر آریس ایس اور دشنو ہندو پریشد جیسی تنظیموں کے لوگ مدرسوں کو دہشت گردی کے کیچ بکھتے ہیں تو پھر ان کی دہشت گردی کا ثبوت پیش کریں۔

مدرسوں کی سرگرمیوں پر لاتعداد رپورٹیں، ان کے حق میں یا پھر مخالفت میں، ہر طرح کے اخبارات و جرائد میں مسلسل شائع ہوتی رہتی ہیں۔ 1998 سے 2004 تک جب مرکز میں بی جے پی برسرِ اقتدار تھی، اُس وقت ایک طرف جہاں لال کرشن آڈوانی جیسا اقلیت دشمن وزیر داخلہ مدرسوں کی سرگرمیوں پر نظر رکھنے کے حق میں تھا وہیں دوسری جانب اس کا نظریاتی بھائی سرلی منو ہرجوشی دینی مدارس کی تعریف میں رطب اللسان تھا کہ مدرسے علم و تعلیم کے مراکز ہیں اور خواندگی اور تعلیم کے فروغ کے قومی مقاصد کے حصول میں مثبت کردار نبھاتے ہیں۔

ہم اگر ان دونوں لیڈروں کے بظاہر متضاد نظریات کا بغور جائزہ لیں تو منطقی طور پر یہ ہمیں

ایک ہی دھڑکے سے میں پردے ہوئے نظر آئیں گے۔ ایسے تضادات کا پیدا ہونا دراصل ہمارے موجودہ سیاسی اور معاشی نظام کا خاص وصف ہے۔ ہندوستان ایسے جمہوری نظام کو، جہاں نام نہاد عوامی نمائندے حکومت کرتے ہیں، مختلف گروہوں کے بازار سے تشبیہ دی جاسکتی ہے جن کے مسابقتی رشتوں میں توازن اور ہمواری ہی حکومت کے تسلسل کی ضامن ہوتی ہے۔ عوام کا استحصال کرنے والی ان باہم متضاد قوتوں کا اپنی بقا کے لیے اتنا انتخابیت پسند (eclectic) ہونا ضروری ہے کہ وہ مختلف سماجی گروہوں کے شعلہ بیاں بالائی طبقے کو اپنے نظام کا حصہ بنا کر عوام کو فریب میں مبتلا رکھ سکیں۔ عوام اپنے بالائی طبقے کی فلاح کو اپنی فلاح سمجھنے کے فریب میں مبتلا رہتے ہیں اور اس طرح یہ بات یقینی ہو جاتی ہے کہ معاشرے کے تمام پسماندہ اور پائمال طبقات کسی بھی صورت میں متحد ہو کر استحصالی قوتوں کے خلاف صف آراء نہ ہو سکیں۔ اس طرح کے نظام میں یہ حکمت عملی اختیار کی جاتی ہے کہ پہلے کچھ مقبول عام مطالبات / مسائل کو اچھالا جاتا ہے اور پھر ان مسائل کی نمائندگی کرنے کے لیے کچھ لیڈروں اور بالائی طبقے کو سیاسی نظام کا جزو بنا کر عوام کی تشفی کر دی جاتی ہے۔ اس عمل میں الگ الگ مخصوص تشخص رکھنے والے فرقوں کی ایک مخصوص سانچے میں ڈھلی ہوئی (stereotypical) تصویر کی تشبیہ کر کے انہیں ایک دوسرے کے خلاف صف آرا کرنا بھی ضروری ہوتا ہے۔ مثال کے طور پر متذکرہ بالا بیانات میں آر ایس ایس اور بی جے پی کے لیڈروں کا مقصد مسلمانوں کو ایک خاص بیج کے حامل ملک دشمن طبقے کے طور پر پیش کرنا ہے، تو اس کے لیے ضروری ہے کہ مسلمانوں کے ایک علیحدہ اقلیتی طبقے کی بیج کو زندہ رکھا جائے، تاکہ اس دشمن کو واضح طور پر پہچانا جاسکے۔ مذکورہ بیانات میں یہ کام مرلی منوہر جوشی نے کیا۔ بی جے پی کے دور اقتدار میں اگر مدرسوں کے دفاع میں بیانات دیے گئے تو اسے مذکورہ بالا حکمت عملی کی روشنی میں دیکھا جانا چاہیے کیونکہ اقلیتوں کو اقلیت بنائے رکھنے سے ہی سنگھ پر یوار کے ہندو توا کی توسیع کے ایجنڈے کو تقویت مل سکتی ہے۔

بی جے پی کی سربراہی میں بننے والی ہندوستان کی این ڈی اے حکومت کے مدرسوں کے بارے میں اس دو غصے موقوف پر مزید بحث کی گنجائش نہیں، لیکن اس حکومت کے ایک اور دو غصے روپے کا ضامن تذکرہ ضروری ہے تاکہ سنگھ پر یوار کی مذکورہ حکمت عملی کو سمجھنے میں مزید مدد مل سکے۔ اس حکومت کی کشمیر پالیسی بھی اس کی اقلیتی پالیسی ہی کی طرح دوغلی تھی۔ اس کے مطابق وزیراعظم اٹل بھاری

واجبائی تو اپنے دور حکومت میں کشمیر کے لیے نسبتاً زیادہ خود مختاری کے حق میں اکثر بیان دیتا رہتا تھا لیکن اس کا نائب، یعنی لال کرشن آڈوانی، آئین ہند کے آرٹیکل 370 کو، جس کے تحت جموں و کشمیر کے علاقے کو خصوصی درجہ حاصل ہے، منسوخ کرنے کا راگ الاپتا رہتا تھا جو آریس ایس کا آفیشل موقف ہے۔ مدرسوں، اقلیتوں اور کشمیر کے حوالے سے بی بی جے پی کے موقف پر مزید اظہار رائے کے بغیر میں اس ضمنی موضوع کو یہیں ترک کرتی ہوں اور اصل موضوع کی طرف آتے ہوئے اپنی بات یہاں سے شروع کرنا چاہتی ہوں کہ ہندوستان میں چلنے والے مدرسے اپنی خصوصیات اور مقاصد کے اعتبار سے مختلف النوع ہیں، اور مدرسوں کے بارے میں گفتگو شروع کرتے وقت اس حقیقت کو ذہن نشین رکھنا چاہیے۔

نیو یارک کے ورلڈ ٹریڈ ٹاور پر گیارہ ستمبر 2001 کے دہشت گردانہ حملوں کے بعد امریکہ نے جیسے ہی 'اسلامی دہشت گردی' کو اس کا ذمے دار ٹھہرایا، دینی مدرسوں کی جانب دنیا کی نظریں لگ گئیں۔ اور یہ جاننے کی کوشش کی جانے لگی کہ خصوصاً پاکستان اور افغانستان میں واقع مدرسے مذہبی شدت پسندی کی تبلیغ اور عالم گیر دہشت گردی کے کیمپوں کی حمایت میں کس حد تک ملوث ہیں۔ ہندوستان کے مدرسے بھی شکوک و شبہات کے گھیرے میں آئے۔ کہنے کی ضرورت نہیں کہ مدرسوں کے نظام کو سبھی بغیر اس قسم کے الزامات کی بابت کوئی رائے قائم کرنا گمراہ کن ہوگا۔ سرکاری اعداد و شمار کے مطابق ہمارے ملک میں پانچ لاکھ کل وقتی مدرسے ملک گیر پیمانے پر چل رہے ہیں جن میں تقریباً پانچ کروڑ طلباء زیر تعلیم ہیں۔ اس فہرست میں جزوقتی اور شبیہ مدارس شامل نہیں ہیں۔ (ماہنامہ اردو دنیا، جولائی 2003، ص 7)۔ یہ اتنی بڑی تعداد ہے کہ مذکورہ الزامات بڑی تشویش کا باعث ہو سکتے ہیں۔ گو یہ بات درست ہے کہ ہندوستان کے دینی مدرسوں کو افغانستان اور پاکستان کے مدرسوں کی مانند دہشت گردی کے اڈے نہیں سمجھا جاتا لیکن ان کے بارے میں بے اطمینانی کا عمومی ماحول پایا جاتا ہے اور بہت سے لوگ یہ مطالبہ کرتے ہیں کہ یا تو ان مدرسوں کے بنیادی ڈھانچے میں اصلاحات کی جائیں، یا ان پر سخت پابندیاں ہوں، یا پھر یہ ادارے بند کیے جائیں۔ اخباروں میں مسلمانوں سے متعلق شائع ہونے والی اکثر خبروں اور مضامین کے ساتھ مدرسوں کے بچوں کی جو تصویریں شائع ہوتی ہیں ان میں وہ ہلکی پنچوں پر کلام پاک اور سیپارے رکھے اپنا سبق ازبر کرتے نظر آتے ہیں۔ ایسی



بیشتر تحریروں میں ان بچوں کو ایسے تنگ نظر مذہبی انتہا پسندوں کے طور پر پیش کیا جاتا ہے جو اشارہ ملتے ہی گویا انسانی ہم میں تبدیل ہو جائیں گے۔ مدرسے کے اکثر طلباء کی یہ تصویر کشی یقیناً درست نہیں ہے، لیکن یہ خیال عام ہے کہ مدرسے والوں کا ذہنی افق عموماً وسیع نہیں ہوتا اور وہ ہر جدید شے کے مخالف ہوتے ہیں، اور یہ بات زیادہ غلط نہیں ہے۔ تعلیم یافتہ مسلمان اس وقت عجیب بے چینی محسوس کرتے ہیں جب وہ کرتے پانچوے میں ملبوس، ٹوپی لگائے، چھوٹی ڈاڑھیوں والے نوجوان طالب علموں کو گروہ کی صورت میں مسجد یا کتب سے نکلتے ہوئے یا کسی مسلمان بھائی کے گھر دعوت کھانے کے لیے جاتے ہوئے دیکھتے ہیں۔ یہ بے چینی عانا مسلمانوں کی عمومی تعلیمی پسماندگی کے سبب ہوتی ہے، لیکن جدید تعلیم یافتہ طبقے کا یہ رد عمل کسی ترقی پسندانہ اقدام کے لیے کوئی رہنمائی نہیں کرتا۔ مسلمانوں کی تعلیمی اور سماجی ترقی کے خواہاں لوگوں کو بدلتے ہوئے عمومی سماجی تناظر میں ایسے بہت سے سوالوں کے جواب تلاش کرنے ہوں گے جو مسلمانوں کی تعلیمی پسماندگی کے بنیادی مسئلے کو سمجھنے میں مدد کریں۔ اس کو سمجھنے کے لیے جو سوال ہمارے ذہنوں میں سب سے پہلے پیدا ہوں گے وہ کچھ اس قسم کے ہوں گے: وہ کون سے حالات ہیں جن کے سبب اتنی بڑی تعداد میں مدرسے وجود میں آئے؟ ان کی تاریخ کیا ہے اور ان کی بقا کی ساجیات کیا ہے؟ اس کے کیا اسباب ہیں کہ موجودہ ترقی یافتہ سماج میں بھی عہد وسطی کے ان اداروں کو مسلمانوں میں مقبولیت حاصل ہے؟ عام لوگوں کی بہ نسبت مدرسوں سے وابستہ لوگوں کی مجموعی پسماندگی اور تعلیم یافتہ مسلم معاشرے سے کٹ جانے کے اسباب کیا ہیں؟ اس افسوسناک صورت حال کے لیے سماجی، سیاسی اور اقتصادی حالات کس حد تک ذمے دار ہیں؟ یہ اور اس قسم کے بہت سے سوال ہم میں سے بہت سے لوگوں کو پریشان کرتے ہوں گے، خصوصاً ایسے دور میں جب ملک کے مختلف خطوں میں ہر طرح کے مذہبی جنون کو ہوادے کر فضا کو مسلسل مسموم کیا جا رہا ہے، ایک ایسے مسلمان کے لیے جو کثیر مشرب (pluralist) معاشرے میں ایک جدید ہندوستانی شہری کے طور پر زندہ رہنا چاہتا ہے، یہ صورت حال بڑی دشوار گزار ہے۔ اس مضمون میں مذکورہ تمام سوالوں کو ذہن میں رکھ کر خصوصاً ہندوستان میں نظام مدارس کو تاریخی تناظر میں سمجھنے اور موجودہ دور میں ان کی افادیت کے تجزیے کی کوشش کی گئی ہے۔

## ابتدائی دور کے مدارس

عہدِ وسطیٰ میں مسلمانوں کے درمیان کوئی باقاعدہ نظامِ تعلیم رائج نہ تھا۔ صوفی، علماء، مشائخ، مصلحین، امرا اور رؤسا اپنی خانقاہوں اور ڈیوڑھیوں ہی کو تعلیم و تربیت کے لیے استعمال کرتے تھے۔ ذاتی نوعیت کے ان مدرسوں میں عموماً کوئی فیس نہیں لی جاتی تھی (سید مناظر احسن گیلانی، ہندوستان میں مسلمانوں کا نظامِ تعلیم و تربیت، ندوۃ المستملین، جامع مسجد دہلی، 1987ء، ص 35)۔ مدرسوں کے قیام کے تاریخی شواہد فراہم کرتے ہوئے قرالدین لکھتے ہیں کہ عہدِ سلطنت میں مسلم حکمرانوں اور امرانے بہت سے مدرسے اور کتب قائم کیے (ہندوستان کی دیسی درس گاہیں، ہمدرد ایجوکیشن سوسائٹی کا کل ہند سرورے، دہلی، 1996ء، ص 35)۔ مسجدوں اور خانقاہوں میں کتب لازماً چلائے جاتے تھے جہاں طالب علموں کو قرآن پڑھنا اور دینی ارکان سکھائے جاتے تھے۔ امرا کے بچوں کی تربیت کا اہتمام ان کے گھروں میں کیا جاتا تھا۔ مدرسے کے لغوی معنی درگاہ کے ہیں، یعنی وہ جگہ جہاں تعلیم دی جائے۔ اصلاً اس لفظ سے کوئی مذہبی یا غیر مذہبی مفہوم مترشح نہیں ہوتا۔ ابتدا میں چونکہ مذہبی اور دنیاوی تعلیم کے الگ الگ اداروں کا کوئی تصور نہیں تھا اس لیے مدارس میں تفسیر، حدیث اور فقہ کی تعلیم کے ساتھ ساتھ فلسفہ، عروض، قواعد، ریاضی، منطق، تاریخ اور جغرافیہ کی بھی تعلیم دی جاتی تھی۔ اگر کسی طالب علم کو کسی مخصوص علم (مثلاً طبِ یونانی) میں مہارت حاصل کرنی ہوتی تو پھر وہ اس علم کے ماہرین سے رجوع کرتا تھا۔ رموزِ سیاست اور سپہ گری جیسے فنون کی تعلیم امرا اور رؤسا تک محدود تھی۔ یہ طرزِ تعلیم ہندوستان میں مسلم حکمرانوں اور مسلم طرزِ معاشرت کے استحکام کے ساتھ ساتھ فروغ پاتا رہا۔ اکبر پہلا بادشاہ تھا جس نے تعلیم کا ایک علیحدہ محکمہ قائم کیا جہاں ہندو اور مسلمان ایک ہی مدرسے میں پڑھتے تھے، البتہ ان کو الگ الگ نصاب کے انتخاب کی آزادی تھی۔ (سلامت اللہ، ہندوستان میں مسلمانوں کی تعلیم، مکتبہ جامعہ، نئی دہلی، 1990ء، ص 31)۔ ہندو اشراف بھی۔ جن میں اکثریت برہمنوں اور کاستھوں کی تھی۔ اپنے بچوں کو اسلامی تعلیم کے لیے مدرسوں میں داخل کرانے میں کوئی مضائقہ نہ سمجھتے تھے۔

غور طلب بات یہ ہے کہ عام لوگوں کی تعلیم پر کبھی کوئی توجہ نہیں دی گئی۔ اُس وقت کا سماجی ڈھانچہ ہی اس قسم کا تھا کہ اس میں جوہم کی تعلیم پر غور کرنے کی کوئی گنجائش پیدا نہیں ہو سکتی تھی۔ مسلم

اشراف کو اپنے ہم پلہ ہندو اشراف کی طرح (بلکہ اگر درست لفظ استعمال کیا جائے تو برہمن کی طرح، جو خود کو علم و دانش کے متولی اور امن سمجھتے تھے) عام لوگوں کی تعلیم و تربیت سے کبھی کوئی سروکار نہیں رہا۔ مثال کے طور پر علی گڑھ تحریک کو پیش کیا جاسکتا ہے جو سرسید کی قیادت میں انیسویں صدی کے اواخر میں شروع ہوئی اور علی گڑھ مسلم یونیورسٹی کے قیام پر منتج ہوئی۔ یہ ایک ایسی تحریک تھی جس کا بنیادی تصور مسلم اشراف کو جدید (انگریزی) تعلیم بہم پہنچانا تھا تاکہ وہ اقتدار کے بدلے ہوئے نظام میں شراکت دار ہو سکیں۔ اس تحریک کے روشن خیال دانشوروں کے نزدیک عورتوں اور انہی ذات کے لوگوں کی تعلیم کا سوال کوئی معنی نہیں رکھتا تھا۔ اپنی کئی تحریروں میں سرسید احمد خاں نے واضح الفاظ میں عورتوں کی تعلیم کی مخالفت کی ہے۔ ان کے خیال میں عورتوں کو جدید تعلیم دینا "نامبارک" بات تھی۔ ان کا عقیدہ تھا کہ اگر سماج میں مردوں کے حالات درست ہو جائیں تو عورتوں کی حالت از خود درست ہو جائے گی، اس لیے ان کا خیال تھا کہ تمام تر کوششیں صرف مردوں کے تعلیمی اور سماجی حالات کو بہتر بنانے میں صرف کی جانی چاہئیں۔ جنوری 1884 میں گورداس پور (پنجاب) کی عورتوں کی ایک اپیل کے جواب میں انھوں نے کہا: "لڑکوں کی تعلیم پر کوشش کرنا لڑکیوں کی تعلیم کی جڑ ہے۔ پس جو خدمت میں تمہارے لڑکوں کے لیے کرتا ہوں، درحقیقت وہ لڑکوں لڑکیوں دونوں کے لیے ہے۔" (خطبات سرسید، جلد اول، مجلس ترقی ادب، لاہور، 1972ء، ص 6-465)۔ دکن میں 1891 میں منعقد ہونے والی محضن ایجوکیشنل کانفرنس کے چھٹے اجلاس میں ایسے ہی خیالات کا اظہار کرتے ہوئے سرسید نے کہا تھا "جب مرد لائق ہو جاتے ہیں تو عورتیں بھی لائق ہو جاتی ہیں۔ جب تک مرد لائق نہ ہوں، عورتیں بھی لائق نہیں ہو سکتیں۔ یہی سبب ہے کہ ہم کچھ عورتوں کی تعلیم کا خیال نہیں کرتے، اسی کوشش [لڑکوں کی تعلیم] کو لڑکیوں کی تعلیم کا بھی ذریعہ سمجھتے ہیں۔" (خطبات سرسید، جلد دوم، مجلس ترقی ادب، لاہور، ص 4-223)۔ انھوں نے کانگریس کے اس مطالبے کی بھی مخالفت کی کہ مہمدول (covenanted posts) پر مقابلے کے امتحانات، جو صرف برطانیہ میں منعقد ہوتے تھے، ہندوستان میں بھی منعقد کرائے جائیں۔ سرسید نے اس مطالبے کی مخالفت کی کیونکہ ان کا خیال تھا کہ اس سے چلی ذاتوں اور طبقتوں کے لوگ ان اعلیٰ مہمدوں پر منتخب ہو سکتے ہیں اور ان کا تقرر "ہندوستان کی شریف قوموں" کے لیے ناگوار خاطر ہوگا۔ (مکمل

مجموعۃ لیکچرز و اسپیچز، لاہور، 1900، ص 2-250)۔ ان حوالہ جات سے بخوبی اندازہ لگایا جاسکتا ہے کہ سرسید کا تعلیمی نظریہ عملاً اور اصولاً دونوں ہی سطحوں پر اشرافیہ مسلم طبقات کی تعلیمی فلاح تک محدود تھا۔ تعلیم یافتہ مسلم اشراف جس قسم کے نظام تعلیم کو فروغ دینا چاہتے تھے اس کا مقصد دراصل فیوڈل سماج کا تحفظ کرنا تھا۔

سماج کے کمزور طبقات کے تئیں مسلم اشراف کے اس بے حس، بلکہ معاندانہ رویے نے مسلمانوں میں طبقاتی فرق کو مزید بڑھایا اور علما، قاضیوں، مولویوں اور حکیموں کے الگ الگ طبقات الگ الگ ذاتوں کی مانند مستقل حیثیت اختیار کر گئے۔ یہ لوگ چونکہ مسلمانوں کے اعلیٰ طبقے سے تعلق رکھتے تھے اس لیے ذات پات میں یقین رکھنے والے ہندوؤں کی طرح معاشرتی تفریق ان کے بھی شعور کا حصہ تھی۔ حالانکہ مسلمانوں میں طبقاتی فرق پیشے کی بنیاد پر قائم ہے اور اسلام میں ذات پات اور چھوت چھات کے لیے کوئی گنجائش نہیں، پھر بھی مقامی تہذیبی اثرات سے اور مذکورہ طرز تعلیم اختیار کرنے کے سبب ہندوستان میں مسلمانوں میں ذات پات کو خوب فروغ حاصل ہوا اور پورا مسلم سماج دو طبقوں میں تقسیم ہو گیا۔ ”شریف“ اور ”رذیل“ (قرالدین، ہندوستان کی دینی درس گاہیں، دہلی 1996، ص 35)۔ مسلمانوں میں تقسیم ہندوستان تک یہ غیر تحریر شدہ قانون نافذ تھا کہ رذیلوں میں سے کوئی بھی محض۔ مثلاً نائی، بڑھئی، لوہار، جلاہاد وغیرہ۔ کسی مسجد کا امام یا شہر کا قاضی نہیں بن سکتا۔ قاضیوں کی حد تک یہ قانون آج بھی مروج ہے۔ اس پس منظر میں اگر دیکھا جائے تو مسلمانوں کا تعلیمی نظام اپنے خلیقے میں ہندوؤں میں مروج تعلیمی نظام سے کچھ زیادہ مختلف نہ تھا جہاں پاشہ شالادوں اور گرونگھوں میں صرف برہمن اور دوج<sup>1</sup> ہی داخل ہونے کے مجاز تھے۔ ہندو

<sup>1</sup> دوج اعلیٰ ذات کے ہندو جن میں برہمن، چھتریہ اور ویش شامل ہیں، دوج (dvija) کہلاتے ہیں۔ دوج سنسکرت کا ایک مرکب لفظ ہے جس کے معنی ہیں، دوبار جنم لیے والا۔ اعلیٰ ذات کے ہندو بچے کی جب باقاعدہ تعلیم شروع ہوتی ہے تو اس موقع پر آپ نہیں کی رسم ادا کی جاتی ہے۔ برہمن کو پانچ سال کی عمر میں، چھتریہ کو تیرہ اور ویش کو کم از کم سترہ برس کی عمر میں برہما آپدیش کی تعلیم دے کر یہ رسم ادا کی جاتی ہے، اس موقع پر برہمن بچے کو جیو پہنایا جاتا ہے۔ چلی ذات کے ہندو، جو شودر کہلاتے ہیں (آج کل کی اصطلاح میں دلت طبقہ)، تعلیم کا حق نہیں رکھتے اس لیے وہ دوج نہیں ہیں۔



اور مسلم دونوں فرقوں کے نظام ہائے تعلیم صرف اعلیٰ طبقات کے لیے ہی دستیاب تھے۔

چونکہ انگریزوں کی حکومت میں مغرب سے آنے والے انکار و تصورات کا اثر معاشرے پر پڑنا ناگزیر تھا اس لیے مسلمانوں کے نظام تعلیم میں بھی تبدیلیاں آئیں، البتہ جدید تعلیم کی تمام برکتیں اعلیٰ طبقات ہی تک محدود رہیں۔ ہر سماجی نظام کی یہ خاصیت ہوتی ہے کہ حاشیے پر بیٹھنے والے لوگ مقتدر طبقے کی تہذیب کو تحسین کی نظروں سے دیکھتے اور اسے اختیار کرنا چاہتے ہیں جس کی وجہ سے صاحب اقتدار طبقے کی تہذیبوں کی توسیع اور غلبے کا عمل مسلسل جاری رہتا ہے۔ ماہرینِ سماجیات بھی مختلف سماجی گروہوں کے طرزِ زندگی کے مطالعات و مشاہدات کے ذریعے یہ ثابت کر چکے ہیں کہ کم ترقی یافتہ طبقے ہمیشہ آگے بڑھنے اور برسرِ اقتدار طبقے کی تہذیب و ثقافت کو اختیار کرنے کے لیے کوشاں رہتے ہیں۔ ہندوستان میں مسلم حکمرانوں کے زوال سے پہلے تک غیر مسلموں کے اعلیٰ طبقات، بالخصوص کاسٹھ، مسلمانوں کے طرزِ معاشرت کو اختیار کرنا مستحسن تصور کرتے تھے اور مسلمانوں کے طرزِ تعلیم کو فخر و مباہات سے اختیار کرتے تھے۔ اس زمانے میں غیر مسلم علما کے ماہرینِ اسلامیات ہونے کی مثالیں بھی عام طور پر اس لیے مل جائیں گی کیونکہ یہ علما اپنے تہذیبی رویوں میں اعلیٰ مسلم طبقے سے قطعی مختلف نہ ہوتے تھے۔

### برطانوی حکومت کے اثرات

برطانوی راج قائم ہوا تو ہندوستانی معاشرے میں زبردست تبدیلیاں آنا شروع ہو گئیں۔ تعلیمی نظام اس وجہ سے کچھ زیادہ ہی متاثر ہوا کہ برطانوی حاکموں نے اپنے مقادات کے پیش نظر عوامی تعلیم کی طرف توجہ کی۔ لیکن جیسے ہی جدید یا مغربی تعلیم کا نفاذ ہونا شروع ہوا نئی تہذیب اور نئی تعلیم کے خلاف ایک زبردست تنازعہ اٹھ کھڑا ہوا (گیلانی، ص 17-18، 302)۔ جن لوگوں کو بدلتے وقت کے ساتھ بدلنا منکور نہ تھا انھوں نے بہاد کے خلاف تیرنے کی کوشش کی۔ روایتی تعلیمی ادارے اور مدرسے بھی اس نئی تہذیب اور نئی تعلیم کے خلاف تھے اور آہستہ آہستہ ان میں سے کئی ادارے ایک طرح سے سامراجی حکومت کے خلاف مدافعت کی علامت بن گئے۔ انگریزوں کے خلاف ان کی یہ مدافعت اور مخالفت بعد میں تحریکِ آزادی میں مدرسوں کی شمولیت پر منتج ہوئی۔ دیوبند

تحریک، وہابی تحریک، اور خلافت تحریک کا مطالعہ اسی پس منظر میں کیا جانا چاہیے۔ لیکن دینی مدرسوں کے ذریعے انگریزوں کی مخالفت کا ایک اور نتیجہ یہ بھی سامنے آیا کہ مشرقی تہذیب اور تعلیم کی حمایت کرتے کرتے وہ اپنے مقاصد اور نظریات میں مزید شدت پسند ہو گئے اور انھوں نے ہر قسم کے مغربی علوم کے دروازے اپنے اوپر بند کر لیے۔ اس طرح آہستہ آہستہ ان کے نصابات معاصر معاشرے کی ضرورتوں کے مطابق نہ رہے۔

تبدیل شدہ سیاسی حالات کے سبب مغربی تعلیم کا فروغ لازمی تھا۔ مغربی تعلیم اور طرز زندگی کو خصوصاً ان لوگوں نے ہاتھوں ہاتھ لیا جو برطانوی راج کے نئے ملازمتی شعبوں میں شامل ہونے کے خواہاں تھے۔ ان نئی تبدیلیوں کے ساتھ وطن پرستی اور وفاداری کے سوال بھی اٹھائے جانے لگے تھے اور یہ بھی سوال تھا کہ نئے حالات میں کون سا راستہ اختیار کیا جائے۔ ہندوستان میں کسی بھی مذہبی فرقے میں اس سوال پر اتفاق رائے نہ تھا۔ کچھ لوگ اپنے روایتی نظام تعلیم اور عہد و سلی کی اقدار سے وابستہ رہے اور کچھ لوگ نئی تعلیم اور مغرب کے حامی ہو گئے۔ آخر الذکر لوگوں میں بیشتر آسودہ حال اور اعلیٰ طبقے کے لوگ شامل تھے۔ مثلاً سر سید احمد خاں جدید مغربی تعلیم زبردست حامی کے طور پر میدان میں آئے۔ وہ یہ مانتے تھے کہ سائنسی علوم کا حصول ترقی کا ذریعہ ہے اور سائنسی علوم تک رسائی صرف انگریزی زبان کے ذریعے ہو سکتی ہے۔

سماج میں ایک اور بڑی تبدیلی بھی آ رہی تھی۔ انصاف و مساوات کے نئے پیمانوں کے طفیل عام لوگوں کے لیے بھی نئی تعلیم کی راہیں کھلنے کے امکانات بڑھ گئے تھے۔ بیداری کی یہ نئی لہر آنے کے سبب عام لوگ بھی بہتر طرز زندگی اختیار کرنے کی توقع کرنے لگے تھے۔ نسبتاً پسماندہ اور غیر تعلیم یافتہ مسلم عوام نے یہ توقع اپنے بچوں کو دینی مدرسوں میں بھیج کر پوری کی جن کو وہ علم و دانش کے اعلیٰ ترین مراکز خیال کرتے تھے۔ اس صورت حال نے ان عام مسلمانوں کے طرز فکر پر نمایاں اثر ڈالا جن کے حالات بصورت دیگر اپنے ہم پلہ ہندو بھائیوں سے قطعی مختلف نہ تھے۔ اس نئی تعلیمی تبدیلی کے سبب مذہب اور مذہبی تشخص کے لیے بھی ایک بیداری پیدا ہونے لگی۔ بنگال میں نشاۃ ثانیہ اور شمالی ہند میں احیا پرستی کا عروج تہذیبی اور مذہبی شناخت کی اسی بیداری کی لہر کا نتیجہ تھا۔ شناخت کے لیے بیداری کی اس لہر نے اتنا زور پکڑا کہ وہ لوگ بھی جو جدید نقطہ نظر رکھتے تھے اور سائنس کی تعلیم کے حامی تھے،

مذہبی اور سکولر تعلیم کو یکجا کرنے کی وکالت کرنے لگے تھے (سلامت اللہ، ہندوستان میں مسلمانوں کی تعلیم، مکتبہ جامعہ نئی دہلی، 1990ء، ص 55)۔

اشرافیہ کی روایت کا یہ اصول عام ہے کہ وہ تمام شعبہ ہائے زندگی پر حاوی رہنے کی کوشش کرتی ہے۔ اسی کلیے کے مطابق مسلم اشراف نے بھی نظام مدارس کے ساتھ ساتھ نئی تعلیم کی درس گاہوں پر بھی اپنی گرفت مضبوط کی۔ روایتی تعلیم کے عالموں اور مبلغوں کی صورت میں جہاں ایک طرف انہوں نے اپنے دینی بھائیوں پر گرفت مضبوط رکھی وہیں دوسری طرف اپنے بچوں کو اعلیٰ تعلیم کے لیے ولایت بھیجنے کا بھی کوئی موقع انہوں نے نہیں گنوا یا۔ مثلاً کے طور پر اردو کے مشہور شاعر اکبر الہ آبادی نے، جنہوں نے مغربی تہذیب کی مخالفت میں اکثر غیر معقول موقف اختیار کیا، اپنے بیٹے کو اعلیٰ تعلیم کے لیے اسی برطانوی کلچر کے حوالے کر دیا اپنی شاعری میں وہ جس کے شدید مخالف تھے۔

جدید تعلیم کے رجحان کو فروغ ملنے کے بعد عمومی صورت حال کچھ یوں بنی کہ اعلیٰ طبقے کے اکثر مسلمان تو نئی تعلیم کی طرف راغب ہوئے اور نچلے طبقات کے مسلمانوں نے مدرسوں کا رخ کیا۔ ان میں سے بیشتر چونکہ نیم خواندہ یا ناخواندہ گھرانوں سے آتے تھے اس لیے عربی اور فارسی کا نصاب تعلیم ان کے لیے ایک مسئلہ بن گیا۔ ان کی تعلیم کا بیشتر وقت ان زبانوں کو سیکھنے میں صرف ہو جاتا تھا اور اکثر صورتوں میں وہ ان میں درک حاصل نہیں کر پاتے تھے۔ ظاہر ہے کہ اس کی وجہ سے دینی مدارس کا معیار تعلیم بتدریج زوال کی سمت بڑھنے لگا۔ یہی وہ دور تھا جب مغل حکومت کا زوال بھی اپنے منطقی انجام کی طرف بڑھ رہا تھا اور فارسی زبان مقتدر طبقے کی زبان کے طور پر اپنی حیثیت کھو رہی تھی اور اس کی جگہ اردو چلن میں آچکی تھی۔ لیکن ابھی وہ وقت نہیں آیا تھا کہ جب دینی مدارس کے نصاب کے اردو ترجمے کے بارے میں غور کیا جاتا۔ نئے تعلیم یافتہ طبقے کو اس کا ذرا بھی احساس نہ ہوا کہ عربی فارسی کے چلن سے باہر ہونے کے سبب تعلیمی معیار کتنی تیزی سے گر رہا ہے، اور اگر انھیں احساس ہو جاتا تو بھی اس کو بچانے کے لیے شاید وہ کچھ بھی نہ کر پاتے۔

نئے سیاسی نظام میں جب سیاست کے روایتی ڈھرے چمرائے تو مسلم عوام پر سے مسلم اشراف کو اپنے اقتدار کی ڈور پھسلتی ہوئی محسوس ہونے لگی۔ صورت حال کو قابو میں رکھنے کے لیے لازم تھا کہ ہر قسم کا حربہ استعمال کیا جائے۔ مذہب ایک ایسا حربہ تھا جس کا استعمال وہ مسلم عوام پر اپنا رسوخ

قائم رکھنے اور ساتھ ہی مغربی اثرات کو دور رکھنے کے لیے کر سکتے تھے۔ یہ صورت دیگر اس بات کا قوی امکان تھا کہ آئندہ دنوں میں عام مسلمان تک نئی تعلیم کی رسائی ان کے سماجی نظام کو زبردست برکد سے کی۔ وہابی اور دیوبند تحریکوں سے لے کر (جن کا مقصد مسلم حکمرانی کی عظمت و رفعت کے احیا کے لیے جدوجہد کرتا تھا) علی گڑھ تحریک اور نزدیک خلافت تک، سبھی نے عوام کی سیاسی بے چینی اور اقتصادی بد حالی کا فائدہ اٹھا کر اپنے اپنے رسوخ کو بڑھانے کی کوششیں کیں۔ اپنے مقاصد کے حصول کے لیے انھوں نے مسلمانوں کی علیحدہ قومی شناخت یا مذہبی تشخص پر سب سے زیادہ زور دیا کیونکہ یہی وہ شعبہ تھا جو ان کے مقاصد کے حصول کی راہ ہموار کرتا تھا۔

### مسلم تشخص کی تشکیل اور مذہبی تنظیمیں

اس طرح وقت کے ساتھ مسلمانوں میں جو نظام تعلیم مروج ہوا وہ دراصل زمینداری نظام کا ایک ضمنی نتیجہ تھا۔ اصولاً ہونا تو یہ چاہیے تھا کہ آزادی کے بعد ہندوستان میں جمہوریت اور روشن خیالی کی نئی اقدار کے ساتھ یہ تعلیمی نظام آہستہ آہستہ کمزور ہو کر زوال پذیر ہو جاتا، لیکن، ایسا نہیں ہوا۔ دوسری جانب جماعت اسلامی جیسی تنظیموں نے، جن کا ایک مقصد مذہب کے نام پر جاگیرداروں کے حقوق کی نمائندگی اور تحفظ کرنا بھی تھا، مسلم عوام کے سیاسی اور مذہبی معاملات پر حاوی ہونے کی کوششیں شروع کر دیں۔ مذہب کے لہادے میں جماعت اسلامی نے آمرانہ طرز حکومت کی مکمل حمایت کی۔ جیسے جیسے آزادی، یعنی جمہوریت، کی منزل قریب آرہی تھی ویسے ویسے مسلمانوں کی مذہبی سیاسی تنظیمیں مذہب کی آڑ میں جاگیردارانہ نظام کی بقا کے لیے سرگرم ہو رہی تھیں۔ پاکستان کی قیام کی راہ ہموار کرنے میں اس قسم کی کوششوں کے عمل دخل کا مطالعہ دلچسپی سے خالی نہیں ہوگا۔ یہ مذہبی جماعتیں جاگیرداری نظام کی بقا کے لیے جاگیرداروں کے ساتھ کس قسم کی سازشوں میں مصروف تھیں، اس کا ایک دستاویزی ثبوت جماعت اسلامی کے بانی مولانا مودودی کا درج ذیل بیان ہے جو ان کی کتاب مسائل و مسائل میں موجود ہے:

بلاشبہ اسلام، قانون انفرادی حق ملکیت کو تسلیم کرتا ہے۔ قومی ملکیت کی اسکیم کو عملی جامہ پہنانے کی خاطر یہ کہاں درست ہے کہ کوئی پارلیمنٹ ایک حکم کے ذریعے سے اراضی اور



دیگر ذرائع پیداوار پر سے افراد کے فنی حقوق کو ساقط کر کے ان پر اجتماعی حقوق قائم کر دے؟ زمین کی ملکیت اور جاگیروں کے بارے میں یہ بات بالکل واضح ہے کہ زمین جاگیر اور جاگیر کی کوئی حد مقرر نہیں کی جاسکتی۔ اگر پیداوار کے دیگر ذرائع مثلاً مٹوں اور فیکٹریوں کی بات کی جائے، تو ان کے قومیا نے کا تصور ہی اسلام کے بنیادی نظریے کے یکسر خلاف ہے۔“ (بحوالہ کے ایم اشرف، *An Overview of Muslim*

*Politics in India*، مائیک پبلی کیشنز، نئی دہلی، 2001ء، ص 143)۔

مذہب کے نام پر اس قسم کے پروپیگنڈے نے ناخواندہ عوام کو خاموش کر دیا، یہی سبب ہے کہ برصغیر کی تقسیم کے بعد پاکستان میں، جسے مذہبی تنظیموں کی حمایت حاصل تھی، جمہوریت اپنے قدم کبھی نہ جما سکی اور سارا سیاسی نظام جاگیرداروں اور فوج کے ہاتھ میں چلا گیا، بلکہ فوج پر بھی جاگیرداروں ہی کا تسلط قائم ہے۔ یہ تاریخی حقیقت بھی جاگیرداروں اور جماعت اسلامی جیسی تنظیموں کے باہمی تعلق کی عکاس ہے۔

اس دوران رفتہ رفتہ مدرسوں کا تعلیمی نظام پھیلتا رہا، ساتھ ہی مذہبی اور سیاسی جماعتوں کی پیش قدمی نے بھی مسلم تشخص کی تشکیل میں فعال کردار ادا کیا۔ آزادی کے بعد کے اس اہم دور میں جب تمام معاشرہ نظام کہنہ کو خیر باد کہہ کر نئی اقدار کی تعمیر کے عمل سے گزر رہا تھا، مسلمانوں کی ایج ایک روایتی، بنیاد پرست اور اپنے ہی خول میں بند رہنے والے فرقے کے طور پر بن رہی تھی۔ ایسے ماحول میں مذہبی تعلیم مفاد پرست مذہبی رہنماؤں کا ہتھیار بن گئی اور انھوں نے اسلام کی صرف ایسی تعلیمات کی تبلیغ کو فروغ دیا جو انھیں اپنے مفاد میں سب سے بہتر نظر آئیں۔ مثلاً یہ کہ عام لوگ انہماک اور عبادت کی اتھارٹی کے بارے میں کسی قسم کے سوال نہ اٹھائیں اور مذہبی معاملوں میں عقلیت پسندی کو راہ نہ دی جائے۔ علما نے حقوق عباد کے مقابلے میں دینی ارکان کی پابندی پر مصلحت زیادہ زور دیا اور ہر مذہبی فریضے کی ادائیگی کے بدلے میں عالم بالا میں بے شمار ثواب ملنے کے خواب دکھائے تاکہ دنیا اور اس کے معاملات پس منظر میں چلے جائیں، اور ان مسائل اور ان کے سباب پر غور کرنے کا عام لوگوں کو موقع نہ ملے۔ نیم تسلیم یافتہ عوام کے لیے ایسی بے شمار کتابیں لکھی گئی ہیں جن میں ان کتابوں میں درج طریقوں کے مطابق مذہب پر عمل پیرا ہونے کی ہدایت کی گئی ہے۔ تبلیغی جماعت نے از خود یہ ذمے

داری لے لی کہ وہ تبلیغی نصاب کی مدد سے ناخواندہ اور بے علم مسلمانوں کے درمیان مذہب کے اس تصور کا پیغام عام کرے گی جس پر تبلیغی جماعت کے عمائدین نے اصرار کیا ہے۔ جماعت کے تبلیغی نصاب میں نماز، روزہ، حج جیسے فرائض کے فضائل بیان کرنے کے علاوہ تبلیغ کے فوائد بھی بیان کیے گئے ہیں جن میں بہت سے جھوٹے سچے اور من گھڑت قصوں کی مدد سے ایک مبینہ سچے مذہب پر چلنے کی راہ دکھائی گئی ہے۔ قرآن کا حوالہ دے کر تبلیغی جماعت کے لوگ یہ تو تبلیغ کرتے ہیں کہ جو لوگ ایمان والے ہیں اور جنہوں نے عمل صالح کیا، ان کو اللہ زمین پر اقتدار بخشے گا، ان کو حیات طیبہ دے گا (مولانا وحید الدین خاں، تبلیغی تحریک، نئی دہلی، 1994، ص 21) لیکن اس مبینہ اقتدار کی نوعیت کیا ہوگی اس پر وہ خاموش ہیں۔ تبلیغی جماعت کے مبلغین کا تقاضا اپنے پیروکاروں سے یہ ہوتا ہے کہ وہ اپنی لوحِ تقدیر پر مکمل یقین رکھیں، یعنی اپنے آپ کو پوری طرح سے تقدیر کے حوالے کر دیں، اور بد حالی اور غریبی میں بھی صبر و قناعت سے کام لیں کیونکہ صبر کرنے والوں کو مرنے کے بعد بہتر زندگی ملے گی۔ بالواسطہ اس پیغام کا یہ مطلب ہوا کہ چونکہ تقدیر پہلے ہی لکھی جا چکی ہے یوں حالات کو بد لٹے یا بہتر بنانے کی ساری تدبیریں بیکار ہی ہوں گی، اس لیے تقدیر کو چپ چاپ تسلیم کر لینا چاہیے۔ دنیا سے بے رخی، عالم بالا کی بہتر زندگی اور صبر و قناعت کی تلقین و تعلیم میں غریبوں کے لیے بڑی کشش ہوتی ہے کیونکہ یہ خیال ان کے لیے باعث تسکین ہوتا ہے کہ مرنے کے بعد ہی کسی، کبھی تو ان کے دن پھریں گے۔ انہیں یقین ہوتا ہے کہ صبر و قناعت کی وجہ سے خدا انہیں زیادہ عزیز رکھتا ہے اس لیے معاش بد حالی کے تدارک کی طرف ان کا دھیان نہیں جاتا۔ جب یہ کہا جاتا ہے کہ ہندوستان میں اسلام کا الگ رنگ ہے تو اس سے مراد تقدیر پرست مسلمانوں کے اسلام سے ہوتی ہے (کیونکہ عرب دنیا کے صاحبِ ثروت لوگوں کا اسلام تو یکسر مختلف ہے جس میں ہر طرف امارت اور وسائل کی فراوانی آنکھوں کو خیرہ کرتی ہے)۔ اس طرح تقدیر پرستی کا یہ طرز فکر بدلتے ہوئے حالات کے مطابق نئے راستے دکھانے کے بجائے عام لوگوں کو حاشیے پر دھکیلتا رہتا ہے۔ ہندوستان میں مسلمانوں کی سماجی اور تعلیمی پسماندگی اسلام کے اسی ہندوستانی براہِ راست نتیجہ بھی کہی جاسکتی ہے۔

انگریزوں کے لائے ہوئے نئے تعلیمی نظام اور مسلم تعلیمی نظام میں بظاہر جو کشاکش نظر آتی

ہے اس کا سارا فائدہ زمینداری نظام کے پروردہ مسلمانوں کے اعلیٰ طبقے کو پہنچا ہے۔ اس طبقے نے ایک طرف تو مسلمانوں پر ۱۰۰ داری قائم رکھی اور دوسری طرف نئے حالات کے مطابق خود کو ڈھال کر نئی نظر کا نمائندہ بنا اور شریک اقتدار ہونے میں بھی کامیاب ہوا۔

### دینی مدارس اور ترقی

جاگیردار اشراف نے روایتی تعلیم کی آبیاری غریبوں کے لیے ضرور کی لیکن اس طرح کہ اس پر ان کی گرفت بھی مضبوط رہے۔ غالباً اس کا ایک سبب یہ تھا کہ جاگیرداروں کے اقتدار کی بقا دراصل ایک ایسے نظام کی بقا میں مضمر تھی جس میں جاگیردارانہ اقتدار قائم و دائم رہ سکیں۔ پسماندہ مسلمانوں کو جاگیردارانہ اقتدار کے پروردہ مسلم رہنماؤں نے بار بار یہ یقین دلایا کہ ان کا سب سے زیادہ قیمتی سرمایہ، یعنی اسلام، خطرے میں ہے۔ اس لیے عام مسلمانوں کا ایک نکاتی ایجنڈا یہ رہا کہ وہ روایتی تعلیمی نظام (یعنی مدارس) کی ہر طرح سے حفاظت کریں اور اسے ختم نہ ہونے دیں کیونکہ ان کے خیال میں مدرسوں کی بقا میں ہی دراصل اسلام کی حفاظت مضمر تھی۔ آج بھی یہ تصور مسلمانوں کے درمیان عام طور پر رائج ہے کہ مدرسے ہی دراصل وہ ادارے ہیں جنہوں نے اسلام کو بچانے میں سب سے اہم کردار ادا کیا ہے۔ ستم ظریفی یہ ہے کہ وہ بیچارے مسلمان جو مدرسوں کو اسلام کا محافظ سمجھتا ہے اس کا ذہن اس سامنے کی حقیقت کو نہ دیکھ سکا کہ وہ اکثر حضرات جنہوں نے انہیں مدرسوں کے نظام تعلیم کی طرف راغب کیا، خود اپنے بچوں کو انگریزی تعلیم کے پرائیویٹ اسکولوں، یعنی پبلک اسکولوں اور کانونٹونوں میں بھیج رہے ہیں اور اعلیٰ تعلیم کے لیے یورپ اور امریکہ تک بھیجتے ہیں۔ مسلم عوام کی عمومی سیاسی کم فہمی اور تعلیمی پسماندگی کے سبب یہ روایتی تعلیمی نظام آج بھی اسی طرح سے ترقی کی راہ پر گامزن ہے جس طرح یہ آزادی سے پہلے تھا۔ تبدیلی صرف اتنی واقع ہوئی ہے کہ اب ہندوستان میں مذہبی اداروں کی باگ ڈور جن لوگوں کے ہاتھ میں ہے ان میں ایسے بھی لوگ مل جائیں گے جنہوں سینٹ اسٹیونز کالج اور دہلی پبلک اسکول جیسے قابل رشک اداروں میں تعلیم پائی لیکن اپنا حلقہ اثر بڑھانے کے لیے غریبوں کے اسلام سے وابستگی کو اپنا مقصد بنایا۔ (چند برس پہلے میری ملاقات جمعیتہ العلماء ہند کے صدر دفتر، دہلی، میں سینٹ اسٹیونز کالج کے سابق طالب علم سے ہوئی

جواب وہاں ایک اہم عہدے پر فائز ہیں۔ یقیناً اس کیریئر کے سبب انھیں جلد یا بدیر کوئی نہ کوئی قائدانہ رول بھی مل جائے گا اور کم از کم سماج میں ایک منفرد معزز مقام تو مل ہی گیا۔ (علما اور مولویوں کے خاندانوں میں مذہب سے باہر شادی کرنے کی بھی مثالیں مل جائیں گی۔ ہر قسم کے سیاسی مفاد کے لیے مسجد کے اماموں کی سیاست کرنے والے مولانا جمیل الیاسی کے بیٹے صہیب الیاسی کی مثال بالکل سامنے کی ہے۔ وہ معروف ٹی وی انکر ہے، جدید تعلیم یافتہ ہے، اور اس نے ایک غیر مسلم خاتون سے شادی بھی کی جس کی موت کے بعد وہ آج تک اس شک کے دائرے سے باہر نہیں کہ اس نے اپنی بیوی کو قتل کیا۔ جو لوگ اس معاملے سے واقف ہیں وہ یہ بھی جانتے ہیں کہ انجو الیاسی کی آخری رسوم ہندو مذہب کے مطابق ادا کی گئی تھیں۔ یہ طرز زندگی روایتی مسلم گھرانوں کو بھی قبول نہیں ہوتا، چہ جائیکہ مذہبی رہنماؤں کے گھرانے۔ سوال یہ ہے کہ یہ طرز زندگی ہندوستان کے بڑے شہروں میں رہنے والے اعلیٰ متوسط طبقے کے اکثر ہندو یا مسلمان لوگوں سے کس طرح مختلف ہے؟

مذہبی اداروں سے متعلق لوگوں کی ذاتی زندگی کے حوالے سے اپنی بات یہیں ختم کرتی ہوں، اور اصل موضوع کی طرف لوٹتے ہوئے اس بات پر زور دینا چاہتی ہوں کہ مدرسوں کا ارتقا ایسے اداروں کی صورت میں ہوا ہے جہاں عموماً وہ غریب مسلمان پڑھتے ہیں جن کے لیے کسی اور ذریعے سے تعلیم حاصل کرنا ممکن نہیں ہے۔ مدرسوں کے تمام اخراجات، طلباء کے کھانے پینے اور رہائش کے انتظامات مسلمانوں کے دیے ہوئے عطیات اور زکوٰۃ سے کیے جاتے ہیں لیکن نظام کچھ ایسا بن گیا ہے کہ طلباء کی بنیادی ضرورتیں پوری کرنے کے سوا کسی اور قسم کی سہولت انھیں فراہم نہیں کی جاتی اور اس طرح مدارس کی آمدنی کا زیادہ حصہ مہتممین کے مفادات کی نذر ہو جاتا ہے۔ علم کے حصول کے لیے دوسری سہولتوں سے محروم ان طالب علموں کو تین سو برس سے بھی زیادہ قدیم درس نظامی پڑھایا جاتا ہے جس کے سبب طالب علم عصر حاضر کے علوم سے نا بلند رہتے ہیں اور نتیجتاً آج کی ضرورتوں اور چیلنجوں کا مقابلہ کرنے کے لیے تیار نہیں ہو پاتے۔ نہایت دقیق اور از کار رفتہ عربی اور فارسی نصاب کی کتابیں طالب علموں میں شاید ہی کوئی دلچسپی خود سے کچھ اور پڑھنے کی خواہش پیدا کر پاتی ہوں۔

تعلیمی اور سماجی طور پر یہ ماندہ طبقات سے آنے والے بہت سے طالب علموں کے لیے



در سے کی تعلیم نہ ہی مدرّس کے طور پر روزگار کی ضمانت بن جاتی ہے۔ قصبوں اور دیہاتوں کی مسجدوں میں موزن، امام اور مدرّس کے طور پر انھیں کام مل جاتا ہے۔ یہ نظام سیکڑوں برس سے اسی طرح جاری و ساری ہے۔ چھوٹے چھوٹے مدرّس آج بھی جگہ جگہ کھل رہے ہیں اور ان میں مدرسوں کے فارغین کو روزگار بھی مل جاتا ہے۔ اس کا لامحالہ نتیجہ یہ نکلا ہے کہ اپنے آپ میں مطمئن پسماندہ مسلمان اپنے حقوق کے لیے سرکار سے کوئی مطالبہ نہیں کرتے اور ان کا ایک بڑا حصہ حکومت کی اس توجہ سے محروم ہے جو دوسرے پسماندہ طبقات کو حاصل ہے۔ اسلام جو اپنے ماننے والوں سے جدوجہد اور حرکت کا مطالبہ کرتا ہے، مسلم معاشرے میں ہر طرح کی بے عملی کا استعارہ بن کر رہ گیا ہے تو اس کی وجہ وہی تعلیم ہے جو صبر و قناعت اور استقامت کے نام پر مسلمان کو دی جاتی رہی ہے۔

ہوتا تو یہ چاہیے تھا کہ ہندوستان کی سر زمین پر جمہوری نظام حکومت کے استحکام کے ساتھ مدارس کے اس روایتی نظام کی اہمیت آہستہ آہستہ کم ہو جاتی اور نئی تعلیم کے دروازے سب طبقات کے لیے کھل جاتے لیکن کئی اسباب سے ایسا نہ ہو سکا۔ نام نہاد جمہوری حکومتوں نے مسلمانوں کی غلامی کے معاملات میں بے حسی کی پالیسی اختیار کی اور اس طرح اکثر مسلمان تعلیمی اور معاشی طور پر پسماندگی میں جیتے رہے۔ جاگیرداروں کے شدید احتجاج کے باوجود آزاد ہندوستان میں جس سیاسی عزم کے ساتھ زمینداری کا خاتمہ کیا گیا تھا اگر اسی عزم کے ساتھ مسلمانوں کے درمیان نئی تعلیم کو متعارف کرانے کا کوئی منصوبہ بنایا جاتا تو شاید حالات مختلف ہوتے۔ حکومت کی بے حسی کا نتیجہ یہ ہوا کہ زمینداری کے خاتمے کے باوجود مسلمانوں کے سماجی ڈھانچے میں اور اس طرز معاشرت میں کوئی تبدیلی نہیں آئی جس پر مذہب اور مذہبی اداروں کی اجارہ داری تھی۔ ضرورت اس بات کی تھی کہ نیا جمہوری سیاسی نظام ایک ایسی موثر متبادل تعلیمی پالیسی تیار کرنا جس میں مسلمانوں میں نئی تعلیم بھی فروغ ہوتی اور عام مسلمان یہ بھی محسوس نہ کرتے کہ ان کی مذہبی شناخت معدوم ہو رہی ہے۔ یہ کام ان کی تہذیبی شناخت کی حفاظت کے اقدام کر کے کیا جاسکتا تھا۔

تاریخی حالات کچھ اس طرح کے رہے ہیں کہ ہندوستان کے تقریباً سب مسلمان اردو زبان کو اپنی تہذیبی اور مذہبی شناخت کی ایک اہم علامت مانتے ہیں۔ اردو مسلمانوں تک کن حالات میں محدود ہو گئی اور صرف انھی کی شناخت کیسے بن گئی، یہ ایک علیحدہ اور پیچیدہ بحث ہے جس میں پڑنے کی

مجبائش اس مضمون میں نہیں ہے۔ لیکن یہ بتانا ضروری ہے کہ آزادی ملنے کے ساتھ ہی تمام سرکاری اسکولوں سے اردو زبان کی تعلیم کا نظام یک جنس قلم ختم کر دیا گیا تھا۔ اردو کے خلاف یہ تعصب اس لیے برتا گیا تھا کہ اردو پاکستان کی سرکاری زبان بنائی گئی تھی، اور مسلمان اور اردو تقسیم کے ذمے دار ٹھہرائے گئے تھے۔ مسلمانوں کے خلاف ماحول اس طرح سے بنا کہ جمہوری نظام نافذ ہونے کے باوجود مسلمان عملی طور پر دوسرے درجے کے شہری بن گئے اور ان کو اکثریتی تعصب کے عتاب کا نشانہ بننا پڑا۔ اسی کا نتیجہ تھا کہ اس حقیقت کو بھلا کر کہ اردو مسلمانوں اور ہندوؤں کی مشترکہ تہذیبی وراثت ہے اور جدوجہد آزادی میں اس زبان کے ادب، صحافت اور پولیٹیکل والوں کا نمایاں کردار رہا ہے، اردو کو، اور اس کو اپنی زبان کہنے والے مسلمانوں کو، ہندوستان کی نئی جمہوری حکومت نے یہ سزا دی کہ اس زبان کے تعلیمی نظم کا یکسر خاتمہ کر دیا۔ آئندہ برسوں میں مسلمان اسی خوف میں جیتے رہے کہ آہستہ آہستہ ان کی تہذیبی اور مذہبی شناخت بھی ختم کر دی جائے گی۔ اسکولوں میں جو نظام تعلیم رائج ہوا، ایک تو وہ کافی حد تک فرقہ وارانہ خطوط پر مرتب کیا گیا تھا، دوسرے اس میں سے اردو کو جس طرح خارج کیا گیا اس کے سبب مسلمانوں کے یہ خدشات بے جا نہ تھے کہ اس تعلیمی نظام میں ان کے بچے اپنی شناخت کھو بیٹھیں گے۔ سیکولر جمہوری حکومت کی ذمے داری تھی کہ مذہبی اور تہذیبی شناخت ختم ہونے کے اس خوف کو دور کرنے کے لیے پرائمری سطح پر اردو زبان والوں کے لیے اردو کو ذریعہ تعلیم رکھا جاتا۔ مگر اس مطالبے اور اس کے نفاذ کے لیے جس سیاسی بصیرت کی ضرورت تھی وہ یا تو ہندوستان کے مسلم سیاسی رہنماؤں میں موجود نہ تھی یا پھر وہ حالات سے مجبور تھے۔ اس بے یقینی کے ماحول میں، اور سرکار کے معاندانہ رویے کے ردِ عمل میں دینی مدارس کے نظام کو نئی قوت اور توانائی ملی۔

اس پس منظر کو سمجھے بغیر مدرسوں کو تنگ نظر اور کنٹرولدار سے کہہ دینا مسئلے کا بڑا اہل پسندانہ تجزیہ ہوگا۔ مدرسوں کی صحیح صورت حال کا اندازہ لگانے میں ان کے ساختیاتی ڈھانچے کو سمجھنے سے بھی مدد ملے گی۔ مثال کے طور پر مکتب کو لیجے جہاں بچے کو قرآن پڑھانے کے ساتھ مذہبی ارکان کی بھی تربیت دی جاتی ہے۔ مکتب تقریباً ہر محلے کی مسجدوں میں کل وقتی یا جزوقتی طور پر چلائے جاتے ہیں اور ان میں پڑھنے والے طالب علم بھی ہر طبقے سے تعلق رکھتے ہیں۔ عموماً اسکول میں کلاسز کرنے کے بعد ہی طلباء جزوقتی مکتبوں یا شبینہ مکتبوں میں مذہب کی تعلیم حاصل کرنے جاتے ہیں۔ اصطلاحی دینی مدرسہ، کانمبر

اس کے بعد آتا ہے، جہاں کل وقتی مذہبی تعلیم دی جاتی ہے۔ اصطلاحی دینی مدارس کا ایک علیحدہ اور مستقل بلڈاٹ نظام تعلیم ہے۔ گاؤں، قصبوں اور شہروں سبھی جگہ مدرسے قائم ہیں جو رہائشی اور غیر رہائشی دونوں طرح کے ہوتے ہیں۔ ان کے اخراجات زیادہ تر زکوٰۃ اور عطیات پر منحصر ہوتے ہیں۔ رہائشی مدرسوں میں عموماً بے حد غریب طبقات کے بچے آتے ہیں اور اس طرح یہ مدرسے غریب بچوں کی پرورش کا ذریعہ بھی بن جاتے ہیں۔ بہت سے یتیم خانے بھی اپنے یہاں اسی طرح کی مذہبی تعلیم کا اہتمام کرتے ہیں۔

مذہبی تعلیم کے اعلیٰ ترین ادارے وہ ہیں جن کو ہم مذہبی دانش گاہوں سے تعبیر کر سکتے ہیں۔ تمام مسالک کے لوگوں نے ضرورت کے مطابق وقتاً فوقتاً اپنے یہ ادارے قائم کیے اور اب یہی دارالعلوم مذہبی اور نظریاتی دانشوری کے اعلیٰ ترین مراکز ہیں۔ ان بڑے مراکز سے مذہب کی اعلیٰ تعلیم حاصل کرنے والے طلباء کو چھوٹے مدرسوں میں، اور چھوٹے مدرسوں کے فارغین کو کتبوں اور مسجدوں میں تدریس اور مذہبی ارکان ادا کرنے کی ذمہ داریاں مل جاتی ہیں اور ان کے روزگار کا مسئلہ حل ہو جاتا ہے۔ اس طرح مدرسوں کا یہ نظام امداد باہمی کے اصول پر چلتا ہے اور خاصاً مضبوط ہے۔ انحصار باہمی سے سبب یہ نظام مسلسل وسعت پذیر ہو رہا ہے، یہ اپنے آپ میں ایک ایسا معاشی نظام بھی ہے جس کے ارد گرد بہت سے لوگوں کے معاشی مفادات طواف کر رہے ہیں۔

مدرسوں کی تعداد میں اضافے کا ایک لازمی نتیجہ مذہبی شدت پسندی میں اضافے کی صورت میں بھی سامنے آتا ہے، یہ الگ بات ہے کہ مذہبی شدت پسندی کے دوسرے اسباب بھی ہیں جن کا تجزیہ ایک علیحدہ مضمون میں کیا جاسکتا ہے۔ یہاں اس جانب توجہ دلانا مطلوب ہے کہ اگر علما اور مسلم رہنما غور کرتے اور اپنے سماج میں تہذیبی لانا اور اسے ترقی یافتہ بنانا انھیں مقصود ہوتا تو وہ زکوٰۃ اور وقف کے چمچے سے مذہب کے ساتھ ساتھ جدید تعلیم کے ادارے قائم کرنے / کرانے کی طرف بھی توجہ دیتے۔ لیکن وہ ایسا نہیں کرتے کیونکہ اس سے وہ نظام درہم برہم ہو جائے گا جس پر ان کی اپنی بقا کا انحصار ہے۔ ایک جدید ریاست میں اس طرح کے ادارے عوام کی ترقی میں رکاوٹ بنتے ہیں لیکن حکومت کی طرف سے ان پر کسی قسم کی پابندی بھی نہیں لگائی جاسکتی۔ ویسے بھی مفاد پرست عناصر انھیں ہوا دیتے ہیں، اور ان عناصر کی اپنی طاقت ہوتی ہے جس کو سیاسی جماعتیں نظر انداز نہیں کر سکتیں۔



ایک مسئلہ اور بھی ہے۔ مدرسوں میں پڑھنے والے طالب علم اب عموماً ناخواندہ یا معمولی تعلیم یافتہ گھرانوں سے آتے ہیں، اور معاشی طور پر مسلمانوں کے سب سے زیادہ پسماندہ طبقے سے تعلق رکھتے ہیں۔ ان کی تعلیم و تربیت اس نہج پر نہیں ہوتی کہ یہ اپنے نظام تعلیم کا از خود تنقیدی جائزہ لے سکیں۔ اس مدارس میں نئے مضامین اور نئے نظریات کی تدریس بھی نہیں ہوتی، تعلیم کا طریق کار بھی فرسودہ ہے، اور سب سے بڑھ کر یہ کہ کئی صدیوں سے نصاب نہیں بدلا گیا ہے، اس لیے یہاں طالب علموں کی ذہنی تربیت صرف ہدایات سننے اور ان پر مشینی طریقے سے عمل کرنے تک محدود ہو جاتی ہے۔ سخت نظم و ضبط میں جکڑے ان طالب علموں کو مخصوص موضوعات سے ہٹ کر کتابیں پڑھنے کی اجازت نہیں ہوتی اور نصاب کے طور پر وہاں جو کتابیں پڑھائی جاتی ہیں وہ اسلام کے اس زاویے کو پیش کرتی ہیں جو صرف ملتانیت کی توسیع میں معاون ہو سکے۔ ادب کے مطالعے، کھیل کود اور ٹیلی وژن جیسی چیزوں پر پابندی کے سبب دینی مدارس کے فارغین زندگی کے متنوع پہلوؤں سے واقف ہی نہیں ہو پاتے۔ ایک شہری کے طور پر مخصوص حالات میں کس طرح اپنا ردِ عمل ظاہر کریں، اور ان حالات کو کس طرح سمجھنے کی کوشش کریں جو ہندستان جیسے تکثیرتی معاشرے کے پروردہ ہیں، یہ اور اسی قسم کے سوالات سے نبرد آزما ہونا ان کے لیے مشکل ہوتا ہے۔ مثال کے طور پر دنیا کے کسی بھی کونے میں مسلمانوں پر ہونے والے ظلم کے خلاف تو وہ اپنا جذبہ باقی ردِ عمل ظاہر کرتے ہیں لیکن غیر مسلم پامال طبقے پر ہونے والے مظالم پر وہ خاموش رہتے ہیں، جبکہ مہذب معاشرے میں اتنی توقع کی ہی جاتی ہے کہ آپ انسانیت کو مقدم سمجھیں اور ظلم کے خلاف آواز اٹھانے میں مذہبی بنیادوں پر تفریق نہ کریں۔

اس نہج پر دی جانے والی تربیت کا طالب علموں پر جس طرح کا اثر پڑتا ہے اس کے سبب کبھی کبھار ایسا بھی ہوتا ہے کہ سیاست کے داؤد بچوں سے لاعلم یہ سادہ ذہن طالب علم ان مفاد پرست سیاسی عناصر کے شکار ہو جاتے ہیں جن کا تعلق عموماً اعلیٰ طبقے سے ہوتا ہے۔ مذہب کے نام پر ان کو گروہ بند کر لینا آسان ہوتا ہے۔ بین الاقوامی سطح پر اس سیاق و سباق میں اسامہ بن لادن، محمد عطا اور عمر شیخ جیسے لوگوں کی مثال دی جاسکتی ہے جنہوں نے مذہب کو ہتھیار بنا کر اپنے سیاسی مقاصد کے لیے استعمال کیا اور مدرسے کے طالب علموں کو رضا کاروں اور فدائین کے طور پر بھرتی کرنے کی پالیسی



اختیار کی۔ القاعدہ جیسی تنظیموں کے اکثر معروف لیڈر مغربی ممالک کے سیکولر تعلیم کے اداروں کے فارغین ہیں جو ابتدا میں امریکی مفادات کی خدمت بھی انجام دے چکے ہیں۔

ہندوستان میں بھی مذہب کے استحصال کی کئی بڑی نمایاں مثالیں ہمارے سامنے ہیں۔ ایک مخصوص مسلم آئین یا لوجی سیاست کے حق پر انیسویں صدی کے نصف آخر سے سامنے آنا شروع ہوئی۔ پھر بیسویں صدی کی ابتدا میں دہلی ہندو تحریک کے اثرات نمایاں ہونے شروع ہوئے۔ کچھ عرصے بعد جماعت اسلامی جیسی تنگ نظر اور احیاء پرست جماعتیں مذہب کے مرکزی حوالے سے اپنے پرچم تلے مسلمانوں کو جمع کرنے کی کوششوں میں کامیاب ہونا شروع ہوئیں۔ کے ایم اشرف نے اپنی کتاب *An Overview of Muslim Polity in India* میں اس امر کی جانب اشارہ کیا ہے کہ 1912 اور 1924 کے درمیان احیاء پرست قوتوں کی قیادت میں شروع ہونے والی تحریکیں (مثلاً احرار لیگ اور بعد میں علی برادران کی خلافت تحریک) اپنے مقاصد کے حصول میں ناکام ہوتی رہیں۔ اپنے موقف کو مزید واضح کرتے ہوئے اشرف لکھتے ہیں "اس قسم کی ناکامیوں کا مسلسل منہ دیکھتے دیکھتے مسلمان عموماً بد دل اور مایوس ہو چکے ہیں اور بزرگ علماء دین پر مزید بھروسہ کرنے کو تیار نہیں۔۔۔ مایوسی اور اس کے نتیجے میں پیدا ہونے والی ذہنی پراگندگی ہر سو نظر آتی ہے۔" مایوسی اور ذہنی پراگندگی کی اسی کیفیت کا شکار مسلم نوجوان طبقہ آج بھی ہے کیونکہ معاشرے کے عمومی حالات آج بھی اس کے لیے اتنے ہی غیر یقینی اور مایوس کن ہیں۔ مسلم نوجوانوں کی عمومی پسماندگی اور مایوسی کا فائدہ اٹھاتے ہوئے مفاد پرست قوتیں ان کو مذہب کے احیاء، مسلم قوم پرستی اور برادرانہ اتحاد کے نام پر نام نہاد جہاد کی غلط راہ پر ڈال سکتی ہیں۔ عموماً غریب گھرانوں سے تعلق رکھتے والے یا بے روزگار نوجوان اس قسم کے نظریات کا شکار دو وجوہ سے بہ آسانی ہو سکتے ہیں۔ اول یہ کہ ان کی اپنی مذہبی شدت پسندی کو تسکین ملے گی، اور دوسرے یہ کہ روٹی کا وسیلہ بھی فراہم ہوگا۔ دیکھا جائے تو ان کا یہ رویہ ان نیم خواندہ، غریب بے روزگار ہندوؤں سے قطعی مختلف نہیں ہوگا جو کچھ پیسوں کی خاطر یا پھر مذہب کے نام پر بڑی آسانی سے ہندو فرقہ پرست تنظیموں کے چنگل میں آتے رہے ہیں، جس کی قرعہ مثالیں ہاری مسجد کو توڑنے والے کارسیدوں اور 2002 کے گجرات کے فسادات میں شریک ہونے والے آدمی واسیوں سے دی جاسکتی ہیں جن کو ہندو قوم پرستی کی تحریک میں شامل کرنے

کی منظم کوششیں سنگھ پر یوار عمر سے کر رہا ہے۔

اس قسم کی صورت حال کو روکنے کا سب سے بہتر طریقہ تو یہی ہوگا کہ ان حالات کو تبدیل کر دیا جائے جن کے سبب نو جوانوں کے جہادی تنظیموں میں شامل ہونے کے امکانات رہتے ہیں، اور حالات کو اس طرح سازگار بنانے کی کوششیں کی جائیں کہ وہ نئے حالات پر اعتماد کرتے ہوئے مثبت طرز فکر اختیار کریں۔

ہندوستان میں مسلمانوں کا بنیادی مسئلہ یہ ہے کہ ان کے حقیقی مسائل کی طرف کوئی بھی توجہ دینے کو تیار نہیں ہے۔ یہ مسائل دراصل ان کے تعلیمی اور اقتصادی مسائل ہیں۔ اس سلسلے میں بے بسی کا جو عام ماحول پایا جاتا ہے اس کی ایک بڑی وجہ مسلمانوں کا یہ مزاج بھی ہے کہ مادی حقوق کے حامل شہری کے طور پر وہ اپنے حقوق کا مطالبہ نہیں کرتے اور اس کے بجائے اس مایوسانہ رد عمل میں کہ حکومت ان کے لیے کوئی سہولت کبھی فراہم نہیں کرے گی، وہ مدارس کے فروغ اور تحفظ کی بات کرتے ہیں۔ قومی سطح پر سیاسی جماعتیں بھی مسلمانوں کی فکر میں تبدیلی لانے کی کوئی مثبت کوشش نہیں کرتیں۔ وہ صرف سیاسی آنکھ بھولی کھیلتی ہیں۔ حمایت اور مخالفت کے تمام رشتے ووٹ بینک کی سیاست کے مطابق بنتے اور بگڑتے ہیں، اور یہ بات سب جانتے ہیں کہ ووٹ بینک کی سیاست نے آج جو راستہ اختیار کیا ہے اس میں ہمارا موجودہ سماجی و سیاسی ڈھانچہ مسلمانوں کو مزید ہمساندگی کی طرف دھکیل رہا ہے۔ ورنہ ایسا کیوں ہوتا کہ کانگریس جیسی سیاسی جماعتیں جو خود کو اقلیتوں کے حقوق کی محافظ سمجھتی ہیں اور سنگھ پر یوار کی فرقہ پرست سیاست کی مذمت کرتی ہیں، عملی طور پر اقلیتوں کے مفاد میں کوئی ایسا بامعنی قدم نہیں اٹھاتیں جس سے اقلیتوں کا واقعی بھلا ہو؟ تقریباً پچاس سال تک ہندوستان پر حکومت کرنے کے باوجود کانگریس نے مسلمانوں کے تعلیمی مسائل پر توجہ دینے کی زحمت کیوں نہیں کی؟ تعلیم کے میدان میں مسلمانوں کی ترقی کی رفتار کا گراف دوسرے فرقوں سے نیچا کیوں ہے؟ وقتاً فوقتاً سامنے آنے والی سروے رپورٹیں آخر یہ کیوں بتاتی ہیں کہ ملازمتوں کے شعبوں میں مسلمانوں کی تعداد لگا تار گھٹ رہی ہے۔ مسلم علاقوں میں سرکاری اسکولوں کی تعداد نا کافی کیوں ہے؟ کیا یہ صورت حال مسلمانوں کی اسی ناز برداری کا نتیجہ ہے جو کانگریس (سنگھ پر یوار کے مطابق) مسلمانوں پر خوش کرنے کے لیے کرتی رہی ہے؟ اسے آپ محض بے اعتنائی کہیں گے یا پھر، چاہے تعصب؟ یہ بات

سب مانتے ہیں کہ پسماندہ طبقات کی فلاح کے لیے مثبت امتیازی اقدامات کرنے کی ضرورت ہوتی ہے۔ سوال یہ ہے کہ مسلمانوں کی تعلیمی اور اقتصادی پسماندگی دور کرنے کے لیے کتنی اور کون سی با معنی اسکیمیں جاری کی گئیں؟

حقیقت یہ ہے کہ کانگریس میں کسی دور میں کالی بھیزوں کی کمی نہیں رہی۔ بظلمت کے ان مباحثوں اور فرقہ پرستوں کو اپنے تعصب کا زہر پھیلانے کا موقع اس وجہ سے حاصل رہا کہ کانگریس کی لیڈر شپ نے ہمیشہ ایک بجرمانہ خاموشی اختیار کر کے ان کو شہ دی۔ اکثر تعصب پرست لیڈر مسلمانوں کے خلاف متعصبانہ رویے کا یہ جواز دیتے ہیں کہ مسلمانوں نے دو قومی نظریے کو فروغ دیا اور وہ ملک کی تقسیم کے ذمے دار ہیں۔ اس الزام کو اس لیے قبول نہیں کیا جاسکتا کہ ایک تو تقسیم کا معاملہ اتنا سیدھا نہیں کہ ایک ایسے فرسقے پر اس کی ساری ذمہ داری ڈال دی جائے جس نے ملک کی تقسیم کا خاکہ ہرگز تیار نہیں کیا تھا۔ دوسرے اس سیاسی لیڈروں کو یہ نہیں بھولنا چاہیے کہ ہندوستان بہر حال ایک سیکولر جمہوریت ہے۔ مذہبی ریاست نہیں۔ ملک کو جج سیکولر اور جدید ریاست بنانے کی کوششیں اگر کی جاتیں اور آئینی ہدایات کے مطابق کمزور طبقوں کو مضبوط بنایا جاتا تو آج حالات اتنے اہتر نہ ہوتے جتنے وہ ہو چکے ہیں۔ لیکن ووٹ بینک کی سیاست نے معاشرے میں اپنی جزیں اس طرح مضبوط کر لی ہیں کہ اس کے سبب بہت سے طبقات کی ترقی کی راہیں مسدود ہو کر رہ گئی ہیں۔ آج کا سیاسی ڈھانچہ جس میں مسلمان مسلسل پسماندگی کی طرف جا رہا ہے، وہ دراصل کانگریسی حکمرانوں کی پالیسیوں ہی کا نتیجہ ہے۔

مثال کے طور پر مدرسوں کی جدید کاری کی معروف اسکیم کو پیش کیا جاسکتا ہے جس کی بنیاد راجیو گاندھی کی وزارت عظمیٰ کے دوران پڑی تھی اور جس کا سیاسی فائدہ مرلی منوہرجوشی نے این ڈی اے کے دور حکومت میں فردوغ انسانی وسائل کے وزیر کی حیثیت سے اٹھانے کی کوشش کی تھی۔ مدرسوں میں جدید کاری کی یہ اسکیم کبھی نتیجہ خیز نہیں ہو سکتی کیونکہ مدارس کا بنیادی مقصد جدید طرز تعلیم کی فراہمی ہرگز نہیں ہے۔ ان کا رول مذہبی معاملات کے دائرے سے باہر نہیں ہے، اور اسی لیے مدارس جدید تعلیم کے اسکولوں کا متبادل نہیں ہو سکتے۔ مدرسوں کے لیے معمولی رقم مختص کر کے حکومت مسلمانوں کے ایک بڑے مسئلے کے تیس پنی ذمے داریوں سے دامن بچا رہی ہے۔ مدارس کی جدید کاری کا جو

و حذو را وہ پیشتی ہے وہ نہ تو حکومت کو کوئی فائدہ پہنچاتا ہے اور نہ مسلمان ہی اس سے خوش ہیں کیونکہ اس قسم کی سرکاری اسکیموں کو وہ اپنے مذہبی معاملات میں مداخلت سے تعبیر کرتے ہیں۔ نتیجتاً ان رقوم کا بھی وہی حشر ہوتا ہے جو دوسری فلاحی اسکیموں کا۔ یعنی اسکیم چلانے والے سرکاری افسر اور رضا کار تنظیموں کے ذمے دار مل کر انھیں ڈکار جاتے ہیں اور معمولی رقم ہی متعلقہ مقاصد پر خرچ کی جاتی ہے۔ ان حالات میں ایک مذہبی فرقے کے طور پر مسلمانوں کو یہ سوچنا ہوگا کہ آج کے دور میں ان کی ضرورت صرف رواجی دینی مدرسے نہیں ہیں بلکہ انھیں اس جدید تعلیم کی بھی ضرورت ہے جسے اختیار کر کے دوسری قومیں ترقی کی راہوں پر آگے بڑھ رہی ہیں۔ پیچھے کی طرف دیکھتے رہنے یا جدید تعلیمی نظام کے چند فوائد کی نشان دہی کر کے اسے چھوڑ دینے سے ان کا کچھ بھلا نہ ہوگا۔ مسلمانوں کے پڑھ لکھے طبقے اور بالخصوص روشن خیال نوجوان طبقے کو اس ضمن میں فعال کردار نباہنا ہوگا۔ سیاسی شعور کا ثبوت دیتے ہوئے انھیں کیونٹی اسکولوں کے قیام کی ہر ممکن کوشش کرنی چاہیے اور اس کے لیے تمام وسائل کی خبر رکھتے ہوئے سرکاری انتظامیہ کو متوجہ کرنا اور اس پر دباؤ ڈالنا چاہیے کہ وہ لوگوں کی تعلیمی ضرورتوں کو پورا کرے۔

اس ضمن میں ایک حکمت عملی یہ بھی ہو سکتی ہے کہ مسلمان سیاسی اکائی کے طور پر سیاسی جماعتوں کو اپنی قوت کا احساس کرائیں اور حکومت سے تعلیمی سہولتوں کا مطالبہ کریں۔ اس طرح کوآہستہ سی سہی، لیکن یہ سہولتیں مہیا ہو جائیں گی۔ حالات سے بھرپور استفادے کے لیے مسلمانوں کو عہدہ دہی کے گرد طواف کرنے والے اپنے طرز فکر سے بھی نجات حاصل کرنی ہوگی۔

## کتابیات

- (1) سید سائر حسن گیلانی، ہندوستان میں مسلمانوں کا نظام تعلیم و تربیت، ندوۃ المصنفین، جامع مسجد، دہلی، 1987ء۔
- (2) قرالہ دین، ہندوستان کی دینی درس گاہیں، ہمدرد ایجوکیشن سوسائٹی کا کل ہند سرورے، دہلی، 1996ء۔



- (3) سلامت اللہ، ہندوستان میں مسلمانوں کی تعلیم، مکتبہ جامعہ نئی دہلی، 1990۔
- (4) خطبات سرسید، جلد اول و دوم، مجلس ترقی ادب، لاہور، 1972۔
- (5) کے ایم اشرف، *An Overview of Muslim Politics in India*، ناک پبلی کیشنز، نئی دہلی، 2001۔
- (6) مولانا وحید الدین خاں، تبلیغی تحریک، نئی دہلی، 1994۔



## نیر مسعود کی کتابیں

طاؤس چمن کی مینا (کہانیاں) (دوسرا ایڈیشن زیر طبع)	عطر کا نور (کہانیاں) قیمت: 80 روپے
انیس (سوانح) قیمت: 375 روپے	گنجفہ (کہانیاں) قیمت: 200 روپے
ایرانی کہانیاں (ترجمے) قیمت: 90 روپے	مرثیہ خوانی کا فن (تعمید و تحقیق) قیمت: 150 روپے
منتخب مضامین (تعمید و تحقیق) (زیر طبع)	اوبستان (مضامین) قیمت: 120 روپے
شفاء الدولہ کی سرگزشت (تعمید و تحقیق) (زیر طبع)	سعرکہ انیس و دبیر (تعمید و تحقیق) قیمت: 150 روپے

## ایک مردہ سر کی حکایت

پانچ چالیس کی دیر ارفاسٹ لوکل ٹرین

اس نے سراٹھا کر چرچ گیٹ اسٹیشن کا انڈی کیٹر دیکھا اور ہائیں کندھے پر لٹکے ریگزمین کے بھاری سرخ بیگ کو دائیں کندھے پر منتقل کیا اور پھر تیز تیز قدم اٹھانے لگا۔ اس کا رخ پلیٹ فارم نمبر 3 کی طرف تھا۔ شام 5 بج کر 40 منٹ کی فاسٹ لوکل ٹرین میں سوار ہونے کے لیے لوگ پلیٹ فارم کی طرف دوڑ رہے تھے۔ دفتروں میں کام کرنے والی عورتیں اپنے کندھوں پر نیچے پرس اور بیگ کے بوجھ کو سنبھالنے، دھکے کھاتی اور دھکے دیتی، لیڈر کپارمنٹ کی طرف بھاگ رہی تھیں گویا یہ آخری ٹرین ہو۔ وہ صبح ہی سے مصروف تھا اور اس وقت کافی تھک گیا تھا، بس اپنی مطلوبہ ٹرین کی کھڑکی والی سیٹ پر بیٹھ کر سارے دن کی ہی نہیں زندگی بھر کی تھکن اتارنا چاہتا تھا۔

فرسٹ کلاس کے ڈبے میں داخل ہوتے ہی اس کی نظریک خالی سیٹ پر پڑی۔ وہ بیگ کو سنبھالتا ہوا سیٹ کی طرف بڑھا ہی تھا کہ کانوں میں ہیڈفون لگائے ایم پی ٹھری سننے میں مگن ہو جانے لپک کر اس پر قبضہ کر لیا۔ اس نے حقارت سے اس کی طرف دیکھا۔ ”آخر کتنی دیر بیٹھے گا اس سیٹ پر!“ اب تمام بیٹھیں بھر چکی تھیں۔ اس نے آگے بڑھ کر اپنے بیگ کو اچک کر سامان رکھنے والے ریک پر رکھ دیا اور راہداری میں آکر رہ جو لے ہینڈل کو پکڑ کر کھڑا ہو گیا۔ ٹرین ہلکے سے جھٹکے کے ساتھ چل پڑی۔ ٹرین کی رفتار کے ساتھ اس کے دل کی دھڑکن نے بھی رفتار پکڑ لی۔۔۔ دھڑ دھڑ دھڑ دھڑ۔۔۔ چوٹی روڈ۔۔۔ گرانٹ روڈ۔۔۔ دھڑ دھڑ دھڑ دھڑ۔۔۔ ممبئی سینٹرل۔۔۔ مہالکشی۔۔۔

داور... دھڑ دھڑ دھڑ... لوکل دوڑ رہی تھی، لوگ اتر رہے تھے، چڑھ رہے تھے اور ڈر رہے تھے۔ بھری مرغیوں کی طرح بھرتے جا رہے تھے۔ اس کے باوجود ان کے درمیان تاش کی بازی انگلو کا سلسلہ جاری تھا۔ یہ روزانہ کے مسافر تھے جو عرصے سے ایک مخصوص لوکل ٹرین میں ایک ہی ڈبے میں ڈیڑھ دو گھنٹے کی مسافت کی بوریٹ کو کم کرنے کے لیے تاش کھیلتے یا ہنسی مذاق کرتے۔ باندرو اسٹیشن گزر چکا تھا۔ بھیڑ نے اسے دھکیل کر دو سیٹوں کے درمیان کی جگہ میں لاکھڑا کیا تھا۔ اب وہ اس ریک کے کافی قریب کھڑا تھا جس پر دوسرے سامانوں کے ساتھ اس کا سرخ بیگ بھی رکھا ہوا تھا۔ دفعتاً سیل فون بج اٹھا۔ اس نے فون کو کان سے لگایا اور ٹرین اور مسافروں کے شور میں چیخ چیخ کر کچھ کہا اور گھڑی میں وقت دیکھ کر کال کو منقطع کر دیا۔ اس نے ڈبے کا جائزہ لیا۔ اس کی نظریں کھڑکی والی سیٹ پر بیٹھے تھل تھل جسم والے آدمی پر ٹھہر گئیں جو گنگا چباتے ہوئے کھڑکی سے باہر دیکھ رہا تھا۔ دھڑ دھڑ دھڑ... سانپا کروڑ گزر رہا تھا، اگلا اسٹیشن اندھیری تھا۔ اس نے جلدی سے گھڑی دیکھی اور سیل فون پر نمبر ملا ہی رہا تھا کہ اس کے دماغ میں بہت زور کا دھماکہ ہوا...

ڈبے میں بیٹھے اور کھڑے لوگ کسی فوٹو فریم کی طرح دو تین بار گھوم گئے... اس کا جسم پوری قوت سے اچھل کر فرش پر گر کرنے تک گوشت کے چھوٹے بڑے ٹکڑوں کی شکل میں بکھر گیا تھا اور جسم سے جدا سر کسی گیند کی طرح چھت سے ٹکرا کر لہو کے چھینٹے اڑاتا ہوا لوہے کے فرش پر گر کر اچھلا تھا اور لڑھکتا ہوا ایک سیٹ کے ڈھانچے کے پائے سے ٹکرا کر ہلکے سے اتعاش کے بعد ختم کیا تھا... پیٹ کسی غبارے کی طرح ایک دم سے پھول کر پھٹ پڑا تھا اور پھر ایک بہت لمبی سیٹی بجی تھی جیسے پریشر گھر سے بھاپ خارج ہو رہی ہو... شووووو... وو... وا

منٹ کے ہزارویں سکند میں اس کی آنکھوں نے دماغ تک اس منظر کو منتقل کیا۔  
لوہے کی مضبوط چادر کی چھت ایسے ادھڑ گئی تھی جیسے اس پر کوئی عظیم الجثہ فولادی گھونسا پوری قوت سے پڑا ہو۔ چھت پر ٹنگے پکے ٹیڑھے ہو کر دائروں سے ٹک گئے تھے۔ کھڑکی کی جگہ بہت بڑا دروازہ سا بن گیا تھا... قریب ہی ایک خون میں سنا ہوا جوتا پڑا تھا۔ ایک جیسی پرس کھلا پڑا تھا جس میں سے کچھ نوٹ اور پونی ٹیل والی ایک مسکراتی بچی بھاٹک رہی تھی جس کی پیشانی اور ہونٹوں پر خون کے چھینٹے جم گئے تھے۔ کچھ فاصلے پر ایک منحنی کھلی پڑی تھی جس میں سسکے کا پھٹا ہوا پاؤں دبا ہوا تھا... ایم



پی تھری سننے والے نو جوان کے کانوں سے خون بہہ کر جڑوں تک آ گیا تھا اور وہ پھیلی ہوئی آنکھوں سے خلا میں گھور رہا تھا۔۔۔ پیٹ کے نیچے خون میں لت پت آنٹوں کے علاوہ کچھ نہیں تھا۔۔۔ دہشت، صدمہ اور وحشت بھری بیخیں دائرہ بناتی گونج کی طرح پھیلتی جا رہی تھیں۔ چیلوں، سینڈلوں اور بھاری بوڑوں والے پیر، خون کے تھکوں کو روندتے ہوئے کٹے پھٹے جسموں کو لگھکتے ہوئے لوہے کے گندے فرش پر چل رہے تھے، بے شمار بازو بڑی پھرتی سے پھیلتے پھیلتے تھکڑا جسموں، کٹے پھٹے اعضاء اور لاشوں کو اسٹریچر پر اور انسانی گوشت کے ٹوٹکڑوں کو چادروں میں سیٹ رہے تھے۔۔۔ پھٹی پھٹی منجمد آنکھوں نے یہ سارا منظر دیکھا اور سکنتھ کے ہزارویں لمحے میں اس کے مردہ ہونٹوں پر ایک ایسی اطمینان بخش سرد مسکراہٹ کھنچ گئی جو کسی غیر یقینی کام کو انجام دینے کے بعد از خود چہرے پر آ جاتی ہے۔

### لا وارث سر کا معما

سڑتے انسانی گوشت اور خون کی بدبو تھی جو اس بے حد دبیز تاریکی میں دم کھونٹ دینے والی گیس کی طرح بھری ہوئی تھی۔ خون تک کو منجمد کر دینے والے اس سرد اندھیرے کے بھتر وقت بھی جیسے منجمد ہو گیا تھا۔ یہ اندھیرا قبر کی تاریکی کی طرح خوفناک تھا۔۔۔ اس نے وقت کا میزان لگانا چاہا۔ شاید وہ سینکڑوں ہزاروں برسوں سے قبر کی اس تاریکی میں یوم حساب کا انتظار کر رہا تھا۔۔۔

گھر گھراہٹ کے ساتھ گھپ اندھیرے میں مستطیل دودھیا روشنی ہو گئی۔ اس نے محسوس کیا کہ اقساب کا وقت آ پہنچا ہے۔ کچھ خاکی وردی پوش سانسے کھڑے دکھائی دیے، ان کے ہاتھوں پر سفید دستا نے چڑھے ہوئے تھے اور منہ پر رومال بندھے تھے۔ وردی اور کیپ سے افسر معلوم ہونے والے پختہ عمر کے آدمی نے ریم لیس عینک پہن رکھی تھی۔

”ویری اسٹریچ، تین منٹ سے زیادہ ہو گیا ہے انسپکٹر چوہاں، کسی نے اب تک کلیم نہیں کیا!“

عینک والے افسر نے ہاتھ بڑھا کر اسے چھوتے ہوئے کہا۔ اس کی انگلیوں کی گرفت لوہے کے ٹکٹے کی طرح مضبوط تھی۔ وہ غور سے اس مردہ سر کو دیکھ رہا تھا جو تین ہفتوں سے 4 ڈگری سیلسیوس درجہ حرارت پر محفوظ رکھنے کے کیمیاوی عمل کی وجہ سے سوخ کر عام سروں سے کچھ بڑا ہو گیا تھا۔ اس کے جسم کے پرچے اس طرح اڑے تھے کہ سر کے علاوہ بدن کا کوئی عضو سلامت نہیں بچا تھا۔ جسم سے علیحدہ

ہوتے ہی بھیجے میں سے سارا خون بہہ جانے کی وجہ سے اس کا رنگ ہلکی کی طرح زرد ہو رہا تھا۔ اس کی دونوں ساکت آنکھیں کھلی ہوئی تھیں جو بالکل سپید تھیں۔ جیز انوٹ کر نیڑھا ہو گیا تھا، پھولی ہوئی خفیف سی ترچھی ناک، مونے ہونٹ اور کشادہ پیشانی والے اس مردہ چہرے کے اوپری ہونٹ کے گوشے میں کسی پرانے زخم کا ایک گہر نشان تھا۔

”کتنی ڈیڈ بالیر ہوں گی؟“ عینک والے افسر نے پوچھا۔

”اب اس کٹھن ہوئے سر کے علاوہ صرف ایک آن کھنڈ ڈیڈ باڈی رہ گئی ہے۔ باقی سب کے وارث آ کر لے گئے“ انسپکٹر چوہان نے جواب دیا۔

”ہوں... مرنے والوں کے وارث کو گورنمنٹ نے پانچ لاکھ روپے معاوضہ دینے کا اعلان کیا ہے“ عینک والے افسر نے اس پر نظریں جمائے ہوئے کہا۔ ”اس کے بعد تو کسی نہ کسی کو کلیم کرنا ہی چاہیے تھا۔“

”سرا ایک عورت اپنے لنگڑے پتی کو تلاش کر رہی ہے، وہ روز صبح اپنے بیٹے کو گود میں لے کر پہنچ جاتی ہے۔“

”اس کھوپڑی کو دکھایا تھا اس کو؟“

”ہاں، وہ بتا رہی تھی کہ اس کا پتی کالا تھا، یہ تو گوارا ہوا گا۔ میں نے اس کو وہ اکلوتی آن کھنڈ باڈی کو بھی دکھایا تھا لیکن اس کا پورا شیریا اتنی بری طرح جل گیا ہے کہ شناخت پوسٹیل نہیں ہے۔“

”جب تک اس سر کی شناخت نہیں ہوتی، ہمیں اس کو سر کھشت رکھنا ہوگا۔“

”سر، میں نے ایک عجیب بات نوٹ کی ہے“ انسپکٹر چوہان نے کچھ جھکتے ہوئے کہا۔

”کہو۔“ پولیس افسر نے عینک کے پیچھے سے اس کی طرف غور سے دیکھا۔

”سرا سے غور سے دیکھیے“ اس نے مردہ سر کے زرد چہرے کو غور سے دیکھتے ہوئے کہا۔ ”ایسا

لگتا ہے جیسے یہ... سیا خری شروں (لمحوں) میں مسکرا رہا تھا۔“

افسر نے پہلے تو اپنے نوجوان ماتحت انسپکٹر کو دیکھا جسے وہ سرا اب بھی مسکراتا ہوا لگ رہا تھا۔

پولیس افسر نے غور سے مردہ سر کو دیکھا۔ اس کے ہونٹ نیم واسے، دانت بچنے ہوئے تھے جن پر خون

جم کر سیاہ ہو رہا تھا۔ اس نے محسوس کیا کہ اس کے ہونٹ اپنی فطری ساخت سے کچھ زیادہ کھنچے ہوئے

ہیں جسے انپکڑ چوہاں مسکراہٹ سمجھ رہا ہے۔

”وہاٹ روٹش!“ ٹینک والے افسر نے سر جھٹک کر کہا۔ ”مرنے والا“ خری ضرور میں بھی

مسکرا سکتا ہے! میں یہ پہلی بار سن رہا ہوں!“

## ہر لمحہ زندگی ہر سانس میں موت

وہ کانپور کے دیہات کا باشندہ تھا۔ بچپن میں ہی والدین گزر گئے تھے۔ پانچ بھائی بہنوں میں وہ سب سے چھوٹا تھا۔ بڑے بھائی صاحب عمر میں چودہ پندرہ سال بڑے تھے اور ایک شوگر مل میں اکاؤنٹ کی حیثیت سے پچھلے سا ریٹائر ہوئے تھے۔ گھر کی کفالت انھوں نے ہی کی تھی۔ خاندان میں ان کا درجہ والد کی طرح اس لیے بھی تھا کہ انھوں نے اپنی ذمہ داریوں کو دیکھتے ہوئے شادی کافی تاخیر سے کی تھی۔ ان کے کوئی اولاد نہیں تھی، وہ اپنے بھائی بہنوں ہی کو اپنی اولاد ماننے لگے تھے۔ اور بھائی کی محبت بھی کچھ کم نہ تھی۔ وہ بچپن ہی سے ذہین تھا لہذا اس کی ذہانت کو دیکھتے ہوئے بھائی صاحب نے اسے کانپور آئی آئی ٹی میں داخلہ دلا دیا تھا، جہاں سے اس نے کمپیوٹر سائنس اینڈ انجینئرنگ میں ٹاپ کیا تھا اور ممبئی کی ایک ملٹی نیشنل کمپنی میں جاب حاصل کرنے میں اسے کوئی خاص دشواری نہیں ہوئی تھی۔ اس کی اس ترقی سے بھائی صاحب بے حد خوش تھے اور جب بھی ان سے فون پر باتیں ہوتیں وہ اسے ایمانداری اور محنت سے کام کرنے کی نصیحت کرتے ہوئے وہ اپنی مثال ضرور دیتے کہ کس طرح انھوں نے ان تھک محنت اور ایمانداری سے فیکٹری میں مینجمنٹ کا اعتماد حاصل کیا ہے۔ بھائی سے جب بات ہوتی تو وہ اسے شہر کی فضولیات سے دور رہنے کی تلقین کرتیں اور اس سے یہ پوچھنا نہیں بھولتی تھیں کہ اس نے اب تک کوئی لڑکی پسند کی یا نہیں۔

جاب پر کنفرم ہونے کے بعد اسے لگا تھا کہ بھائی صاحب نے اسے اپنی ضرورتوں کی قربانی دے کر جن امیدوں کے ساتھ اعلیٰ تعلیم دلائی ہے وہ ان پر کھرا اترنے کی کوشش کرے گا۔ وہ بھائی صاحب کی نصیحت کے مطابق محنت اور ایمانداری سے کام کر رہا تھا کہ ایک دن اس کی زندگی میں ایک شخص کسی حادثے کی طرح داخل ہوا تھا اور زندگی کی معنویت ہی بدل گئی تھی۔ خوابناک آنکھوں اور گوری رنگت والے اس آدمی پر بھوری جمجھری داڑھی خوب بھیتی تھی۔ اس کے دراز قد پر گھٹنوں سے لمبا

قسیں نہا کرتا اور مٹنوں سے اونچی شلوار اس کی شخصیت کو کچھ ٹیکھا بناتی تھی۔ اس نے مقصدِ حیات اور موت کی قدر و قیمت پر اتنے سارے سوالات کھڑے کر دیے تھے کہ اسے اپنے وجود میں وہی تبدیلی محسوس ہوئی تھی جو زلزلے کے جھٹکے کے بعد متاثرہ زمین ہی نہیں پوری آبادی میں آ جاتی ہے۔ دوستوں کی ایک محفل میں اس سے ملاقات ہوئی تھی۔ پہلی ہی ملاقات میں اس نے محسوس کیا تھا کہ اس کی بڑی بڑی آنکھوں میں دیر تک دیکھنا ممکن نہیں تھا۔ اس کی شخصیت کا سب سے بڑا وصف یہ تھا کہ وہ بے حد درشت اور تلخ بات بھی پرسکون انداز میں کہتا تھا۔ بحث کے دوران اس کی آواز کبھی بلند نہیں ہوتی تھی اور نہ ہی غصہ ظاہر ہوتا۔

”کسی عظیم مقصد کے حصول سے عاری زندگی اور کسی عظیم مقصد کی تکمیل سے لائق موت صرف جانوروں کا مقدر ہے۔ ایسے جانور انسانوں کے جون میں بھی رہتے ہیں۔ انسان کے جون میں انسان بن کر رہنے کی سب سے پہلی شرط ہے کہ اپنی قوم کو ایک کنبہ سمجھو اور انھیں تحفظ اور انصاف دینے کے لیے جان دینے اور جان لینے سے بھی گریز مت کرو۔“

”کیا آپ پر کبھی ایسا وقت آیا ہے؟“ کسی نے اس سے پوچھا تھا۔

اس نے پہلے تو غور سے سوال کرنے والے کو دیکھا اور پھر اس نے اپنے دائیں ہیر کو لہبا کر کے اپنے پانچاے کے پائینچے کو گھٹنوں تک کھینچ دیا اور سب حیرت سے اس کے ہیر کو دیکھتے رہ گئے۔ گھٹنے سے نیچے اسٹیل اور فابریکا بنا ہوا ایک بے جان ہیر تھا۔ کبھی کو حیرت ہوئی تھی کہ اس کی چال سے کبھی پتا نہیں چلتا تھا کہ اس کا نصف ہیر کتنا ہوا ہے۔ اس نے ایک سگریٹ سلگائی اور روتھ مین کے امریکی دھویں کی مہک کمرے میں بھرنے لگی تھی۔ ”میں ہر ایک لمحے کے بعد دوسرے لمحے کو نئی زندگی مانتا ہوں، یعنی میں اپنی ہر سانس میں موت کو محسوس کرتا ہوں۔ اس لیے موت کو گلے لگانے کے لیے ہر لمحہ تیار رہتا ہوں۔ یاد رکھو، موت سے صرف بزدل ڈرتے ہیں۔“

وہ مہبوت سا اس خوبصورت چہرے اور بلند حوصلے والے آدمی کو دیکھتا رہ گیا تھا۔

”کیا شے ہے جو تمہارے لیے زندگی کو بہت قیمتی بناتی ہے؟“ اس نے بے حد میٹھی مسکراہٹ

کے ساتھ سب کے چہروں کو باری باری دیکھتے ہوئے پوچھا تھا، پھر کچھ توقف سے خود ہی بولا تھا، ”مالی آ سودگی، جنسی تلذذ اور خونی رشتے۔ ہے نا؟ کیا یہ تمام چیزیں ایک ساتھ کسی بھی آدمی کو حاصل ہو جاتی



ہیں؟ اور اگر ہو بھی جائیں تو ان کا وقت کتنا ہوتا ہے؟ پانچ، پچیس یا پچاس سال اس سے زیادہ تو نہیں؟ دنیاوی رشتے فریب ہیں۔ رشتے دار زندگی میں محبت کا دم بھرتے ہیں اور موت کے بعد فراموش کر دیتے ہیں۔ کوئی کسی کے لیے جیتا ہے نہ کسی کے لیے مرنا ہے۔ لیکن ذرا تصور کریں اس زندگی کا جو کبھی ختم نہ ہو، جس میں وقت کا کوئی تصور ہی نہ ہو اور جس میں مال و جنس کی ایسی فراوانی ہو کہ پر جوش جوانی جسم میں ٹھہر جائے اور تلذذ کا ایک لمحہ صدیوں پر محیط ہو جائے۔ عمر کا ایک سکند سینکڑوں سال پر پھیل جائے اور زندگی کبھی ختم ہی نہ ہو۔ تو بتائیں، یہ چند برسوں کی زندگی اہم ہے یا وہ زندگی جس کی عمر لامحدود ہے؟ ”وہ کہہ رہا تھا اور سمجھوں کی آنکھوں میں وہ چمک تھی جو زندگی سے ماوراء زندگی کے تصور نے پیدا کر دی تھی۔

”کیا ظلم کو برداشت کرنا ظالم کو قوت دینا نہیں ہے؟ کیا یہ بدترین بزدلی نہیں ہے؟ کیا ہمیں نہیں کہا گیا ہے کہ جیو تو غازی کی طرح اور مرو تو شہید کی طرح؟“ اس نے ٹھہر کر ایک ایک کے چہرے کا جائزہ لینے کے بعد کہا تھا۔ ”برور قوت مظلوم کا دفاع ظالم کی فتا ہے۔ یہ انتقام نہیں حصول انصاف ہے۔“ وہ دھیمے لہجے میں روایتی کے ساتھ بول رہا تھا لیکن اس کا چہرہ گرم تانبے کی طرح تھما اٹھا تھا۔

اس کے ہر لفظ میں بے شمار نیزے تھے جو اس کے دماغ کے ایک ایک خلیے میں پوسٹ ہو گئے تھے۔ اس نے پہلی بار محسوس کیا تھا کہ وہ بے شمار انسانوں کی طرح ایک بے مقصد زندگی کے کھوٹے سے بندھا ہوا ہے جس کے مرکز میں صرف اس کا اپنا خاندان ہے، جبکہ دنیا کے گوشے گوشے میں موجود اس کی قوم کا ہر فرد اس کے وسیع ترین کنبے کا حصہ ہے۔ اب وہ اخبار یا نیوز چینل کھولا تو روتے سسکتے بچے، مانم کتاں عورتیں اور زخموں سے چور خوفزدہ مرد اس کے سامنے آکھڑے ہوتے۔ رات میں جب وہ کمپیوٹر پر نیٹ سرفنگ کرتا تو دنیا کے پتا نہیں کن کن گوشوں سے دریدہ جسموں اور مجروح ردحوں والے ہیولے کمپیوٹر کے اسکرین سے نکل کر اس کے اطراف میں دائرہ بنا کر کھڑے ہو جاتے، بس خاموش اور سوالی نظروں سے اس کی طرف بے چارگی سے دیکھتے رہتے۔ ان کی آنکھوں میں اتنی بے بسی ہوتی کہ وہ گھبرا کر آنکھیں بند کر لیتا۔ تب وہ روئے نکلے، دبی دبی ہچکیوں کی دردناک آوازوں سے اس طرح روتے کہ اس کا رواں رواں تھرا اٹھتا...

اس نے اپنے فیملی ڈاکٹر سے رجوع کیا، جس نے سارا ماجرا سننے کے بعد اسے سمجھایا کہ وہ

جن ہیولوں کو دیکھتا ہے ان کا کوئی وجود نہیں ہے۔ وہ اس کے تخیل کا عکس ہیں جسے ہیوس نیشن کہتے ہیں۔ ڈاکٹر نے مشورہ دیا کہ وہ کسی بھی غمناک واقعے یا سانحے پر زیادہ غور و فکر نہ کرے، اور دماغ کو پرسکون رکھنے کے لیے چند ٹریکولائزر تجویز کریں۔ وہ جب تک ٹریکولائزر لیتا رہتا اسے کسی بھی قسم کا ہیوس نیشن نہ ہوتا، لیکن جس روز دوا لینے میں غفلت ہو جاتی وہی لہو لہان ہیولے پھر اس کے کمپیوٹر سے نکل کر اس کے سامنے آ کر سوالی نظروں سے اسے گھورتے رہتے جیسے پوچھ رہے ہوں کہ ”تم نے ہمارے لیے کیا کیا؟“ پھر وہ دبی دبی آواز میں رونے لگتے۔ رفتہ رفتہ ان کی آہ دہکاتے کمرے کے در و دیوار، احساس جرم کے مارے کسی شخص کی طرح لرزنے لگتے۔

### بچے کی سٹھی میں روپیہ

سوسال پرانی پولیس کمشنریٹ کی کالے پتھروں سے بنی عمارت کی پہلی منزل پر واقع اے ٹی ایس (ایٹنی میررزم اسکواڈ) کے دفتر میں ایک دہلی سالو لی عورت اپنی گود میں ایک سر میں بریائے والے بچے کو چپ کراتی کمزری تھی۔ عورت کے بشرے سے لگتا تھا جیسے اس نے کئی دنوں سے بالوں میں تیل کٹھکا نہیں کیا ہے، البتہ اس کے ماتھے کی گول بندی اور مانگ کا سیندر ضرور تازہ دکھائی دیتا تھا۔ دفتر کے سپاہی نے تمن گھنٹے کے درمیان شاید بیسیوں بار اس سے کہا تھا کہ وہ چلی جائے، ساب باہر جانچ میں گئے ہیں، آنے میں بہت دیر ہو جائے گی۔ عورت چپ چاپ سن لیتی، نہ کوئی جواب دیتی اور نہ ہی اپنی جگہ سے ہلتی۔ کچھ ہی دیر بعد انسپکٹر چوہان کالا چشمہ پہنے تیز قدموں سے راہداری عبور کر کے اپنے دفتر کے سامنے پہنچا تو اس عورت کو دیکھ کر ٹھنک گیا اور پھر اپنے کیبن میں چلا گیا۔ انسپکٹر کے پیچھے پیچھے ایک کالا کلونا او میٹر عمر کا آدمی بھی اسی کیبن میں داخل ہو گیا۔ اس کا جہز اپان اور سپاری کو چبانے کی مشقت میں متواتر مل رہا تھا۔

عورت بڑا امید نظروں سے ان کے پیچھے ہلتے خود کا مردروازے کو دیکھتی رہی۔

”باہر کی ہوا کیا بولتی ہے کالا بابو؟“ انسپکٹر چوہان نے سگریٹ سلکا کر پیکٹ اس آدمی کی طرف

بڑھاتے ہوئے پوچھا۔

”ایک دم سناٹا ہے ساب۔“ کالا بابو نے بھی سگریٹ سلگالی۔

”آٹکھ اور کان کھلے رکھو۔ تین ہفتے ہو رہے ہیں۔ اوپر سے بہت پریشاں رہا ہے۔“ کہہ کر انسپکٹر نے گھنٹی بجاکر سپاہی کو طلب کر کے باہر کھڑی عورت کو اندر بھیجنے کے لیے کہا۔

بچے کو کمر پر لیے عورت کہیں میں داخل ہوئی۔ بچہ اب بھی رری رری کیے جا رہا تھا۔

”کچھ پتا چلا تمہارے پتی کا؟“ انسپکٹر نے پوچھا۔

”ی تو آپ نے بتائیں گے تجوڑ،“ عورت نے لجاجت سے کہا۔

”دیکھو ایک ہی جہا ہوا مرنہ رہ گیا ہے جو تم کو دکھایا تھا۔ تم بولتی ہو کہ تمہارا پتی لنگڑا تھا اور کال بھی تھا۔ وہ لاوارث سر بھی تمہارے پتی کا نہیں ہے؟“ انسپکٹر نے ایک ایک لفظ پر زور دے کر کہا،

”مجھے لگتا ہے تمہارا پتی بلاسٹ میں آڑ۔“

”نہیں نہیں ایسا مست بولو ساب۔“ وہ نفی میں سر ہلا کر رو پڑی۔

”ناشتہ کیا؟“ انسپکٹر سے عورت سے پوچھا۔ وہ چپ انسپکٹر کے چہرے کو نگہاتی رہی۔ ”چائے بسکٹ لوگی؟“

”نہیں ساب۔“ چھ بیس۔ میرا پتی...“ وہ پھر پھوٹ پھوٹ کر رو پڑی۔ انسپکٹر نے کالا چٹشہ نکال کر میز پر رکھا اور ایک فائل کھول کر پڑھنے لگا۔ کال بابا وغور سے اس عورت کو دیکھ رہا تھا۔ ”چپ ہو جا، چپ ہو جا،“ کہہ کر اس نے عورت سے اپنی تفتیش شروع کر دی۔ اس کا شوہر اندھیری اسٹیشن پر چین کی بنی ہوئی سستی اشیا فروخت کرتا تھا۔ دھماکے کے بعد سے وہ گھر نہیں لوٹا۔ اس کی بوڑھی بہری ماں روز اپنے بیٹے کو یاد کر کے روتی رہتی ہے۔ اسے سمجھانا اور چپ کرانا محال ہو جاتا ہے کہ وہ بالکل بھی سن نہیں سکتی۔

”راشن کارڈ ہے تمہارے پاس؟“ کال بابا نے اس کی رو رو کر سرخ ہو جانے والی آنکھوں میں دیکھتے ہوئے پوچھا۔

”ہے نا بھیا،“ اس نے جلدی سے کہا۔

”سرکار نے کل ملا کر پانچ لاکھ روپیہ معاوضے میں دینے کا اعلان کیا ہے، ہے نا؟ اگر تمہارے آدی کا کچھ پتہ نہیں چلتا ہے تو تم کو بھی یہ پیسہ مل...“

”نہیں بھیا نہیں، ہم کو ہمارا آدمی چاہیے۔“ اس کی ہچکیاں بندھ گئیں۔ ماں کو روٹا دیکھ کر بچہ

بھی زور زور سے رونے لگا۔

انسپکٹر نے فائل پر سے نظریں ہٹا کر سر اٹھا کر اس کی طرف دیکھا اور پھر فائل میں جھانکنے لگا۔ بابو بہت دیر تک عورت کو حقیقت سے سامنا کرنے کے لیے تیار کرتا رہا۔ وہ ہچک ہچک کر بس روتی رہی۔

”دو روز کے بعد میں آتا،“ انسپکٹر نے فائل پر سے نظریں ہٹائے بغیر کہا۔

عورت آنکھوں میں آنسو لیے کچھ دیر کھڑی رہی پھر ہنستے کہہ کر تقریباً کھنٹی ہوئی باہر چلی گئی۔ کالا بابو نے انسپکٹر کی طرف جھٹک کر دھیرے سے کہا، ”میں ابھی آیا سا ب“ اور عورت کے پیچھے وہ بھی باہر آ گیا۔ عورت چھوٹے چھوٹے قدم اٹھاتی ہوئی لمبی سی راہداری میں چلی جا رہی تھی۔ اس کی گود میں اس کا بچہ اب بھی روئے جا رہا تھا، شاید وہ بھوکا تھا۔ ... کالا بابو تیز قدموں سے عورت کے قریب جا پہنچا۔ اس کی طرف ہمدردی برساتی نظروں سے دیکھتے ہوئے اس نے جیب میں سے سو روپے کا ایک نوٹ نکال کر اس کی طرف بڑھا دیا۔ عورت نے لینے سے انکار کیا تو اسے نرمی سے سمجھایا کہ بچے کے لیے دودھ لے لینا، اور نوٹ کو اس نے بچے کی مٹھی میں قما دیا۔ وہ ایک دم سے پھوٹ پھوٹ کر رو پڑی۔

”دیکھو بائی، ایک مہینہ ہونے کو آگیا ہے، ہے نا؟ تمہارے آدمی کا کچھ بھی پتا نہیں ہے، ہے نا؟ مطلب، وہ بلاسٹ میں ختم ہو گیا ہوگا، ہے نا؟ تمہارا بچہ چھوٹا ہے اس کی پرورش کرنے کے لیے پیسہ لگے گا، ہے نا؟ ماتم کرنے سے کام تو چلنے والا نہیں ہے، ہے نا؟“ وہ کسی زسری ٹیچر کی طرح ایک ایک لفظ پر زور دے کر بول رہا تھا۔ ”معاملہ گرم گرم ہے، سرکار ابھی دیا لوہن گئی ہے، ہے نا؟ ابھی جو ملتا ہے لے لو، ٹائم نکل جانے کے بعد سرکار بھی بھول جائے گی کہ اس نے کوئی وعدہ کیا تھا، ہے نا؟ پھر چپل گھس جائے گی تمہاری، پھر کچھ نہیں ملے گا، کبھی نا؟ دو دن کے بعد پتا ارادہ بتانا، ہے نا؟ میں ساب کو بول کے تمہارا سب کام آسان کرادوں گا، ہے نا؟“ کالا بابو کی ”ہے نا“ کی تکرار عورت کے دماغ اور دل کے درمیان رفو کا کام کر رہی تھی۔ وہ خالی خالی نظروں سے اس کا لے کلوٹے آدمی کا چہرہ دیکھتی رہی جو اس لمحے میں اسے کوئی فرشتہ نظر آ رہا تھا۔ بچے نے سو روپے کا نوٹ اپنی مٹھی میں بہت مضبوطی سے پکڑ رکھا تھا۔



”خدا قسم میرے کو کچھ نہیں چاہیے“ کالا بابو نے اس کی نظروں کی تاب نہ لا کر جلدی سے کہا۔ ”کام کرانے کے لیے تھوڑا بہت تو خرچ کرنا پڑے گا، وہ میں دے دوں گا۔ تم کو جب معاوضہ ملے گا تو بس میرا خیال رکھنا، بے ۲۴“ اس نے بچے کے گال کو تھپ تھپایا جس نے اپنی مٹھی میں سو روپے کا نوٹ بہت مضبوطی سے پکڑ رکھا تھا۔ پھر وہ گم سم کھڑی عورت کو دیکھ کر مسکرایا، اس کے گندے کتھنی دانت نمایاں ہو گئے۔ عورت مستقبل کے اندیشوں میں گہری وہیں کھڑی رہی جیسے اس کے پیروں میں کیلیں ٹھک گئی ہوں۔ کالا بابو اسے سوالوں اور دوسووں کے بھنور میں دھکیل کر لمبے ڈگ بھرتا انپکڑ کے کیمین کی جانب بڑھ گیا۔

### غیر گھال اور زعفرانی پرچم

وہ ایک بے قابو جم غیر تھا، جو چیخ چیخ کر نعرے لگا رہا تھا۔ ان کے ہاتھوں میں سینکڑوں سال پرانے زعفرانی پرچم اور ماتھے پر ہزاروں سال پرانا غیر گھال پٹا ہوا تھا۔ وہ ایک مٹیلی، کائی زدہ، بلند وبالا گنبدوں والی عمارت کے اطراف میں ایسے حلقہ بنا رہے تھے جیسے سرکش پانی کا ریلہ کسی چٹان کے گرد پھیلتا ہے اور اسے دھیرے دھیرے اپنے اندر سمو لیتا ہے۔۔۔ جنون کی قوت نے خاکی وردیوں کا گھیرا کسی مزاحمت کا مقابلہ کیے بغیر توڑ دیا تھا۔۔۔ اور یکبارگی چاروں طرف سے کف اڑاتی زعفرانی موجیں اٹھی تھیں اور چٹان کی طرح قدیم عمارت ریت کے بھر بھرے نیلے کی طرح بینہ گئی تھی۔ اب وہاں نہ کوئی تاریخ باقی بچی تھی نہ جغرافیائی حد بندی تھی نہ ہی قانون کی بالادستی تھی، صرف ایک بے قابو وحشی بھیڑ تھی جو قانون اور قدرت کی تمام پابندیوں کو توڑ چکی تھی۔۔۔ اب صرف گرد و غبار تھا جو نعروں کی طرح پھیل رہا تھا۔۔۔

سورج کی لالی خون آلود کیلے کپڑے کی طرح گہرے زعفرانی اندھیرے میں گھل رہی تھی۔۔۔ اندھیرے میں ترشول، تلواریں، برچھے اور چھرے چمکتے اور خون کے چھینٹے اڑاتے انسانی جسم کھٹی کھٹی جھجکوں کے ساتھ گرتے۔۔۔ عورتیں بچے پناہ کی تلاش میں بھاگتے، کوئی تلواریں اور برچھیوں پر رکھ لیا جاتا تو کسی کے کپڑے تار تار کیے جاتے۔۔۔ بھوکے کٹیوں اور سڑکوں پر لاشوں کو اور وحشی مرد عورتوں کے نیچے بدنوں کو بھینھوڑ رہے تھے۔۔۔ دور دور تک کوئی جاے پناہ تھی اور نہ ہی کوئی محافظ تھا۔۔۔

ٹی وی سیٹ پر دکھائی گئی سی ڈی ٹم ہو گئی تھی، لیکن اس کا ایک ایک منظر ان کی آنکھوں میں کسی خوفناک خواب کی طرح مسلسل چل رہا تھا۔ کمرے پر ایک ماتمی سکوت طاری تھا۔ یہ خاموشی کسی صدے کی وجہ سے تھی یا فلم کے بعد ذہن میں اٹھنے والے سوالات کی وجہ سے، وہ سمجھ نہیں پا رہا تھا۔ اس روز کسی نے کوئی بحث نہیں کی تھی۔ جبری داڑھی والے کے ہونٹوں میں سگریٹ دبے ہوئے ٹپکے کی طرح سلگ رہی تھی۔ اس نے ان کے تھمتھائے چہروں کو اپنی نوکیلی نظروں سے کمرچٹے ہوئے ان کے دماغ تک اپنا پیغام منتقل کر دیا تھا

”انسان کے جون میں انسان بن کر رہنے کی سب سے پہلی شرط ہے کہ اپنی قوم کو ایک کنبہ سمجھو اور انہیں تحفظ اور انصاف دلانے کے لیے جان دینے اور لینے سے بھی گریز مت کرو۔“

اُس رات وہ کافی دیر تک جاگتا رہا تھا۔ بہت دیر تک کروٹیں بدلتے رہنے کے بعد ہی اسے نیند آئی تھی۔ نیند میں اس نے محسوس کیا تھا کہ بستر میں اس کا جسم کسی سے مس ہو رہا ہے۔ اس نے اندھیرے میں ٹٹولا، اس کا ہاتھ کسی گیلی اور بجلی شے سے ٹکرایا۔ وہ گھبرا اٹھا بیٹھا اور لپک کر سر ہانے رکھے سائیڈ لیپ کو روشن کر دیا۔ اسے یہ دیکھ کر سخت تعجب ہوا کہ اس نے جو چادر اوڑھ رکھی تھی وہ کسی ہیولے کی شکل میں ابھری ہوئی ہے۔ اس نے ڈرتے ڈرتے ہاتھ بڑھایا اور چادر کو ایک جھٹکے سے الٹ دیا۔ بے ساختہ اس کے منہ سے چیخ نکل گئی۔ خون میں لت پت کوئی شخص اپنی دونوں ہتھیلیوں کو گھٹنوں میں دبائے کر وٹ پڑا سسک رہا تھا۔ اس نے کانپتے ہوئے اس اجنبی کے کندھے کو پکڑ کر سیدھا کیا اور اس کا دل دھک سے رہ گیا۔ اسے اپنی آنکھوں پر یقین نہیں ہوا۔ شدید زخمی حالت میں اس نے خود کو سامنے بستر پر پڑا ہوا دیکھا۔ ہو بہو اسی کی شکل و صورت، اسی جیسا قد و قامت! اس کے جسم پر زخموں کے گہرے نشان تھے جیسے کسی تیز دھار والے ہتھیار سے اس پر وار کیے گئے ہوں۔ اسے سمجھنے کے لیے پھر پھسار رہا تھا:

”بچالو مجھے بچالو... وہ مجھے مار ڈالیں گے...“

وہ خود کو اس حال میں دیکھ کر خوف سے کانپنے لگا، اس نے دیکھا کہ اس کی ٹانگیں لٹک رہی ہیں۔

محبت گریزی ہے، وہ یواریں ڈھکے رہی ہیں اور زمین چپکپا رہی ہے۔

صبح اس نے خود کو فرش پر پڑا پایا۔ سر میں درد ہو رہا تھا اور آنکھیں نکل رہی تھیں، دلتا اسے

رات کا واقعہ یاد آ گیا اور وہ ایک دم سے اٹھ کر کھڑا ہو گیا۔ اس کی نظریں بیڈ پر گزرتیں اور آنکھیں خیرت اور انجانے خوف سے اٹل پڑیں۔ بستر پر چادر بے ترتیب تھی لیکن اُس کا کوئی پتا نہیں تھا جو رات میں زخمی حالت میں بستر پر پڑا سسک رہا تھا۔۔۔ اور بستر کی کی سفید چادر ایک دم بے داغ تھی! جھیری داڑھی والے نے اس کی کیفیت کو بہت توجہ سے سنا تھا اور پرسکون مسکراہٹ کے ساتھ کہا تھا:

”یہ نہ تو کوئی دماغی غلبان ہے اور نہ ہی آسیب۔ یہ تمہاری آگہی ہے۔ اور جو ماتم گسار تمہیں دکھائی دیتے ہیں وہ تمہارا ضمیر ہے۔ تمہارے بستر پر جو زخمی پڑا تھا وہ تمہاری روح ہے۔“  
 ”وہ مجھ سے کیا چاہتے ہیں؟ آخر میں کیا کر سکتا ہوں؟“ اس نے لرزتی آواز میں پوچھا۔  
 ”تم بہت کچھ کر سکتے ہو۔ تم ایک عظیم مقصد کے لیے اپنی زندگی قربان کر کے ایک ناقص زندگی کی آفاقی مسرت حاصل کر سکتے ہو، جس کی ابتدا قبری سے ہو جاتی ہے، جو شہیدوں کے لیے گلزار ہو جاتی ہے۔“ جھیری داڑھی والے نے شفیق مسکراہٹ سے کہا تھا۔

وہ جب عقیدت اور احترام سے جھیری داڑھی والے سے مصافحہ کر کے سڑک پر آیا تھا تو اس نے خود کو بہت ہلکا پھلکا محسوس کیا تھا۔ وہ اپنے اندر زبردست قسم کی خورا اعتمادی محسوس کر رہا تھا۔ اسے لگا تھا کہ ہیر زمین سے کچھ اوپر پڑ رہے ہیں۔ سڑک پر دوڑتی بسیں، موٹریں کسی نمائش گاہ میں رکھے خودکار کھلونوں کی طرح معلوم ہو رہی تھیں۔ فٹ پاتھ پر چلنے والے لوگ کمپیوٹر گرافکس کے بے جان کردار جیسے لگ رہے تھے۔ اپنے اسکاٹی اسکرپرز سکرینٹ کی خالی ڈبیوں کے ذریعہ معلوم ہو رہے تھے۔۔۔ اس نے خود کو زندگی کے اس عظیم مقصد کے لیے خود کو تیار کر لیا تھا جو موت کے بعد ایک آفاقی مسرت اور ناقص زندگی عطا کرتا ہے۔۔۔

### بھائی صاحب اور نکارام کی ماں

اے ٹی ایس کے دفتر میں، پرانی وضع کی چٹلون قمیض میں ملبوس نحشی داڑھی والے بھرا دی کو انسپکٹر اور اس کی بغل میں بیٹھے دو سب انسپکٹر گہری نظروں سے گھور رہے تھے، جو بار بار مردہ سر کی تصویر سے اس تصویر کا موازنہ کر رہا تھا جو وہ اپنے ساتھ لایا تھا۔ اس کے ہاتھوں میں انجانے خوف اور

خوشی کی وجہ سے رشتہ اور آنکھوں میں تجسس تھا۔ یہ شخص کل بھی اسے ٹی ایس کے دفتر آیا تھا۔ وہ کل جب زینوں کی طرف جا رہا تھا تب اس نے دیکھا کہ سامنے کی دیوار پر ایک نوٹس بورڈ کے سامنے کچھ لوگ کھڑے کسی نوٹس کو بہت غور سے دیکھ رہے ہیں۔ بورڈ کے قریب کولھا پوری ساڑی میں ایک لاغری بوڑھی عورت، چھ سات سال کی ایک بچی کے کندھے پر ہاتھ رکھے کھڑی تھی اور وہ رہ کر نوٹس بورڈ پڑھ رہے کسی نہ کسی شخص سے مراٹھی میں کسی بات کے لیے عاجزی کرتی لیکن اس کی بات پر کوئی توجہ نہیں دے رہا تھا۔ اس بڑھیا کی بے چارگی کو دیکھ کر خوشی داڑھی والا معمر آدمی ٹھٹھک گیا تھا۔ اچانک بڑھیا کی نظر اس پر پڑی اور وہ لنگڑاتی ہوئی اس کے قریب آئی اور اس نے مراٹھی آمیز ہندی میں جو کچھ کہا اس کا مطلب تھا کہ وہ اپنے بیٹے کپت ٹکارام گانیکوڑ کا نام اس فہرست میں تلاش کر رہی ہے۔ خوشی داڑھی والا سر ہلاتا ہوا اس کے ساتھ بورڈ تک گیا۔ اسے یہ دیکھ کر عجیب طرح کے خوف کا احساس ہوا کہ وہ بم دھماکوں کے مہلکین اور زخیبوں کی لمبی فہرست تھی۔ اس نے اپنی قمیض کی جیب میں سے عینک نکال کر پہنی اور فہرست کو پڑھنے لگا۔

1۔ شیورام شانارام مورے، 40 سال 2۔ رام بچن یادو، 53 سال 3۔ خاتون بی انصاری، 67 سال 4۔ دلپ الہاس جوشی، 45 سال 5۔ رینا ڈی سوزا، 18 سال 6۔ محمد علی حیدر علی پٹھان، 36 سال 7۔ وسنت جادھو پوار، 28 سال 8۔ تبسم ایوب شیخ، 27 سال 9۔ بے بی شبانہ محمد عثمان، 8 سال...

وہ دھندلاتی آنکھوں سے پڑھتا گیا۔ مہلکین کی فہرست میں 112 نمبر پر تھا کپت ٹکارام گانیکوڑ، 42 سال، کا نام... اس نے جیسے ہی بوڑھی عورت کو نام پڑھ کر سنایا، وہ زور زور سے ہنسنے لگی ہوئی فرش پر بیٹھ گئی۔ وہ اپنا ساتھ پیٹ رہی تھی اور اس کے ساتھ والی بچی روتی ہوئی اسے چپ کرانے کی کوشش کر رہی تھی۔ بڑھیا کو ولاپ کرنا ہوا دیکھ کر اس کا دل بھاری ہو گیا تھا۔ اسے ایک انتہائی وہم نے جکڑ لیا تھا۔ وہ وہاں سے واپس مسافر خانے میں لوٹ آیا تھا۔ آج اس نے انسپکٹر چوہان سے کل نہ آنے کی وجہ صاف صاف بتائی تو اس نے کہا تھا:

”ہم روز ایسا ماتم دیکھتے ہیں، کیا کریں، آپ کی طرح واپس تو نہیں جاسکتے۔ دل کو کڑا کر کے

پھاڑی دیتے ہیں۔“



اسے ٹی ایس کی ٹیم پہلے ہی دونوں تصویروں کو اپنی تفتیشی نظروں سے دیکھ چکی تھی۔ ان کے سامنے ایک زندہ نوجوان کی مسکراتی تصویر تھی جو شاید کسی شہ ختی کارڈ کے لیے کھینچوائی گئی تھی اور دوسری جانب تن سے جدا ایک ورم زدہ سر کی تصویر تھی جس کے خدوخال بری طرح سے مجروح تھے۔

”ہاں داروغہ صاحب، تصویر بالکل میرے بھائی جیسی تو نہیں ہے، لیکن تاک نقشہ کچھ کچھ ملتا جلتا ضرور ہے۔ چہرہ اتنا بگڑ گیا ہے کہ پہچانا مشکل ہے۔ میری تو دعا ہے کہ وہ میرا بھائی نہ ہو،“ کہتے ہوئے اس کی آواز کھپکھپا گئی۔

”اٹاری بھی دعا ہے کہ وہ آپ کا بھائی نہ ہو تو اچھا ہے، کیونکہ ہماری جانچ ٹیم کو شک ہے کہ یہی وہ نیرے سٹ تھا جس نے ٹرین میں بم رکھا تھا۔ لیکن یہ صرف شک ہے اس کی اچھی طرح سے چھان بین ہوگی۔“

انسپکٹر کی یہ بات سن کر اس کے حسم میں ایک ٹھنڈی لہر دوڑ گئی تھی اور پیشانی پر پسینے کے ننھے قطرے ابھر آئے۔۔۔ چھوٹو دہشت پسند ممکن ہی نہیں ہے۔ اس کی تربیت جس ماحول میں ہوئی ہے اس میں تو کسی کے بگڑنے اور بھگنے کا سوال ہی نہیں اٹھتا ہے۔ ویسے بھی چھوٹو جھگڑالو اور غصیلان نہیں تھا کہ کسی کے بہکانے میں آجائے۔ جس ننھے نے کبھی غلیل سے کسی چڑیا تک کوٹ مارا ہو وہ دہشت پسند کیسے بن سکتا ہے؟ یہ پولیس ہے، ان کا کام ہی شک رتنا ہے۔ ان کے بارے میں مشہور ہے نا کہ وقت پڑنے پر یہ اپنے باپ تک پر شک کرتے ہیں۔۔۔

”آپ کی اپنے بھائی سے آخری ملاقات کب ہوئی تھی؟“ ایک سب انسپکٹر کے سوال نے اسے چونکا دیا۔

”چھوٹو سے ملاقات تو ایک سال سے نہیں ہوئی تھی لیکن فون پر بات ضرور ہوتی تھی۔ جس روز حادثہ ہوا تھا، شاید دس چودہ منٹ پہلے اس سے میری فون پر بات ہوئی تھی۔ اس کے لیے ہم نے ایک بہت خوبصورت سٹ لڑکی دیکھی ہے ماسی کے بارے میں میں نے اسے فون کیا تھا۔“

”اس نے کیا کہا تھا فون پر؟“

”اس نے کہا تھا کہ ابھی اسے کچھ بہت ضروری کام کرنے ہیں، فی الحال شادی کے بارے میں نہیں سوچ سکتا۔“ کہتے ہوئے بڑے بھائی کی آنکھوں میں نمی آ گئی۔ ”داروغہ صاحب، کیا میں اس

سر کو دیکھ سکتا ہوں؟“ وہ خود کو یہ اطمینان دلانے کے لیے لاوارث سر کو دیکھنا چاہتا تھا کہ اپنے چھوٹے بھائی پر اس کا اعتماد غلط نہیں ہے۔

”وہائی ٹاٹ!“ انسپکٹر نے کہا اور ایک سب انسپکٹر سے حراست میں لیے گئے کسی مشتبہ آدمی کو دوسری جیب میں پولیس گارڈز کے ساتھ جے جے اسپتال کے مردہ گھر لانے کی ہدایت دے کر اٹھ کھڑا ہوا۔ معمر آدمی انسپکٹر کے پیچھے کیمین سے باہر نکل آیا اور وہ آنسو جو اس نے انسپکٹر سے چھپا لیے تھے رومال سے پونچھتے ہوئے ٹکڑی کے زینوں کی طرف بڑھ گیا۔ جب وہ اپنے کانپتے پیروں کو جھاتا ہوا میٹریاں اتر رہا تھا تو اسے اپنی آنکھوں پر یقین ہی نہیں ہوا... زینے کے قریب کی دیوار پر لگے نوٹس بورڈ کے سامنے کچھ لوگ کھڑے کسی نوٹس کو بہت غور سے دیکھ رہے ہیں۔ وہی کل والی کولہا پوری بڑھیا چھ سات ساں کی ایک بچی کے کندھے پر ہاتھ رکھے کھڑی ہے اور وہ رہ رہ کر نوٹس بورڈ پڑھ رہے کسی نہ کسی شخص سے مراٹھی میں کسی بات کے لیے عاجزی کر رہی ہے، لیکن آج بھی اس کی بات پر کوئی توجہ نہیں دے رہا ہے۔ اسے لگا کہ وہ بڑھیا ابھی اسے دیکھ لے گی اور اس سے کہے گی کہ اس کے بیٹے کلپت۔ ٹکارام گائیگاڑ کا نام اس فہرست میں تلاش کر دے... اس نے گھبرا کر اپنا چہرہ پھیر لیا اور تیزی سے عمارت کے باہر نکل آیا۔ وہ جلد از جلد وہاں سے نکل جانا چاہتا تھا۔ اسے لگ رہا تھا جیسے وہ بڑھیا اپنی پوتی کے سہارے لٹکراتی ہوئی اس کے پیچھے پیچھے دوڑ رہی ہے۔

اس کے سیل فون کی گھنٹی بجی تھی اور دیر تک بجتی رہی تھی، لیکن وہ اسے ٹی ایس کی ٹیم کے ساتھ جیب کی پچھلی سیٹ پر بیٹھا چھوٹو کے بارے میں سوچ رہا تھا۔ اس کا معصوم چہرہ کسی تصویر کی طرح نظروں میں ٹنکا ہوا تھا۔ بچپن میں ماں باپ کی محبتوں سے محرومی نے ویسے تو تمام بھائی بہنوں کو متاثر کیا تھا لیکن سب سے چھوٹا ہونے کی وجہ سے یہ محرومی چھوٹو کے حصے میں کچھ زیادہ ہی آئی تھی۔ شاید اسی لیے اس نے کبھی بچپن والی شرارتیں نہیں کیں۔ اسے پہلی بار شدید احساس ہو رہا تھا کہ اس کی آمدنی اتنی کم تھی کہ وہ اپنے بھائی بہنوں کو اچھے لباس اور کھلونے نہیں دلا سکتا تھا، خاص طور پر چھوٹو کو جو ان میں سب سے چھوٹا تھا۔ یہ احساس اسے اب اس لیے بھی ہو رہا تھا کہ اب چھوٹو بہت اچھی تنخواہ پا رہا تھا اور پورے گھر کی ضرورتوں کے لیے فکر مند رہتا تھا۔ وہ اپنی دو بیٹیاں بہنوں اور ان کے بچوں کے لیے تہوار کے موقعوں پر کپڑے، کھلونے اور جوتے برابر بھجواتا تھا... وہ جیسے ہی پولیس جیب میں بیٹھا

سیل فون پھرنج اٹھا۔ اس نے چونک کر پتلون کی جیب میں سے سیل فون نکال کر کان سے لگایا۔ دوسری جانب بیوی تھی:

”ٹی وی والے بول رہے ہیں کہ وہ لاوارث سر آٹھک وادی کا ہو سکتا ہے...“

بیوی کی آواز میں بے صبری اور خوف کی کپکپاہٹ تھی۔ اس نے خود پر قابو رکھتے ہوئے کہا ”تصویر میں تو بہت فرق ہے، لاش کا سرد کیٹنے پر پکا ہو جائے گا کہ وہ ہمارا چھوٹا نہیں ہے۔ اچھا اب رکھتا ہوں۔“ اس نے دانستہ بلند آواز میں کہا تھا اور فون منقطع کر دیا تھا۔ اسے خود پر حیرت ہوئی کہ وہ اتنے اعتماد کے ساتھ جھوٹ کیسے بول گیا اور وہ نہیں چاہتا تھا کہ بیوی کو یہ بتا کر صدمہ پہنچائے کہ اس لاوارث سر کی تصویر اس کے بھائی سے بالکل مشابہہ تو نہیں ہے، لیکن اس کی خفیف سی ٹیزگی تاک اور اد پری ہونٹ والا زخم کا وہ نشان بالکل ویسا ہی ہے جیسا کہ چھوٹا کا ہے۔

”ڈنیاوی رشتے فریب ہیں“

جے جے اسپتال کا مردہ گمراہی پر اتا تھا جتنا کہ یہ اسپتال۔ بخشی داڑھی والے کو ساتھ لے کر اسے ٹی ایس کی ٹیم کا لے چشمے والے انسپکٹر کے ساتھ مردہ گھر کی وحشت میں جٹلا کرنے والی عمارت میں داخل ہوئے ان کے پیچھے اسپتال کے دو مہتر بھی تھے جو ایک ٹرائی اسٹریچر کو دھکیل رہے تھے۔ تعفن اس قدر تھا کہ سب نے ناک اور منہ پر رومال رکھ لیا تھا۔ ایک کشادہ ہال میں سے، جہاں تین چار لاشیں پتھر کی میزوں پر الفنگی پڑی ہوئی تھیں، گذر کر وہ محبوس ہوا سے بو بھل برف خانے میں پہنچے۔ سیلن زدہ دیواروں والے اس بڑے سے سرد کمرے میں ڈیپ فریزر کے کیپیٹ بنے ہوئے تھے، جن کی مختلف درازوں میں نقطہ انجماد پر مردوں کو محفوظ رکھا جاتا تھا۔ مہتر نے انسپکٹر کے اشارے پر ایک کیپیٹ کی دراز کو گھر رر کی آواز کے ساتھ کھینچ لیا۔... بخشی داڑھی والے کے سامنے وہی تصویر والا سر تھا جس کی منجھ آ نکھیں اسی پر مرکوز تھیں۔ اس کا دل سینے میں بہت زور سے دھڑکا۔ بخشی داڑھی والا لاکھوں میں اپنے بھائی کو سات پردوں میں بھی پہچان سکتا تھا۔ اس کے سامنے، نیک طینت اور سعادت مند چھوٹے بھائی کا سر تھا، جسے دیکھتے ہی وہ صدمے سے کانپ اٹھا۔ اس کے سامنے ایسے شخص کا سر تھا جس نے معصوم لوگوں کی جانیں لینے کے لیے اپنی جان ضائع کر دی تھی۔

”اوہ میں ابھی تک آلائشوں سے بھری اسی فانی دنیا میں پڑا ہوا ہوں!“ دماغ نے سوچا۔  
 ”لوگ کہتے ہیں کہ موت ایک ابدی نیند ہے۔ حیرت ہے، کسی نے اس تجربے سے گزرے بغیر ہی کہہ دیا! جبکہ حقیقت تو یہ ہے کہ موت کے بعد نیند ہی ختم ہو جاتی ہے۔ بس ایک انتظار رہتا ہے... طویل انتظار... اپنی نجات کا!“

اس کی منجھد آنکھوں میں منظر پھل کر کچھ واضح ہو گیا۔ اگر اس کے سر میں دل ہوتا تو شاید بہت زور سے دھڑکتا۔ اس کے سامنے بھائی صاحب کھڑے تھے۔ ان کا چہرہ کسی بجھے ہوئے کونے کی طرح نظر آ رہا تھا۔ وہ بہت غور سے اسے دیکھ رہے تھے۔ ان کا لرزتا ہوا ہاتھ آگے بڑھا تھا، پھر انھوں نے اسے پیچھے کھینچ لیا تھا۔ وہ سر ہلارہے تھے... صدے میں، غصے میں، پشیمانی میں یا انکار میں...  
 ”غور سے دیکھو۔“ یہ وہی آواز تھی جو وہ کئی بار سن چکا تھا۔

”نہیں وارو غصہ صاحب، یہ میرا بھائی نہیں ہے۔“ ان کی آواز جیسے حلق میں پھنس کر نکلی تھی۔  
 ”آر یو شیور؟“ اسپیکر کی آواز تھی۔

”جی ی ی!“ بہت قطعیت کے ساتھ بھائی صاحب نے کہا تھا اور ایک دم سے محسوس کر دروازے کی طرف چل پڑے تھے۔ ان کی گردن اور کندھے جھکے ہوئے تھے جیسے ہل کا جوار کھنے پر ہل کی گردن بوجھ سے جھک جاتی ہے۔

وہ پھر بدبو بھرے اندھیرے میں تھا۔ اس نے زندگی کے کسی لمحے میں یہ تصور نہیں کیا تھا کہ باپ کی طرح محبت کرنے والے بھائی صاحب اسے اس طرح پہچاننے سے انکار کر دیں گے۔ اس اندھیرے میں ایک جملہ گونج اٹھا تھا:

”دنیاوی رشتے فریب ہیں۔ عزیز واقارب زندگی میں محبت کا دم بھرتے ہیں اور موت کے بعد فراموش کر دیتے ہیں۔ کوئی کسی کے لیے جیتا ہے، نہ کسی کے لیے مرتا ہے۔“

اسے لگا تھا کہ وہ اب تک سچ سچ رشتوں کے فریب میں جلا تھا۔ شکر ہے کہ اب وہ اس فریب سے نہ صرف نکل آیا ہے بلکہ اسے ختم ہوتا ہوا بھی دیکھ رہا ہے۔ اس نے سوچا کہ کاش بہت پہلے وہ اس فریب سے نکل آتا اور اپنے عظیم مقصد کے لیے زندگی کو وقف کر دیتا، کاش...



## زندگی کا عرفان عطا کرنے والا

پتا نہیں چند منٹوں، چند گھنٹوں یا چند سالوں بعد اندھیرے میں پھرا جائے گی کھڑکی کی کھل گئی تھی۔ اس بار گندی دیواروں میں سے ابھر کر کئی لوگ سامنے آ کر کھڑے ہو گئے تھے۔ اس کی نظر پہلے وردی پوشوں پر پڑی۔ ان میں وہی کالے چشمے والا پولیس افسر آگے کھڑا تھا۔ دوسرے تمام وردی پوش ادب سے پیچھے کھڑے تھے۔۔۔ پھر ان کے درمیان سے سر تا پا سفید لباس میں ملبوس ایک ہیولا سامنے آیا۔ اس کے دونوں ہاتھوں میں جھٹکڑیاں تھیں۔ روشنی سے مانوس ہو جانے پر آنکھوں نے جو دیکھا وہ بے حد چونکا نے والا تھا۔ سامنے اس کا مثالی مرد کامل کھڑا تھا۔ جھبری داڑھی ابھی ہوئی سی تھی اور ان کے چہرے پر خوف اور ہراسانی تھی۔ مسلسل جاگتے رہنے کی گہری تھکن خوابناک آنکھوں سے مترشح ہو رہی تھی۔

”دیکھو اور پہچانو اس کو“ ٹینک والے افسر نے سخت تھکسا نہ لہجے میں اس سے کہا۔

کیوں نہیں پہچانیں گے وہ مجھے! وہ دنیا داروں کی طرح موت سے نہیں ڈرتے، وہ تو عازی ہیں جو اپنی قوم کے لیے جان دینے اور جان لینے کے لیے ہر وقت تیار رہتا ہے۔ میرا ان کا خون کا وہ رشتہ نہیں ہے جو کسی مادی ضرورت اور لالچ میں توڑ دیا جائے، جیسا کہ بھائی صاحب نے کیا ہمارا رشتہ تو پختہ عقیدے، بے لچک نظریے اور عظیم مقصد کے ساتھ منسلک ہے۔

وہ اس کے بہت قریب آ کر کمر سے جھٹک گئے، ان کی جھبری داڑھی اسے اپنی آنکھوں میں ٹھستی محسوس ہوئی۔ اسے لگا کہ وہ اس کی پیشانی کو چومنے جا رہے ہیں۔ اس نے سوچا کہ کاش، میں زندگی کا عرفان عطا کرنے والے اس شخص سے کہہ سکتا کہ آپ کی عنایت سے میں نے اپنی زندگی کا عظیم مقصد حاصل کر لیا ہے۔

انہوں نے سیدھے ہوتے ہوئے اپنے بازو کو اٹھا کر پیشانی کا پینہ پونچھا اور مسکرا کر نفی میں سر ہلا دیا۔ ”نہیں، میں نہیں جانتا اس کو۔“

ان کی آواز میں ہلکا سا لرزہ تھا۔

شاید انہوں نے مجھے نہیں پہچانا۔ ہاں، میرا چہرہ جو بگڑ گیا ہے۔۔۔ وہ مجھے پہچانتے تو ضرور فخر سے کہتے کہ ہاں، یہی ہے وہ نوجوان جس نے ذلت کی زندگی پر شہادت کو ترجیح دی۔ یہ وہ ہے جس

نے اپنی پوری قوم کو اپنے کنبہ تصور کیا اور عظیم مقصد کے لیے قربان ہو گیا۔۔۔ ان کا جمداب بھی اس کے دماغ میں گونج رہا تھا۔

”جیو تو غازی کی طرح اور مرد تو شہید کی طرح۔“

”جھوٹ مست بولو، تم جانتے ہو نا اس کو؟“ اسپیکٹر چوہان کا سہجہ کافی درشت تھا۔ ”یہ سوئٹ پیڈ بومبر تمھاری آرگنائزیشن کا ممبر نہیں تھا؟“

”نہیں یہ ہم میں سے نہیں ہے۔ ہمارے یہاں معصوموں کا قتل گناہ عظیم ہے اور خودکشی حرام ہے!“ انھوں نے اس کی مردہ آنکھوں کی طرف حقارت سے دیکھتے ہوئے کہا۔

اس کے دماغ میں بہت زور کا دھماکا ہوا اور اس کے پیچھے کے جیتھڑے اڑ گئے اور کانوں میں گونجنے والی سیٹیاں بجنے لگیں اور آنکھوں میں اندھیرا کسی سیاہ پردے کی طرح گر پڑا اور سب کچھ نظروں سے اوجھل ہو گیا۔

### آخری دیدار کے بعد

نیم اندھیرے برف خانے میں، وہ بھی ڈیپ فریزر کی دراز کے سامنے اپنے منہ پر رومال رکھے کھڑے تھے۔ اسپیکٹر چوہان نے ہمیشہ کی طرح کالا چشمہ پہن رکھا تھا۔ کالے کلوٹے بابو کا جبراً آج کچھ بے چینی کے ساتھ پن اور سپاری کو پکھل رہا تھا۔ مردہ گھر کا اٹینڈنٹ اور کلرک ہاتھوں میں فائل اور کچھ فارم لیے کھڑے تھے۔ ان کے پیچھے میلی ساڑی میں ڈری سہی ہوئی عورت منہ پر پلدر کھے کھڑی تھی، انجانے خوف سے اس کا جسم ٹھنڈا ہو رہا تھا۔ اس نے شاید کئی دنوں سے بالوں میں تل سنٹکھا نہیں کیا تھا لیکن اس کے ماتھے کی گول بندی بالکل تازہ لگ رہی تھی، البتہ آج اس کی مائیک سونی تھی۔۔۔ باہر سے کسی بچے کے رونے کی آواز متواتر آرہی تھی۔ مہتر نے پوری قوت سے فریزر کی دراز کو کھینچ لیا، سامنے وہی لاوارث سر بے نور آنکھوں سے انھیں گھور رہا تھا۔ کالا بابو نے اپنی جیب میں سے پلاسٹک کی ایک بڑی سی پڑیا نکال کر عورت کی طرف بڑھا کر آنکھوں سے اشارہ کیا۔ عورت نے پڑیا میں سے جیر گلال کو کانپتی مٹھی میں لے کر مردہ سر کے ماتھے پر پوت دیا اور اپنے دونوں ہاتھوں کو جوڑ کر اسے پر نام کیا، پھر وہ پتا نہیں کس احساس کے تحت پھوٹ پھوٹ کر رو پڑی۔

کالا بابو نے اپنی بغل میں دبا ہوا ایک کورا سفید کپڑا اسپتال کے مہتر کی طرف بڑھا دیا۔ اس نے اپنے دستانے والے ہاتھ کو بڑھا کر سر کو اٹھایا اور ایک پولی ٹھین میں رکھ کر اسے سفید کپڑے میں خوب اچھی طرح سے لپیٹ دیا۔ مہتر نے سفید کپڑے کے اس گولے کو اتنے ہی احترام سے رکھا جیسے کہ کسی لاش کو اس کے متعلقین کے سامنے رکھا جاتا ہے اور وہ اسٹریچر کو دھکیلتا ہوا دروازے کی طرف چل پڑا۔ سفید کپڑے میں لپٹا سر کسی کینڈ کی طرح مل رہا تھا۔ مردہ گھر کے برف خانے سے باہر آتے ہی عورت نے جلدی سے اپنے روتے ہوئے بچے کو کانسٹبل کی گود میں سے لے کر سینے سے لگا لیا۔ کالا بابو نے اپنی جیب میں سے سو اور پچاس کے نوٹ نکال نکال کر وہاں موجود اسپتال اور مردہ گھر کے ملازمین کو بخشش دی۔ مردہ گھر کی عمارت سے باہر نکل کر وہ سب اس ٹیکسی کی طرف بڑھے جسے کالا بابو نے پہلے ہی سے وینٹک میں آگنج کر رکھ تھا۔ عورت اور کالا بابو ٹیکسی کی پچھلی سیٹ پر بیٹھ گئے۔ سفید کپڑے میں لپٹا سر عورت نے اپنی گود میں ایسے لے رکھا تھا جیسے وہ ایک بے جان سرن ہو کوئی زندہ ہم ہو۔

”کریا کرم میں بالکل بھی دیر مت کرنا،“ سفید موٹے کپڑے اور پولی ٹھین میں ہونے کے باوجود اس نے سنا کہ اسپیکر کسی کو تعجبیہ کر رہا تھا۔ ”کالا بابو، دھیان رہے، یہ اب تیزی سے سڑنے لگے گا۔“

”خدا قسم صاحب اتنی بدبو ہے کہ برداشت سے باہر ہے، ہم ادھر سے سیدھے دور کے الیکٹرک ہمسان جائیں گے۔“

”ہمسان!“ وہ احتجاج میں پوری قوت سے چیخا لیکن دھماکے کے بعد وہ خود بھی تو قوت کو یائی سے قطعی محروم ہو چکا تھا۔ وہ اپنی بے آواز چیخ میں ایسا احتجاج کر رہا تھا جو فضا میں تیرتی حساس لاسکی لہروں پر ہلکا سا ارتعاش بھی پیدا کرنے سے بھی قاصر تھا۔

ٹیکسی چنے سے پہلے عورت نے اسپیکر چوہان کی طرف دیکھ کر منونیت سے ہاتھ جوڑ دیے۔ اس کی بغل میں بیٹھے کالا بابو کی ہاتھیں کھلی ہوئی تھیں اور اس کے کندھے کتھی دانٹوں میں دبلی سگریٹ سلک رہی تھی۔ اسپیکر کو اچانک کچھ یاد آ گیا۔ اس نے جلدی سے ڈرائیور کو روکنے کا حکم دیا اور عورت سے کہا:

”ذرا کیڑا ہٹا کر اس کا چہرہ تو دکھاؤ۔“

عورت نے منہ اور ناک پر پلو رکھ کر سفید کیڑا ہٹا کر پولی تھین میں رکھے سر کو دونوں ہاتھوں میں اٹھا کر اسپینر چوہان کی طرف بڑھا دیا۔ اس نے اپنا کالا چشمہ اتارا، منہ پر رومال رکھ کر نیکی کی کھڑکی میں سر ڈال کر اس بدبو پھیلاتے بدہیئت مردہ سر کو غور سے دیکھا اور بڑی طرح سے چونک پڑا۔ اسے اپنی آنکھوں پر یقین نہیں ہوا، کیونکہ... گرم موم کی طرح پگھلتے مردہ سر کی آنکھیں ہلکی ہوئی تھیں اور دونوں ہونٹ آپس میں سختی سے ایسے بھنچے ہوئے تھے جیسے وہ کسی ناقابل برداشت کرب کو اپنے جیزوں میں دبانے کی کوشش کر رہا ہوا





یو آر اے مورتی (U.R. Ananthamurthy) کنڑ زبان کے جدید ادب میں ممتاز حیثیت رکھتے ہیں۔ وہ ہندوستانی ریاست کرناٹک کے ایک گاؤں ملگے (Malige) میں 1932 میں پیدا ہوئے۔ اپنی ابتدائی تعلیم روایتی سکولوں میں پانے کے بعد انھوں نے میسور اور پھر انگلستان میں انگریزی ادب کی اعلیٰ تعلیم حاصل کی۔ انگریزی ادب کی تدریس ہی کو انھوں نے اپنے پیشے کے طور پر اختیار کیا اور میسور یونیورسٹی میں پروفیسر رہے۔ وہ کونایامی مہاتما گاندھی یونیورسٹی کے وائس چانسلر اور دہلی میں نیشنل بک ٹرسٹ اور ساہتیہ اکادمی کے سربراہ رہ چکے ہیں اور آج کل پونا میں قائم قلم انسٹی ٹیوٹ کے ڈائریکٹر ہیں۔

ایسٹ مورتی کی ادبی زندگی کا آغاز 1955 میں کہانیوں کے ایک مجموعے سے ہوا جس کے بعد سے ان کے چار ناول، ایک ڈراما، کہانیوں اور مضامین کے متعدد مجموعے اور انکھوں کا ایک مجموعہ شائع ہو چکا ہے۔ ہندوستانی سماج میں ذات پات کے نظام اور موروثی اقدار اور جدید اقدار کے مابین ٹکراؤ کا مطالعہ ان کی تحریروں کا بنیادی موضوع ہے اور ان کے اسلوب کی بنیاد اپنے ارد گرد کی معاشرت کے گہرے مشاہدے اور فہم پر استوار ہے۔

ایسٹ مورتی کو احساس ہے کہ برہمن ہونے ہوئے ذات پات کے نظام پر اس قدر بے باکی سے اظہار خیال کرنے کے نتیجے میں ان کے ہم طبقہ لوگوں میں برہمنی پیدا ہوتی ہے، لیکن ان کا نقطہ نظر یہ ہے کہ ایسے ایک با اثر اور طاقتور طبقے کے طور پر جو صدیوں تک ایک غیر منصفانہ نظام کو لوگوں کی اکثریت پر مسلط رکھنے کا ذمہ دار رہا ہے ان کو حقیقت کا سامنا کرنے کی ضرورت ہے۔ یہ منصفانہ نظام سماجی تبدیلی کے عمل اور جمہوری اقدامات کے تحت رفتہ رفتہ کمزور پڑ رہا ہے اور جن لوگوں کو متواتر دبا کر رکھا گیا تھا وہ مسائل میں اپنا حق اور حصہ طلب کرنے کے قابل ہوتے جا رہے ہیں۔ ان دبائے اور پکے ہوئے لوگوں میں محض چلی ذاتیں ہی نہیں بلکہ عورتیں بھی شامل ہیں جنہیں صنف کی بنیاد پر انسانوں سے کمتر درجہ دیا جاتا رہا ہے۔ ان کی جو طویل کہانی "گھٹ شرادھ" آئندہ صفحات میں پیش کی جا رہی ہے وہ ایسٹ مورتی کی عمدہ ترین کہانیوں میں شمار ہوتی ہے اور نفس مضمون اور اسلوب کے اعتبار سے ان کی نمائندہ تحریر ہے۔ اس کہانی کا ترجمہ ہندی سے بشیر عنوان نے کیا ہے جن کے ترجمے آج میں شائع ہوتے رہے ہیں۔

## یو آ راجت مورتی

ہندی سے ترجمہ: بشیر عنوان

### گھٹ شرادھ

ابھی اندھیرا ہی تھا۔ میں آنکھیں ملتا ہوا آنکھوں میں آیا تو دیکھا کہ ہاتھ میں پوٹلی اٹھائے شیش گری اڈوپ کہیں جانے کو تیار کھڑے تھے۔ مجھے دیکھ کر بولے: ”کڑو ملے گیا تو تمہارے ماتا چتا سے ملوں گا۔“ ماں باپ کا ذکر آتے ہی یہ سوچ کر دکھ ہوا کہ اگر گاؤں میں ہوتا تو میں اب تک اپنی ماں کی ساڑھی اڑھ کر، انھیں کے ساتھ سویا ہوتا۔ ماں بعد میں جگا کر، منہ دھلوا کر پینے کو کافی دیتی۔ ہاڑ لاکھنے سے پہلے ایک بار کھڑے ہو کر شیش گری اڈوپ نے اپنی بیٹی کو پکارا، ”جمننا!“ سر پر لال ساڑھی کا پلوٹھیک کرتے ہوئے، جمننا دیدی دروازے پر آکھڑی ہوئیں۔ شیش گری اڈوپ ہاڑ کاٹو بند کرتے ہوئے بولے: ”تو میں جارہا ہوں، کبھی؟ بچوں پر نگاہ رکھنا۔ ندی میں بہت دیر تک مت تیرنے دینا۔ گوکرن میں یکے پورا کر کے اڈیاور جاؤں گا۔ آنے میں تین مہینے لگ سکتے ہیں۔ بچے روز سبق یاد کرتے رہیں۔ اُپادھیائے جی! کو میں نے ساری باتیں سمجھا دی ہیں۔“

اپنے چٹا جی سے عمر میں بڑے شیش گری اڈوپ کو دیکھ کر مجھے ڈر لگتا تھا، لیکن اپنی ماں سے چھوٹی جمننا دیدی سے میری قرست تھی۔ اڈوپ جی کی پیٹھ مڑتے ہی میں جمننا دیدی سے اپنے گھر جانے کی ضد کرنے لگا۔

”ارے چپ ہو جا، بھیا! منہ دھو کر تلسی توڑ کر لے آ۔“ یہ کہہ کر وہ اندر چلی گئیں۔ ان کے اندر جاتے ہی وشونا تھ شاستری اور کنیش اٹھ آئے۔ شیش گری اڈوپ کی شکل جوں ہی اوجھل ہوئی، فوراً ہی اُپادھیائے دیدیوں کی تعلیم دینے والا پنڈت، استاد، برہمنوں کا ایک فرقہ۔

مجھے روتا کھڑا دیکھ کر وہ دونوں ہنس رہے۔ ان کے ساتھ میں کہیں پر ہنسنے دھونے چلا گیا۔

شاستری نے پوچھا: ”یہ بات ہے۔۔۔ ذرا پو۔۔۔“

کنیش گامگر کو کنوئیں میں سرور سے چھوڑتے ہوئے بولا: ”ارے شاستری، یہ تو مورکھ ہے۔ جیسو بندی سے پہلے والی رست میں نے مذاق کیا کہ جاتو یہ۔ اس میں مینڈک بھر دیتے ہیں، تو یہ رونے بیٹھ گیا تھا۔“

یہ کہہ کر وہ گھرے میں پانی بھرتے ہوئے ہنس پڑا۔ میں روتا ہوا رسولی گھر میں پہنچا۔

”ابے پانی کھینچ کر، میں گئے! آجا!“ انھوں نے پیچھے سے آواز دی۔

جمنائیدی وہی بد رتی نہیں۔ ان کا چہرہ روہنسا سا تھا۔ بار بار پکارنے پر انھوں نے میری طرف مڑ کر دیکھا اور کہا: ”جا۔۔۔ تو ان کے ساتھ تمہی، اے مت جانا۔ میں ہی تیرا ہنڈ دھلاؤں ہوں۔“ اس طرح انھوں نے مجھے تسلی دی۔

منہ دھونے کے بعد، میں ایذا کی فوری لے کر شرق کی سمت چل پڑا۔ راستے میں اگے تو بنے کے پھول ڈرے۔ میں اب بھی تھوٹا ہوں، اتنا ہوں، یہ بتانے کے لیے شاستری یہ کہہ کر مذاق اڑاتا، ”خبر جا تو بنے کے پودے سے یہ مٹی کاٹا ہوں۔“

شاستری مجھ سے عمر میں بڑا تھا، ایسے دھنسا بھی بہت بڑا تھا۔ اس کے ماں باپ نہیں تھے۔ میری طرح اڈوپ جی کے یہاں، یہ پڑھتا تھا۔ اس کی ایک آٹکھ چھوٹی اور دوسری بڑی تھی، اس لیے کنیش اس کا ٹھکرا چاری کہہ کر مذاق اڑاتا تھا۔ ان دونوں کی جوتی تھی۔ میں ہی الگ تھا۔ ٹوٹری نے کر میں گوپال جوئیس کے گھر پہنچا۔ اہاں ہیل پٹر کا بیڑ تھا۔ اس کی چٹیاں ڈرنے کے لیے گوپال جوئیس کی بہن گوداورت سے لگی 2 ماگی۔ گوداورتا بھی جنت دیدی کی طرح چھوٹا چھوٹا ماننے والی عورت تھیں۔ لیکن جمنائیدی ان سے بہت چھوٹی تھیں۔ وہ گوری اور سڈول تھیں۔ ماں سے بھی اچھی دکھتی تھیں۔ جمنائیدی کی شادی کے کچھ ہی دن بعد ان کا بچہ سانپ کے کاٹنے سے مر گیا تھا۔ شیش کری اڈوپ کی بچی کے مرنے کے بعد ان کی دیکھ بھال کرنے کے لیے کوئی نہ کوئی چاہیے تھا، اس لیے جمنائیدی اپنے پتا کے ساتھ رہنے لگیں۔ یہ بات کنیش نے مجھے بتائی تھی۔ کنیش اڈوپ جی کا دور کار شے

2 لگی بانس کا ڈنڈ

دار تھا۔

ہاتھ میں لٹکی لے کر جب میں اچھل اچھل کر بیل پتر توڑ رہا تھا، تبھی گود اور ما کی آواز سنائی دی،  
 ”چھوڑ، میں توڑ کر رہتی ہوں۔“ انھوں نے بیل پتر توڑ کر مجھے دیے۔ بعد میں وہ تلخی توڑنے لگیں۔  
 تب انھوں نے پوچھا، ”کیوں رہے، اڈوپ جی گو کرن چلے گئے کیا؟“  
 میں نے ”جی ہاں“ کہا۔

بعد میں انھوں نے پوچھا، ”جمنادیدی کیسی ہیں؟“  
 میں بولا، ”اچھی ہیں۔“

اس پر وہ بولیں، ”دو تین دنوں سے مندر نہیں آ رہی ہیں۔“  
 میں بولا، ”اچھا، مجھے پتا نہیں۔“

”پتا نہیں کا کیا مطلب رہے؟ کیا وہ لیٹی نہیں رہیں؟ اڈوپ جی نے کچھ بھی نہیں کہا؟“  
 میں نے کہا، ”پرسوں یہ کہہ کر لیٹ گئی تھیں کہ سر میں چکر آتے ہیں۔ اڈوپ جی نے اس کی دوا  
 دے دی۔ بس اتنا ہی، اور کچھ بھی نہیں۔“

”اوہ، یہ بات ہے،“ کہہ کر گود اور ما ہنس پڑیں۔ اندر جاتے ہوئے گوپال جو بیس سے ہنس کر  
 بولیں، ”سنا بھئی، جمنادیدی بخار نہیں ہے، پر بتلی بڑھ گئی ہے، بے چاری!“

ان کے گھر سے لوٹتے وقت ہون جلانے کے لیے اشتھ کے بیڑ کی سوکھی ٹہنیاں بیڑ کے پاس  
 سے چن کر لیتا آیا۔ جمنادیدی میرا ہی انتظار کر رہی تھیں۔ ”کتنی دیر لگادی رہے! آپادھیائے جی انتظار  
 کر رہے ہیں۔“ یہ کہہ کر کنویں سے جلدی جلدی دو تین گاگر پانی کھینچ کر انھوں نے میرے سر پر ڈالا اور  
 کہا، ”جا، جلدی جا کر بیٹھ۔“ گیلی دھوتی نچوڑ کر اسی سے اپنی لمبی چوٹی پونچھ کر میں نے اس میں ایک  
 گانٹھ لگادی اور چوٹی کو یوں ہی ٹٹکنے دیا۔ کیلے کپڑوں میں ہی اندر بھاگ کر گیا۔ جمنادیدی سے پاک  
 صاف جگہ پوچھ کر کپڑے سوکھنے کو ڈالے۔ جسم ڈھاپنے کا کپڑا مانگا اور ایک کو پھینک کر اور دوسرے کو  
 اوڑھ کر بیچ پاتر<sup>3</sup> لے کر چل پڑا۔

”اے، لنگوٹ پہنا کہ نہیں؟“ کہہ کر جمنادیدی نے اس کی یاد دلائی۔ میں لنگوٹ پہننا بھول گیا

<sup>3</sup> بیچ پاتر، چوڑے منہ کا پانچ خانوں والا ایک برتن جس میں پو جا کے لیے پانی رکھا جاتا ہے



تھا۔ انھوں نے ہنس کر میری چاندی کی کردہنی<sup>4</sup> میں لنگوٹ کھونس دی اور ہنستی ہوئی بولیں: ”اب جا۔“  
 آپادھیائے جی کے منہ اور سارے جسم پر چپک کے داغ تھے۔ انھوں نے ڈانٹا: ”اتنی دیر کیوں  
 لگا دی؟“ اڈوپ جی نے مجھے کبھی نہیں ڈانٹا تھا۔ ”اب تک جب کے منتر تم نے نہیں سیکھے،“ یہ کہہ کر پھر  
 ڈانٹتے ہوئے انھوں نے جب کرایا۔ مجھے ڈانٹ پڑتے دیکھ کر وہیں بیٹھے جب کرتے ہوئے شاستری  
 کو خوشی ہوئی۔ اس نے ہنس کر اپنی اکلوتی آنکھ سے گنیش کی طرف دیکھا۔ جب کے بعد میں نے ہون  
 جلانے کا کام کیا۔ اس کے بعد آپادھیائے جی پوجا کے لیے مندر جاتے ہوئے بولے: ”مانڈ پینے کے  
 بعد ذرا چندن گھس کر دینا۔“

اندر قطار میں پٹلیں<sup>5</sup> پھنسی تھیں۔ ہم تینوں دوڑ کر وہاں جا بیٹھے۔ جمنادیدی نے چاول کی کئی  
 سے بنایا مانڈ پر وسا اور ناریل کا تیل ڈال کر ساتھ میں مرچی کا اچار بھی دیا۔ اگر ناریل زیادہ ہوتے تو  
 ناریل کی کھیر بنتی۔ ہم نے مانڈ کو ذرا آواز کرتے ہوئے سز سز کر کے پیا۔ شاستری اور گنیش باہر چلے  
 گئے۔ میں گھر پر ہی رہ گیا۔

جمنادیدی نے بتایا: ”آج تم سب لوگوں کا بھوجن سا ہو کار کے گھر پر ہے۔“ مجھے یہ سن کر خوشی  
 ہوئی کہ پوجا کے بعد بھوجن کے ساتھ کھیر ملے گی۔ ساتھ میں دان بھی ملے گا۔ جینیو بندی سے پہلے  
 صرف ایک پائی ملا کرتی تھی، اب ایک آٹہ ملنے لگا تھا۔ یہ خوشی کی بات تھی۔ لیکن رُبانر والا کھیل نہیں  
 کھیل سکتے، کتوں پر پتھر پھینکنا منع تھا، جا بگیا نہیں بہن سکتے، بھوجن کے لیے بیٹھنے پر بات کرنے کی  
 بھی ممانعت تھی۔ ان باتوں کا برا بھی لگتا تھا۔ پھر بھی جینیو بندی کے بعد سے محل کے پاس رکھے بیچ پاتر  
 میں اکئی پڑتے دیکھ کر خوشی ہوتی۔ جمنادیدی کے پاس چھید والا ایک ڈبا تھا۔ دان میں آئے سارے  
 پیسے میں اسی میں ڈال دیتا تھا۔ جمنادیدی نے کہہ رکھا تھا کہ گھر جاتے وقت لے جانا اور گھر والوں کو  
 دے دینا۔ ماں کو دینا، اس پر شاستری تو مجھے کتوں کہتا تھا۔

جمنادیدی نے پوچھا: ”نانی، تو صبح اتنی دیر کر کے کیوں آیا؟ بے کار میں آپادھیائے جی سے  
 ڈانٹ کھائی۔“

<sup>4</sup> کردہنی: کمر میں باندھی جانے والی ایک قسم کی زنجیر۔

<sup>5</sup> پتل: ڈھاک وغیرہ کے تھوں کی بنی ہوئی تھلی جس میں کھانا کھاتے ہیں۔ پنوار۔

میں نے گود اور ما کے گھر تل پتر لانے کے لیے جانے کی اور وہاں ان کے ساتھ ہوئی ساری باتیں ان سے کہیں تو ان کا منہ اتر گیا۔ انھوں نے زور دے کر پوچھا: ”اور کیا کیا بات ہوئی رہے؟“ میں نے بتایا: ”کوئی بخار و خار میں بتی بڑھنے کی بات کہہ کر آپس میں ہنس رہے تھے۔“ یہ سن کر جمنادیدی یلو سے منہ ڈھانپ کر رو پڑیں۔

وہ بولیں: ”کوئی اور پوچھے تو کہہ دینا کہ بخار آتا ہے۔“

جمنادیدی موقع ملنے پر لیشی رہتی تھیں۔ انھوں نے مندر جانا بھی بند کر دیا تھا۔ اس لیے میں نے سوچا، بخار ہو سکتا ہے۔ دوپہر ہو گئی تو میں چپ کرنے بیٹھ گیا۔ مندر میں پو جا کے بعد جمنادیدی کے سوا ہم سب نے سا ہو کار کے گھر جم کر بھوجن کیا۔ ان کی ماں کا شرادہ<sup>6</sup> تھا۔

بھوجن کے بعد آپادھیائے جی نے ہمیں بلا کر کہا: ”آج میں نہیں آ سکتا، تم اپنے آپ سبق یاد کر لینا۔ شستری، ذرا دھیان رکھنا، لڑکا سبق ٹھیک سے یاد کرے۔“ یہ کہہ کر انھوں نے مجھے شاستری کے حوالے کر دیا۔ بھوجن کے بعد ہر روز دوپہر کو مجھے اڈوپ جی تنگی پر جینیو کا سوت تیار کرتے وقت ’شری سوکت، ہڈش سوکت‘ جیسے منتر یاد کراتے تھے۔ دور بیٹھ کر جمنادیدی مندر کے لیے بتیاں بٹی تھیں۔ اڈوپ جی کے گھر میں رہتے ہوئے یہ سلسلہ ایک دن بھی نہیں ٹوٹا تھا۔ لیکن اس دن اس سے چھٹی مل رہی تھی، اس لیے مجھے بڑی خوشی ہوئی۔

شاستری نے مجھے بلا کر کہا: ”اچھا، ذرا ہڈش سوکت سناؤ۔“ وہ مجھ سے زیادہ عرصے سے وہاں پڑھ رہا تھا۔ ”ساغ جیسا ہے،“ کہہ کر جمنادیدی اسے ڈانٹا کرتی تھیں۔ میں منہ لوٹا کر اس کے سامنے کھڑا ہو گیا۔ وہ بولا: ”خیر، یہ سب جانے دے، پہلے اپنے پرور گوتر ٹھیک سے سنا۔“

گنیش ہنس رہا تھا۔ میں ”انگی زس، امبریش، پودنا شو، ترپار شوئے پرور اذنت، انگی زس گوتر، اشوالین سوتر، شرکشا کا دھائی نارین شن“ کہہ ہی رہا تھا کہ اس نے کہا: ”اچھا ذرا کھڑا ہو کر، کان پکڑ کر ٹھیک طرح سے بول۔“ میں نے وہ سب دہرا کر کہا: ”اہم بھوا بھی دادیئے۔“ اس نے پھر حکم دیا: ”اچھا نسکار کرو۔“ میں نے نسکار کیا۔ پھر وہ بولا: ”جیسا میں کہتا ہوں ویسا ہی کیا تو آگے سبق نہیں ہوگا۔“ مجھے بڑی خوشی ہوئی۔ اس کے ”اب پھوٹ!“ کہتے ہی میں جمنادیدی کے پاس بھاگا۔

<sup>6</sup> شرادہ: ہرے ہوئے رشتے داروں کے نام پر بخشش کی نیت سے خیرات کرنا اور لوگوں کو کھانا کھلاتا۔

جمنادیدی کھانا پر اس کرپٹل کے سامنے جیٹھی تھیں۔ چادل کے ساتھ آم کا چار پر دس رکھا تھا۔ لیکن ایسا نہیں لگا کہ انھوں نے ایک نوالہ بھی منہ میں رکھا ہو۔ میں وہاں جا کر بیٹھا۔ اس کے بعد نام کے لیے انھوں نے چار لقمے لیے اور باقی سارا کا سارا کھانا گھورے پر پھینک آئیں۔ میں نے پوچھا، "کیوں دیدی، ایسا کیوں کیا؟" مجھے معلوم تھا کہ نصیب آم کا چار بہت اچھا لگتا ہے۔ "پتا نہیں کیوں، آج کھانے کو من نہیں ہے۔" یہ کہہ کر انھوں نے ایک لمبی سانس لی۔ میں نے دان کے پمپے اس کے ہاتھ پر رکھے۔ وہ انھیں چھوٹے ڈالے ڈالے میں ڈالتے ہوئے بولیں، "شاستری سے جا کر کہو کہ شوپور جا کر ایک سیر سوکھی مرچ اور ایک سیر دھنیا لے آئے۔"

میں شاستری کو ڈھونڈتا ہوا سا ہو کار کے گھر تک پہنچ گیا۔ ان کے نوکر نے بتایا کہ وہ چھت پر ہے۔

اوپر جا کر دیکھا تو دری پھٹی تھی۔ سا ہو کار کا بیٹا رنگتے گاؤں کے دونو جوان اور شاستری بیٹھے تھے۔ پتے ہاتھوں میں جوڑ کر انھیں چھپاتے ہوئے وہ تاش کھیل رہے تھے۔ گنیش بیٹھا انھیں دیکھ رہا تھا۔ میں بھی کھڑا ہو کر انھیں دیکھنے لگا۔ "اکا، غلام، بادشاہ، بیگم" کہتے ہوئے وہ دری کے بیچ چوں کو پھینکتے اور پھر ایک دوسرے کے منہ کو دیکھتے۔ "اس کھیل کا نام کیا ہے؟" میرے یہ پوچھنے پر گنیش نے بتایا کہ یہ تاش کا کھیل ہے۔ جمنادیدی کی بات میں نے شاستری سے کہی۔ "شو پو جا کے بیچ بھالو آگیا،" یہ کہہ کر اس نے خیمے میں پتے گنیش کے ہاتھوں میں قہار دیے اور اٹھ کھڑا ہوا۔ "اگر یہ بات تو نے منہ سے نکالی کہ میں تاش کھیل رہا تھا تو تیرے سارے دانت توڑ دوں گا، سمجھا!" یہ کہہ کر ڈانٹتے ہوئے وہ میرے ساتھ باہر آیا۔

اس نے مجھ سے اپنے ساتھ شوپور چلنے کو کہا۔ میں بولا، "جمنادیدی سے پوچھنا پڑے گا۔" اس نے پھر ڈانٹتے ہوئے کہا، "ارے، ایک دم سے لڑکی مت بن۔" میری خواہش بھی شوپور جانے کی تھی، اس لیے میں اس کے ساتھ چل پڑا۔ گاؤں کی حد پار کرنے کے بعد ایک تالاب آتا تھا۔ اس کے بعد بڑے سے جنگل میں ایک چھوٹا سا مندر۔ اسی راستے پر ہم چلتے گئے۔ کچھ دور جانے کے بعد سیدھا راستہ چھوڑ کر اس نے کوئی اور راستہ پکڑ لیا اور کہا، "آؤ میرے ساتھ۔"

وہاں ایک بڑا بیڑ تھا۔ اس بیڑ میں ایک آدم قد کھوکھل تھی۔ شاستری نے اس کے اندر ہاتھ

ڈالا۔ میں بڑی دلچسپی کے ساتھ دیکھتا رہا۔ اس نے اندر سے کچھ نکالا اور منھی میں چھپاتے ہوئے مجھ سے پوچھا: ”بتاؤ، میرے ہاتھ میں کیا ہے؟“ ”مجھے نہیں معلوم،“ کہنے پر اس نے منھی کھول کر دکھائی۔ منھی میں بیڑی کا بنڈل تھا۔ دوبارہ ہاتھ ڈال کر اس نے دیا سلائی کی ڈبی نکالی۔ اس کے اشارہ کرنے پر میں بیٹھ گیا۔ اس نے پوچھا: ”معلوم ہے، ناک سے دھواں کیسے نکلتا ہے؟ کتنا اچھا لگتا ہے!“ یہ کہتے ہوئے اس نے ناک سے دھواں نکال کر دکھایا۔ پھر زور ڈالتے ہوئے مجھ سے کہا: ”تم بھی پیو۔“ منہ بنا کر اس کی طرف دیکھتے ہوئے میں نے گھبرا کر کہا: ”نہیں۔“

اس نے کہا: ”جمنادیدی سے کبھی مت کہنا۔ کسی کی شکایت نہیں کرنی چاہیے۔“

میں نے کہا: ”ٹھیک ہے۔“

”تمہارے کہنے سے بھی میں نہیں ڈرتا، سمجھے! مجھے کیا جمنادیدی کے کروت نہیں معلوم؟ اب انہوں نے مجھے ڈانٹا تو میں ساری پول کھول دوں گا۔ بلی آنکھیں سوند کر کب تک دودھ پیتی رہے گی؟“ شاستری کی باتیں میری سمجھ میں نہیں آئیں، مگر سن کر ڈر لگا۔ ایسا لگا کہ جمنادیدی کو بتائے بغیر مجھے اس کے ساتھ نہیں آنا چاہیے تھا۔ گوپال کتی کی دکان سے اس نے سامان خریدا۔ شوپور کی پہاڑی سے اترتے وقت شاستری بولا: ”واپس لوٹتے وقت دوسرے راستے سے چلتے ہیں، ندی کنارے سے۔“ مجھے انکار کرنے میں بھی ڈر لگا۔ شاستری کی کافی آنکھ اور اس کے اذیت رساں لوکیلے طعنے یاد آتے ہی اس کی کھینچی ہوئی لکیر لاٹکھنے کا مجھ میں حوصلہ نہیں رہا۔ لوٹتے وقت راستے میں کہنے لگا: ”اب میں تمہیں ایک تماشا دکھاتا ہوں۔ تمہیں یہ دیکھ کر خود پتا چل جائے گا، پہلے سے بتا کر میں کیوں بدنام ہوں؟“

ہم کافی دور چل کر ایک اجڑا گاؤں میں پہنچے۔ یہ گاؤں ندی کے کنارے سے ذرا اوپر کی طرف پڑتا تھا۔ اس کا نام تھا ہوٹل۔ ایک بار پہلے بھی میں جمنادیدی کے ساتھ لکڑی بیٹنے وہاں تک گیا تھا۔ سارے گھر گرے ہوئے تھے، مکانوں کی صرف ٹوٹی دیواریں اور نیویں ہی بچی تھیں۔ وہاں جینوں کی پرانی بستی رہی تھی۔ سورتیوں سے خالی مندر میں چکاوڑیں اڑ رہی تھیں۔ جمنادیدی نے بتایا کہ پرانے زمانے میں یہاں لوگ بستے تھے، اب یہ گاؤں اجڑ گیا ہے۔ مجھے ڈر لگ رہا تھا کہ وہاں کہیں بھوت نہ ہوں۔ ”ڈر پوک کہیں کا!“ کہہ کر شاستری ہنس پڑا۔ پھر مجھے ساتھ لے کر دیے پاؤں آگے بڑھا۔ چھوٹی سی ایک دیوار کے پاس رک گیا اور مجھے دیوار میں بنی دراڑ میں سے دیکھنے کو کہا۔ وہ



خود ایک دوسری دراز کے پاس جا کر کھڑا ہو گیا۔

کچھ دیر بعد ایک آدمی کو اوپر آتے ہوئے دیکھ کر مجھے ڈر لگے لگا۔ میں نے کہا: "چلو، چلیں۔" شامسٹری نے ڈانٹ کر کہا: "تھیں بھی کچھ پتا ہونا چاہیے۔ ایسے ہی سدا بے وقوف بنے رہو گے! تم تو حک منی کے اوتار ہو۔"

میں ڈرا ہوا کھڑا اس طرف دیکھتا رہا۔ لائٹ دار دھرتی اور قمیض پہنے ایک آدمی آ رہا تھا۔ اس نے انگریزی کات کے بال بنا رکھے تھے۔ اس آدمی کو میں نے پہچان لیا۔ تب میرا ڈر راکم ہوا۔ اسے میں روز دیکھا کرتا تھا۔ وہ اڈوپ جی کے گھر کے پاس والے اسکول میں پڑھاتا تھا۔ وہ تمکور سے آیا تھا اور اب شوپور میں رہتا تھا۔ روز سائیکل پر آتا تھا۔ رام نومی کو اس نے مندر میں ہارمونیم بجایا تھا۔ دیکھنے میں لمبا، پتلا اور شہری سا لگتا تھا۔

میں نے کہا: "اب چلو۔"

شامسٹری نے تھوڑی دیر اور رکنے کو کہا۔ جب میں دراز میں سے دیکھ رہا تھا تو چائیک مجھے ایک سانپ دکھائی دیا۔ ڈر کے مارے میرے منہ سے نکلا: "سانپ!" "ذرا چپ رہو!" شامسٹری نے مجھے ڈانٹا۔ کچھ دیر بعد بڑی بڑی موچھوں والا ایک اور آدمی وہاں آیا۔ مجھے پتا نہیں چلا کہ وہ کون ہے۔ وہ دونوں کچھ دیر تک باتیں کرتے رہے۔

وہاں سانپ دکھ جانے کے باعث میں وہاں سے فوراً نکل جانا چاہتا تھا۔ بڑا ڈر لگ رہا تھا مجھے۔ شاید شامسٹری بھی دراز میں سے دیکھتے دیکھتے اُوب گیا ہو گا۔ "چلو، تم تو ایک دم ڈر پوک ہو،" یہ کہتے ہوئے وہ جھک کر دبے پاؤں چلتا ہوا مجھے گاڑی والے راستے تک لے آیا۔ وہاں سے سیدھے گھر پہنچنے میں دیر ہو گئی۔ جتنا دیدی ادبی ہوئی ٹنٹی تھیں۔ میں نے انھیں دکان تک جانے کی بات ہی ڈرتے ڈرتے بتائی۔ اجڑے گاؤں جانا، وہاں دراز میں سے جھانکنا، سانپ کا دکھنا، یہ سب باتیں بتانے کا حوصلہ نہیں ہوا۔ ہم نے سنان کیا اور شام کی پوجا کرنے بیٹھے۔ بعد میں کھانا کھایا۔ جتنا دیدی نے چھاچھ میں سفوف گھول کر پیا۔

رات کو میں، شامسٹری ورنیش برآمدے میں بستر بچھا کر سوئے۔ جتنا دیدی بیچ والے کمرے میں سوئیں۔ اس رات ہمارے ساتھ سونے والے اڈوپ جی نہیں تھے۔ شام کو ہم اس جاڑ گاؤں سے

ہو کر آئے تھے۔ وہاں سانپ دکھائی دیا تھا، اس لیے مجھے ڈر کے مارے بہت دیر سے نیند آئی۔ اگر کہتا کہ جننادیدی کے پاس جا کر سوؤں گا تو شاستری ڈر پک کہہ کر میرا مذاق اڑاتا، اس لیے میں برآمدے میں سویا تھا۔ ڈر لگ رہا تھا، اس لیے نیند آنے میں بڑی دیر لگی۔ ماں اور پتاجی کی بھی یاد آئی۔ میرے پاس لینا شاستری دھیرے سے میرے اوپر ہاتھ رکھ کر پاس سرک آیا۔ اس کے منہ سے بیڑی کی بدبو آ رہی تھی، جو مجھے ناقابل برداشت لگی۔ اس نے میری دھوٹی کھول کر میرے لنگوٹ پر ہاتھ رکھا۔ میں جھٹ سے اٹھ کر سیدھا جننادیدی کے پاس جا کر لیٹ گیا۔ انھیں نیند نہیں آئی تھی۔ میں نے کہا: ”ڈر لگ رہا ہے۔“ ”ٹھیک ہے، میرے پاس ہی سو جا،“ یہ کہتے ہوئے انھوں نے اپنی ساڑھی مجھے از حادی۔

کچھ دیر بعد میری آنکھیں بھاری ہونے لگی۔ تبھی ایسا لگا جیسے گھر میں کوئی چل پھر رہا ہے۔ گھبرا کر میری آنکھ کھل گئی۔ بھوت ہوگا، یہ سوچ کر میں کانپ اٹھا۔ جننادیدی نے مجھے کس کر اپنے سے لپٹا لیا۔ بعد میں پچھواڑے کے دروازے پر کسی کے آنے کی آہٹ ہوئی۔ ایسا لگا کہ کسی نے دروازہ کھٹکھٹایا ہے۔ میں نے جننادیدی کو اور زور سے پکڑ لیا۔ پھر ایسا لگا کہ کوئی دھیرے دھیرے آواز دے رہا ہے، ”دروازہ، دروازہ کھولو۔“ اندھیرے میں اس طرح چور قدموں سے گھر کا چکر لگانے والا کہیں برہما راکشس<sup>7</sup> نہ ہو، یہ سوچ کر میں اور گھبرا گیا۔ جننادیدی انھیں۔ میں نے ان کا ہاتھ پکڑ کر انھیں روکا۔ لیکن وہ اٹھ کر چلی گئیں۔ میں بھی ان کے ساتھ اٹھ کر چلنے لگا تو انھوں نے کہا: ”تو مت آ۔ بھوت ہو سکتا ہے۔ دروازے پر جھاڑو رکھ کر آتی ہوں تاکہ وہ اندر نہ آ سکے۔“

وہ مجھے کمرے کے بیچ میں لینا چھوڑ کر چلی گئیں۔ میں روتا ہوا ان کا انتظار کرتا رہا۔ جننادیدی پچھواڑے کے دروازے تک گئیں لیکن انھوں نے دروازہ نہیں کھولا۔ اگر دروازہ کھلتا تو ’کھر‘ کی سی کڑخت آواز ضرور ہوتی۔ وہ کسی سے کہہ رہی تھیں: ”جائیے، جائیے، یہاں نہیں آیا کیجیے۔“ یہ کہہ کر لوٹ آئیں۔ انھیں دیکھ کر مجھے اور ڈر لگا۔ وہ ہمارا کھس سے بات کر کے آئی تھیں۔ انھوں نے مجھے اپنے پاس کھینچ کر سلا لیا۔ مجھے بہت دیر بعد نیند آئی۔

سورج نکلنے سے پہلے آنکھ کھل گئی۔ شان کے لیے مگری اٹھا کر کنویں کے پاس جاتے ہوئے

7 برہما راکشس بدراج، عفریت، بھوت، پریٹ۔

مجھے ڈر لگا۔ میں نے جمنادیدی کو آواز دے کر اپنے پاس بلا لیا۔ مجھے یہ سوچ کر اور ڈر لگا کہ اگر شاستری کو اس بات کا پتا چل گیا تو وہ میرا در مذاق اڑائے گا۔ جب میں اکیلا ڈلیا لے کر نیل پتر، تلسی اور پھول لانے کے لیے نکلا تو شاستری بھی یہ کہہ کر میرے ساتھ ہو گیا: ”میں بھی تمہارے ساتھ چلتا ہوں۔“ منع کرنے میں بھی مجھے ڈر لگ رہا تھا۔ لیکن رات کو ہمارا کشش کے گھر میں چکر لگانے اور پہلے دن سانپ بھی دیکھنے کی واردات کے باعث اکیلے جانے میں ور ڈر لگ رہا تھا۔

راستے میں شاستری نے پوچھا: ”برہمارا کشش نے جمنادیدی سے کیا کہا؟“  
میں نے کہا: ”مجھے نہیں معلوم۔“

اس نے پھر سے پوچھا: ”جمنادیدی اٹھ کر گئی تھیں۔ انہوں نے کچھ بتایا نہیں؟“

”بس یہ کہا تھا مت آؤ، چلے جاؤ، چلے جاؤ۔ دروازے پر جھاڑو رکھ کر آئی تھیں۔“

”یہ برہمارا کشش ہے کون، پتا ہے کچھ؟“ تجھے ابھی تک پتا نہیں چلا۔ یہ تو بلی کے آنکھ مونڈ کر

دودھ پینے کے برابر ہے۔ چلو، چھوڑو۔ ایک نہ ایک دن پتا چل جائے گا تجھے۔ جمنادیدی کو میں پھوٹی آنکھ نہیں سہاتا۔ تجھے چھپا کر سوچی کے لڈو، ٹسکین کو ڈولے دیتی ہیں نا؟“

میری سمجھ میں نہیں آ رہا تھا کہ کیا کہوں، اس لیے چپ رہا۔ نیل پتر لانے جب ہم گودا اور مٹا کے گھر پہنچے تو انہوں نے پوچھا: ”جمنادیدی کیسی ہے؟“

میں نے کہا: ”جمنادیدی کو بخارا آتا ہے، یہ سچ ہے۔“

”بندر سخار کچھ نہیں آتا۔ کل رات کو ایک برہمارا کشش گھر کا چکر کاٹ رہا تھا۔ بچھواڑے

آکر اس نے دروازہ بھی کھٹکھٹایا تھا: ”شاستری نے اپنی کافی آنکھ مار تے ہوئے گودا اور مٹا سے کہا۔  
گودا اور مٹا ساری باتیں کرید کرید کر پوچھنے لگیں۔

نیل پتر توڑ چکنے کے بعد شاستری نے مجھ سے کہا: ”اے بھگو، براہمنیے چل۔ مندر سے چپا

کے پھول توڑ کر لائیں!“

ہم ایک کھیت لاکھ کر گئے اور چپا کے پھول توڑے۔ تب شاستری نے مجھ سے کہا: ”براہمنیے

بھگوان کو تو بتا نہائے دعوئے چھو سکتا ہے؟“ تجھ میں اتنی ہمت ہے؟“

میں نے سن رکھا تھا کہ براہمنیے بھگوان کے مندر میں ناپاکی ہو جائے تو سانپ دکھائی دیتے

ہیں۔ میں نے کہا: ”تہا ہانت۔“

اس پر شاستری نے کہا: ”اسی لیے تو تجھے چھو کری، ڈر پوک بھرگو کہتے ہیں۔ کیسا ڈر پوک ہے! گھر چکر کاٹنے والے کو برہمارا کشس کہا تو جھٹ سے دن گیا۔ یہ دیکھ، میں چھو کر آتا ہوں۔“ وہ سیدھا مندر کے اندر گیا اور اس نے بھگوان کی مورتی کو چھو دیا۔ مجھے شرم آئی اور ڈر بھی لگا۔ ”تو بھی چھو لے!“ یہ کہہ کر اس نے مجھے کھینچا اور مورتی سے میرے ہاتھ چھوا دیے۔ بعد میں ہنستے ہوئے کہنے لگا: ”میرے ہاتھ میں گرڑ<sup>8</sup> کا تل ہے، اس لیے میں نے غدر ہو کر چھوا۔ تجھے ضرور سانپ آکر کاٹے گا۔“

یہ کہتے ہوئے وہ تاپنے لگا۔ مجھے رونا آ گیا۔ ”میرے کہنے کے مطابق چلے گا تو کچھ بھی نہیں ہوگا۔ میں دھیان رکھوں گا کہ تجھے سانپ نہ کاٹے۔ جمنادی کی بارے میں میں نے جو کچھ کہا ہے، وہ اٹھیں مت ہٹانا۔ اگر تو نے بتایا تو میں بھی یہ بتا دوں گا کہ تو نے تاپا کی کی حالت میں جا کر بھگوان کی مورتی کو چھوا ہے۔“

میں آنسو پونچھتا ہوا گھر آیا۔ جمنادی کے پوچھنے پر میں ڈر کے مارے چپ رہا۔ انھوں نے شاستری کو بلا کر کہا: ”تجھے روٹیاں نگ گئی ہیں!“ پھر اسے خوب ڈانٹا۔ میں سارا دن شاستری کے پاس نہیں گیا۔ بیٹھے کھڑے یہ سوچ کر ڈرتا رہا کہ کہیں سانپ نہ آ جائے۔ گائتری منتر کا جپ کرتا کھومتا رہا۔ اس رات برہمارا کشس چکر لگانے نہیں آیا۔

اس دن سے میں شاستری سے نہیں ملا۔ وہ جب بھی ملا اپنی کانی آنکھ کی تیکسی نظر سے دیکھ کر ڈانٹتا: ”اگر تو نے جمنادی کو بتایا تو تجھے سانپ آکر کاٹے گا۔“ مگر میں اس سے بات ہی نہیں کرتا تھا۔ جمنادی جہاں جاتیں، ان کے ساتھ ساتھ لگا رہتا۔ شاستری اور گنیش، ساہوکار کے بیٹے رنگتا کے ساتھ کپ چپ باتیں کرتے رہتے۔

ایک دن جمنادی نے کہا: ”آؤ، چلیں جنگل میں سے جلاون<sup>9</sup> لے آئیں۔“ ہم دونوں اسی اجازت گاؤں میں پہنچے۔ دور سے ہی مجھے ڈر لگنے لگا۔ میں وہیں بیٹھ کر رونے لگا۔ ”وہاں سانپ ہے،

<sup>8</sup> گرڑ: بڑا عقاب، نر پرندہ جسے دیوتا وشنو کی سواری مانا جاتا ہے۔

<sup>9</sup> جلاون: جلا نے کی لکڑیاں، ایندھن۔



میں نہیں جاؤں گا!" یہ کہہ کر میں نے ضد کی۔ انھوں نے ڈانٹا، منت کی، لیکن میں نہیں مانا۔ وہ بڑبڑاتی ہوئی میرے ساتھ گھر لوٹ آئیں۔

ایک دن میں نسل پتر لانے گودا اور ما کے گھر گیا۔ گودا اور ما نے مجھے دیکھ کر کہا، "آؤ، اندر چلیں۔" پھر میری پیٹھ پر ہاتھ رکھ کر اندر لے گئیں۔ رسوئی میں بٹھا کر پینے کو کافی دی۔ کافی پینے سے میں نے انکار کیا۔ انھوں نے کہا، "کبھی کبھی پی لینی چاہیے۔"

کافی دیکھ کر مجھے بھی پینے کی بڑی خواہش ہونے لگی تھی، اس لیے کافی پینے لگا۔ گودا اور ما ہنستی ہوئی بولیں، "تم تو بڑے اچھے بچے ہو۔ ریت رواج کا خیال رکھتے ہو۔ دوسرے لڑکوں جیسے نہیں ہو۔ آج کے لڑکے کسی کی بات سنتے ہیں کوئی اسب نے پوجا پانڈہ کرنا کبھی کا چھوڑ دیا ہے۔ ہون وغیرہ تو بالکل ہی بند ہو گئے ہیں۔ اب اس سا ہو کار کے بیٹے رکتا ہی کو دیکھو۔ ساڈ کی طرح بڑھ رہا ہے۔ عمر بھی کیا کوئی کم ہے؟ سوچیں آنے لگی ہیں۔"

پھر وہ میری تعریف کرنے لگیں۔ اٹھتے وقت انھوں نے مجھ سے پوچھا، "کیوں رے، کیا جتنا مند نہیں جاتی؟ بستر سے بھی نہیں اٹھتی کی؟"

میں نے کہا، "نہیں۔" انھوں نے پوچھا، "تو تم سب کے لیے کھانا کون پکاتا ہے؟ اڈوپ جی بھی گھر میں نہیں ہیں۔ وہ ہمارا کشس کیا آج کل بھی گھر کا چکر لگاتا ہے؟" میں نے کہا کہ اس دن کے بعد سے وہ نہیں دکھائی دیا۔

پھر انھوں نے پوچھا، "کیوں رے، جمنادی کو الٹی ڈالنی ہوتی ہے کیا؟ کہتے ہیں باری کے بخار میں الٹیاں بہت ہوتی ہیں۔ پرسوں میں نے اسے دوائی لینے کے لیے کہا تھا۔ کچھ لے رہی ہے کیا؟" میری سمجھ میں نہیں آیا کہ کیا کہوں۔ تیزی سے قدم رکھتا ہوا میں وہاں سے چل پڑا۔ گھر پہنچا۔ ساری باتیں جمنادی کو بتائیں۔ انھوں نے جو جو سوال مجھ سے کیے، میں نے ان سب کا جواب دیا۔ جمنادی ساری باتیں سن کر گھبراہٹ کے مارے زمین پر بیٹھ گئیں۔ ان کی آنکھوں میں آنسو بھر آئے۔ انھوں نے کہا، "تم آگے سے اس طرف کبھی مت جانا۔"

اس دن دوپہر کو کنیش کے چتا، ٹپ شاستری، ہورنی سے ہمارے گاؤں آئے۔ جمنادی

کے بات کرنے پر بھی وہ ان سے بولے نہیں۔ جمنادیدی کا بنایا شربت بھی نہیں چھوا۔

”گنیش، تو اپنی چٹائی اور کپڑے باندھ لے!“ یہ کہہ کر وہ اسے اپنے ساتھ لے کر چلے گئے۔

بعد میں جمنادیدی بیٹھ کر بہت دیر تک روتی رہیں۔

اس دن بھوجن کرنے میں جب ہاتھ دھونے کے لیے پھجھاڑے گیا تو ایسا لگا کہ تلی پر کوئی

پاؤں دھرتا ہوا چلا آ رہا ہے۔ میں ڈر کے مارے چیخ پڑا، ”جمنادیدی!“ جمنادیدی اور شاستری دوڑے

آئے۔ ایک آدمی بھاگتا ہوا دکھائی دیا۔

”اس برہمارا کشس کا کیا کریں؟“ یہ کہہ کر شاستری نے جمنادیدی کی طرف دیکھا۔ جمنادیدی

نے اسے ڈانٹتے ہوئے کہا، ”تو چپ رہ! تجھے بولنے کی ضرورت نہیں۔“ پھر گنیش کے چٹائی بھی

آکر اسے لے گئے۔ ”میرے چٹائی آکر مجھے کیوں نہیں لے جاتے؟“ یہ کہہ کر میں رات بھر روتا رہا۔

جمنادیدی مجھے گلے لگا کر بلک بلک کر روئیں، ”تو مجھے چھوڑ کر کبھی مت جاتا۔“

جمنادیدی اب چاروں پہر گھر میں ہی رہنے لگی تھیں۔ ایک دن شام کو گودا اور مانے دروازہ

کھٹکھٹایا تو جمنادیدی نے مجھ سے کہلوادیا کہ گھر میں نہیں ہیں۔ دو پہر کو ہمیں دید پڑھانے کے بعد

آپادھیائے جی جانے کے لیے اٹھے۔ جمنادیدی نے انہیں شربت لا کر دیا۔ انھوں نے نہیں پیا۔ ”مجھے

نہیں چاہیے!“ کہہ کر وہ چلے گئے۔ جمنادیدی سارا دن کونے میں بیٹھی سو جتی اور روتی رہیں۔

ایک دن دو پہر کو آپادھیائے جی نے ہم سب کو جلدی جلدی سے دید پانٹھ کی مشق کرائی۔ اس

کے بعد وہ چلے گئے۔ شاستری رکتا سے تجس لگانے چلا گیا گھر میں میں اور جمنادیدی ہی رہ گئے

تھے۔ تبھی منٹ رنگی نام کی ایک کوکنی عورت نے پھجھاڑے کے دروازے پر آ کر آواز دی، ”بہن جی!“

پھر وہ ان سے بات چیت کرنے لگی۔ پھر اچانک بیچ میں بولی، ”بہن جی، آج کل آپ بہت سندر

دکھنے لگی ہیں۔ گول گول موٹی ہوتی جا رہی ہیں۔ کیا بات ہے؟“ یہ سنتے ہی جمنادیدی نے ہاتھ کرنا

ایک دم بند کر دیا اور اٹھ کر اندر چلی گئیں۔ بعد میں وہ باہر نہیں آئیں۔ پٹ رنگی دیر تک انتظار کرنے

کے بعد یہ کہتے ہوئے چلی گئی، ”کیا بات ہے؟ بہن جی کو غصہ آ گیا کیا؟“

اس رات جمنادیدی نے مجھے اپنے پاس سلایا اور بہت دیر تک روتی رہیں۔ بعد میں انھوں

نے ساڑھی کی کاٹھ کھولی اور اسے ذرا نیچے سرکا کر اپنے پیٹ پر میرا گال رکھوا کر پوچھا، ”تجھے کچھ سنائی

دیتا ہے۔" ان کے کوئل اور ٹھنڈے پیٹ پر گال رکھنا مجھے اچھا لگا۔ ماں کی یاد آنے لگی۔ جتنا دیدی کا رونا دیکھ کر مجھے بھی رونا آنے لگا۔ بعد میں انھوں نے میرے منہ کو اپنی چھاتیوں سے لگا لیا اور میری پیٹ پر ہاتھ پھیرتے ہوئے کہنے لگیں: "تو مجھے چھوڑ کر مت جانا، سمجھے؟" مجھے اس رات بڑے آرام کی نیند آئی۔

اس سے دوسرے دن آپا، حیا، جی نے ہمیں جب پاٹھ نہیں کرایا۔ وہ وید پڑھانے کے لیے بھی نہیں آئے۔ مندر آئے، پوجا ختم کر کے وہیں سے چلے گئے۔ بعد میں وہ گھر کی طرف پھٹکے تک نہیں۔ سہ پہری سن اور شام کی پوجا سے چھٹی ملنے کی مجھے بڑی خوشی ہوئی۔

ایک دن مجھے تکی کے کچھے اور تیل پتہ اڑے جاتا تھا۔ شاستری لوٹا ہی نہیں تھا۔ وہ ساہوکار سے گھر میں بیٹے لگا تھا۔ میرا چہرہ دیکھتے ہی وہ ۱۰۰ نوں مجھے دور سے ہی پتہ اڑا کرتے تھے۔

ان دنوں مجھے جتنا دیدی گھر سے باہر نہیں جانے دیتی تھیں۔ مجھے بڑا غصہ آتا تھا۔ کھڑکی سے باہر دیکھتا ہوا بیٹھا رہا کرتا۔ کانا شاستری رنگٹا کے ساتھ گھس رہا تھا اور موج مٹاتا تھا۔ وہ پرائمری اسکول کے لڑکوں کے ساتھ بندر کا کھیل کھیلا کرتے۔ کبھی تو چلتا۔ خوب اُدھم مچا رہا تھا وہ بھی۔ ہمارے گھر پر آدمی کی کون کہے، بچے تک کی چھایا نہیں پڑتی تھی۔ میں نے اور جتنا دیدی نے اسی طرح گھر میں رہتے ہوئے ایک ہفتہ گزارا۔ یہ سوچ سوچ کر رونا آتا کہ پتا جی آکر مجھے گھر کیوں نہیں لے جاتے۔ جتنا دیدی کا چہرہ دیکھتے ہی مجھے غصہ آنے لگتا۔ میں غصہ کرتا تو وہ آنکھوں میں آنسو بھر کر فریاد کرتے ہوئے کہتیں: "مجھے چھوڑ کر مت جائیو؟"

ایک دن جب جتنا دیدی مجھے منانے آئیں تو میں نے ان کے پیٹ پر لاتیں ماریں۔ بعد میں اپنی غلطی کے لیے ان سے معافی بھی مانگی۔ اس رات جب پورا گاؤں سویا ہوا تھا تو جتنا دیدی مجھے جگا کر اپنے ساتھ مندر لے گئیں۔ وہاں بھگوان کے سامنے دیا جا کر وہ دیر تک آنکھیں بند کیے بیٹھی رہیں اور بھگوان کو پرنام کر کے، مجھے لے کر گھر لوٹیں۔

اس دوپہر میں اکیلا کھڑکی کے پاس بیٹھا تھا۔ جتنا دیدی پر مجھے بڑا غصہ آ رہا تھا۔ پتا جی مجھے گھر کیوں نہیں لے جا رہے ہیں، یہی سوچ رہا تھا۔ گھر کو یاد کر کے رونا آ رہا تھا۔ باہر لڑکیاں لنگڑی ٹانگ

کھیل رہی تھیں۔ تبھی رنگتا کے ساتھ شاستری گلی میں آیا اور ہاتھ کے اشارے سے اس نے مجھے باہر بلایا۔ میں نے سر ہلا کر کہا کہ میں نہیں آتا۔ اس نے کہا، ”آؤ، ذرا گھوم آئیں۔“ میرا باہر جانے کو دل چاہا۔ ”جمنادیدی سے پوچھ کر آتا ہوں،“ میں نے کہا۔ اس نے کہا، ”جمنادیدی گھر میں نہیں ہیں۔“ تو چلا آ۔“

میں اندر گیا تو دیکھ کر تعجب ہوا کہ دیدی وہاں نہیں تھیں۔ میں باہر آ کر ان کے ساتھ ہولیا۔ رنگتا اور شاستری کے ساتھ گاؤں کے تین بڑے لڑکے اور تھے، جو اس دن اس کے ساتھ تاش کھیل رہے تھے۔ تالاب کے پاس سے گزرتے وقت مجھے ڈر لگا کہ وہ کہیں مجھے پھر سے اس اجازت گاؤں کی طرف نہ لے جائیں۔ ”میں نہیں جاتا“ کہہ کر میں نے ضد کی۔ لیکن شاستری نہیں مانتا۔ مجھے کھینچ کر اپنے ساتھ لے گیا۔

”تیرے پتاجی نے تجھے بھی لے جانے کے لیے خط لکھ دیا ہے۔ اس سے پہلے تجھے ایک تماشا دکھاتے ہیں۔“

میرا ہاتھ پکڑ کر شاستری نے مجھ سے یہ بات بڑے پیار سے کہی۔ اس ڈر سے کہ وہ کہیں ڈر پوک کہہ کر میرا مذاق نہ اڑائے، میں اس کے ساتھ چلتا رہا۔ راستے بھر ہر اہمیت بھگوان کو چھو کر بھر شٹ کرنے، سانپ دیکھنے، ہمارا کشش کی گھر کے چکر کاٹنے کی وارداتیں یا، کر کر کے ڈرتا رہا۔ ہانس جیسے لمبے رنگتا کو دیکھ کر مجھے اپنے پتاجی سے بھی زیادہ ڈر لگتا تھا۔

جنگل میں بہت لمبے راستے سے چلتے ہوئے ہم اس اجازت گاؤں میں ایک کونے سے داخل ہوئے۔ ندی کا پانی بننے کی آواز وہاں سنائی دے رہی تھی۔ شاستری دھیرے سے بولا، ”یہاں سے تم لوگ میرے پیچھے پیچھے دھیرے دھیرے چلے آؤ۔“

وہ آگے اور ہم پیچھے چلے۔ ایک دم چپ چاپ، ہٹا کسی آہٹ کے۔ تھوڑی دیر بعد میں اور شاستری اسی چھوٹی دیوار کے پیچھے پہنچے جہاں سے ہم نے پہلے چھپ کر دیکھا تھا۔ میں اور شاستری اسی درز میں سے جھانکنے لگے۔ ہمارے ساتھ کے باقی چاروں لڑکے لمبے تھے، وہ دیوار سے لگ کر اور سرزکا کر دیکھنے لگے۔ سانپ کی یاد آتے ہی میرا دل زور زور سے دھڑکنے لگا۔

میں نے کہا، ”شاستری، وہ دیکھ، سامنے سانپ دکھائی دے رہا ہے۔“



ہم سے ذرا دور ۔ یہی ہماری طرف پیٹھ کر کے ایک چٹان پر دونوں ہتھیلیوں پر ٹھوڑی ٹکائے بیٹھی تھیں۔ مجھے یہ سوچ کر تعجب ہوا کہ وہ گھر سے اتنی دور آ کر یہاں اکیلی کیوں بیٹھی ہیں۔ انھیں ڈر نہیں لگتا؟ انھیں یہ نہیں معلوم کہ یہاں سانپ ہے؟ کچھ دیر بعد جمنادیدی اٹھ کھڑی ہوئیں۔ دیوار پر سے جھانکنے والے لڑکے جھٹکے سے نیچے بیٹھ گئے۔ جمنادیدی کسی کو ڈھونڈتی ہوئی ہماری طرف ہی آئے لگیں۔ میں نے لہنا چاہا: "جمنادیدی، ہم سب یہاں ہیں۔ چپ کر تھیں دیکھ رہے ہیں۔ یہاں ایک سانپ بھی ہے۔" لیکن میرا منہ کھانے سے پہلے ہی شاستری نے اس پر ہاتھ رکھ دیا۔ رکتا نے اپنی ناک پر انگلی رکھ کر مجھے ڈرایا۔ میں چپ ہو گیا۔

ایک جمنادیدی ٹھٹھکیں اور اس دیوار کی طرف ٹھٹھکی لگا کر دیکھنے لگیں۔ شاستری سانس روک کر بیٹھ گیا اور اس نے میرے منہ پر ایک ہاتھ رکھے رکھا۔ جمنادیدی پلو سے آنسو پوچھتے ہوئے اندھوں کی طرح پاؤں رکھتے ہوئے پھر اسی چٹان پر جا بیٹھیں جہاں پہلے بیٹھی ہوئی تھیں۔

میں بیٹھے بیٹھے اُدبنے لگا۔ ساہوکار کا بیٹا رکتا اور دوسرے لڑکے بھی تھک کر نیچے بیٹھ گئے۔ ایک لڑکے نے شاستری کے کان میں کہا کہ کچھ دکھائی دے تو ہمیں بھی بتانا۔ رکتا نے سگریٹ سلگائی۔ دوسری سگریٹ شاستری کو دی۔ شاستری نے مجھ سے کہا: "اب تھوڑی دیر میں یہاں برہما راکشس آئے گا تو اپنی آنکھوں سے دیکھ لیتا۔" یہ سن کر مجھے بڑا ڈر لگا۔ اسی طرح کچھ وقت اور گزرا۔ میں اُدب گیا۔ میرے دھیرے دھیرے شام ہونے لگی۔

مجھے اپنے ماں باپ کی یاد آنے لگی۔ میں سوچ رہا تھا کہ نہ جانے کیسے لوگوں کے ہاتھ پڑ گیا ہوں میں؟ پتا نہیں صحیح سداست کھینچ پاؤں کا بھی یاد نہیں۔ میں نے شاستری سے لوٹنے کو کہا۔ "جانا ہے تو تو اکیدا چلا جا۔ راستے میں تجھے سانپ ضرور ملے گا۔ میرے ہاتھ میں تو گرز کا تل ہے، یہ تجھے پہلے ہی پتا ہے۔" یہ کہہ کر وہ چلنے لگا۔ میں چپ ہو گیا۔

تھوڑی دیر بعد ۱۰ بجے آدھی آٹا دکھائی دیا۔ وہ پتلا اور لمبا تھا۔ اس نے لائیک دار دھوتی پہن رکھی تھی۔ انگریزی گاٹ کے بال تھے۔ پاس آنے پر پتا چلا کہ یہ وہی آدمی ہے جسے ہم نے پہلی بار یہاں چپ کر دیکھا تھا۔ جو سائیکل پر رور شوپور سے ہمارے گاؤں آتا ہے۔ اس گیسو میں رنگ والے شہری کا نام مجھے معلوم نہیں تھا۔

شاستری نے ہنسی بجا کر کہا: ”برہمراشس“ سمجھا۔“

بیٹھے ہوئے لڑکے اٹھ کھڑے ہوئے اور انھوں نے چھوٹی دیوار پر سے جھانکن شروع کیا۔ وہ من دیدی کے پاس، ہماری طرف پیٹھ کر کے بیٹھ گیا۔ مجھے یہ دیکھ کر بڑا تعجب ہوا۔ ”دیکھ دیکھ، اچھی طرح دیکھ“ کہتے ہوئے شاستری نے جسے کہنی چھائی۔ اُس نے جمنادیدی سے کچھ کہا۔ وہ ایک دم کانپ اٹھیں۔ اُس نے اس کا ہاتھ پکڑا۔ وہ اس سے ہاتھ کو جھٹک کر دور ہٹ گئیں۔

شاستری نے سیٹی جاتے ہوئے مگریت سنگائی اور بھنویں چڑھا کر میری طرف دیکھا۔ تنگی دراز میں سے دیکھتے ہوئے مجھے ایک سانپ دھیرے دھیرے رینگتا ہوا دکھائی دیا۔ میرے منہ سے نکلا: ”سانپ“ سب نے اس طرف دیکھا: ”پالی کا سانپ ہو گا!“ یہ کہہ کر انھوں نے مجھ سے چپ رہنے کو کہا۔ میں چیخن چاہتا تھا۔ رنگٹا نے ایک چپت جما کر میرا منہ بند کر دیا۔ شاستری نے کہا: ”رونا مت آگے بڑھاؤ آئے گا۔ تھوڑی دیر ٹھہر جا۔“ میں چپ ہو گیا۔

گال ملتا ہو چپ چپ پیپ میخا رہا۔ سانپ بغیر کسی آہٹ کے جمنادیدی کے بیٹھنے کی جگہ کی سمت جا رہا تھا۔ جس طرف سے سانپ ترہا تھا، دھڑان کی پیچھے تھی۔ انھوں نے اس طرف مڑ کر نہیں دیکھا۔ سانپ بلکہ تاشا، شام کی روشنی چمکاتا ہوا، جگہ جگہ سوتھتا ہوا کے بڑھ رہا تھا۔ شاستری نے پھر کہا: ”پانی کا سانپ ہے، ڈر مت۔ اس کی طرف مت دیکھ، اپنے آپ چلا جائے گا۔ ان دونوں کا مزدور دیکھ۔“ سانپ بائیں طرف مڑا۔ میں نے سوچا کہ شاید وہ جمنادیدی کی طرف نہیں جائے گا، مگر وہ پھر دائیں طرف مڑ گیا۔ ہمارے ساتھ آئے ایک لڑکے نے کہا: ”اس رائڈ کی وجہ سے بھگوان کی ناپاکی ہو گئی ہے، اسی لیے یہ سانپ یہاں آیا ہے۔“ سب نے بائیں طرف سر ہلایا۔ ہر اہلے بھگوان کو ناپاکی حالت میں چھوئے کی بات یا کر کے میں کانپ اٹھا۔ میں نے اپنے چاروں طرف دیکھا۔

رنگٹا نے کہا: ”اگر بھگوان نے ہی یہ سانپ بھیجا ہے تو یہ اسے ضرور کائے گا۔ یہی اس کی صحیح سزا ہے۔“ سب سنبھل کر بیٹھ گیا۔ وراہ پھن پھیلا کر چاروں طرف دیکھنے لگا۔ تب سب کے منہ سے ایک ساتھ نکلا: ”ارے، یہ تو ناگ ہے!“ میں اٹھ کھڑا ہوا۔ شاستری نے مجھے کھینچ کر بٹھایا۔ سانپ پھر چٹان کی طرف رینگنے لگا۔

دونوں جمنادیدی سے باتیں کیے جا رہے تھے، لیکن وہ اپنا پیروں ہاتھوں میں چھپائے بیٹھی تھیں۔

اس نے ان کے پاس جا کر ان کے کندھے پر ہاتھ رکھا۔ جمنادیدی نے پھر سے ہاتھ جھٹک دیا۔ اس بار وہ اٹھ کر کھڑی ہو گئیں۔ دیوار کے اوپر سے بھاگنے والے سب لڑکے نیچے بیٹھ گئے۔ یہ دیکھ کر میرا من ڈرا ہلکا ہوا کہ اب جمنادیدی اپنی طرف بڑھتے سانپ کو دیکھ لیں گی۔ لیکن ان کی نگاہ اس کی طرف نہیں تھی۔ وہ پھر سے اس کے پاس بیٹھ گئیں۔ مجھے اتنا ڈر لگا کہ رونا آ گیا۔ سانپ اس پتھر کی طرف ہی جا رہا تھا جس پر وہ بیٹھے تھے۔ ”سہرا ہیپے!“ کہتے ہوئے میں نے آنکھیں موند لیں اور بھگواں سے پرارتنا کرنے لگا۔ پتھر کے پاس پہنچے سانپ نے اپنے منہ سے پتھر کو کئی بار چھو چھو کر دیکھا۔ میں کانپ رہا تھا شاستری نے میرا ہاتھ پکڑ کر کہا، ”یہی اس کے گناہ کی سزا ہے۔“

سانپ پتھر کے نیچے گھس گیا۔ جمنادیدی اور وہ دونوں پاؤں لٹکائے بیٹھے تھے۔ اس حالت میں سانپ انھیں کاٹ سکتا ہے، یہ سوچتے ہی میرے رونے کھڑے ہو گئے۔ پتھر کے نیچے سانپ کے لیے شاید کافی جگہ نہیں رہی ہوگی، اس لیے وہ پھر سے باہر آ گیا۔ بادلوں سے باہر نکلے سورج کی روشنی میں سانپ چمچھا رہا تھا۔

اس آدمی نے پھر سے کچھ کہتے ہوئے جمنادیدی کے کندھے پر ہاتھ رکھا۔ میں نے سوچا، اس بار بھی جمنادیدی فیسے سے پھر سے اس کا ہاتھ جھٹک دیں گی، ان کی نگاہ پتھر کو اپنے منہ سے چھو چھو کر دیکھتے ہوئے سانپ کی طرف چلی جائے گی۔ یہ اچھا رہے گا، یہ سوچتے ہوئے میں نے ایک لمبی سانس چھوڑی۔ لیکن جیسا میں نے سوچا تھا ویسا نہیں ہوا۔ جمنادیدی اٹھ کر کھڑی نہیں ہوئیں۔ اس سے لگ کر رونے لگیں۔ اس نے، انھیں اپنی بانہوں میں سیٹ لیا۔ وہ اس کی گود میں سر رکھ کر بیٹھ گئیں۔

میں اپنا ہاتھ چھڑا کر آگے کی طرف کود پڑا۔ رنکٹا ور شاستری مجھے پکڑے کے لیے لپکے۔ لیکن اس سے پہلے ہی میں ان کی طرف چپختا ہوا بھاگا، ”سانپ ہے، سانپ! جمنادیدی!“

جمنادیدی اٹھ کر کھڑی ہوئیں۔ وہ گھبرا کر اس قدم پیچھے نہیں اور بے بسی کے انداز میں کھڑی ہو گئیں۔ جھوٹی دیوار سے پیچھے کھڑے سبھی لڑکے کو دوڑ کر بھاگ گئے۔ جمنادیدی کے ساتھ کا وہ آدمی انھیں دیکھتے ہی اپنی دھوٹی سنبھال کر مخالف سمت میں بھاگا۔ میں نے بھاگتے ہوئے دیں پڑا ایک پتھر اٹھایا اور اپنی پوری طاقت سے بڑے پتھر کی طرف بڑھتے سانپ کی جانب پھینکا۔ ڈر کے مارے میں پسینے پسینے ہو گیا تھا۔ دوڑتا ہوا میں جمنادیدی کے پاس پہنچا اور ان کے پیٹ پر منہ رکھ کر انھیں زور

سے کس لیا۔ بعد میں ایک ور پتھر اٹھا کر سانپ کی جانب پھینکا۔

سانپ سر سے پتھر کے اوپر سے اترنے لگا۔ اپنے بے جسم کو کھینچتا اور لہراتا ہوا، بل کھاتا، پھس پھس کرتا ہوا ہماری طرف بڑھنے لگا۔ جتنا دیدی کا ہاتھ پکڑ کر، انھیں اپنے ساتھ گھسیٹتا ہوا میں تھوڑی دور تک بھاگا۔ جتنا دیدی تھک کر رک گئیں اور وہیں زمیں پر دھپ سے بیٹھ گئیں۔

میں پسینے سے بھیگ گیا تھا۔ آنکھوں کے سامنے اندھیرا چھا گیا تھا۔ میں جتنا دیدی کے پاس بیٹھ گیا اور تھوڑی دیر سستا کر میں نے آنکھیں کھول کر دیکھا۔ سانپ ہمارے سامنے والی باتنی میں اپنا سر گھسار ہا تھا۔ دھیرے دھیرے اس نے اپنے پورے بے جسم کو اندر کھینچ لیا۔ میں صرف اس کی پتلی سی دم باہر رہ گئی۔ پھر آہستہ آہستہ وہ بھی اوجھل ہو گئی۔ میں ٹکٹکی لگا کر ادھر ہی دیکھ رہا تھا۔ تب اس بے آباد اجاڑ گاؤں میں میں، جتنا دیدی اور باتنی کے اندھیرے میں چھپا ہوا، رکھایا، زندہ اور غصے میں بھرا سانپ رہ گئے تھے۔

میں نے دیدی کا ہاتھ پکڑ کر اٹھایا۔ انھیں ساتھ لے کر پچھواڑے کے دروازے سے گھر پہنچا۔ میرے پاؤں ٹوٹ رہے تھے۔ یہ بہادری کا کام میرے ہی ہاتھوں ہوا ہے، اس احساس کے اثر سے گھر پہنچنے تک میں نہیں رویا۔ سارے دروازوں کی چٹخٹیاں چڑھا کر گھر کے بیچ میں آیا۔ وہاں جتنا دیدی فرش پر لوٹ رہی تھیں۔ وہ اس طرح کرا رہی تھیں جیسے مر رہی ہوں۔ میں چپ چاپ کھڑا ہو گیا۔ سارے دروازے بند کر دینے سے گھر میں اندھیرا چھا گیا تھا۔ اندھیرے میں جتنا دیدی دکھائی نہیں دے رہی تھیں۔ صرف ان کے کراہنے اور تڑپنے کی آواز سنائی دے رہی تھی۔ میں ایسے ہی بہت دیر تک ایک کونے میں کھڑا رہا۔

کراہنا بند کر کے جتنا دیدی نے مجھے اپنے پاس بلایا۔ اندھیرے میں ٹوٹتا ہوا میں اس کے پاس آیا۔ انھوں نے مجھے اپنے ہاتھوں سے کس لیا۔ تب مجھے لگا کہ وہ بالکل تنگی ہیں۔ میرے چہرے کو انھوں نے اپنے پیٹ سے چماتے ہوئے کہا: ”ہائے ہائے، جل رہا ہے، جل رہا ہے!“ پھر وہ زور سے رونا انھیں۔ ابھرے ہوئے کوٹ پیٹ سے لگا میرا چہرہ پسینے سے تر ہو گیا۔ سانس لینا دو بھر ہونے لگا۔ ”ارے مجھے چھوڑ دے، چھوڑ دے!“ میں نے مشکل سے خود کو چھڑایا۔ جتنا دیدی بھی چپ ہو گئیں۔ ساکت ہو کر وہ چت لیٹ گئیں۔



میں کچھ دیر تک ویسے ہی بیٹھا رہا۔ لگ رہا تھا کہ مجھے بھی گنیش کی طرح یہاں سے چلے جانا چاہیے تھا۔ جننادیدی مر جائیں تو اچھا ہے۔ تب میں اپنے گھر جا سکوں گا۔ لیکن تبھی یہ ڈر بھی لگا کہ کہیں مر ہی نہ گئی ہوں۔ ”جننادیدی! جننادیدی!“ میں نے زور سے آواز دی۔ جواب نہیں ملا۔ ڈر کر میں نے کہا، ”جننادیدی، مجھے بھوک لگی ہے۔“ یہ کہہ کر میں رونے لگا۔ جننادیدی انھیں اور ساڑھی باندھ کر رسوئی میں چلی گئیں۔ میرے لیے چھاپہ میں سٹو گھول کر دیا۔ میں نے پوچھا، ”آپ نہیں لوگی؟“ ”تو کھالے!“ یہ کہہ کر وہ اندھیرے میں بیٹھ گئیں۔ اندھیرے میں سٹو کھاتے کھاتے مجھے رونا آ گیا۔ ”روتے نہیں،“ کہتے ہوئے انھوں نے مجھے پیار کیا۔

اچانک آنکھ کھلی تو دیکھا کہ میں بستر میں اکیلا ہوں۔ اوپر چادر اڑھائی گئی تھی۔ ہاتھ سے ٹٹول کر دیکھا کہ جننادیدی پاس نہیں ہیں۔ میں ڈر کے مارے اٹھ بیٹھا اور میں نے جننادیدی کو زور سے آواز دی۔ بچھوڑے جا کر دیکھا، وہ وہاں بھی نہیں تھیں۔ کنویں کی جگت<sup>10</sup> کے پاس کھڑا ہو کر میں رونے لگا۔ یہ سوچ کر غصہ بھی آیا کہ مجھے بستر پر سلا کر جننادیدی کہاں چلی گئی ہیں! دور ایک گھر کے اُسارے میں لائین کے چاروں طرف بیٹھے کچھ لوگ باتیں کر رہے تھے۔ یہ سمجھ میں نہیں آ رہا تھا کہ اس وقت کیا بجا ہوگا۔ آدھی رات ہے، صبح ہو رہی ہے یا شام کے بعد ابھی رات شروع ہونے والی ہے، کچھ پتا نہیں چل رہا تھا۔

میں نے آسمان کی طرف دیکھا، وہاں صرف ستارے چمکتے ہوئے دکھائی دے رہے تھے۔ پوچھا پانچ کیے بہت دن ہو گئے تھے۔ اس لیے مجھے تاریخ، دن وغیرہ کا کوئی اندازہ نہیں رہا تھا۔ اماؤں کی رات ہو سکتی ہے، یہ سوچ کر ڈر لگا۔ برہمارا کشس یاد آ گیا۔ ”یہ کنڈی جننادیدی کہاں چلی گئیں!“ یہ کہتے ہوئے میں نے انھیں کوسا۔ ”مجھے چھوڑ کر چلی گئیں،“ یہ کہتا اور روتا ہوا میں کنویں کی جگت سے پیٹھ لگا کر کھڑا ہو گیا۔ بچھوڑے دور سے کسی کے ”ماں جی!“ کہہ کر پکارنے کی آواز سنائی دی۔ میں چونک پڑا۔ اب لگا کہ کوئی ”ماں جی، ماں جی!“ کہہ کر زور سے آواز دے رہا ہے۔

میں نے پوچھا، ”کون ہے؟“ تبھی باڑ کے پاس سے آواز آئی، ”میں ہوں، مہاراج، کثیر۔ کیا

<sup>10</sup> جگت کنویں کی مینڈھ، پشت۔

آج مجھے بھکھا نہیں ملے گی؟“

میں نے کہا: ”ارے کثیر، یہاں آ رہے!“

اس نے کہا: ”میں وہاں نہیں آ سکتا۔“

میں نے ہی اس کے پاس جا کر کہا: ”ہاں جی گھر میں نہیں ہیں تو میرے ساتھ چل۔“ میں نے سوچا کہ جتنا دیدی ندی کے پاس والے اسی اجازت گاہوں میں گئی ہوں گی۔ وہ سب پھر وہاں آئیں گے۔ کثیر میرے آگے آگے چلا۔ جنگل میں چپ چاپ چلتے ہوئے مجھے ڈر لگ رہا تھا، اس لیے میں نے کثیر سے ہاتھ کرنا شروع کیا اور سارے دن میں جو جو کچھ ہوا تھا، سے زور زور سے بول کر بتایا۔ لیکن ایسا نہیں لگا کہ اسے میری بات سمجھ میں آرہی ہے۔ وہ چپ چاپ آگے چل رہا تھا۔ ہم تالاب کے پاس پہنچے۔ وہاں اسی کی ذات کے کچھ چھار مشعل کی روشنی میں مچھلیاں پکڑ رہے تھے۔ ان سے ایک مشعل مانگ کر اس نے کہا: ”ادھر اندر سے بھی ایک راستہ ہے، آئیے۔“

کھنٹی اور چھوٹی چھوٹی کانٹے دار جھاڑیوں کے بیچ والے راستے سے وہ مجھے لے چلا۔ کچھ دور چلنے کے بعد مجھے اور ڈر لگنے لگا۔ کثیر اپنے آپ گانے لگا۔ وہ کافی آگے چل رہا تھا، اس لیے مجھے راستہ دکھائی نہیں دے رہا تھا۔ کئی جگہ تو ہمیں پیٹ کے بل رہنا پڑا۔ کثیر ایک دم جھک کر چلتے وقت ہنس ہنس کہتا جا رہا تھا۔ تبھی سر سر کی آواز ہوئی، ویسی ہی جیسے کسی سرکنے والی چیز کے بھاگنے کی ہوتی ہے۔

”واپس چلو، کثیر!“ یہ کہہ کر میں نے روٹا شروع کر دیا۔ اس نے کہا: ”اب پہنچ ہی گئے ہیں۔“

آگے راستہ کچھ ہموار تھا۔ میں نے کہا: ”کثیر، میرا ہاتھ پکڑ لو۔“ ”یہ کیسے ہو سکتا ہے، مہاراج؟ میں چھار ہوں!“ یہ کہہ کر وہ اور دور سرک گیا اور مشعل پیچھے کی طرف کر کے کھڑا ہو گیا۔ صرف لنگوٹ باندھے ہوئے، اس کے کالے لمبے نیچے بدن کو دیکھ کر مجھے اور ڈر لگا۔ بکھرے بالوں والے اس دیو قامت شخص میں مجھے چیلے والے بھوت کا روپ نظر آنے لگا۔

میں نے پوچھا: ”کثیر... تم کثیر ہی ہونا؟“

”جی ہاں مہاراج!“ اس نے کہا۔

میں نے دوڑ کر اسے چھونے کی کوشش کی۔ وہ مشعل زمین پر پھینک کر بھاگ نکلا۔ میں نے

مشعل اٹھائی اور رونے لگا۔

اس نے لوٹ کر کہا، ”آپ آگے آگے چلیے۔“ تب مجھے ایسا لگا کہ میں مشعل کی روشنی کے چھونے سے گولے کے بیچ میں کھڑا ہوں اور مجھے جنگل میں چاروں طرف سے عجیب و غریب قسم کے جاندار اور بھوتوں جیسے بیولے ہاتھ پھیلا پھیلا کر اپنی طرف بلا رہے ہیں۔ ایسا بھی لگا کہ جہاں پاؤں رکھتا ہوں، وہاں سانپ ہے۔ میں سوت پر فتح پانے والے منتر کا جاپ کرتا ہوا آگے چلا۔ اچانک سارا خوف جاتا رہا۔ گھنے اندھیرے کو پار کرنے کے بعد ذرا روشنی دکھائی دی۔ پیڑ پودے بھی نظر آنے لگے۔ تب لگا کہ مجھے ڈرنا نہیں چاہیے۔ جنمادیدی کو پچانے کا بار میرے اوپر ہے۔ میں لڑکی نہیں ہوں۔ جنینو بندی کی رسم کے دوران مجھے گائتری منتر کا پانڈھ کرایا جا چکا ہے۔ اب میں بڑ ہو گیا ہوں۔ مجھ میں حوصلہ لوٹ آیا۔ کثیر اپنے آپ گاتا ہوا میرے پیچھے آ رہا تھا۔

بانہی کے پاس آ کر دیکھا تو وہاں اکیلی جنمادیدی بانہی کے اندر ہاتھ ڈالنے بیٹھی تھیں۔ یہ منظر دیکھ کر بھی مجھے ڈر نہیں لگا۔ ایسا لگا کہ جنمادیدی مر گئی ہیں۔ اب کیا کریں؟ دوسرے ہی لمحے سارا جسم کانپ اٹھا۔ میں نے کہا، ”کثیر، جنمادیدی کو جگا!“ وہ اپنی جگہ سے نہیں ہلا۔ مجھے یاد آیا کہ اس بانہی میں چوٹ کھایا سانپ ہے اور ماں کے کہے کے مطابق سانپ بارہ برس بیت جانے پر بھی دشمن کو نہیں بھولتا۔ میں ایک دم گھبرا اٹھا۔ چاروں طرف مشعل گھمائی اور پھر اپنے پاؤں کی جانب دیکھا۔ ایک لمبی لکڑی جنمادیدی کو چھوٹی۔

وہ ٹھہ کر کھڑی ہو گئیں اور کہنے لگیں، ”تو یہاں سے چلا جا۔“ میں نے کہا، ”میں نہیں جاؤں گا، آپ میرے ساتھ چلیے۔“ وہ بتا کچھ کہے ہمارے ساتھ چل پڑیں۔ کثیر کچھ بھی نہیں بولا۔ گاؤں تک ساتھ آ کر اور ہمیں گھر پہنچا کر وہ گیت گنگنا تا ہوا چلا گیا۔

جنمادیدی کچھ دیر تک کچھ نہیں بولیں۔ چپ چاپ بیٹھی رہیں۔ پھر مجھ کو کوٹنے لگیں، ”مرنے کیوں نہیں دیا رہے؟“ میں چپ چاپ بیٹھا رہا۔ تھوڑی دیر بعد میں نے کہا، ”مجھے نیند نہیں آرہی ہے۔ چلیے، سوئیں۔“ انھوں نے کہا، ”کہیں جانا ہے مجھے۔ تو میرے ساتھ چل۔“ یہ سن کر مجھے غصہ آیا۔ میں رونے لگا۔ انھوں نے پھر سے کہا، ”تو میرے ساتھ چل۔“ میں نے کہا، ”میں نہیں چلتا، مجھے میری ماں کے پاس بھیج دو۔“ انھوں نے پھر سے کہا، ”جہاں چلنا ہے وہ جگہ اتنی دور نہیں۔ میرے ساتھ چل۔“ میں نے کہا، ”میرے پاؤں میں درد ہو رہا ہے۔ کچھ کیجیے۔“ انھوں نے مجھے گلے سے

لگایا اور پھر تاریل کا تیل لگا کر میرے پاؤں کو ملا۔ "اب تو سو جا،" یہ کہہ کر وہ اٹھ کھڑی ہوئیں اور اکیلی چھنے کو تیار ہو گئیں۔ مجھے وہاں اکیلے رہنے کے خیال سے ڈر لگا۔ میں بھی ان کے ساتھ ہولیا۔

گھنے اندھیرے میں سارا گاؤں بھائیں بھائیں کر رہا تھا۔ نام کو بھی کوئی آدی نہیں، کھائی دے رہا تھا۔ راستے میں ہم دونوں ہی چلے جا رہے تھے۔ پاس کے گھنے کے کھیت سے گیدڑ کے بولنے کی آواز سنائی دی۔ میں کانپ اٹھا۔ جمنادی دی نے میرا ہاتھ زور سے پکڑ لیا۔

"اگر اس اجاڑ گاؤں کو جا رہی ہو تو میں نہیں جاتا،" یہ کہہ کر میں پھر رونے لگا تو انھوں نے کہا، "اپنی قسم، وہاں نہیں جانا ہے۔" میرے پوچھنے پر کہ پھر کہاں جانا ہے، وہ بولیں، "ایک کا گھر ہے۔ کسی سے یہ نہیں کہنا کہ ہم وہاں گئے تھے۔ کل میرے چتائی بھی آکر پوچھیں تو بھی کہہ دینا، مجھے کچھ معلوم نہیں، اور پھر چپ ہو جانا۔"

میں نے ہائی بھردی۔ ہم دونوں بہت دور تک نیل گاڑی والے راستے پر چلتے رہے۔ بعد میں ایک پلڈنڈی پکڑ کر ایک ٹیلے سے ترے۔ کھیتوں کے ساتھ ساتھ کافی دور چلنے کے بعد آخر میں ایک گھر میں پہنچے۔

اس گھر میں دیا جل رہا تھا۔ روز سائیکل پر آنے والا اسکول ماسٹر وہیں تھا۔ میں یہ سوچ کر ڈرا کہ وہ پھر سے جمنادی دی کے کندھے پر ہاتھ رکھے گا۔ اس نے جمنادی دی کو دیکھ کر غصے سے پوچھا، "اتنی دیر کیوں ہو گئی؟ میں کتنی دیر سے تمہارا انتظار کر رہا ہوں۔ اندھیرا ہوتے ہی آنے کو نہیں کہا تھا؟"

جمنادی دی کچھ نہیں بولیں۔ اس آدی نے کسی کو آواز لگائی اور جمنادی دی کو ساتھ لے کر اندر چلا گیا۔ میں باہر بیٹھ گیا۔

وہ گھر برہمنوں کے گھر جیسا نہیں لگ رہا تھا، اس لیے مجھے ناقابل برداشت لگا۔ اس طرح کے گھر میں میں پہلی بار آیا تھا۔ ستان کے بعد میں شودروں کے لڑکوں سے بات تک نہیں کرتا تھا۔ مجھے وہاں بیٹھے رہنے میں گھبراہٹ سی ہوئی۔ آنگن میں مرغیوں کا ڈبہ تھا۔ گھر کے باہر ستان کا برتن رکھا تھا۔ اُسارے میں آکر پر بوج سے تھوک گیا۔ جوڑا باندھے، دھوتی پہنے اور چادر اوڑھے بیٹھے مجھے یہ سوچ کر بڑا دکھ ہو رہا تھا کہ یہاں کہاں آ گیا ہوں۔ غصہ بھی آیا کہ اس جمنادی دی کی وجہ سے یہ سب



کچھ ہو رہا ہے۔ سوچنے لگا کہ پتا جی کو آنے دو، سب کچھ بتا کر سبق سکھاؤں گا۔

کسی نے آنگن میں آکر پر بو کو توڑ دی۔ بعد میں اُسارے کے پاس آکر اس نے کہا،  
”ارے یہ کیا! بھٹ جی یہاں کیسے؟“

بعد میں دیا لے کر باہر آئے پر بو کو میں نے پہچان لیا۔ اس چھوٹی دیوار کی دراڑ میں سے میں نے پہلی بار اسی کو دیکھا تھا۔ وہ بڑی بڑی مونچھوں والا لبا چوڑا آدمی تھا۔ اس نے صرف ایک جاتگیا پہن رکھا تھا۔ گردن کے گرد کچھ باندھ رکھا تھا۔ پر بونے آنگن میں رکھے ایک بڑے مٹکے سے کوئی کھنی بدبودار چیز انڈیل کر اس آدمی کو دی۔ اندر سے ایک عورت نے ایک پتے پر کوئی بدبودار چیز لا کر دی۔ کڑوہ مٹکے سے آگے والے بازار میں کنز پر دلش سے آنے والی گاڑیوں میں ایسی بدبودار چیزیں آیا کرتی تھیں۔ وہ جھپٹی کی بدبو تھی۔ مجھے وہ بدبو بڑی ناقابل برداشت لگی۔ وہ آنگن میں ہی بیٹھ کر کھانے پینے لگا۔ پھر گاتا ہوا آنگن میں جمو منے لگا۔ تب مجھے پتا لگا کہ پر بونے جو چیز انڈیل کر دی تھی وہ شراب تھی۔ آنگن میں بیٹھ کر پینے والا وہ آدمی کہیں میرے اوپر نہ گر جائے، یہ سوچ کر مجھے ڈر لگا۔ ”بھٹ جی، پو جا والے بھٹ جی... ہی ہی ہی!“ کہتے ہوئے وہ ہنس پڑا۔ میں اٹھ کر کھڑا ہو گیا اور اندر کی طرف بھاگا۔

وہاں جتنا دیدی لٹی لیتی ہوئی تھیں۔ صرف پیشاب کرنے کی جگہ ڈھکی ہوئی تھی۔ پیٹ پر گوبر رکھ کر اس پر دیا جلا کر رکھا ہوا تھا۔ میں انھیں دیکھتا ہوا دیر تک کھڑا رہا۔ تبھی پر بونے اس پر دیرے سے ایک پرست ڈھک کر کہا، ”ایسے ہی چھوڑ دیجیے تاکہ کھینچ لے۔“

جمن دیدی کو گھیر کر پر بو، ایک عورت اور وہ آدمی بیٹھا تھا۔ دونوں ہاتھوں کو چٹائی پر پھیلا کر، آنکھیں بند کر کے لیٹی ہوئی جمن دیدی کو دیکھ کر مجھے ڈر لگا۔ ان کے جسم پر کپڑا نہ دیکھ کر میں نے اپنی چادر ان کے جسم پر پھیلا دی۔ پر بونے میری طرف دیکھا۔

میں نے روتے ہوئے کہا، ”جمن دیدی چلیے، گھر چلیں۔ مجھے نیند آرہی ہے... مجھے ڈر لگ رہا ہے... چلیے۔“

لیکن جمن دیدی نے آنکھیں نہیں کھولیں۔ وہ آدمی مجھے کھینچ کر ایک طرف لے گیا۔ اس عورت نے پیک بھرے منہ سے پر بو سے کوئی زبان میں کچھ کہا اور پھر جا کر پیک تھوک آئی۔ اس کے

ماتھے پر کم کم<sup>11</sup> نہیں تھا، لیکن سر پر گھنے بال بکھرے تھے۔

پر بوس 'آدمی' کو باہر لے گیا۔ میں بھی باہر آ گیا۔ پر بو کہہ رہا تھا، "میں سب سنبھالے لیتا ہوں۔ اب آپ جاییے۔"

اس 'آدمی' نے جیب سے پیسے نکال کر اسے دیتے ہوئے اس کے کان میں دھیرے سے کہا، "مجھے ابھی سائیکل سے کڑوٹلیکے چلے جانا ہے۔ وہاں سے آگے بس پکڑ کر چلا جاؤں گا۔" اس کے منہ سے کڑوٹلیکے کا لفظ نکلتے ہی مجھ میں اپنے گھر جانے کی خواہش نے زور کیا اور مجھے رونا آ گیا۔

بعد میں جب وہ 'آدمی' سائیکل لے کر چل پڑا تو اس نے پر بو کے کان میں کہا، "یہ سب باتیں تم تک ہی رہیں۔"

"میں بھی چلوں تمہارے ساتھ؟" میں نے پوچھا، لیکن اس نے میری بات کی طرف ذرا بھی دھیان نہ دیا اور وہاں سے چلا گیا۔

آنکھ میں بینہ کر پینے والا آدمی پھر سے جنسنے اور کانے لگا۔ اندر جمنا دیدی کراہ رہی تھیں۔ "اوہ ہو، بھٹ جی!" کہتے ہوئے وہ چیخنے لگا۔ پر بونے اسے ڈانٹا۔ مجھے روتے دیکھ کر مجھ سے چپ رہنے کو کہا۔ اندر کراہتی جمنا دیدی سے میں نے باہر سے ہی چیخ کر کہا، "جمنا دیدی، میں جانا چاہتا ہوں۔"

پر بونے مجھے دھمکایا۔ تبھی آنکھ میں ایک اور آواز سنائی دی۔ وہ آواز کثیر کی تھی۔ وہ آواز سن کر میری جان میں جان آئی۔ میں نے زور سے آواز لگائی، "کثیر!" پر بونے ہاتھ اٹھا کر مجھے اس طرح دھمکایا جیسے مارے گا۔ میں چپ چاپ بینہ گیا۔ کچھ دیر بعد کثیر نے اپنے آپ گانا اور بکن شروع کر دیا۔ میں نے آواز دی، "اے کثیر!"

کثیر اٹھ کر میرے پاس آیا اور کہنے لگا، "ذرا تھوڑی اور ڈال لے!" تب میں نے کہا، "اے کثیر، میں ہوں۔"

یہ سن کر اس نے کہا، "کون؟" "پھر لڑکھڑاتا ہوا باہر چلا گیا۔ کثیر نے بھی ایسا کیا، یہ سوچ کر مجھے ور تکلیف ہوئی۔ کئی بار بتانے پر بھی وہ مجھے پہچان نہ لگا۔

<sup>11</sup> کم کم ہلدی اور زردی کے سفوف سے بنائی جانے والی ندی، نیکا تنک۔

تبھی اندر سے جمنادیدی کی "ہائے ہائے" سنائی دی۔ میں باہر سے چیخا: "جمنادیدی... جمنادیدی، میں یہیں ہوں... آؤ چلیں۔" پھر رونے لگا۔ پر بو باہر آیا اور بولا: "سو جا رہیں، صبح چلے جاتا۔" پھر اس نے کٹورالا کر میرے سامنے رکھتے ہوئے کہا: "لے، پی لے۔" میں نے کہا: "نہیں۔" "ارے یہ شراب نہیں، دودھ ہے۔" یہ کہتے ہوئے وہ ہنس پڑا۔ مجھے یقین نہیں آیا۔ میں روتا ہوا وہیں بیٹھا رہا۔

جب میری آنکھ کھلی تو صبح ہو گئی تھی۔ سمجھ میں نہیں آ رہا تھا کہ کیا وقت ہے۔ صبح ہوئے کتنی دیر ہو گئی ہے، میں کہاں ہوں، یہاں کیسے آ گیا ہوں۔ میں نے واقعات کی ترتیب کو یاد کرنے کی کوشش کی۔

جینیو بندی کے بعد ایک دن کڑو ملیکے سے ایک بیل گاڑی میں ماں صبح کے وقت اڈوپ جی کے گھر منتر جا پ سیکھنے کے لیے چھوڑنے آئی تھی۔ میں اپنا گھر چھوڑ کر، گاڑی میں بیٹھ کر یہاں آ گیا تھا، یہ سوچ کر مجھے رونا آنے لگا۔ جہاں دیکھو وہاں مرتے مرغیوں، شراب کی کھٹی بدبو آرہی تھی۔ آسارے میں آنکھیں ملتا ہوا میری ہی عمر کا ایک لڑکا بیٹھا تھا۔ اس کے بال انگریزی کاٹ کے تھے۔ اس نے ایک گندی سی قمیض اور چمکیا پھن رکھا تھا۔ مجھے چادر اوڑھنے اور جوڑا پاندھے بیٹھا دیکھ کر اس نے مذاق کیا: "واہ ری چوٹی، واہ ری دھوتی!"

میری سمجھ میں نہیں آیا کہ کیا کروں۔ سر نہ بچا کر کے بیٹھ گیا۔

پچھلی رات جس عورت کو میں نے دیکھا تھا اس نے اس لڑکے سے کوئنی زبان میں کچھ کہا۔ وہ لڑکا آنگن میں اتر کر ایک مرغی کو پکڑنے لگا۔ مرغی کو تک کو تک کرتی ہوئی ادھر ادھر بھاگنے لگی۔ پتک پھڑپھڑاتی ہوئی وہ ادھر ادھر بچ رہی تھی۔ آخر میں اس نے اسے پکڑ ہی لیا اور اسے اندر لے گیا۔ کچھ دیر بعد بڑے زوروں سے پتک پھڑپھڑانے کی آواز آئی، جیسے اسے مارا جا رہا ہو۔ پھر ستانا چھا گیا۔ میں بری طرح سے کانپ اٹھا۔

میں نے ایک بار پھر زور سے پکارا: "جمنادیدی، جمنادیدی، اب گھر چلو۔" پھر وہیں چپ چاپ بیٹھ گیا۔

تبھی جمنادیدی دیوار پکڑ کر ٹوٹتی ہوئی باہر آئیں۔ ان کا چہرہ پھیکا پڑ گیا تھا۔ میں جا کر ان سے

لیٹ گیا۔ وہ رونے لگیں۔ پر بونے ان سے کہا، "اور تھوڑی دیر ٹھہر جاؤ۔ ذرا سستا کر جاتا۔" لیکن جتنا دیدی نے میرا ہاتھ تھام لیا اور کہا، "آؤ چلیں۔"

ٹھیک اسی وقت وہاں لسا سا چوندہ پہنے ایک واڑھی والا آدی آیا۔ اس سے پر بونے کوکئی میں کچھ کہا اور اسے اندر لے گیا۔ ہم دونوں دھیرے سے آگن میں اترے۔ وہ آدی اندر سے چوں میں ایک لال لال توٹھڑا سا ہاندھ کر باہر آیا۔ چوں سے باہر تک دکھائی دینے والے لال توٹھڑے کو دیکھ کر مجھے اور جمنادیدی کو ابکائی سی آنے لگی۔ دونوں نے منہ پھیر لیا۔

باہر آ کر وہ جمنادیدی کے پاس آیا اور ان سے ٹھہرنے کے لیے کہا۔ پھر صاف آواز میں آہستہ آہستہ کہنے لگا، "بھگوان پاہیوں کی رکشا کرتا ہے۔ آپ کو تو ڈرنا نہیں چاہیے۔"

جمنادیدی ڈر کے مارے کاہنے لگیں۔ وہ ہمارے اور قریب آ گیا اور کہنے لگا، "ڈریے نہیں، آپ کے گاؤں کے لوگ آپ کو باہر نکال دیں گے لیکن آپ ہمارے خداوند پر بھروسہ کریں، وہ آپ کی رکشا کرے گا۔ میرے ساتھ گر جا گھر چلیے۔ وہاں ہم آپ کی رکشا کریں گے۔"

کہیں جمنادیدی اس کے ساتھ نہ چل پڑیں، یہ سوچ کر میں پریشان ہو گیا۔ لیکن جمنادیدی نے اس واڑھی والے کی طرف خوفزدہ نظروں سے دیکھا، پھر سر پر پورا پلو کھینچ کر، بغیر کچھ کہے وہ میرے ساتھ چلنے لگیں۔

اس نے پھر کہا، "آپ کے پتھر کے دیوتا کے پاس پتھر کا دل ہے لیکن ہمارے بھگوان سچ اپنے پر بھروسہ کرنے والوں کی رکشا کرتے ہیں۔ میری بات ماں کر کر جا گھر چلیے۔"

جمنادیدی اور میں تیزی سے چل پڑے۔ پر بونے وہ آدی کوکئی میں باتیں کر رہے تھے، جو دور تک سنائی دے رہی تھیں۔

مجھے اس بات کی خوشی تھی کہ میں پھر سے گھر جا رہا ہوں۔ میرا جوش بڑھ گیا۔ جمنادیدی ہانپتی کراہتی چل رہی تھیں۔ ان کی میلی لال ساڑھی پر خون دکھائی دیا تو میں پھر گھبرا یا۔ میں نے کہا، "جمنادیدی، آپ کی ساڑھی پر پیچھے خون لگا ہے۔"

وہ وہیں ڈھمے گئیں۔ میں بھی ان کے ساتھ بیٹھ گیا۔ میں نے انہیں آگے بڑھ کر پکڑ لیا۔ انہوں نے اپنی بند آنکھیں کھولیں۔ میں نے کہا، "اٹھیے، گھر چلیں۔" انہوں نے ایک لمبی سانس لی اور کہا،



”مجھ سے نہیں ہوگا، بھیا تو اکیلا چلا جا۔“

میں نے ان کا ہاتھ پکڑ کر کہا: ”اٹھیے۔“ میں نے ضد کی۔

انہوں نے کہا: ”مجھے پیس لگ رہی ہے۔ مجھ سے نہیں ہوگا، تو چلا جا۔“

میں نے کہا: ”آپ کے بغیر میں نہیں جاؤں گا۔“

انہوں نے پوچھا: ”گھراپ کتنا دور ہے؟“

تبھی مجھے دور سے گاؤں کے برہمنوں کے ساتھ شاستری اور رنگتا آتے ہوئے دکھائی دیے۔

میں نے روتے ہوئے کہا: ”جننا دیدی، وہ سب آرہے ہیں۔ جلدی سے اٹھو۔ میں آپ

کو اپنے گھر لے جاؤں گا، جننا دیدی۔“ لیکن وہ نہیں انھیں، دھیرے سے سانس لے کر بولیں،

”آئے دو انھیں، میں انھیں نہیں چل سکتی۔ جو چاہے آکر دیکھ لے۔ میں یہیں...“

میں نے جننا دیدی کے جسم کو ہلایا اور ضد کرتے ہوئے کہنے لگا: ”آپ کو چلنا ہی پڑے گا۔“

انہوں نے میری پینہ پر ہاتھ پھیرا۔

وہ سب آکر ہمیں گھیر کر کھڑے ہو گئے۔ شاستری نے مجھے الگ کھینچا۔ میں نے اسے مارا، اس

کے ہاتھ پر زور سے کاٹ کھایا، روتے ہوئے جننا دیدی کو تازہ دی۔ انہوں نے اس طرف نہیں

دیکھا۔ پتا نہیں ان کا دھیان کس طرف تھا۔ ان کی آنکھوں میں آنسو بھرا آئے تھے اور وہ ان کے گالوں

پر لڑھکنے لگے تھے۔

پتا جی آئے اور مجھے گھر لے گئے۔ مجھے بڑی خوشی ہوئی۔ گھر پہنچنے پر مجھے دوسرا جینیو پہنایا گیا

اور بیچ کو یہ<sup>12</sup> سے پاک کیا گیا۔ ماں کے پوچھنے پر میں نے انھیں سب کچھ بتا دیا۔ ماں کے منہ سے

نکلا: ”ستیاسی، رنڈی، حاملہ ہی کیوں ہوئی؟“ مجھے یہ سوچ کر حیرت ہوئی کہ ماں حاملہ ہو سکتی ہے تو

جننا دیدی کے حاملہ ہونے پر اتنا بکھیرا کیوں؟ کچھ دنوں میں خبر آئی کہ اڈوپ جی نے جننا دیدی کے

زندہ رہتے ہوئے بھی ان کا شراہ<sup>13</sup> کر دیا ہے اور انھیں ذات سے باہر کر دیا ہے۔

<sup>12</sup> بیچ کو یہ گا۔ کی پانچ چیزیں، دودھ، دہی، گھی، گوبر اور پیٹا۔

پتا جی اور ماں اڈوپ جی کی تعریف کرتے ہوئے کہنے لگے: "اڈوپ جی کتنے اچھے ہیں۔" پھر جمن دیدی کو کوستے ہوئے کہا: "بد چلن لڑکی!"

کچھ دنوں بعد ہمارے گھر اڈوپ جی کے بیاہ کے دھان کے دانے<sup>13</sup> آئے۔ بعد میں پتا جی سے سنا کہ بوڑھے اڈوپ جی نے ایک چھوٹی عمر کی لڑکی کے ساتھ بیاہ کے چبوترے پر بیٹھ کر کیسے آرتی اتروائی۔ یہ سن کر میرے منہ سے نکلا: "جھی جھی!" پتا جی بولے: "ایسا کہتا ہے رے!" "ہاں بولیں،" جب وہ بد چلن نکل گئی تو پھر؟ اڈوپ جی کو اپنا گھر چلانے، روٹی پکانے کے لیے کوئی تو چاہیے تھا۔ کچھ بھی ہو، زمانہ بہت بگڑ گیا ہے۔"



<sup>13</sup> گھٹ شرادھ قبل از سرگ ادا کی جانے والی شرادھ کی رسم۔ شرادھ کی رسم عموماً خاندان کے کسی فرد کی موت کے بعد اس کی بخشش کی غرض سے ادا کی جاتی ہے۔ لیکن اگر خاندان کا کوئی فرد خصوصاً عورت کسی بڑے گناہ کا ارتکاب کر لے تو اس کے گناہوں کی صفائی کے لیے اس کی زندگی ہی میں شرادھ کی رسم ادا کر دی جاتی ہے اور اسے جیتے جی مردہ تصور کرتے ہوئے قطع تعلق کر لیا جاتا ہے۔

<sup>14</sup> دھان کے دانے: شادی کی تقریب کی دعوت دینے کے لیے کم کم میں رتے چاول کے دانے بیجے جاتے ہیں۔

## اہم کتابیں

تہذیبی زنگسٹ

(پاکستان میں بڑھتی ہوئی مذہبی انتہا پسندی)

مبارک حیدر

قیمت: 50 روپے

محاصرے کا روزنامہ

(بی بی سی کے لیے لکھے گئے کالموں کا انتخاب)

اجاست مسعود

قیمت: 300 روپے

سندھ کی عورت

پنہ سے جاک

عطیہ داؤد

قیمت: 100 روپے

پاکستان جا گیرداری نظام کے شکنجے میں

محمد نعیم اللہ

قیمت: 300 روپے

ادب کی نسائی رد تشکیل

(مضامین کا انتخاب)

ادارت: فہیدہ ریاض

قیمت: 50 روپے

شعر شورا انگیز

(غزلیات میر کا انتخاب اور منسل مطالعہ)

شمس الرحمن فاروقی

چار جلدوں کے سیٹ کی قیمت: 1350 روپے

لسانیات اور تنقید

ناصر عباس نیر

قیمت: 350 روپے

تنقیدی افکار

شمس الرحمن فاروقی

قیمت: 250 روپے

دھنی بخش کے بیٹے

حسن منیر

قیمت: 600 روپے

کئی چاند تھے سر آسمان

شمس الرحمن فاروقی

قیمت: 600 روپے

کچھ کھویا، کچھ پایا  
رالف رسل کی خودنوشت سوانح کا دوسرا حصہ  
1945 سے 1958 تک

(LOSSES, GAINS)  
Part II  
of the autobiography of Ralph Russell  
1945-1958

مصنف:  
رالف رسل  
(بہ تعاون میرین مولینو)

مترجم:  
ارجمند آرا



## 13

## شادی اور ازدواجی زندگی

مجھے یاد نہیں کہ میں نے شادی کرنے کا باقاعدہ فیصلہ کب کیا تھا لیکن 1947 کے اواخر تک یہ بات واضح ہو گئی تھی کہ میں اور مولیٰ شادی کرنے والے ہیں۔ میں نے خود کو اس کی تیاریوں میں مصروف پایا۔ شادی مارچ 1948 میں ہیمراستھ (Hammersmith) ٹاؤن ہال کے رجسٹری آفس میں ہوئی تھی۔ میرے نزدیک یہ تقریب ایک ایسے وصل کی غیر اہم سی بیوروکریٹک سند تھی جس کا فیصلہ پہلے ہی کیا جا چکا تھا۔ میں شادی کے روایتی ناشتے جیسی رسموں میں پھنستا نہیں چاہتا تھا اور مجھے نہیں لگتا کہ مولیٰ کو بھی اس میں کوئی خاص دلچسپی تھی۔ لیکن مسز مزرگروف کو اس میں کوئی شبہ نہیں تھا کہ یہ ضروری ہے، اور ظاہر ہے کہ ان کی خواہش کا احترام نہ کرنا ان کے ساتھ بڑی زیادتی ہوتی۔

یوں ان تمام رشتے داروں اور دوستوں کی فہرستیں تیار کی گئیں جن کو مدعو کرنا تھا اور مزرگوری میں ان کی آمد اور طعام کی تیاریاں کی گئیں۔ میری ماں، مولیٰ اور مسز مزرگروف سے ملاقات کے لیے آئیں۔ ریکس نے کہا کہ وہ وقت پر پہنچ جائے گا۔ نوٹیل لندن میں رہتا تھا اس نے کہلوا یا کہ وہ اور اس کی بیوی شرکت نہ کر سکیں گے، لیکن اس نے تجویز رکھی کہ بعد میں ہم لوگ ان کے ہاں چائے پر آئیں۔ یہ تجویز میرے لیے بھی مناسب تھی۔ کیونکہ نوٹیل اور اس کی بیوی اعلیٰ متوسط طبقے کا طرز زندگی اختیار کر چکے تھے، جس کے ساتھ نخوت اور لوازمات کا ہونا لازمی ہے۔ مجھے نہیں لگتا تھا کہ مولیٰ کے بارے میں ان کا تاثر مثبت ہوگا، یا مسز مزرگروف کی مہمان نوازی سے وہ مطمئن ہوں گے۔

جب تک میں کہنے کے قابل نہ ہو جاتا اس وقت تک ہمارا کسی الگ رہائش کے اخراجات برداشت کرنے کا سوال ہی پیدا نہ ہوتا تھا، چنانچہ یہ طے ہوا کہ میں اور مولیٰ ایک مشترکہ کمرے میں

رہیں گے، اور چونکہ میری میز اس کمرے میں نہیں آ سکتی تھی اس لیے میرا کمرہ بھی بطور اسٹڈی ہمارے پاس رہے گا۔ سارے کمروں کو پھر سے آراستہ کیا گیا، چنانچہ اس پر مجھے بڑی حیرت ہوئی کہ ازدواجی زندگی میں داخل ہونے کا مطلب یہ تھا کہ کمروں کا فرش و فرش بھی پھر سے ضرور بدلا جائے۔ لیکن مولیٰ اور مسز مزرگروف کے خیالات اس سلسلے میں بالکل واضح تھے، اور یہ بات بھی صاف تھی کہ انھیں آراستہ کرانے کی ذمہ داری میری تھی۔ جب ایسا تھا تو مجھے تیار ہونا ہی تھا، چنانچہ فرنیچر کی دکانوں کے میں نے ایک دو پھیرے بھی لگائے۔ ایک موقع پر جو درجوائس کلبسٹ میرے ساتھ تھے جنہوں نے اپنی شادی شدہ زندگی کے پرانے تجربے کی بنیاد پر ہمیں مشورے دینے کی ذمہ داری سنبھال رکھی تھی۔ اس پوری صورت حال سے بھی میں نے عبرت لی۔ سب کیونسٹوں کی مشترکہ اقدار کے بارے میں میرے تصور بڑی سادہ لوحی پر مبنی تھے۔ مثال کے طور پر میرا یہ خیال تھا کہ غیر ضروری چیزوں پر پیسہ خرچ نہیں کرنا چاہیے۔ لیکن ایک بار جب میں کمپروں کی سیکنڈ ہینڈ الماری خرید لایا جو میرے خیال میں ہمارے لیے بالکل مناسب تھی، تو مجھے واپس بھیجا گیا کہ نئی خرید کے لاء جو خوش نما اور مہنگی ہو۔ میں نے اس کی فلسفیانہ توجیہ کرنی چاہی۔ لیکن یہ مولیٰ کی خواہش تھی، اور گو کہ یہ بات میری سمجھ میں نہیں آئی کہ آخر وہ اس کو اتنی اہمیت کیوں دے رہی ہے، اور زیادہ بہتر ہوتا کہ وہ ایسا نہ کرتی، لیکن بات کا ہنگلڑ بنانے کا کوئی فائدہ نہ تھا۔

شادی کی تاریخ جیسے جیسے قریب آتی گئی، گھر میں گہما گہمی بڑھ گئی۔ پردے اتار کر دھلائی کئے لیے بھیج دیے گئے۔ سلائی مشین مرمت کے لیے لے جاتی گئی۔ میری چٹونیں رنگنے کے لیے بھیج گئیں۔ نئی خریدنے کا کوئی سوال ہی نہ اٹھتا تھا۔ شادی سے چند ہفتے پہلے میں، مولیٰ اور مسز مزرگروف کو یونٹی تھیٹر لے گیا جہاں *Winkles and Champagne* کا شو چل رہا تھا۔ وہاں پرانے میڈرک ہال میں گیتوں کی ساتھ ساتھ گانے والی محفل بھی چل رہی تھی۔ اس میں وہ گیت بھی شامل تھا جس کو ہم سب *Waiting at the church* کے نام سے جانتے تھے۔ یہ گیت ایسی دہن کے بارے میں تھا جس کا ہونے والا دولہا شادی کے لیے نہیں آتا:

All at once he sent me round a note/  
Here's the very note/ This is what he

wrote/ Can't get away to marry you today/  
My wife won't let me!

(اچانک ہی اس نے میرے پاس ایک رقعہ بھیجا/ یہ ہے وہ رقعہ/  
اس نے لکھا ہے/ میں تم سے آج شادی کرنے نہیں آ سکتا۔  
میری بیوی مجھے آنے نہیں دے گی)

لیکن ہمارے معاملے میں ایسا نہیں ہوا۔ میں اور مولیٰ دونوں ہی شادی کے لیے پہنچ گئے اور شادی کی رسم کسی غیر معمولی واقعے کے بغیر پوری ہو گئی۔ میں کھانے کے دوران صرف اس وقت پریشان ہو گیا جب سی مون پر جانے کا وقت آیا۔ ہمیں ہسٹنگز (Hastings) جانا تھا اور میں یہ مان کر چل رہا تھا کہ وہاں پہنچنے کے لیے ہم وہی طریقہ اختیار کریں گے جو عموماً کرتے ہیں، یعنی ہم سڑک تک جائیں گے۔ وہاں سے گولڈ ہاگ روڈ (Goldhawk Road) ٹیوب اسٹیشن کے لیے بس پکڑیں گے، اور وہاں سے وکٹوریہ پیج کر ہسٹنگز کے لیے ٹرین لے لیں گے۔ میرے اس منصوبے کو خاصا حیران کن سمجھا گیا اور مجھے سخت الفاظ میں بتا دیا گیا کہ وکٹوریہ کے لیے ٹیکسی کرنی ہوگی۔

ہم نے اپنا بیٹی مون ہسٹنگز کے نیدر وڈ (Netherwood) میں منایا۔ میں اس علاقے سے اس وقت سے واقف تھا جب میں نے ایک پارٹی اسکول میں داخلہ لیا تھا۔ اپنے بیٹی مون کے بارے میں ایک بات جو مجھے یاد ہے، یہ ہے کہ ایک روز صبح کے وقت میں نے نوٹیل کی خواہر ہسیتی، برتھا (Bertha) کو دیکھا جو دوسرے درجنوں لوگوں کے ساتھ ایک دائرے میں رقص کر رہی تھی۔ بیٹرسبس (Battersbys) یعنی مارگوت اور برتھا کے خاندان کے لوگ ایک تنظیم

FPSI-Federation of Progressive Societies and Individuals کے یا تو رکن تھے یا ہمدرد۔ اس تنظیم سے میرا دور ریکس کا واسطہ جنگ سے پہلے پڑا تھا اور ہم اسے قہجیک کی نظر سے دیکھتے تھے۔ ایک غیر موثر سے شخص پر و فیسری ای ایم جوڈ (C.E.M. JOAD) اس کے صدر تھے۔ ان کے، اور ان کے شاگردوں کے نزدیک 'پروگریسو' ایک بے حد مبہم لفظ تھا اور ہر وہ شخص یا تنظیم ان کی تعبیر کے دائرے سے باہر تھا جو واقعی ترقی پسند ہو اور جسے دنیا بھی ترقی پسند مانتی ہو۔ بیاہی بات جس سے ان لوگوں کو سروکار تھا، یہ تھی کہ یہ لوگ، یعنی اس تنظیم کے تمام اراکین، ایک جسم

کے اشرافیہ طبقے سے تعلق رکھتے تھے۔ یہ اسی عظیم کے لوگ تھے جو لان میں رقص میں مشغول تھے۔ اکثر اوقات میں برتھا سے بچنے کی ہر ممکن کوشش کرتا رہا، خصوصاً اس لیے کہ میں نہیں چاہتا تھا وہ مولیٰ کے ساتھ سر ہیانہ رویہ اختیار کرے۔ میں محسوس کرتا تھا کہ جب بھی اسے پتا چلے گا کہ مولیٰ ایک معمولی پڑھی لکھی مزدور طبقے کی لڑکی ہے اور میں نے، یعنی کیمبرج گریجویٹ نے، اس سے شادی کی ہے تو ہمارے تئیں اس کی ناپسندیدگی فوراً ظاہر ہو جائے گی۔ لیکن حقیقت یہ ہے کہ وہ بڑے غلوں سے ملی اور اس سے یہ ملاقات بغیر کسی واقعے کے گزر گئی۔

ہم مسز مکروف کے ہاں واپس لوٹ آئے۔ وہی گھر، وہی معمول۔ مولیٰ کام پر جاتی اور میں سوائس۔ اس کی ماں ہمارے لیے اور دوسرے کرایہ داروں کے لیے گھر سنبھالتی۔ اپنی شادی کے ابتدائی مہینوں میں مجھے ایسی مشکلات کا سامنا کرنا پڑا، اور میرے خیال میں ایسی صورت حال نئے شادی شدہ جوڑوں کو پیش بھی آتی ہے۔ خیر، میں نے کوشش کی کہ اس بارے میں زیادہ غور و فکر نہ کروں بلکہ ان پہلوؤں کی جانب توجہ دوں جن کے سبب ہم ایک دوسرے کے ساتھ خوش رہ سکتے ہیں۔

میری اور مولیٰ کی شادی کے بعد ایک طرح سے ہماری زندگی میں اتنی تبدیلیاں نہیں آئیں جتنی عموماً دوسرے لوگوں کی زندگی میں آتی ہیں۔ ہم اسی گھر میں کوئی ڈیڑھ برس سے رہ رہے تھے اس لیے کوئی نیا اور حیران کن احساس نہیں ہوا۔ پھر بھی ایسے بہت سے موڑ آئے جو دو مختلف قسم کا پس منظر رکھنے والے لوگوں کی زندگی میں آ سکتے ہیں۔

پہلا سوال تو خاندانوں کا ہی تھا۔ چھٹیوں کے ایک موقع پر ہم لوگ چند دن ریکس اور فراڈز کے ساتھ گزارنے کی غرض سے ہوم گئے۔ ریکس چھٹیوں میں ڈرہم (Durham) سے ہوم آیا ہوا تھا جہاں وہ تاریخ میں ڈگری حاصل کرنے کے لیے زیر تعلیم تھا۔ فراڈز بچوں کے ساتھ ہوم ہی میں رہ رہی تھی۔ ان کا دوسرا بچہ، ایڈرین (Adrian) پیدا ہو چکا تھا۔ ہمارا یہ سفر بخیر و خوبی گزرا، حالانکہ مولیٰ کسی بھی اعتبار سے دیہاتی لڑکی نہیں تھی۔ مجھے یاد ہے کہ میں نے اسے سائیکل چلاتا سیکھانے کی کوشش کی تھی لیکن کامیابی نہیں ملی کیونکہ وہ سامنے سے آنے والے سے سائیکل ٹکرا دیتی تھی۔ اس صورت حال سے میں بڑا محفوظ ہوا کیونکہ یہی وصف ٹالسٹائی کا بھی تھا (اس کے بارے میں کہیں پڑھا تھا، لیکن



اب یہ یاد نہیں کہ کہاں)۔

میں یقین سے نہیں کہہ سکتا تھا کہ ماں اور ٹائٹس مولیٰ کے ساتھ کسی طرح پیش آئیں گی۔ ماں کی نگاہ بڑی تیز تھی اور طنز و مزاح کی حس شائستہ — میں ان کی باتوں سے خصوصاً ان کی غیر موجودگی میں زیادہ لطف اٹھا سکتا تھا، کیونکہ آسنے سانسے تو ان کی ہر بات کو دہرانے کی عادت سے مجھے کوئی ہوتی تھی۔ ایسٹ اینگلیا (East Anglia) میں دوستوں کے ساتھ چھٹیاں گزارنے کے بعد کا ان کا ایک خط اس کی اچھی مثال فراہم کرتا ہے

یقین سے نہیں کہہ سکتی کہ میں چھٹیاں گزارنے مگنی تھی یا پھر اپروڈمنٹ کو رس کرنے۔ اینگس (Angas) کو سلفی کنسرٹ میں بہت دلچسپی ہے۔ مجھے بھی یہ پسند تو ہیں لیکن وقفے وقفے سے، ہر شام نہیں۔ میں اعلیٰ تہذیب سے اتنا تعلق نہیں رکھتی جس کو کافی یا مناسب کہا جاسکے۔ اور نلی کولس (Nelly Colls) نے مجھے بہت ہی اصلاتی قسم کا ادب پڑھنے کو دیا، جس سے مجھے خاصی کوئی ہوئی۔ اس میں شک نہیں کہ اصلاح کی بہت سی گنجائشیں ہمیشہ موجود رہتی ہیں لیکن کہہ نہیں سکتی کہ مجھے یہ کوئی خاص اپیل کرتا ہے۔ چنانچہ میں بازار گئی اور ایک سنسنی خیز ناول خرید لائی۔ ندی کے کنارے دھوپ میں بیٹھ کر میں یہ اعصاب بھنجھوڑنے والا ناول پڑھتی تھی۔ بہت سے دوستوں سے میرا تعارف کرایا گیا۔ وہ سب شائستہ لوگ تھے لیکن بیشر نیم جان تھے۔ ان میں سے ایک اسی برس سے زیادہ عمر کی ایک بوزھی عورت تھی۔ صرف وہی تھی جو زندہ دلی کے ساتھ بے نیکی باتیں خاصی بے ساختگی سے کرتی تھی۔ ہم دونوں کی خوب نہجی تھی لیکن شاید ہم دونوں ہی ایک دوسرے کے لیے مناسب نہیں تھے۔

لیکن ماں اور ٹائٹس بھی طبقاتی نخوت کی اچھی خاصی شکار تھیں (برسوں پہلے کی بات ہے کہ جب ٹائٹس کو پتا چلا تھا کہ میری نے کسی اور سے شادی کر لی ہے، تو اس کا رد عمل کچھ یوں تھا: "شکر ہے، اس عورت نے ہمارے کسی لڑکے پر ہاتھ نہیں ڈالا")۔ لگتا تھا کہ حسن اتفاق سے دونوں نے ہی مولیٰ کو قبول کر لیا۔ فاصلے کی وجہ سے ماں اور مولیٰ کی ملاقاتیں خاصی کم ہوتی تھیں، لیکن وہ دونوں جب بھی ملتیں تو فطری طور پر جلد ہی عورتوں والی باتیں کرنے لگتیں۔ بعد میں مولیٰ نے مجھے کئی ایسی باتیں



پر) انقلاب کا ہر اول دستہ بننے کی امید رکھتے تھے۔ لیکن ان میں ایک اتنا ہی مضبوط، ممکنہ فرق اس بات کا تھا کہ وہ لوگ مطالعہ کرتے اور اس پر بحث کرتے تھے، سیاسی تبدیلیوں پر نظر رکھتے اور ایک بھرپور دانشورانہ زندگی جیتے تھے۔ جب بھی ہم سبجا ہوتے، گفتگو کا رخ فطری طور پر ان باتوں کی طرف مڑ جاتا، اور میں یہ سوچ کر مضطرب ہو جاتا کہ اس صورت حال میں مولیٰ خود کو اجنبی محسوس کرے گی۔ لیکن یہ صورت بھی بخیر و خوبی گزر گئی۔ انھوں نے مولیٰ کو ویسے ہی قبول کیا جیسی وہ تھی، اور مولیٰ نے بھی انھیں اسی طرح قبول کیا جیسے وہ تھے۔ لوگوں کے بارے میں رائے قائم کرنے کی شدید حس مولیٰ میں تھی، اور میرے دوستوں سے، جنھیں وہ اعلیٰ کچھ ل فرینڈز کہتی تھی، وہ کچھ خاص مرحوب نہ تھی۔ اپنی ماں کی طرح، اور غالباً اس وقت کے بیشتر مزدور طبقے کے لوگوں کی طرح، وہ بھی یہ سمجھتی تھی کہ دانشور طبقے کے لوگ خاصے فضول ہوتے ہیں جو عملاً کچھ نہیں کر سکتے اور ان میں عمومی سوجھ بوجھ بالکل نہیں ہوتی۔ لیکن ان کے ساتھ خوش اخلاقی کا مظاہرہ کر کے اسے سرت ہوتی تھی۔ ان میں سے بیشتر لوگوں کی شادی ہو چکی تھی اور کئی کے پاس بچے بھی تھے، یوں سیاست کے علاوہ اور بھی چیزیں ان سے بات کرنے کے لیے تھیں۔

ان میں سے ایک دو اولیس ملاقاتیں قابل ذکر ہیں۔ میری اور ریکس کی وڈفرڈ کے دنوں کی ایک قریبی دوست مارگریٹ ہوٹن تھی۔ وہ عمر میں ہم سے کئی برس بڑی تھی بلکہ جب میں اور ریکس اسکول میں پڑھتے تھے تب اس کی شادی ہو چکی تھی۔ وہ اور اس کا آرٹسٹ شوہر رون (Ron) پارٹی کے بانی اراکین میں سے تھے اور ہم لو آمدہ اراکین ان کا بہت احترام کرتے تھے۔ جنگ سے پہلے اس کا گھر ہی وہ مقام تھا جہاں ہم میں سے کچھ لوگ وقفے وقفے سے ملتے تھے اور ان کے باغیچے میں بیٹھ کر ادب اور سیاست پر بات کرتے تھے۔ وہ اور رون اب ہوف (Hove) میں رہتے تھے لیکن وہ کبھی کبھی لندن آتی رہتی تھی۔ مولیٰ کی اور اس کی شخصیت اور زیادہ متضاد نہ ہو سکتی تھیں۔ مارگریٹ اسی عورت تھی جس کے نزدیک دانشورانہ دلچسپیاں سب سے اہم تھیں۔ لیکن اس کے ساتھ ہی وہ ایک پر خلوص، صاف گو عورت تھی۔ میری شادی کی خبر سے اسے خوشی ہوئی اور میری نئی نوٹی بیوی سے مل کر اسے اچھا لگا۔ ہماری شادی کے کچھ ہی دنوں بعد مارگریٹ نے ہمارے لیے لنچ کا اور ایک شوکا اہتمام کیا اور ہمیں ہوف آنے کی دعوت دی۔

ایک اور ملاقات فریڈی اور جان دکرس کے ساتھ ہوئی۔ یہ کیمبرج کے میرے پرانے ساتھی تھے جن کے ساتھ میں نے ہندوستان سے واپسی کے بعد، پارٹی کی ماس ممبرشپ کے متعلق پالیسی کے بارے میں بات کی تھی۔ جان اب ٹریڈ یونین کا عہدیدار تھا جس کے بارے میں فریڈی نے لکھا کہ وہ وچ ہنٹرز (witch hunters) سے مقابلہ کرنے میں بری طرح مصروف ہے (وچ ہنٹرز سے مراد لیبر پارٹی کے وہ لوگ تھے جو سرد جنگ کے روز افزوں ماحول میں معروف و مقبول کیوسٹنوں اور ٹریڈ یونین والوں کو تلاش کر کے انھیں لیڈرشپ سے باہر کر دینا چاہتے تھے)۔ فریڈی سچ کل کھر پر ہی رہتی تھی اور اپنی نوزائیدہ بچی سلی (Sally) کی پرورش کر رہی تھی۔ ایک ایسی عورت کے لیے جس کی دونوں ٹانگیں مصنوعی ہوں، یہ واقعی امتحان کا کام تھا۔ انھوں نے دعوت دی کہ میں مولیٰ کو لے کر ان سے ملنے ان کے گھر چزیک (Chiswick) آؤں۔ دعوت آٹھ بجے کے لیے دی گئی تھی جو وکرز کے مطابق ڈنر کی دعوت تھی۔ ایسی صورت حال سے ہمارا پہلے واسطہ نہیں پڑا تھا کیونکہ مزرعوں میں ہم لوگ شام کا کھانا جلدی کھا لیتے تھے۔ ہم کھانا کھا چکے تھے اور جب وہاں پہنچے تو دیکھا کہ ایک اور ڈنر پر ہمارا انتظار ہو رہا ہے۔ اس صورت حال پر ہم سب خوب ہنسے۔

ایک بات جس میں میری اور مولیٰ کی خوب نہمی، یہ تھی کہ ہم چھوٹی چھوٹی بے وقوفانہ باتوں سے خوب لطف اندوز ہوتے تھے۔ مجھے یاد ہے کہ ایک بار ہم، جو اور حوائس کلبھٹ کے ہاں شام کے کھانے پر جا رہے تھے تو ہم نے راستے میں ایک دیران دکان دیکھی جس کے سائن بورڈ پر کسی زمانے میں The Tuck Shop لکھا ہوتا تھا۔ کسی سفرے نے T کو F سے بدل دیا تھا، اور اس تبدیلی کو درست کرنے کی سب کوششوں کی ناکامی کو صاف دیکھا جاسکتا تھا۔ ایسی ہی ایک اور احمقانہ بات یہ ہے۔ ہماری شادی کے کچھ دن بعد ہی ہاربرگ کی بھی شادی ہوئی تھی۔ وہ کیتھولک تھا اور کئی بار ہمیں یہ یاد کرانے کی کوشش کر چکا تھا کہ 'محفوظ دنوں' میں جنسی اختلاط کو، حقیقت مانع حمل نہیں کہا جاسکتا، اور اسی وجہ سے مذہب کی رو سے ایسا کرنا درست ہے۔ میں اور مولیٰ دونوں ہی کبھی کیتھولک چرچ عبادت کے وقفے میں کبھی نہیں گئے تھے۔ ڈیوڈ کی شادی پر ایسا موقع آ گیا۔ لیکن اس وقت ہمارے لیے ہنسی پر قابو پانا مشکل ہو گیا جب رسوم کی ۱۱۔۱۱ کی کے دوران پادری قربان کاہ۔۔۔ مانے کھڑا ہو گیا اور اس کے پیچھے کھڑا لڑکا وقفے وقفے سے اس کی پوشاک کا ایک کونا اٹھاتا اور ہنسی کی گھنٹی



بجاتا تھا۔

باقی مصروفیات اپنی جگہ، ہفتے کی شامیں ہم نے کسی ایسی جگہ گزارنے کے لیے مخصوص کر رکھی تھیں جس کا انتخاب مولیٰ کرتی تھی۔ عموماً ہم فلم دیکھنے ہی جاتے تھے۔ اس زمانے میں ٹیلی وژن نہیں تھا اور سنیما جانا ہمارے ہاں چھٹی گزارنے کا 'قومی مشغلہ' تھا۔ 1947 کے ایک مردے سے پتا چلتا ہے کہ ہر تین میں سے دو نو جوان ہفتے میں ایک بار سے زیادہ فلم دیکھتے تھے۔ ہم اس معیار پر تو پورے نہیں اترتے تھے لیکن ہمارے نزدیک بھی تفریح کا یہی عام دریچہ تھا۔ سچ کر وہی، ڈور و تھی میمر، بوب بوب وغیرہ کی فلمیں۔ ایک مزاحیہ فلم میں بوب بوب نے دانتوں کے ڈاکٹر کا رول کیا تھا۔

Painless Potter میں 'ٹن اور یو' اسیہ گیت بھی تھا

East is East and West is West/ And the wrong  
one I have chose/ Let us go where they keep  
on wearing/ Those frills and flowers and  
buttons and bows.

( مشرق مشرق ہے اور مغرب مغرب / اور میں نے غلط کا انتخاب کر لیا ہے / چلو ہم  
وہاں چلیں جہاں وہ ہمیشہ پہنتے رہتے ہیں / وہ جھالریں اور پھول، دو ٹن اور یو )

ایک ورگیت جس پر ہمیں ہنسی آتی گولڈن ایئر رنگز (Golden Earrings) تھا۔ بظاہر یہ ایک  
خانہ بدوش نے گایا تھا لیکن درحقیقت یہ جس عورت کی آواز تھی اس کے لہجے پر لکا شاعری لہجے کی گہری  
چھاپ تھی اور مناسب نہ ہونے کی وجہ سے بے ٹکی معلوم ہوتی تھی۔ گیت یہ تھا

What the gypsy says is true/ If you wear a pair  
of golden earrings love will come to you.

( چھپی جو کچھ کہتی ہے سچ ہے، اگر تم سونے کی ہالیاں پہنو گی تو محبت تمہارے پاس  
خود آئے گی )

ہماری شادی کے کچھ ہی دن بعد مولیٰ نے پابندِ حرامت کو خیر باد کہہ دیا، اور صرف اسی دن  
جاتی جب اس کے باقی مالک کے پاس بہت زیادہ کام ہوتا اور وہ اسے اپنی مدد کے لیے بلا بھیجتا۔

مجھے معلوم تھا کہ اسے ملازمت کوئی خاص پسند نہیں تھی اور اس نے اپنے لیے جو فیصلہ کیا میں اس پر خوش تھا۔ لیکن اس کے نتیجے میں جو صورت حال سامنے آئی وہ ایسی نہیں تھی جو اس کی شخصیت کے کسی مثبت فروغ میں مدد کرتی۔ اس کے پاس اپنی پسند کا کوئی دوسرا کام نہ تھا، وہ تو بس کام کے لیے باہر جانا نہ چاہتی تھی۔ شادی شدہ عورت ہونے کی حیثیت سے وہ یہ محسوس کرتی کہ اب اسے گھر میں رہنے کا حق حاصل ہو گیا ہے۔ اس نے ایک سوچا سمجھا راستہ اختیار کیا تھا جو صرف روائت کی عطا نہ تھا۔ بلکہ جنگ کے بعد برطانیہ میں فکر کی یہ ایک عام فضا بن گئی تھی کہ مرد کام پر واپس جائیں اور عورتیں گھرداری کریں۔ لیکن مولیٰ کا معاملہ یہ تھا کہ اس کے پاس بچے بھی نہ تھے اور عملی طور پر اس پر ایک بھی ذمہ داری نہ تھی۔ اس کو شاپنگ کرنا پسند تھا اور دن میں وہ اکثر اپنی ماں کے ساتھ باہر جاتی تھی، لیکن گھر کے باقی کام اس کی ماں تنہا ہی انجام دیتی تھی۔ مسز مزرگروف کا مصروف ترین وقت شام کا ہوتا تھا جب وہ ہمارے لیے اور کرایہ داروں کے لیے شام کا کھانا تیار کرتی تھیں۔ لیکن اس وقت بھی نہ تو وہ خود توقع کرتی تھیں اور نہ ہی مولیٰ ان کا ہاتھ بٹانے کے بارے میں سوچتی تھی۔ ان حالات میں مجھے اس سے یہ توقع کرنا غیر معقول نہیں لگتا تھا کہ وہ کم از کم بیڈروم میں ہمارا بستر ہی تیار کر لے۔ لیکن اکثر یہ ہوتا تھا کہ میں شام کو گھر آتا اور دیکھتا کہ اس نے اتنا سا کام بھی نہیں کیا ہے۔

اس طرح، ایک طرف میں تھا جو سوائس میں دن بھر اپنے کام میں غرق رہتا، دوسری جانب مولیٰ تھی، جو گھر میں رہتی۔ کتنی کلاسیکی تقسیم کار تھی! چھٹیوں کے دنوں میں بھی مجھے پڑھائی کرنی ہوتی تھی کیونکہ مجھے اندازہ ہو گیا تھا کہ اگر میں نے محض اپنے اساتذہ کے ساتھ بیٹھ کر نصاب کا مطالعہ کرنے پر نکیہ کیا تو میں امتحان آنے تک سارا نصاب ہرگز ختم نہیں کر سکوں گا۔ یوں میں نے اپنی شادی کے بعد گرمیوں کی پہلی چھٹیاں۔ جو فائل امتحان سے پہلے کی آخری چھٹیاں بھی تھیں۔ اکثر اوقات مزرگوروفی کے باغیچے میں بینڈ کرپلٹس (Platts) کے لغت کی مدد سے حالی کے مقدمہ شعرو شاعری کے مطالعے میں صرف کیں۔

مجھے معلوم تھا کہ ہالڈن اس سے مسائل پیدا ہو سکتے ہیں، لیکن اس سلسلے میں اور کچھ نہیں کیا جاسکتا تھا۔ حالانکہ مولیٰ کو یہ جاننے میں کوئی دلچسپی نہیں تھی کہ میں کیا پڑھتا ہوں لیکن وہ یہ ضرور سمجھتی تھی کہ میں جتنی زیادہ مدت کروں گا اتنے ہی لیکچر شپ ملنے کے امکانات بڑھ جائیں گے۔ اور اس وجہ

سے میں اس کی اور بچوں کی پرورش کا اہل ہو سکوں گا۔ ہم اس بارے میں گفتگو کر چکے تھے کہ اگر مجھے لیکچر شپ مل گئی تو بھی میں بہتر کارکردگی کے مظاہرے کے دباؤ میں رہوں گا۔ کیونکہ ایسے ماحول میں جب سرد جنگ شدید تر ہوتی جا رہی تھی، کمیونسٹ یہ سوچ بھی نہیں سکتے تھے کہ اکادمک ملازمتوں میں ان کا مستقبل محفوظ ہے۔ ان کو اس قدر اچھی کارکردگی کی ضرورت تھی کہ ان کو ملازمت سے ہر طرف کرنے کے لیے کوئی اکادمک بنیاد مل سکے۔ مولیٰ نے یہ سب باتیں تسلیم کر لیں لیکن ان کے نتائج پر بھی غور کیا ہوا اس میں مجھے شک ہے۔

مجھے یہ فکر لاحق تھی کہ اشتراکی سرگرمیوں اور ایک اچھا اشتراکی شوہر ہونے کی اپنی شدید خواہش کے درمیان کس طرح سے توازن قائم کروں۔ بسا اوقات میں سوچتا تھا کہ میری شدید سیاسی وابستگی مولیٰ کو تا کو ات تو نہیں گزرتی۔ وہ سدا سے یہ جانتی تھی کہ میرے ہاں اس کو مرکزی اہمیت حاصل ہے، اور شریک زندگی کے طور پر مجھے قبول کرتے ہوئے یہ جانتی تھی کہ آئندہ بھی اسی کو مرکزیت حاصل رہے گی، لیکن چونکہ اس کے سامنے کوئی ایسا کام نہ تھا جس پر وہ اپنی توانائی صرف کر سکے اس لیے مجھے یہ خیال گزرتا تھا کہ ممکن ہے کہ اس کام میں جو وقت میں صرف کرتا ہوں اس پر وہ جزبہ ہو۔ میں نے سوچا کہ غالباً مقامی شاخ ایک ایسا ذریعہ بن سکتی ہے جس کی وجہ سے ہم ساتھ ساتھ کام کر سکیں گے۔ اس نے میٹنگوں میں آنا شروع بھی کر دیا، اور حالانکہ مقامی معاملات میں اس نے کوئی خاص دلچسپی نہیں دکھائی لیکن ان میٹنگوں کی وجہ سے اس کے سماجی رابطوں میں اضافہ ہوا۔

ہماری شادی کے ابتدائی مہینوں کے دوران یورپ میں کئی ڈرامائی واقعات رونما ہوئے۔ پہلا اہم واقعہ ہماری شادی سے ایک ماہ پہلے، فروری 1948 میں، پیش آیا جب کمیونسٹوں نے چیکوسلوواکیہ کو قبضے میں لے لیا۔ چیکوسلوواکیہ میں اشتراکی تحریک ایک طویل عرصے سے بڑی مضبوطی سے چل رہی تھی اور اس کی قوت یمنائیت سے مسلسل بڑھ رہی تھی۔ اقتدار پر اتنا ہی قبضے کی کارروائی بغیر کسی خوں خرابی کے پوری ہوئی، حکومت کا تختہ پلٹ دیا گیا جس میں صرف چند گرفتاریاں عمل میں آئیں۔ لیکن پوری مغربی دنیا پر اس کارروائی کا عمل اس قدر شدید ہوا کہ دونوں مخالف محاذ، جن کی سربراہی امریکہ اور سوویت یونین کر رہے تھے، پوری طرح متصالح نظر آنے لگے اور اس کے بعد مصالحت اور

مفاہمت کی سب کوششیں ادھوری چھوڑ دی گئیں۔

پراگ میں میری اور مولیٰ کی ایک دوست ہیلن تھی۔ یہ انگریز تھی اور اس نے ایک مقامی چیک سے شادی کی تھی۔ اس سے تین ملاقات نو جوانوں کے عالمی فیسنول کے دوران ہوئی تھی۔ ہم نے اسے خط میں اطلاع دی کہ ہم نے شادی کر لی ہے (اور اس کو اپنی شادی کے ٹکٹ کا ایک ٹکڑا بھی روانہ کیا) (ایسا خیال مولیٰ کا ہی ہو سکتا تھا) اور اس کے ساتھ ذہیلی ورکر میں پراگ کے حالات پر شائع ہونے والے ایک مضمون کی تفصیلات بھی لکھیں (یہ میرا آئیڈیا تھا)۔ ہیلن نے جواب میں جو خط لکھا اس میں وہاں کی روزمرہ کی تبدیلی ہوتی زندگی کا عکس دیکھا جاسکتا ہے:

تحریر کی خرابی کے لیے معاف کریں، لیکن میں اس وقت نہایت غیر یقینی کیفیت میں کاٹیا (Katja) کی جھوٹے والی کرسی پر بیٹھی ہوں اور ایک تھیلے پر رکھ کر لکھ رہی ہوں جبکہ کاتیا ریت کے گڑھے میں کھیل رہی ہے۔ کھیل کا میدان ہر عمر کی، ہر جسامت کی اور ہر قسم کی عورتوں اور بچوں سے بھرا پڑا ہے۔۔۔ جو مضمون تم نے ورکر میں پڑھا ایک دوست نے لکھا تھا۔ اس مضمون کی اشاعت کے چند روز بعد سے پہلے مجھے نہیں معلوم تھا کہ وہ کیا کرتی رہی ہے، لیکن مجھے اس سے خاصی خوشی ہوئی کیونکہ اخباروں میں ایسی تحریریں بہت ہی کم نظر آتی ہیں جو آنکھوں دیکھی سچائی پر مبنی ہوں۔ میرے بہت سے قریبی لوگوں نے مجھ سے پوچھا ہے کہ میرے نام خط لکھنے میں کوئی خطرے کی بات تو نہیں ہے اور کیا میں ابھی ہر طرح سے محفوظ ہوں۔ بہر حال، مگی نے سب سے زیادہ فہم و فراست کا مظاہرہ کیا اور اضطراب کے شکار میرے دوستوں اور رشتے داروں کو، جنہوں نے اظہار غم کے لیے فون کیا، میرے تعلق سے انہوں نے یقین دلایا کہ یقیناً وہ مسرت سے لبریز وینسلا اس اسکوائر (Wenceslas Square) پر سرخ پرچم لہرا رہی ہوگی۔

فروری کے بعد سے حکومت بہت سرگرم ہو گئی ہے، اس نے کئی نئے قانون پاس کیے ہیں اور کئی پاس ہونے کے مرحلے میں ہیں۔ عملی طور پر ہر شے قومی ملکیت میں لے لی گئی ہے۔ سٹیج کے روز یکم مئی ہے، یعنی محنت کشوں کا دن۔ اس دن دنیا بھر



پورے دن کی چھٹی ہوتی ہے، پریڈ نکلتی ہے، مظاہرے ہوتے ہیں، وغیرہ وغیرہ۔  
ہماری فروری کی کامیابی کے بعد اس سال اس موقع پر نسبتاً زیادہ پر شکوہ نگارہ دیکھنے کو  
ملتا چاہیے۔

چند دن کے بعد کے ایک اور خط میں پس نوشت کے طور پر لکھا  
یوم مئی کے مظاہروں میں ہم بھی شامل ہوئے۔ سردی بے حد پڑ رہی تھی۔ ہاتھیں  
کیوں مجھے ایسا لگا کہ پہلے کے مقابلے میں اس بار کی تقریبات کچھ پھینکی پھینکی تھیں  
۔ غالباً اس لیے کہ ٹھنڈ بہت ہے، لیکن میرے خیال میں اس کا بڑا سبب یہ ہے کہ  
اس بار گزشتہ سال کی طرح کوئی مسابقت نہیں تھی۔ یا شاید یہ سب صرف میرا وہم ہی  
ہو، کہہ نہیں سکتی۔

اس کے بعد 1948 میں برلن سے فوجیں ہوائی جہاز کے ذریعے لے جانے کا عمل شروع ہوا  
جو آئندہ گیارہ مہینوں تک جاری رہا۔ اسی دوران یہ بھی ہوا کہ سوویت یونین نے زمینی راستے سے  
برلن تک مغربی طاقتوں کی رسائی پر روک لگادی جہاں تمام قابض ممالک کے مرکزی دفاتر قائم تھے۔  
ان تمام واقعات کو دیکھ دیکھ کر ہم یہ حقیقت اچھی طرح جان گئے تھے کہ اشتراکی اور سرمایہ دار  
ممالک کے درمیان حد فاصل بڑھتی جا رہی ہے اور یہ کہ ہم کہیں زیادہ مشکل اور پیچیدہ سیاسی ماحول  
میں داخل ہو رہے ہیں۔ لیکن دنیا بھر کے کیونسٹ اس وقت مشکل میں پڑ گئے جب پہلے پہل کیونسٹوں  
کے اندر دراڑ پڑنے کے آثار نمایاں ہونا شروع ہوئے۔ جون 1948 میں یوگوسلاویہ  
کے لیڈر ٹیٹو (Tito) کا مکمل طور پر حقہ پانی بند کر دیا۔

مجھے اس معاملے سے بڑی فکر لاحق ہوئی۔ سوویت پارٹی نے اپنے ان خطوط کا متن شائع کیا  
جو اس نے یوگوسلاویہ کو لکھے تھے، لیکن اپنے مخصوص انداز کا مظاہرہ کرتے ہوئے ان کے جواب  
نہیں چھاپے۔ اس کے برعکس یوگوسلاویہ نے دونوں متون شائع کیے اور میں نے بڑی باریکی سے  
دونوں کا مطالعہ کیا۔ اب مجھے تفصیلات تو یاد نہیں (ویسے بھی اس کہانی میں ان کا بیان غیر ضروری ہوگا)  
لیکن سوویت یونین کے الزامات کا لب لباب یہ تھا کہ ٹیٹو نے سوویت یونین اور دوسرے سوشلسٹ  
ممالک کے ساتھ اتحاد قائم رکھنے کے معاہدے کو توڑا ہے اور ان سے دور رہنا چاہتے ہیں۔ یہ بات بھی

یقیناً درست ہے کہ اس وقت ہمارے لیے یہ بتانا ممکن نہ تھا کہ سچائی کیا ہے اور یوگوسلاویہ کے اندر، اور اسٹالن اور ٹیٹو کے درمیان، کیا کچھ وقوع پذیر ہو رہا ہے۔ البتہ اس وقت ہمارے نزدیک، ایک متحدہ بین الاقوامی اشتراکی تحریک کا تصور سب سے اہم تھا اور ہمارے پاس یہ جاننے کا کوئی راستہ نہ تھا کہ اس تصور کو نقصان پہنچانے میں اسٹالن کا کتنا ہاتھ ہے۔ اس لیے میں نے یہ نتیجہ نکالا کہ سوویت یونین کے الزامات درست ہیں۔ اس سلسلے میں کرس نے بھی، جواب گلاسگو (Glasgow) میں رہتا اور کام کرتا تھا، مجھے لکھا کہ اس کے خیال میں یوگوسلاویہ غلطی پر ہے۔ لیکن سوویت یونین نے یوگوسلاویہ کے ساتھ تجارتی رابطے منقطع کیے تو مجھے یہ بات ٹھیک نہیں لگی۔ میں نے اپنی رائے کا اظہار جیمز کلگ مین سے کیا اور نشاندہی کی کہ تمہیں کی دہائی میں سوویت یونین نے ہر قسم کے ممالک کے ساتھ تجارت کرنے کا اعلان کیا تھا، اسے وہاں کے سیاسی حکمرانوں سے کوئی غرض نہیں تھی۔ جیمز نے میری بات سے اختلاف تو نہیں کیا لیکن یہ بھی کہا کہ میں نہیں سمجھتا کہ یہ کوئی اہم بات ہے۔

ان سب واقعات سے مزگردوری میں ایک خاص طرح کی اپچل پیدا ہو گئی کیونکہ اس وقت وہاں کے کرایہ داروں میں ایک یوگوسلاوی خاندان بھی شامل تھا۔ اس خاندان میں ڈشان (Dushan)، اس کی پد کشش بیوی اور اس کی ننھی بچی، جس نے صاف زہن میں حال میں ہی پونا شروع کیا تھا، شامل تھے۔ (مجھے یہ بات بڑی دلچسپ لگی کہ جب اس ننھی بچی سے کوئی کام کرنے کو کہا جاتا اور وہ اسے کرتا نہ چاہتی تو وہ جواب میں نے چیو (Naychu) کہتی تھی۔ یعنی میں نہیں کرتا چاہتی۔ اس کا یہ جواب مجھے صوفی اعتبار سے مسکرت کا سا لگتا تھا۔) ڈشان یوگوسلاویہ کے سفارت خانے میں ملازمت کرتا تھا، چنانچہ اس کے لیے ٹیٹو کے موقف کی حمایت کرنا قدرتی تھا۔ ڈیل زینڈ (Dell Zand) نام کی ایک عورت بھی تھی جس نے یوگوسلاویہ یوتھریلوے کی تعمیر میں کام کیا تھا۔ اس پروجیکٹ نے بین الاقوامی سطح پر کمیونسٹوں کی توجہ اپنی طرف مبذول کی تھی، کیونکہ یوگوسلاوی حکومت نے دوسرے ممالک کے نوجوانوں کو اس میں رضا کارانہ طور پر کام کرنے کو مدعو کیا تھا اور اس میں شامل ہونے والے سب لوگوں نے اس برادرانہ ماحول کا خوب لطف اٹھایا تھا۔ یوگوسلاویہ میں کمیونسٹوں نے جو کامیابی حاصل کی تھی اس سے ڈیل خاصی پر جوش نظر آتی تھی اور قدرے ان الزامات کو تسخیم کرنے کو تیار نہ تھی جو سوویت یونین نے لگائے تھے۔ بسا اوقات وہ جیم سائڈرز (Jim

(Saunders) نام کے ایک اور کرایہ دار کے ساتھ بحث میں الجھ جاتی۔ جم پارٹی کے ان اراکین میں سے تھا جو پارٹی کے کبے ہوئے ہر لفظ پر اندھا اعتقاد رکھتے ہیں اور جن کے ذہنوں میں کبھی شکوک و شبہات سر نہیں اٹھاتے۔ دو فقرے جم کثرت سے استعمال کرتا تھا جو اس نے غالباً امریکی فلموں کی عامیانہ بولی سے اٹھائے تھے۔ جن لوگوں کو وہ سخت ناپسند کرتا ان کا ذکر کرتے ہوئے کہتا تھا: a shot rang out یعنی اگر میرا بس چلے تو گولی بارودوں۔ ایسے لوگوں کا ذکر کرتے ہوئے وہ انھیں hootin' horney کا لقب بھی دیتا اور کا کٹر that hootin' horney Tito کا ذکر کر کے وہ ڈیل کو کبیدہ خاطر بھی کرتا رہتا تھا۔

انھی دنوں کی بات ہے کہ ڈشان اچانک ہی مولیٰ کے لیے جنونی کشش محسوس کرنے لگا۔ کسی وجہ سے ایک دن مولیٰ اس کے ساتھ اس کے آفس گئی جو اوپر کی منزل پر واقع تھا۔ آدمی میٹر حیاں چڑھنے کے بعد اس نے اچانک ہی مولیٰ کو کس کے ہانہوں میں جکڑ لیا۔ وہ حیران رہ گئی، خود کو آزاد کرایا اور اس سے بیٹھنے کو کہا۔ اس کے بیٹھنے کے بعد مولیٰ نے اسے اس وقت تک لپکھ دیا جب تک کہ اس کا جذبہ ٹھنڈا نہ پڑ گیا۔ اس صورت حال سے بعد میں وہ خاصی محفوظ ہوئی اور مجھے پوری تفصیل سنائی، اور یہ بھی کہا کہ اسے یہ سب اچھا لگا تھا لیکن۔۔۔

## 14

## اردو پر کچھ روشنی

کیونست پارٹی کے بارے میں میرے تصور اور کیونست کے طور پر کام کے تعلق سے میری فکر میں جو گہری تبدیلی آئی اس کے سبب مجھے اردو پڑھنے کے اپنے مقصد پر از سر نو غور کرنا پڑا۔ سو اسی میں اردو تعلیم کے مواقع کی بات سننے سے لے کر آج تک میرا انداز فکر پوری طرح سے یہی تھا کہ اردو سیکھنے کے بعد میں پارٹی کا کام زیادہ موثر ڈھنگ سے کرنے کو تیار ہو جاؤں گا۔ پارٹی کے موجودہ تنظیمی نظام میں اب مجھے اپنے لیے کوئی خاص رول نظر نہیں آ رہا تھا۔ لیکن میں نے اس نیچ پر غور کرنا شروع کر دیا تھا کہ کچھ ایسے مقاصد بھی ہیں جو میں اردو کا معلم اور عالم بن کر حاصل کر سکتا ہوں اور جو کیونست نصب العین کے فروغ میں کچھ اس طرح سے معاون ہو سکتے ہیں جس پر میں نے پہلے غور نہیں کیا تھا۔

استعماریت کے خلاف ہندوستانیوں اور برطانوی عوام کی مشترکہ جدوجہد میں زیادہ قریبی اور برابری کے مراسم کی ضرورت پر حالیہ دنوں میں میں نے کافی غور کیا تھا۔ لوگوں کے ساتھ میرے نجی ریلے بھی، مجھے یقین ہے کہ باہمی رواداری اور مساوات پر ہی مبنی تھے۔ لیکن میں نے اس بات کو پوری طرح سے نہیں سمجھا تھا کہ ابک حد پر پہنچ کر ہندوستانی اور برطانوی لوگوں کے مراسم بہر طور نا برابری کے ہو جاتے ہیں۔ پارٹی کے اعلیٰ تعلیم یافتہ کارکنان اور میرے شناسا ہندوستانی طالب علم، جو ڈو تہذیبی (bi-cultural) تھے، دونوں کی تعلیم برطانوی طرز پر ہوئی تھی، اور یہ ہندوستانی دوست برطانوی دانشوروں سے انہی کی سطح پر بات کر سکتے تھے۔ ان کی زبان میں اور ان کے تہذیبی تصورات کے دائرے میں۔ لیکن، اس کے برعکس، انگریزوں کی جانب سے ایسا ہونا تقریباً ناممکنات میں سے تھا۔



اسی بنا پر میرے لیے شاید اک تہذیبی ترجمان کا رول مناسب ہو سکتا تھا۔ حالانکہ میں یہ مانتا تھا کہ میں ہندستان اور ہندوستانیوں سے سراج کو سمجھتا ہوں لیکن شرعاً قاتی دور میں ہی اردو ادب کی لطافت کو سمجھنا اس قدر مشکل پڑا کہ مجھ کو سمجھ میں آ گیا کہ جس معاشرے کی تہذیبی اور اقداری نظام کی ترجمانی یہ ادب کرتا ہے، میں اس معاشرے کے بارے میں اپنے گمان سے کہیں کم علم رکھتا ہوں۔ اگر میں ادب کی اتنی فہم پیدا کر سکوں کہ اردو ادب کو اس کی شرطوں پر سمجھ سکوں اور اردو بولنے والوں کے تصورات کے مطابق ان کی چیزوں کی تفہیم کر سکوں تو ان کے ساتھ میری ایسی قربت پیدا ہو سکتی ہے جو کسی اور طریقے سے ممکن نہیں۔ اس سے میں ہندستان سے دلچسپی رکھنے والے دوسرے مغربی لوگوں کو اپنی اس فہم میں شریک کرنے کی حیثیت بھی پاسکوں گا۔ اس طریقے سے میں انفرادی سطح پر لوگوں کے درمیان اور قوموں کے مابین زیادہ سچے اور برابری کے رشتے قائم کرنے کی راہ ہموار کرنے میں مدد کر سکوں گا۔

میرے نزدیک ادب کبھی میری سیاسی وابستگی سے الگ نہیں رہا تھا۔ ادب اور سیاست دونوں ہی کا تعلق اس بات سے ہے کہ آپ کس طرح زیست کرنا چاہتے ہیں۔ میرے نزدیک عظیم ادب ایسی شے کا نام ہے جو آپ کو ہمیشہ سکھاتا رہتا ہے، آپ کو ڈھالتا ہے، آپ میں تبدیلی لاتا ہے، آپ کو بدل ڈالتا ہے، آپ کو اپنی شخصیت کا اور دوسرے لوگوں کا سچا اور گہرا ادراک کراتا ہے، اور اس کائنات کا ادراک کراتا ہے جس میں آپ رہتے ہیں۔ میری سیاسی وابستگی اُن انسان دوستی کی اقدار کے اظہار کے سوا کچھ نہ تھی جو معاشرے کو تبدیلی کی راہ پر لگاتی ہیں تاکہ لوگ ایسے طریقوں پر زندگی گزار سکیں جو آزادی کی طرف لے جانے والے ہوں، ظلم و جبر کی طرف نہیں۔ آپ یہ محسوس کر سکتے ہیں کہ اس موقف میں کیونسٹوں والی کوئی خاص بات نہیں ہے، یہ تو محض ایک انسانی موقف ہے۔ بالکل درست۔ لیکن میرا انسان دوستی کا نظریہ چونکہ اشتراکی انسان دوستی پر مبنی ہوا، اس لیے میں نے خود کو ہمیشہ کیونسٹ ہی مانا۔ صرف انسان دوستی کے نظریے میں وہ تمام مقاصد شامل نہیں ہیں جو میرے عمل میں تھے، لیکن کیونسٹزم میں یہ سب باتیں شامل ہیں۔

اپنے ممکنہ تعاون کے تعلق سے اس نئے انداز فکر کا اظہار میں نے سب سے پہلے اپنے ہندستانی کیونسٹ دوست اندرجیت گپتا کو لکھے ایک خط میں کیا۔ کیمبرج میں وہ میرے ہم عصر تھے اور بعد میں ہندستانی کیونسٹ لیڈروں میں وہی تھے جن کے ساتھ ہندستان میں میرے ساڑھے تین

سالہ قیام کے دوران، کبھی کبھار ہی سہی، میرا قریب ترین تعلق رہا۔ میں نے ان کو لکھا کہ میں قابل ہو گیا ہوں کہ اردو کا اسکالر اور معلم بننا میرے نزدیک بہترین طریقہ ہے جس سے میں اپنا سیاسی تعاون دے سکتا ہوں:

یہ ایسا میدان ہے جس میں بہت ہی کم برطانوی عالموں نے اپنا کوئی قابل قدر تعاون دیا ہے۔ مجھے یقین ہے کہ یہ بات ہمارے (کیونستوں کے) حق میں اہم ہوگی کہ تسلیم شدہ اکادمک حیثیت کا حامل کوئی شخص اس میدان میں ایک مقام حاصل کرے، اور میں نے طے کیا ہے کہ اس مقصد کے حصول کی پوری کوشش کروں گا۔ اگر حالات اسی راہ پر چلتے رہے جس پر آج نظر آ رہے ہیں، تو مشرق اور مغرب کے درمیان روابط میں بہت اضافہ ہوگا اور یقیناً اس شعبے کے برطانوی کارکنان کے لیے، اور آپ کے یہاں کے اسکالروں کے لیے بھی، کام کرنے کا ایک وسیع میدان پڑا ہوگا۔

پہلے میں نے اور کچھ دوستوں نے مل کر یہ سوچا تھا کہ ایشیائی مطالعات کے شعبوں میں کام کرنے والے سارے کیونستوں کو یکجا کرنا، اور کام کرنے کی حکمت عملی پر تبادلہ خیال کرنا ہمارے مقاصد کے لیے مفید ہوگا۔ ہم میں سے بیشتر لوگوں کو تعلیم کا یہ موقع اسکا ربورو رپورٹ (Scarborough Report) کے نتیجے میں حاصل ہوا تھا جس میں ایشیائی مطالعات میں مہارت رکھنے والوں میں خاصا اضافہ کرنے کی سفارش کی گئی تھی۔ چنانچہ 1948 میں میں نے ایک غیر رسمی میٹنگ منعقد کی جس کا مقصد رپورٹ کی منظوری کے نتیجے میں سامنے آنے والے مقاصد پر بات کرنا تھا۔ میں نے تعارفی خاکہ پیش کیا جس میں یہ وضاحت کی کہ اسکا ربورو رپورٹ کے پس پشت کون سے استعماری رویے چلے ہیں، لیکن اس بات پر زور دیا کہ اس کی وجہ سے ہمیں وہ موقع فراہم ہو گیا ہے جس کا فائدہ اٹھا کر ہم نوآبادیوں، یا استعماری قوتوں سے حال ہی میں آزادی حاصل کرنے والے ممالک کے لوگوں کی زبانوں اور تاریخ و ثقافت کے ساتھ عجیدہ رشتے پیدا کر سکتے ہیں۔

اردو کے میدان میں خود کو آراستہ کرنے کی میری مساعی نے بالآخر رنگ لانا شروع کیا۔ بہت سارے نئے الفاظ پر مہارت حاصل کرنے کی گھنٹوں گھنٹوں جو مشق کیا کرتا تھا وہ نتیجہ خیز ہونے لگی۔

نذیر احمد کے توجہ النصوح سے سابقہ پڑنے پر میں نے جو مایوسی محسوس کی تھی، اب جا کر اندازہ ہوا کہ اس کا تعلق زبان کی مشکلات سے تھا۔ جب ان مشکلات سے گزر گیا تو ان کی نثر کی قوت اور کردار نگاری پر ان کی مہارت کا اندازہ ہونے لگا۔ دہلی میں بیٹے کی وبا پھیلنے کا بیان، یا یوم محشر کا نصوح کا خواب، جو ایسا جاندار تھا کہ اس کی زندگی کا نقطہ انحراف بن گیا، بے حد شاندار فن پارے ہیں ورویلوں پر زبردست تاثر چھوڑتے ہیں۔

ہیئت اور اسلوب کی غیر متوقع طرز ادا سے اب مجھے مزید پریشانی نہیں ہوتی تھی۔ مثلاً سرشار کی قصہ نگاری آزاد ایسی ہی کتاب ہے جو شروع میں مجھے بہت انوکھی معلوم ہوئی، کیونکہ میں جس ادب سے واقف تھا اس میں اس قسم کی کوئی کتاب نہ تھی۔ ایک تو یہ بے حد طویل تھی، چار جلدوں پر مشتمل جس میں ہر جلد میں A4 سائز کے اوسطاً آٹھ سو صفحے تھے اور عبارت دودھ کالہوں میں منقسم تھی۔ ظاہر ہے کہ ہمیں اس کے منتخب حصے ہی پڑھنے تھے۔ اس میں کوئی کردار نگاری نہیں، اور پلاٹ بھی واجبی سا ہی ہے، جس میں آخر تک ایک قصہ دوسرے میں پیوست ہوتا چلا جاتا ہے۔ میں اس قصے سے، اس کے اپنے مطالبات کے مطابق، محفوظ نہ ہو سکا۔ اس میں لکھنؤ کی معاشرت کے، اس وقت کی زندگی کے بھرپور مرقعے پیش کیے گئے ہیں جب دہلی کے علاوہ لکھنؤ بھی اردو تہذیب کے دو بڑے مراکز میں سے ایک تھا، اور یہ قصہ بول چال کی با محاورہ زبان میں ایک ایسے اسلوب میں لکھا گیا ہے کہ پڑھ کر مزہ آ جاتا ہے۔

میں نے اب ترجمے کی مشق کرنے کا فیصلہ کیا۔ اس کے لیے نذیر احمد کے چند بہترین منظر نگاری والے اقتباس منتخب کیے، لیکن یہ بڑی حیران کن بات لگی کہ ان کے اسلوب کو معاصر انگریزی محاورے میں منتقل کرنا ناممکنات میں سے ہے۔ ان کے زور بیان کا سارا دار و مدار مختلف قسم کی ایسی ادبی تراکیب اور صنعتوں کے مشاقانہ استعمال پر ہے جو عہد حاضر کے انگریزی داں قاری کی مہم سے بالاتر ہیں۔ جب میں نے ان کو پہلی بار پڑھا تو مجھے بھی ان کا اسلوب کچھ عجیب معلوم ہوا تھا لیکن بعد میں اس سے میں بے حد متاثر ہوا اور مجھے ان کے منظر نگاری والے بیشتر اقتباس بہت شاندار معلوم ہوئے۔ مثال کے طور پر اگر انگریزی میں ان کا مقابلہ کسی سے کیا جاسکتا ہے تو سترھویں صدی کی دعاؤں کی کتاب *Book of Common Prayers* کا عام اعترافات والا وہ حصہ

ہے جو بہت پر شکوہ اور سنجیدہ اسلوب میں ہے، یا پھر بائبل کے وہ اقتباسات جو ایمان، امید اور محبت سے متعلق ہیں۔ مقفی جملے، صوتی تکرار والے الفاظ اور مترادفات کا استعمال اس قسم کی عبارت کے محاسن ہیں: نذیر احمد کی نثر میں بھی یہ خصوصیات پائی جاتی ہیں۔ اس کے علاوہ اس میں اور بھی خوبیاں ہیں۔ شعوری طور پر اختیار کیا گیا شاعرانہ اسلوب، سبائط، لفاظی، مقفی و مسجع جملے، ایک ہی موضوع پر لگا تار مترادف جملوں کا استعمال، کبھی فارسی اور عربی کے مستعار الفاظ سے مزین بہت ہی نفیس زبان اور کبھی بول چال کی گھریلو اور مقامی زبان کا استعمال۔ خانگی زندگی کے موضوع پر، جو دوبہہ النصوح کا بھی موضوع ہے، کسی جدید ناول میں اس قسم کا اسلوب دیکھ کر آج کا انگریزی داں قاری خاصا پریشان ہو جائے گا۔ لیکن جلد ہی مجھے احساس ہو گیا کہ نذیر احمد کے قاری وہ لوگ تھے جن کی نگاہ سے الفاظ سے شناسائی قرآن کی شاعرانہ نثر کے ذریعے ہوتی ہے۔ یہ وہ لوگ ہیں جو شاعری سے محبت کرتے ہیں اور اس قسم کے ادبی اسلوب کو تحسین کی نظر سے دیکھتے ہیں۔ نذیر احمد کے قاری اس نثر کو پڑھ کر اتنے ہی لطف اندوز ہوتے ہوں گے جتنا وہ خود اس کو تحریر کرتے وقت محفوظ ہوئے ہوں گے۔

بعد کے ایک ناول (ابن الوقت) میں نذیر احمد نے 1857 کی جدوجہد (جس کو انگریز ادیب آج بھی 'نندرا اور ہندستانی ادیب' پہلی جنگ آزادی مانتے ہیں) کا ایک منظر بیان کیا ہے۔ اس کا مرکزی کردار، اپنے خادموں اور ماتحت عملے کے ساتھ شام کے وقت اپنے گھر کی جانب لوٹتے ہوئے ان انگریزوں کی لاشوں کے قریب سے گزرتا ہے جن کو باغیوں نے مار ڈالا ہے۔ سورج غروب ہو رہا ہے اور لاشیں ایک دیوار کے سائے میں پڑی ہوئی ہیں۔ نذیر احمد لکھتے ہیں:

ادھر آفتاب کا جنازہ کفن خون آلود شفق پہنا کر تیار کر چکے تھے کہ قبر مغرب میں اتار دیں،  
ادھر بے کفن کی لاشیں دیواروں کے سائے کا ماتمی کفن پہن چکی تھیں۔

یہاں غروب ہوتے ہوئے سورج اور لاشوں کے درمیان مماثلت اور تضاد پر بیک وقت جو زور دیا گیا ہے، اور بے کفن لاشوں کے دیوار کے سائے کا کفن پہننے کی بات سے جو قول بحال پیدا ہوا ہے، اس سے اردو کا قاری بہت متاثر ہوگا اور اسے کسی بھی صورت میں یہ دور کی کوڑی لانے والی بات نہیں لگے گی۔ یہ محض ایک مثال ہے کہ نذیر احمد اپنے بنیادی مقصد سے مطابقت پیدا کرتے ہوئے صنعتوں کا



کس طرح استعمال کرتے ہیں۔

جس میدان میں میں ب بھی بے حد پریشانی محسوس کرتا تھا وہ اردو شاعری کا تھا۔ میں اب بھی اس سے غراہت محسوس کرتا اور اس سے محفوظ ہونا مشکل پاتا تھا، اور آہستہ آہستہ اس نتیجے پر پہنچ رہا تھا کہ میرے اس تذہ میں سے کوئی بھی اس سلسلے میں میری مدد نہیں کر سکے گا۔

میرے سامنے سب سے زیادہ سوال تو غزل سے متعلق کھڑے تھے، یعنی وہ عشقیہ شاعری جس کو کبھی اردو والے اپنے ادبی سرمایے کا سب سے شاندار حصہ سمجھتے ہیں۔ اس سے بھی پہلے جب میں نے اشعار کے معنی سمجھنے سکھے، اس کی ہیئت مجھے پریشان کرتی تھی۔ ہر غزل میں بہت سے اشعار ہوتے ہیں جو مفہوم میں ایک دوسرے سے الگ ہوتے ہیں لیکن ہیئت کے اعتبار سے ان میں بحر اور قافیہ و ردیف کا رشتہ ہوتا ہے۔ پہلے شعر (مطلع) کے دونوں مصرعے ہم قافیہ و ہم ردیف ہوتے ہیں اور اس کے بعد والے ہر شعر کا دوسرا مصرعے پہلے شعر کے قافیے اور ردیف کے مطابق ہوتا ہے۔ اس طرح اس کی ہیئت یوں ہوگی AA BA CA DA وغیرہ۔ انیسویں صدی کے شاعر غالب کی غزلوں کے ترجمے سے (تصویر دیکھیں) آپ اس کی ہیئت کا اندازہ کر سکتے ہیں۔ آپ یہ بھی دیکھیں کہ ہر شعر ایک آزاد وجود کا حامل ہوتا ہے، اور ضروری نہیں کہ اپنے ہمسایہ اشعار سے اس کا مزاج میل کھاتا ہو۔ ایسا کیوں ہوتا ہے؟ کوئی مجھے بتانے والا نہیں تھا۔ مجھے بتایا گیا کہ آپ غزل کو سچے موتیوں کا ایک خوبصورت ہار سمجھ سکتے ہیں جس کے سب موتی ایک ہی دھاگے میں پروئے گئے ہیں۔ لیکن مجھے یہ کوئی درست تشبیہ محسوس نہیں ہوئی۔ اشعار اپنے وزن اور بحر میں تو ایک جیسے تھے، لیکن ان میں کوئی دوسرا رشتہ نہ تھا، اور یہ بات تو طے تھی کہ ان میں سے ہر شعر کو موتی نہیں کہا جاسکتا تھا۔ البتہ یہ مجھے ایسی لڑی ضرور لگتی تھی جس میں چند سچے موتی اور بہت سارے کانچ کے سادہ و رنگین، سستے قسم کے موتی ملا کر پروئے گئے ہوں۔

یہ بھی تھا کہ زیادہ تر اشعار کا مفہوم ناممکن حد تک دھندلا نظر آتا تھا۔ میں کسی شعر کے اگر سارے الفاظ اچھی طرح سمجھ لیتا تو بھی میرے لیے اکثر یہ سمجھنا دشوار ہوتا کہ شاعر کیا کہنا چاہتا ہے۔ مثلاً غالب (جس کو اکثر لوگ اردو کا عظیم ترین شاعر مانتے ہیں) کے ایک شعر کا لفظی مفہوم مجھے کچھ

اس طرح سمجھ میں آیا۔

میرے قاتل کو ڈر کیوں ہو؟ جو خون تمام عمر میری نیناک آنکھوں سے ہر لمحے پکھتا رہا، وہ خون  
اُس کی گردن پر کیوں رہے؟  
(اصل شعر اس طرح ہے:

ڈرے کیوں میرا قاتل کیا رہے گا س کی گردن پر

وہ خون جو چشم تر سے عمر بھر یوں دم بدم نکلتے)

اس کا کیا مطلب ہوا؟ یہ شعر مجھے بالکل سمجھ میں نہیں آیا۔

مجھے یہ بتایا گیا تھا کہ زیادہ تر غزلیں عشقیہ ہوتی ہیں، لیکن بیشتر اوقات وہ مجھے عشقیہ محسوس  
نہیں ہوتی تھیں۔ اور جہاں شعر خالص عاشقانہ ہوتا، وہاں میں اس میں مذکور صورت حال کو قطعی نہیں  
سمجھ پاتا تھا۔ میں اسے اپنے تجربے میں آنے والے حالات سے یا دوسری زبانوں کے ادب کی  
عاشقانہ شاعری سے یکسر مختلف محسوس کرتا۔ اگر میں کسی شعر کا مفہوم (اپنے خیال میں) سمجھ بھی لیتا تو وہ  
مجھے بہت ہی کم متاثر کرتا تھا۔ میں اپنا رد عمل شک و شبہ کی صورت میں یا پھر استہزائی شکل میں ظاہر  
کرتا۔ ان اشعار میں ہمیشہ ہی کسی خوب صورت محبوبہ کا ذکر ہوتا جس کے حسن کو روایتی انداز میں مبالغہ  
آمیزی کے ساتھ پیش کیا جاتا۔ مثلاً اٹھارویں صدی کے شاعر میر کا یہ شعر

گلبرگ کا یہ رنگ ہے، مرجاں کا ایسا ڈھنگ ہے

دیکھو نہ دھمکے ہے پڑا وہ ہونٹ لعل ناب سا

یقیناً اس مبالغہ آمیز فرسودہ خیالی سے تو میں متاثر ہونے والا نہیں تھا۔ اس شاعری میں یہ بھی تھا کہ محبوبہ  
اپنے عاشق کی محبت کا جواب محبت سے نہیں دیتی۔ ادب میں یا زندگی میں ایسا ہونا کوئی نئی بات تو نہیں  
لیکن غزل کی محبوبہ ہمیشہ اسی مزاج کی لگتی، اور اکثر 'ظالم' یا 'ستمگر' کہہ کر اس کا ذکر کیا جاتا۔ میں سمجھ سکتا  
تھا کہ جس محبوبہ نے محبت کا جواب محبت سے نہیں دیا اس کو ظالم ہی سمجھے گا لیکن غزل کی محبوبہ ان  
سنعنوں میں ظالم نہیں ہوتی۔ وہ ایک مکمل طور پر بد طبیعت کردار ہے جس کو ظلم و ستم ڈھانے اور کیڑے قوری  
میں لطف آتا ہے۔

اور عاشق اس سب پر کس طرح کا رد عمل ظاہر کرتا تھا؟ ایک ایسے خود دار، امی کی طرح تو کبھی

نہیں جو عشق کے اس مایوس کن عارضے سے خود کو باہر نکالنے کی کوشش کرے، یا اپنی مستحکم وفاداری سے اپنی محبوبہ کا دل جیتنے کا عہد کرے، یا کم از کم بہادرانہ عزم اور عزت نفس کے ساتھ زندگی بھر ایک ایسی محبت کا بار اٹھانے کے لیے خود کو تیار کرے جو کبھی کامیابی سے ہمکنار نہیں ہوگی۔ وہ ان میں سے کوئی راہ اختیار نہیں کرتا بلکہ بے ریزہ کے آدمی کی طرح خود ترسی میں مبتلا رہتا اور اپنی قسمت کو روتا ہے، اور یہ مان لیتا ہے کہ وہ ایسے حالات کے بمقابلہ ہے جن کو وہ کسی صورت بدل نہیں سکتا۔ مختصر یہ کہ عاشق اور اس کی معشوقہ دونوں ہی مجھے سخت دل یا غیر ہمدرد کردار نظر آئے، ایسے لوگ جو میرے دل میں ذرا سی بھی ہمدردی و غم گساری پیدا کرنے میں ناکام رہے۔

اس سے بھی زیادہ بizar کن بات یہ تھی کہ غزل کے عظیم کلاسیکی شاعر، جو سب کے سب مرد تھے، اپنی محبوبہ کا ذکر ہمیشہ ذکر کے صیغے میں کرتے ہیں۔ مجھے بتایا گیا کہ خالص کلاسیکی روایت یہی ہے۔ شاعرات بھی اسی طرح شعر کہتی تھیں گو یا وہ مرد ہوں، اور ان کی شاعری کا معشوق بھی مرد ہی ہوتا۔ (باعزت عورتیں عام طور سے شاعری نہیں کرتی تھیں، یہ رواج صرف طوائفوں تک محدود تھا۔) لیکن محبوبہ کو ہمیشہ مرد ہی کی طرح کیوں مخاطب کیا جاتا تھا؟ کیا اس لیے کہ غزل صرف امرد پرستانہ عشق سے متعلق ہوتی ہے؟ اگر ایسا ہوتا تو یہ صورت حال میری شعر مبنی میں مشکل نہ کھڑی کرتی۔ جلد ہی مجھے یہ اندازہ بھی ہو گیا کہ کبھی کبھی یہ صورت ہوتی بھی ہے، یہ الگ بات ہے کہ جو لوگ اس حقیقت سے واقف تھے وہ عموماً اسے ظاہر کرنے میں پس و پیش کرتے تھے، لیکن جزئیات سے ایسے بہت سے اشارے مل جاتے تھے (مثلاً لمبے بالوں کے ذکر سے) جن سے اندازہ ہو جاتا کہ بلاشبہ معشوق عورت ہی ہے۔ ایسی صورت میں اسے مرد کی طرح سے پیش کرنا مجھے بڑی لغو بات محسوس ہوتی تھی۔

سب سے بڑا مسئلہ یہ تھا کہ شعر کی بحر کو سمجھنا بڑا مشکل کام تھا۔ مجھے بتایا گیا تھا کہ اردو شاعری میں بہت سے وزن ہوتے ہیں اور ان کا نظام بڑا پیچیدہ ہے، اور یہ کہ ایک مخصوص غزل کے سارے اشعار ایک ہی بحر میں ہوتے ہیں۔ لیکن جو غزلیں ہمیں پڑھائی جا رہی تھیں ان میں اوزان کا کوئی مخصوص سانچہ میری سمجھ میں نہ آتا تھا۔ میرے لیے یہ ایک بڑا صدمہ تھا کیونکہ دوسری زبانوں میں شعری وزن پہچاننے میں مجھے کبھی کوئی دقت پیش نہیں آئی تھی، خواہ یہ بحریں انگریزی کی طرح صوتی زور (stress-based) پر مبنی ہوں یا پھر لاطینی، یونانی اور سنسکرت کی طرح تعدادی وزن

پر (quantity-based)۔ اردو کی بحر میں تو کسی درہی اصول پر مبنی علوم ہوتی تھیں جو میری سمجھ سے باہر تھا۔

میں نے ہارلی (Harley) سے مدد مانگی۔ سمجھنے کے لیے میں نے ان پر بھتا دیا، ۱۱۱۱ اتنا ہی مجھے اندازہ ہوتا گیا کہ غزل اس کو بھی کچھ خاص مستثر نہیں کرتی، البتہ وہ اس کا کھلا اعتراف کرتا پسند نہیں کرتے۔ جڈ (Judd) بھی کوئی مدد نہ کر سکے کیونکہ وہ خواہے بات پر زور دے کرتا تھے کہ ان کا میدان محاوروں اور ضرب الامثال تک محدود ہے۔ بلکرای بھی مدد نہ کر سکے، کہ غزل ان کی پرورش و پرداخت کا حصہ تھی اور انھیں اس کو سمجھنے میں کوئی دقت نہیں ہوتی تھی۔

میں نے مدد کے لیے اپنے ان پوسٹ گریجویٹ کامریڈوں کی جانب توجہ دی جو اردو داں تھے اور اردو کی مشق کے لیے میں ان سے باقاعدگی سے ملاقاتیں کرتا تھا۔ ان میں سے سب تو نہیں لیکن بہت سے اردو غزل سے دلچسپی رکھتے تھے۔ ان میں سے بیشتر اردو والوں کے اس عمومی نظریے کو درست مانتے تھے کہ غزل کی شاعری، خوشعری، ہمیشوں میں مثالی نمونہ ہے، اہلی درجے کی ہوتی ہے۔ میں ان کی بات سے پوری طرح متفق ہونے کو تیار تھا، لیکن میرے چاہنے کے باوجود اس موضوع پر میرے علم میں اضافے کی کوششوں میں میرا کوئی دوست کامیاب نہ ہو سکا۔ درحقیقت وہ لوگ غزل کی روایت کے اسی طرح عادی تھے اور اس میں انھیں کوئی بات انوکھی نہ لگتی تھی۔

اس صورت حال نے مجھے توقف کر کے سوچنے، خاصی تنجیدگی سے سوچنے پر مجبور کر دیا۔ میں اس نتیجے پر پہنچا کہ مجھے اس وقت تک اتنا کرنا چاہیے جب میں بھی اپنے اردو داں دوستوں کی طرح غزل فنی کی صلاحیت پیدا نہ کر لوں۔ میں جانتا تھا کہ میرے جیسے شاعر گزشتہ دو سو برسوں سے سراہے جا رہے ہیں، اور وہ سب تہذیب یافتہ لوگ جن کے ذوق اور ادراک کا میں لحاظ کرتا تھا، میرا کوئی عظیم شاعر مانتے ہیں۔ یہ ممکن تھا کہ ان سب کی رائے غلط ہو لیکن کہیں زیادہ امکان اس بات کا تھا کہ میری ہی صلاحیت محدود ہے، اور میں غزل کی اہم فتنیں درست طور پر سمجھنے میں مسلسل ناکام ہو رہا ہوں۔ چنانچہ میں نے جی میں ٹھان لیا کہ سخت محنت کروں گا اور ایک دن اتنا سیکھنے میں ضرور کامیاب ہو جاؤں گا جس کی مجھے ضرورت ہے۔

شعری اوزان کے معاملے میں ان کے ساتھ میری گفتگو بہت قلیل حد تک شرم آور ہوئی۔ ۱۰



سب یہ بات جانتے تھے اردو شاعری میں عروض کا ایک مخصوص نظام ہے جو عربی شاعری کے اصولوں پر مبنی ہے۔ ان میں سے کسی کو بھی بالکل ابتدائی نوعیت سے زیادہ علم رکھنے کا دعویٰ نہ تھا، لیکن وہ شعر کی موزونیت اور وزن پہچان لیتے تھے، جبکہ مجھے کچھ بھی پہچان نہ ہوتی تھی۔ کئی بار ایسا ہوا کہ میں اپنے کسی دوست کو اپنی پسند کا کوئی شعر حافظے کی بنیاد پر سناتا جس پر وہ مجھے فوراً ٹوک دیتا، "تم نے اس کو ضرور غلط یاد کر لیا ہے۔ یہ مصرع درست نہیں ہو سکتا۔ یہ موزوں نہیں ہے۔" وہ اس پر تھوڑی دیر غور کرتا اور پھر کہتا، "یہ شاید اس طرح ہوگا" اور وہ کوئی مصرع سناتا جو میرے کانوں کو تقریباً ویسا ہی لگتا جیسے میں نے سنایا تھا۔ اس پر مکالمہ کچھ اس طرح سے آگے بڑھتا

"لیکن یہ تو مجھ کو بالکل اسی بحر میں معلوم ہوتا ہے۔"

"خیر، ایسا نہیں ہے۔"

"کیا فرق ہے تب؟"

"میں تمہیں نہیں سمجھا سکتا، لیکن دونوں مصرعے الگ الگ ہیں۔ ایک وزن میں ہے، دوسرا

نہیں ہے۔"

بہر طور مجھے یہ پتا چل گیا کہ یہ پیچیدہ بحریں، جن کا کوئی سانچہ میری سمجھ میں قطعاً نہ آتا تھا، اردو دانوں کے لیے خاصی اہمیت رکھتی ہیں، خواہ وہ انہیں سمجھنے میں میری کوئی مدد بھلے ہی نہ کر سکیں۔ میں یہ آس لگائے رہا کہ وہ دن ضرور آئے گا جب میں اتنی اردو شاعری سیکھ لوں گا کہ میں اسے سن کر خود سے اس کے اوزان کا تجربہ اسی کی شرطوں پر کرنے کا کوئی طریقہ سیکھ سکوں اور مجھے انگریزی، لاطینی، یونانی، سنسکرت، عربی یا کسی اور زبان کے حوالے کی ضرورت نہ پڑے گی۔

آہستہ آہستہ، تمام تر مشکلات کے باوجود، غزل کے دصاف نگزوں نگزوں میں میری سمجھ میں بیٹھنے لگے۔ کچھ ایک شعروں میں، جن میں سے اکثر غالب کے تھے، میں ان احساسات کی شناخت کرنے لگا جن کو میں پوری طرح سے سمجھ سکتا تھا۔ ان میں ایسا سادہ لیکن مدہامیر جہڑوں کا اظہار تھا جو ہر ملک میں اور ہر دور میں محبت کرنے والوں نے محسوس کیے ہیں۔ مثلاً یہ اشعار:

نیند اس کی ہے، دماغ اس کا ہے، راتیں اس کی ہیں  
تیری زلفیں جس کے بازو پر پریشاں ہو گئیں

عشق پر زور نہیں، ہے یہ وہ آتش غالب  
کہ لگائے نہ لگے اور بجھائے نہ بنے

بہت سے ایسے اشعار بھی تھے جو عشقیہ نہیں تھے، اور ان میں ایسی خوبیاں تھیں جو مجھے کسی دوسرے اردو  
شاعر کے ہاں نظر نہیں آئیں۔ وہ زندگی کے لیے شدید جوش یوں ظاہر کرتے ہیں  
ہزاروں خواہشیں ایسی کہ ہر خواہش پہ دم نکلے  
بہت نکلے مرے ارمان لیکن پھر بھی کم نکلے  
میں نے یہ محسوس کرنا شروع کر دیا کہ غالب ایک شخص ایسا ہے جو ہر تجربے سے گزرتا چاہتا ہے، ہر اس  
شے سے لطف اندوز ہونا چاہتا ہے جو لطف اٹھانے کے لائق ہے:

نہیں نگار کو الفت، نہ ہو، نگار تو ہے  
روانی روش و مستی و ادا کہیے  
نہیں بہار کو فرصت، نہ ہو، بہار تو ہے  
طراوت چمن و خوبی ہوا کہیے

اس کے ہاں بے ادبی میں بھی ایک تازگی ہے، جنت کے وعدے کی سرخوشی پر وہ یوں شک وارتیاب  
جٹاتا ہے:

دیتے ہیں جنت حیات و ہر کے بدلے  
نشہ پہ اندازہ غمار نہیں ہے

اور خوش مذاقی کے ساتھ مروجہ مذہب کے مطالبات سے ہم آہنگی پیدا کرنے میں اپنی معذوری یوں  
ظاہر کرتا ہے:

جاننا ہوں ثواب طاعت و زہد  
پر طبیعت ادھر نہیں آتی

مجھے اس کی یہ ادا بہت بھائی کہ بڑے خشک انداز میں مزاج کے ساتھ وہ یہ تسلیم کرتا ہے کہ ہمیں اپنے خراب تجربوں میں بھی خیر کا پہلو ڈھونڈ لینا چاہیے۔

نہ لگتا دن کو تو کب رات کو یوں بے خبر سوتا

رہا کھٹکا نہ چوری کا دعا دیتا ہوں رہزن کو

مجھے یہ بھی اچھا لگا کہ اپنے محسوسات کا، اور ایسے حالات کا سامنا جنہیں نظر انداز نہیں کیا جاسکتا، وہ بڑی دیانت سے کرتا ہے

نقد ہاے غم کو بھی اے دل غنیمت جاے

بے صدا ہو جائے گا یہ ساز ہستی ایک دن

عالم کی گہری تفہیم کے میرے یہ لمحے بہت پریشان کن بھی تھے کیونکہ اس کی بیشتر شاعری میرے لیے اب بھی ناقابل فہم بنی ہوئی تھی۔ مجھے بتایا گیا تھا کہ وہ بے حد پیچیدہ خیالات کو نہایت ایجاز و اختصار کے ساتھ بیان کرنے میں مہارت رکھتا ہے۔ یہ ایسی خوبی ہے جو میرے خیال میں غزل کے مزاج سے مطابقت رکھتی ہے کہ اس میں اپنی ساری بات ایک ہی شعر میں کہنی ہوتی ہے۔ حالانکہ اس خوبی نے غالب کو بہت مشکل شاعر بنادیا ہے لیکن اس کو سمجھنے کی اس مشقت میں مجھے یہ جھلک ضرور نظر آنے لگی تھی کہ اگر میں اس کی غزل کی ہیئت و اس کے طرز فکر سے اچھی طرح واقف ہو جاؤں تو آئندہ مجھے اس کا کیا صلہ ملنے والا ہے۔

اب میں نے اُس وقت کے بارے میں سوچنا شروع کر دیا تھا جب میں اردو پڑھاؤں گا، اور نصاب کیسا ہو اور کیسے پڑھایا جائے، اس پر میری رائے کی اہمیت ہوگی۔ یہ نصاب کچھ زیادہ ہی مشکل تھا، دوسری جانب اس میں کچھ نرمی سی کیانی بھی تھیں۔ مثلاً سوائیں آنے سے پہلے میں جس تنہا شاعر کا نام جانتا تھا اور جو بیسویں صدی کا بہت ہی بااثر شاعر ہے، وہ اقبال ہے۔ سوائیں کے نصاب میں اقبال کا کچھ بھی شامل نہیں تھا۔ جب میں نے اپنے اردو داں دوستوں کو یہ بات بتائی تو وہ بھی حیرت زدہ رہ گئے۔ اُس دور کی ایک عام روایت یہ تھی (جو خاصی غیر متعصنہ تھی) کہ زندہ ادیبوں کی کوئی تحریر

نصاب میں شامل نہیں کی جاتی تھی۔ اس روایت کی رو سے بھی اقبال کو نصاب میں شامل نہ کرنے کا کوئی جواز نہ تھا کیونکہ اقبال 1938 میں رحلت کر چکے تھے۔

ایک بات میرے ذہن میں بالکل طے تھی، وہ یہ تھی کہ جب میں پڑھایا کروں گا تو صرف ادب پر نہیں بلکہ زبان کی تعلیم پر زیادہ زور دوں گا۔ اردو شاعری کی ایک بڑی مضبوط قسم کی زبانی روایت رہی ہے۔ اس میں ایسی شاعری بھی ہے جس کو آپ کانوں سے بغیر ہرگز نہیں سمجھ سکتے۔ انگریزی والوں کے لیے شاعری ایسی شے ہے جسے آپ کتابوں میں پڑھتے ہیں، لیکن رودادوں کے لیے یہ اس شے کا نام ہے جو آپ خود شاعر سے سنتے ہیں، اور پڑھتے تب ہیں جب بعد میں اس کا مجموعہ شائع ہو جاتا ہے۔ سو اہل میں طالب علموں کی توجہ کا مرکز اگر ادب تھا تو بھی زبان کی تعلیم کو بہت سنجیدگی سے لینے ضرورت تھی۔ یہاں نصاب کو اس طرح پڑھانے کے لیے ترتیب نہیں دیا گیا تھا۔ زبان دانی کی کلاس کے لیے نہ تو کوئی وقت مقرر تھا اور نہ اسے ترجیح دینے کی ضرورت سمجھی گئی۔ میں اس پر توجہ تو دے رہا تھا لیکن اس کے لیے مجھے اپنے طور پر تیاری کرنی تھی۔ آئندہ دنوں میں، پڑھانا شروع کرنے پر میرا طریق کار مختلف ہونے والا تھا۔



## 15

## سنسکرت اور سنسکرت نواز

سولہویں صدی میں تین برس تک اپنی تعلیم کے دوران میں اپنے ساتھی طالب علموں کے ساتھ ہر ہفتے سنسکرت کی کلاس میں میٹھا رہا۔ اس کلاس میں ہم ساڑھے تین ہزار سے لے کر ڈیڑھ ہزار سال پہلے تک لکھا گیا ادب پڑھتے تھے۔ یہ کس کام کا تھا؟ اس سے میں نے کیا پایا؟

سنسکرت سیکھنے میں میری دلچسپی کی بنیادی وجہ بالکل عملی تھی۔ مجھے توقع تھی کہ جدید ہندوستانی زبانیں سیکھنے میں سنسکرت سے مدد ملے گی۔ میں نے سنا تھا کہ شمالی ہندوستان کی ساری اہم زبانیں اسی طرح سنسکرت سے نکلی ہیں جس طرح مغربی یورپ کی رومانس زبانیں لاطینی سے پیدا ہوئی ہیں۔ اور یہ کہ جنوبی ہندوستان کی چاروں اہم زبانیں حالانکہ ایک بالکل ہی مختلف خاندان سے تعلق رکھتی ہیں لیکن مجھے معلوم تھا کہ ان کی لغویات بھی بڑے پیمانے پر سنسکرت سے نکلتے ہوئے الفاظ پر مشتمل ہے۔ لیکن مجھے اب یہ بھی اندازہ ہو گیا تھا کہ صورت حال اس سے کہیں زیادہ عجیبہ ہے، اور سنسکرت کو میں ایک حد سے آگے اس مقصد کے لیے استعمال نہ کر سکوں گا۔

اپنے زمانے میں سنسکرت کو یہ نام ان زبانوں کے تضاد کے طور پر ملا جو پراکرت کہلاتی تھیں۔ اور سنسکرت کے بجائے دراصل یہی زبانیں شمالی ہند کی جدید زبانوں کی اجداد اعلیٰ ہیں۔ موجودہ سیاق میں 'پراکرت' کے معنی ہیں فطری یا قدرتی، اور سنسکرت کے معنی ہیں مہذب و شائستہ۔ روایتی طور پر پراکرتوں کو خالص سنسکرت سے نکلنے والی 'گہڑی' ہوئی شکلیں سمجھا جاتا تھا، جبکہ خود سنسکرت غالباً پانچویں صدی قبل مسیح میں راج کسی پراکرت کی 'تہذیب یافتہ' شکل تھی۔ جو بعد میں اشرافیہ طبقے کی

زبان بن گئی۔ اس کا بھی وہی رول تھا جو یورپ میں لاطینی کا۔ یہ تعلیم یافتہ لوگوں کی تحریر کی زبان تھی، اور حسب ضرورت بول بھی جاتی تھی، مثلاً ایسے موقعوں پر جب ایسے لوگوں سے ملنا ہوتا جن کی پراکرت زبان ان کی اپنی زبان سے مختلف ہوتی۔ اس کی ایک مثال یہ ہے کہ سنسکرت ڈراما میں اعلیٰ طبقے کے لوگ سنسکرت بولتے ہیں، جبکہ اس کے دوسرے کرداروں میں ہر ایک اپنی مخصوص پراکرت بولتا ہے، جو کسی حد تک علاقائی اور کسی حد تک طبقاتی خصوصیات پر مبنی ہوتی ہے۔

مغرب کے لوگوں نے سنسکرت کے مطالعے پر کیوں توجہ دی، اس کی بھی ایک دلچسپ تاریخ ہے۔ انیسویں صدی میں ہندوستان کے انگریز حاکم، اپنی گہری تاثرات و اقلیت کی بنا پر، یہ سمجھے بیٹھے تھے کہ ثقافتی سطح پر ہندوستان کی ہر چیز کے مقابلے میں وہ اعلیٰ ترین حیثیت رکھتے ہیں۔ یہ وہ مزاج ہے جس کو 1835 میں لکھے ہوئے میکالے (Macaulay) کے ایک جملے میں بیان کیا جاسکتا ہے۔ اس نے کہا تھا، ”یورپ کی کسی اچھی لائبریری کا ایک شیلیف، ہندوستان اور عربستان کے سارے مقامی ادب کے برابر اہمیت رکھتا ہے۔“ لیکن ایسے مزاج کی تشکیل ہونے سے پہلے ایسے بہت سے انگریز تھے جو ہندوستان میں نئے نئے وارد ہوئے اور یہاں جو کچھ دیکھا اس کے گردیدہ ہوئے۔ اس گردیدگی کا جواب انھوں نے مناسب تحسین و تکریم کی صورت میں دیا، اور اس خواہش کے ساتھ کہ جتنا ممکن ہو سکے گا اس ملک کے بارے میں علم حاصل کریں گے۔ ایسا ہی ایک شخص ولیم جونز (William Jones) تھا جو 1783 سے 1794 کے درمیان بنگال میں سپریم کورٹ کا ایک جج تھا۔ وہ یہاں جن لوگوں کے ساتھ کام کرتا تھا ان کے ذریعے اسے ہندوستان میں محفوظ رہ جانے والی قدیم ترین کتابوں کے بارے میں پتا چلا۔ اسے بتایا گیا کہ یہ کتابیں جس زبان میں لکھی گئیں اسے سنسکرت کہتے ہیں۔ یہ کتابیں حفظ کی جاتی اور سینہ بہ سینہ منتقل ہوتی تھیں، اور تحریری شکل میں بہت سی صدیاں گزرنے کے بعد وجود میں آئیں۔ اس صدیوں پرانے ادب سے مسحور جونز اور اس کے ہم خیال ساتھیوں نے اس بارے میں ہر ممکن علم حاصل کرنے کی کوششیں کیں، اور 1787 میں جونز نے پہلی بار نشان دہی کی کہ لاطینی اور یونانی زبانوں کی قواعد کے ساتھ سنسکرت کا بڑا حیران کن رشتہ ہے۔ اسی طرح ان کی دلچسپی کا دوسرا موضوع ہندو ازم کا مطالعہ تھا۔ ہندو ازم اصل میں کسی ایک مذہب کا نام نہیں ہے، بلکہ ہندوؤں کے عقائد اور طرز زندگی کے لیے استعمال ہونے والی ایک عام اصطلاح ہے۔ ہندو، ہندوستان کی بیشتر

آبادی پر مشتمل تھے، جو آج بھی ہیں۔ وید، جن کو راسخ عقیدے والے ہندو آج بھی اپنے بنیادی مذہبی صحیفے مانتے ہیں، محفوظ رہ جانے والی سنسکرت کے قدیم ترین نمونے ہیں۔

انہی برطانوی عالموں نے یورپ میں سنسکرت مطالعات کی بنیاد ڈالی، اور ان کی یہ وراثت اس وقت بھی مترشح تھی جب میں نے سوائس میں داخلہ لیا۔ سنسکرت مطالعات میں بالادستی ان عالموں کو حاصل تھی (اور شاید آج بھی ہے) جو یا تو تقابلی لسانیات (comparative philology) یا ہندومت اور فلسفے میں دلچسپی رکھتے تھے۔ ہمارے نصاب میں جو کچھ پڑھایا جا رہا تھا اس کا کچھ حصہ ویدوں سے لیا گیا تھا، ورنہ ویدوں میں سنسکرت کے یورپی ماہرین کی دلچسپی کی وجہ یہ تھی کہ ان میں گرامر کی وہ شکلیں موجود ہیں جو کلاسیکی سنسکرت میں باقی نہیں رہیں۔

گرامر کے مبہم نکات اور مذہبی پہلو، دونوں سے مجھے دلچسپی پیدا نہیں ہوئی۔ لیکن سنسکرت پڑھنا یا نہ پڑھنا سلی سطح پر میرے لیے کتنا سودمند ہوگا، اس سے قطع نظر مجھے اس کے مطالعے میں لطف آرہا تھا۔ ہمارے گروپ میں ماحول خاصا خوشگوار تھا۔ ہم سب اس میں پوری دلچسپی لے رہے تھے، اور قواعد کی تکنیکی باریکیاں کتنی بھی دقیق ہوں، یا متن کتنا بھی انجانا ہو، ہمیں ایک اطمینان تو تھا کہ ہم ایک بالکل مختلف قسم کے ادب سے وقف ہو رہے ہیں۔ اردو کے برعکس، سنسکرت کا خاصا حصہ انگریزی ترجموں کی صورت میں فراہم تھا، لیکن میرا اس سے کبھی واسطہ نہیں پڑا۔ اس ادب کے ساتھ میری ملاقات اصل زبان میں ہو رہی تھی، اور مجھے کم از کم سنسکرت ادب کا ذائقہ تو میسر آرہا تھا۔

ہمارے اردو نصاب کی طرح سنسکرت کا نصاب بھی اتنا پھیلا ہوا تھا کہ اس کو ختم کر لینا حقیقت سے بعید تھا، خصوصاً ہم جیسے لوگوں کے لیے جن کے لیے یہ اختیاری مضمون تھا۔ شروع کے دنوں میں میں نے مطالعہ جاری رکھنے کی کوشش کی لیکن بالآخر اس مسئلے کو خود ہی حل کرنے کا فیصلہ کیا۔ میں نے طے کیا کہ سنسکرت کے لیے کتنا وقت نکالوں اور کون سے لیکچر میں شرکت کروں، کون سا چھوڑ دوں۔ اس سلسلے میں اپنے اساتذہ سے ملا اور اس اختصار شدہ نصاب کے لیے ان کی منظوری لی۔

ہمارے دو اساتذہ تھے۔ ایک برو (Brough) جو ایڈیڈ پارٹمنٹ کے سربراہ بھی تھے، اور دوسرے رائلنڈز (Rylands)۔ برو سنسکرت کے اچھے عالم تھے لیکن انہوں نے یہ چھپانے کی کبھی کوشش بھی نہیں کی تدریس ان کی ذیلی ترجیحات میں سے ہے۔ انہوں نے ایک بار واضح الفاظ میں

ہمیں بتایا تھا کہ طالب علموں کو وہ مصیبت سمجھتے ہیں، اور دانش گاہیں تو دراصل تحقیق کے مراکز ہیں جن میں تدریسی کام ایک تا خواستہ موڑ ہے۔ اپنے علم کا مظاہرہ کرنا انھیں پسند تھا اور بسا اوقات وہ اس طرح سے اپنی بات شروع کرتے، ”آپ جانیں، کہ دراصل..“ جس کا مطلب ہوتا تھا، ”کیا میں عقل مند نہیں ہوں؟ میں یہ بات جانتا ہوں، اور شرط لگا سکتا ہوں کہ آپ نہیں جانتے۔“ ڈیوڈ ہاربرگ ان کے اس وصف کو سخت ناپسند کرتا تھا۔ ایک موقعے سے بڑی خوشی ہوئی بسبب ہر اپنے نوٹس سامنے رکھے ہمیں سنسکرت کا ایک متن پڑھا رہے تھے۔ انھوں نے صفحہ پلٹا تو پتا چلا جس اقتباس کو ہمیں پڑھنا تھا ان کے پاس اس کے نوٹس ہی نہیں ہیں، چنانچہ انھوں نے کلاس جلد ہی ختم کر دی۔

رائلنڈ زسوائس کے نگلی لوگوں میں سے تھے۔ سوائس میں ان کے ایک ساتھی استاد نے، جو بعد میں سوائس کے ڈائریکٹر بنے، اپنی خود نوشت سوانح میں رائلنڈ کی شخصیت کی بڑی زندہ تصویر پیش کی ہے۔ وہ ان کے ساتھ اکثر سیر کو جاتے تھے۔ لکھتے ہیں

وہ ہمیشہ گہرے رنگ کا سوٹ پہنتے گویا آفس جا رہے ہوں، لیکن موڑے کبھی پہنتے، کبھی نہ پہنتے اور اپنی ہتلون اس طرح اچکائے رکھتے کہ اس میں سے ان کی سرکنڈے جیسی پتلی ٹانگیں سفید چھڑیوں کی طرح نکلی رہتیں۔ ان کی لمبی نوکدار ناک زمین کی طرف جھکی ہوئی تھی، اور وہ اس طرح سے گھٹنے اونچے اٹھا کر چلنے کے عادی تھے کہ ایک کالے بگلے کا پیکر نظر آتے... ان کو قدیم ہندوستانی کہتوں میں مذکور جنگلی پھولوں کے مطالعے کا دیوانگی کی حد تک شوق تھا۔ ایک دن جب ان کو بتایا گیا کہ ان کا ایک ساتھی سیب کے درخت سے گر کر زخمی ہو گیا ہے تو اس وقت رائلنڈ زکسی گہری سوچ میں تھے، انھوں نے ذرا توقف کے بعد پوچھا، ”کیا اس نے یہ بتایا کہ وہ سیب کا کون سی قسم کا درخت تھا؟“

کچھ عجیب سی باتیں ایسی بھی ہوتیں جن کی بابت رائلنڈ زبیدی شدت سے محسوس کرتے۔ مثلاً ہمارے گروپ میں ایک بار کسی نے forhead کا تلفظ fore-head کیا۔ اس پر انھوں نے اس کو ڈانٹ پلائی اور سخت لہجے میں کہا کہ اس کی اراٹنگی horrid کے وزن پر ہونی چاہیے، اور اپنی بات کی تائید میں انھوں نے یہ نظم سنائی:



There was a little girl who had a little curl  
Right in the middle of his forehead  
And when she was good she was very, very good  
And whe she was bad she was horrid.

(ایک چھوٹی سی لڑکی تھی، جس کی ایک چھوٹی سی لٹ / اس کی پیشانی کے پھوپھو بیچ  
رہتی / جب اس کا مزاج اچھا ہوتا، وہ بہت اچھی رہتی / اور جب برا ہوتا تو وہ خوفناک  
گلتی۔)

اڈ پارٹمنٹ سکریشری ونی گارلینڈ (Winnie Garland) ان کے بارے میں دلچسپ باتیں بتاتی  
تھی۔ اس نے بتایا ایک بار ان کی بجلی کی کیتلی میں پانی ابل ابل کر خشک ہو گیا۔ جب انہوں نے دیکھا  
کہ اس سے کیتلی کے ایلیمینٹ پر جمی پڑی اتر گئی ہے تو وہ اس بات پر بہت خوش ہوئے کہ چڑی ہٹانے  
کے لیے انہیں اب کچھ نہیں کرنا پڑے گا۔

وہ برو سے بہتر استاد تھے، گو کہ ان میں چند ایسے اوصاف کی کمی تھی جو ایک اچھے استاد میں  
ہونے چاہئیں۔ لیکن بنیادی بات یہ ہے کہ ہمیں معلوم تھا کہ پڑھانا انہیں پسند ہے اور وہ ہمیں پسند  
کرتے ہیں سنسکرت قواعد کے قائل پہلوؤں کی پریکٹس کے لیے وہ ہمیں جو مشقیں دیتے ان میں  
خاصی تخلیقیت ہوتی تھی۔ مثلاً سنسکرت میں اسم کی شکلوں، دوگنی (دو) اور جمع (دو سے زیادہ) میں  
تفریق کی جاتی ہے۔ اس فرق کی پریکٹس کرانے کے لیے راکنڈز نے ہم سے کہا برہمن اور شیر کی کہانی  
میں تبدیلی کر کے تین برہمنوں اور دو شیروں کی کہانی سنائیں۔

سنسکرت کے ایک اور یزیکچر بھی تھے جن کا نام بھنا چار یہ تھا۔ لیکن مجھے انہوں نے نہیں  
پڑھایا۔ ڈیوڈ نے، جو سنسکرت بنیادی مضمون کے طور پر پڑھا رہا تھا، ان کے، اور ان کی بیوی اور ننھے  
سے بچے کے ساتھ خاصے دوستانہ مراسم بنا لیے تھے۔ ڈیوڈ نے ایک دن تفریحاً بتایا کہ ایک بار وہ  
چھوٹے لڑکے کو بس میں کہیں سے جا رہا تھا۔ لڑکا بس کے سب سے اونچے ڈیک پر کھڑا تھا، اس نے  
بس میں جمع مسافروں کو مخاطب کر کے اونچی آواز میں اعلان کیا، ”میرا نام جان برو ہے۔“ اس پر ڈیوڈ  
نے بھی اتنی ہی تیز آواز میں کہا تھا، ”نہیں یہ صحیح نہیں۔ تمہارا نام جان برو نہیں ہے۔“

ہماری کلاسوں میں ایسے موقعے بھی آئے جب برو اور راکنڈز کے سامراجی رویے واضح طور

پر دیکھنے کو ملے، اور ڈیوڈ نے، جو نظر بامقصد پھٹ تھا، خود کو انھیں چیلنج کرنے پر مجبور محسوس کیا۔ ان کے خصوصاً اس رویے پر ڈیوڈ کو اعتراض تھا کہ وہ بھنا چار یہ کو خود سے کتر سمجھتے تھے۔ ایک بار راکنڈز نے بتایا کہ سنسکرت کے عظیم قواعد داں پاننی کے ہاں ایک اقتباس ایسا ہے جو ان کی سمجھ میں بالکل نہیں آیا۔ اس پر ڈیوڈ بول اٹھا، "تو پھر بھنا چار یہ سے کیوں نہیں پوچھتے؟" ہندستان میں سنسکرت کے ماہرین کی طرح بھنا چار یہ کو بھی پاننی کی تحریر از برقی۔ اس پر راکنڈز ہراساں تو نظر آئے لیکن انھوں نے کوئی جواب نہیں دیا۔ بھنا چار یہ سے نہ پوچھنے کا سبب بالکل واضح تھا۔ برطانوی راج قائم رکھنے کی اہمیت کا احساس اسی میں ہے کہ کسی ہندستانی کے دل میں ایسا خیال بھی پیدا نہ ہونے دو کہ وہ کوئی ایسی بات جانتا ہے جسے انگریز نہیں جانتے۔ راکنڈز جھنڈا اٹھائے اٹھائے پھرنے والے سامراجی تو نہیں تھے لیکن مجھے اس میں شبہ نہیں کہ وہ بھی اسی رویے کے مارے ہوئے تھے۔

ایک اور بات جس پر ڈیوڈ کو قصہ آتا، یہ تھی کہ برد اور راکنڈز دونوں ہی بلیک بورڈ پر سنسکرت الفاظ کو دیوناگری کے بجائے رومن رسم الخط میں لکھنے کے عادی تھے۔ ایسا وہ ہم لوگوں کی آسانی کے لیے نہیں کرتے تھے، کیونکہ ہم سب لوگ دیوناگری پڑھنا جانتے تھے اور سنسکرت متن ہم اسی رسم الخط میں پڑھتے تھے۔ ایک بار ڈیوڈ نے پوچھ ہی لیا کہ وہ دیوناگری میں کیوں نہیں لکھتے، اور اس بار بھی ان کے پاس کوئی اطمینان بخش جواب نہ تھا۔

ہماری خوش قسمتی تھی کہ سنسکرت کے نئے نئے طالب علم ہونے کے سبب ہمیں فوراً ہی مذہبی متن پڑھنے کے لیے نہیں دیے گئے۔ زبان سکھانے کا عمل ہندو پدیش کے مطالعے سے شروع ہو، جو سلیس و سادہ نثر میں لکھی ہوئی کتاب ہے۔ یہ بڑی دلچسپ بھی ثابت ہوئی۔ یہ کتاب مہذب لوگوں کو جیسے کا فن سکھانے کے لیے لکھی گئی تھی، اور اس کے لیے بنیادی طور پر جانوروں کی دلچسپ حکایات سے کام لیا گیا ہے جس میں جا بجا انھیں قسم کے شلوک یا اشعار ہیں جن سے کہانی کے سبق یا اخلاقی پہلو تک رسائی ہوتی ہے۔ یہ پانچ حصوں نام کے ایک قدیم ترا اور بڑے مجموعے پر مبنی ہے۔ اس کتاب کا ایک شاندار انگریزی ترجمہ ملتا ہے لیکن جہاں تک مجھے علم ہے، اس کے مقابلے کا ہندو پدیش کا کوئی ترجمہ مہیا نہیں۔ چنانچہ اس کے انداز کا احساس کرانے کے لیے میں پانچ متنوں سے کچھ نمونے نقل

کروں گا۔ یہ بڑی بے اعتنائی کے انداز میں اس طرح شروع ہوتا ہے۔  
جنوب دیش میں ایک راجا رہتا تھا۔ اس کے تین بیٹے تھے، اور وہ تینوں ہی مہامورکھ  
تھے۔

اس سے راجا بڑی فکر میں رہتا تھا، سو اس نے چاروں طرف دور دور تک کسی ایسے آدمی کی تلاش میں  
لوگ بھیجے جو انھیں جینے کا فن سکھا سکے۔ دشمنوں کا نام کا ایک آدمی اس کے پاس آیا اور اپنی خدمات پیش  
کیں۔ اس نے راجا کے سامنے ایک مختصر سی تقریر کی، اور ان الفاظ پر اپنی بات ختم کی۔

میں اپنی بات مختصر کرتا ہوں۔۔۔ آپ کی درخواست کو پورا کرنے میں میں کھلاڑیوں والا  
جذبہ رکھوں گا۔ تاریخ درج کر لیں۔ اگر میں نے چھ مہینے کے عرصے میں آپ کے بیٹوں کو  
دانش مندی سے جینے کے فن میں بے مثل استاد نہ بنا دیا تو پھر مہاراج کو اختیار ہے کہ وہ  
مجھے اپنے شاہانہ چوتھے عریاں کر دکھائیں۔

عملی معنوں میں بے اعتنائی کا یہ خوشگوار ہلکا پھلکا انداز آگے بھی جا رہا ہے۔ چڑیا کی حکایت اس کی  
ایک خاص انداز کی حکایت ہے۔

بسا اوقات مصنف اپنا زور تحریر دکھانے کے لیے مرصع عبارت لکھنے کی ضرورت محسوس کرتا  
ہے۔ شاہی اقتدار کی ناپائیداری کے بارے میں ایک نمونہ ملاحظہ ہو

راجاؤں کی طاقت ایسی شے ہے جو غیر یقینی ہے۔ شاہانہ عظمت حاصل کرنا اتنا ہی مشکل  
کام ہے جتنا ہانس کے تنے پر چڑھنا۔ اسے گرفت میں رکھنا مشکل ہے، آپ کسی بھی لمحے  
لڑھک سکتے ہیں، اس کو سیدھا رکھنے کی آپ کتنی ہی کوشش کیوں نہ کر لیں۔ یہ بندر کی  
طرح ہے جہین ہے اس پانی کے مانند ہے جسے کنول کی پتی پر ٹھہرایا نہیں جاسکتا؛ ہوا کے  
راستے کی مانند تغیر پذیر ہے، بد معاشوں کی دوستی کی مانند ناقابل اعتبار ہے، سانپ کی  
مانند اسے سدھانا مشکل ہے، یہ تاناکہ لیکن شام کے بادل کی پٹی کی طرح لمبائی ہے؛ پانی  
پر بنے بلبلوں کی مانند اپنی فطرت میں خستہ ہے؛ مرد کے بدن کی طرح احسان فراموش  
ہے، خواب میں طے خزانے کی طرح یہ حاصل ہوتے ہی کھو جاتی ہے۔

منسکرت ادب میں یہ عام بات ہے کہ نثر کے درمیان چھوٹے چھوٹے مصرعوں کی صورت میں شاعری

ڈال دی جاتی ہے۔ مثال کے طور پر ذیل میں ایک سی خصوصیات رکھنے والی مختلف چیزوں کی یکجا کیا گیا ہے:

وہ چیزیں جو بچوں سے کھسکتی ہیں، یا سینگوں سے مارتی ہیں  
 ناقابل اعتبار ہوتی ہیں  
 اسی طرح ہاتھ میں تگوار لیے ہوئے مرد بھی اعتبار کے قابل نہیں  
 اور ندیاں، عورتیں اور راجا بھی ناقابل اعتبار ہیں

مجھے اس کا افسوس ہے کہ ہمیں ہندو دھن کو بیچ میں ہی چھوڑنا پڑا، اور اس کے بعد ہم نے ہندستان کے دور زمیوں یا مہا کاویوں کے کچھ حصے پڑھے۔ مہا بھارت کا ایک بہت طویل حصہ اور راجائن سے مختصر سا حصہ۔ ہندستان کے لوگ ان دونوں رزمیوں کی حیران کن حد تک تعظیم کرتے ہیں، اور محض اسی سبب سے یہ بات اہم تھی کہ ہم لوگ کم از کم ان سے واقفیت تو پیدا کر لیں۔ لیکن میرا خیال یہ ہے کہ ہم سب لوگوں کے لیے یہ بے حد مایوسی کا سبب بنیں۔ مہا بھارت بے ترتیبی سے پھیلی ایک ایسی طویل نظم ہے جس میں ایسا سب کچھ شامل ہے جسے بشکل ہی قابل شمولیت کہا جاسکتا ہے۔ اس میں سے ہم نے سب سے پہلے قل کی کہانی پڑھی جو اس بیت سے شروع ہوتی ہے۔

آئندہ راجا تالو ناما دیر سین شت ہالی  
 آپا پنڈ گیرا شکاری، روپ وان، اشو کو دیا

(قل نام کا ایک راجا تھا، وہ دیر سین کا طاقتور بیٹا تھا۔ وہ پسندیدہ صفات کا مالک تھا، خوبصورت تھا، اور گھوڑوں کا اچھا پارکھ تھا)

اس سے آگے جو کچھ بیان ہوتا ہے، اس سے کچھ بھی تحریک نہیں ملتی۔ میں نے دل میں سوچا، خدا کی پناہ! اور اس لغویت کے بارے میں ہندستانی ہومر سے بہتر ہونے کا دعویٰ کرتے ہیں۔ اور وہ بڑے فخر سے یہ اعلان بھی کرتے ہیں کہ ایللیڈ اور اوڈیسی دونوں کو ملا دیں تو مہا بھارت ان سے بھی زیادہ طویل ہے۔ اتنی طویل تو پھر لندن کی ٹیلی فون ڈائرکٹری بھی ہے، اس سے وہ بہتر ادب پارہ تو نہیں بن جاتی۔



مہابھارت کا سب سے معروف حصہ 'بھگوت گیتا' ہے، جس کے معنی ہیں 'خداوند (کرشن) کا گیت'۔ اس کو عموماً گیتا کہہ کر پکارا جاتا ہے۔ اس سے جو انتہائی اہمیت وابستہ رہی ہے، اس کے سبب ہمارے نصاب میں اس کی شمولیت حیاں اور لازمی تھی۔ لیکن مجھے اس کا افسوس تھا کہ یہ ہمیں شروع سے آخر تک ساری پڑھنی پڑی۔ افسوس کی وجہ یہ تھی کہ اس کے کچھ حصے تو ضرورتاً تہہ دار اور متاثر کن تھے لیکن بیشتر حصے میری نظر میں پیش پا افتادہ اور بسا اوقات کراہت انگیز تھے۔ اس کی کہانی اپنی ساخت میں مخرب اخلاق ہے جس میں ایک ہی خاندان کے دو گروہ تخت کے لیے ایک دوسرے کے ساتھ جنگ آمادہ ہوتے ہیں۔ کہانی میں گیتا اُس حصے میں آتی ہے جب ارجن نام کا نوجوان ہیرا پنے رتھ پر کھڑا اپنے ہی خاندان والوں کے خلاف جنگ کرنے کے خیال سے ہنگامہ مسموم کرتا ہے۔ اس کا رتھ ہان تب اس پر ظاہر کرتا ہے کہ میں کرشن ہوں، اور پھر ارجن کو اس کا فرض یاد دلاتے ہوئے تقریر کرتے ہیں: 'تم چھتریہ (جنگجو ذات کا رکن) ہو، اور چھتریہ کا فرض جنگ کرتا ہے۔ علاوہ ازیں، تمھاری روح، اور ان کی بھی، اس جسم سے علاحدہ ایک آزاد زندگی رکھتی ہے جس میں وہ ایسی ہوتی ہے، اور جسم کے اعمال سے وہ غیر متاثر رہتی ہے۔ یہ آسکتا ہے۔ بندھنوں سے آزاد۔ چنانچہ جنگ کرو۔' ایک دوسرے مقام پر وہ ذات پات کی بنیادی اہمیت واضح کرتے ہوئے اعلان کرتے ہیں کہ کسی دوسری ذات (caste) کے فرائض اچھے ڈھنگ سے ادا کرنے کے بجائے انسان کے لیے بہتر یہ ہے کہ وہ اپنی ذات کے فرائض اچھے ڈھنگ سے ادا کر لے۔

اس تمام کہانی میں ذات پات کے تین فرض والا حصہ مجھے سخت ناپسند ہے، لیکن ساتھ ہی آسکتا رہنے کے تصور کو اتنی ہی شدت سے پسند کرتا ہوں۔ میں نے جنگ کے دنوں کے اپنے تجربے پر غور کیا جب میں کسی ایسی صورت حال سے دوچار ہو سکتا تھا جب مجھے لوگوں کو قتل کرنا پڑتا جن کو میں دیگر حالات میں کوئی نقصان پہنچانے کے بارے میں سوچ بھی نہیں سکتا تھا۔ مجھے لگتا ہے کہ اُس وقت میں یہ کام اپنی فطری خصلت پر، اگر آپ کہنا چاہیں تو اسے روح بھی کہہ سکتے ہیں، اثر انداز ہوئے بغیر کر لیتا۔ میرا خیال ہے کہ آسکتا رہنے کا تصور اپنے آپ میں ایک اچھا تصور ہے۔ 'کرم' یا عمل کا تصور بھی میرے نزدیک بہت متاثر کن ہے (زیادہ مناسب لفظوں میں کہوں اس میں جو بات مجھے پسند ہے وہ کرم کے نظریے کی بنیادی خصوصیت ہے، یعنی یہ کہ آپ اچھا یا برا جو بھی کام کرتے ہیں وہ آپ

کے پسماندگان پر، آپ کے بعد آنے والوں پر اثر انداز ہوتا ہے، اور اس طرح اسے دوام حاصل ہے۔

ہم نے سسکرت ڈرامے کا بھی مطالعہ کیا۔ اس نصاب میں ڈراما مودجہ کڈکا (مٹی کی گاڑی) پورا پڑھا اور سسکرت کے سب سے مشہور ڈراما نوٹیس کالی داس کے ایک ڈرامے مالوی اور اگنی جتو کا اچھا خاصا حصہ پڑھا۔ اس ڈرامے کے ابتدائی سین نے مجھے بہت متاثر کیا۔ سسکرت ڈرامے کی روایت یہ ہے کہ کھیل کے باقاعدہ شروع ہونے سے پہلے ڈراما نوٹیس اور اسٹیج فیجر میں مکالمہ ہوتا ہے۔ اس ڈرامے میں اسٹیج فیجر کالی داس سے کہتا ہے، ”ہمارے یہاں عظیم ڈراما نویسوں کی کمی نہیں۔ آپ کو کیوں لگتا ہے کہ ہمیں آپ کی ضرورت ہے؟“ کالی داس جواب دیتا ہے:

کیا قدیم شاعری ہمیشہ ہی بیش قیمت ہوتی ہے؟

اور کیا یہ اس لیے غیر اہم ہے کیونکہ یہ نئی ہے؟

قارئین! اس کی صداقت آپ خود ہی طے کریں۔

بتائے جانے کے انتظار میں محض بے وقوف ہی اپنے فیصلے ملتوی رکھتے ہیں۔

ہمارے اساتذہ نے کسی وجہ سے، جو وہ خود ہی بہتر جانتے ہوں گے، شکستہ کو نصاب میں شامل نہیں کیا تھا، جو اس مشہور ترین ادیب کا سب سے مشہور ڈراما ہے۔ لیکن میں اس ڈرامے کا میں نے انگریزی ترجمہ پڑھا۔ ولیم جونز نے 1789 میں اسے ترجمہ کیا تھا، جو فی الفور نہ صرف برطانیہ میں، بلکہ جرمنی میں بھی مقبول ہو گیا اور گوئٹے نے اس کی بہت تعریف کی۔ اس میں ویسی شاعری کے نمونے متن میں جا بجا بکھرے ملتے ہیں جس کا ذکر میں نے اوپر کیا ہے (انگریزی ترجمے کے ابتدائی چار صفحوں میں چوتھیں سطریں شاعری کی ہیں)۔ ایک شعری اقتباس یہ ہے

پھلوں سے لدے درخت جھک جاتے ہیں

پانی سے بھرے بادل نیچے رہتے ہیں

اسی طرح نیک آدمی اپنی طاقت پر پھولتے نہیں

وہ فطرتاً بے غرض ہوتے ہیں

مجھے یہ جان کرا چھا لگا کہ سسکرت ڈراما اپنی ہمشیرہ زبان قدیم یونانی کے مقابلے میں انگریزی ڈرامے

سے بہت مماثلت رکھتا ہے۔ ایسکاٹکس (Aeschylus)، سوفوکلز (Sophocles) اور یورپیڈز (Euripides) کے المیوں کے تئیں یونانیوں کی اپروچ کو میرا ذہن کبھی قبول کرنے کو تیار نہیں ہوتا تھا۔ یہ سب ان معنوں میں ہرگز ڈراما نہیں تھے جن معنوں میں ہم شیکسپیر کے عہد سے اس کی تفہیم کرتے رہے ہیں۔ اسی تضاد کی وجہ سے سنسکرت ڈرامے کی تفہیم اور اس سے لطف اندوز ہونے میں مجھے کوئی مشکل پیش نہیں آئی، اور میں یہ محسوس کرتا ہوں کہ وہ تمام لوگ جو شیکسپیر سے لے کر رابرٹ بولٹ تک انگریزی ڈرامے کو پسند کرتے ہیں، سنسکرت ڈراما بھی پسند کریں گے۔ یونانی ڈرامے کے تھوڑے بہت سی جیسے مجھے پسند تھے جن میں ایسے جذبات کی شاندار عکاسی ہے جو میرے بھی جذبات ہیں، مثلاً یوری پڈیز کے ڈرامے میڈی (Medea) کی وہ سطریں جہاں میڈی عورتوں کے بارے میں مردوں کے رواجی تصورات پر اپنی نفرت اڈھٹتی ہے۔ وہ کہتی ہے (فلپ ویلاکوٹ کے انگریزی ترجمے کے مطابق):

اور، وہ ہم سے کہتے ہیں، گھروں میں تم

خطرہ سے دور رہتی ہو، جبکہ وہ خود جنگ کے ہی ذریعے جاتے ہیں، احق لوگ!

بچہ پیٹ میں پالنے کے مقابلے میں،

میں محاذ کی پہلی صف میں تین مرتبہ کھڑے ہونا پسند کروں گی۔

شاعری کے وہ چھوٹے چھوٹے اقتباسات زبانی یاد کرنا مجھے ہمیشہ اچھا لگا ہے جنہوں نے مجھے خصوصی طور پر متاثر کیا، اور میڈی کے طعن آمیز الفاظ کا اصل یونانی متن اور کالی داس کے مذکورہ بالا ابیات مجھے آج بھی یاد ہیں۔

کالی داس ایک عظیم شاعر تھا، اور ایک عظیم ڈراما نگار بھی۔ وہ سنسکرت کے پیچیدہ عروضی نظام کو بڑی کامیابی سے استعمال کرتا تھا۔ یونانی اور لاطینی رزمیوں کی طرح اس کے مہاکاویوں کا وزن، اپنی بحر کے واحد بنیادی طرز میں تبدیلیوں کی گنجائش رکھتا ہے۔ ق کے متعلق مذکورہ بالا حصے کی ابتدائی سطروں کا وزن اس طرح بدلتا ہے:

— — — — / v — — v / — v — — / v — v —

دوسری اصناف میں اس قسم کی تبدیلیوں کی گنجائش نہیں ہوتی۔ ایس ہی ایک بحر جو ’مندا کرانت‘

(قدموں کی دھیمی آہٹ) میں استعمال ہوئی ہے اور مجھے بہت پسند ہے، اس طرح سے ہے:

— — — — — ۷۷۷۷ — — — — — ۷ — — — — — ۷۷ — — —

مجموعی بات یہ کہ جو کچھ ہمیں پڑھایا گیا اس میں سے بیشتر مجھے اچھا لگا۔ اس زبان کے ادیبوں نے جس مہارت سے اپنی زبان کو برتا ہے اس پر میں حیرت آمیز تحسین اپنے دل میں محسوس کرتا تھا۔ اس کے پیچیدہ نظام عروض پر ان کی کامل گرفت پر اور اس کمال فن پر جس کی مدد سے وہ حیران کن تاثرات پیدا کرنے میں کامیاب ہوتے ہیں۔ لیکن جہاں تک نفس مضمون کا تعلق ہے، تو اس میں مجھے اکثر ایک مکروہ سرد مہری اور کلیت کا احساس ہوا۔ اس کی بڑی مثال کام سوتو کی ہے جس کی عموماً غلط تفہیم اور بے جا تعریف کی گئی ہے۔ یہ ہمارے مجوزہ نصاب میں تو (یقیناً) شامل نہیں تھی لیکن میں نے اس کا انگریزی ترجمہ (ضرور) پڑھا تھا۔ یہ کتاب مردوں کو یہ سکھانے کے لیے تحریر کی گئی ہے کہ ہر طرح کی عورتوں سے، جن سے ان کا کسی بھی طرح کے حالات میں ممکنہ حد تک سابقہ پڑ سکتا ہے، وہ کس طرح زیادہ سے زیادہ جنسی تلذذ حاصل کر سکتے ہیں۔ لیکن اس میں کہیں جنسی عمل کو باہمی محبت کی تکمیل کی صورت میں مصور نہیں کیا گیا ہے۔

ہتوپدیش کے بعد جو نثر پارہ ہم نے پڑھا وہ دہلی کمار چرت (دس راج کماروں کی کہانی) کے اچھے خاصے حصے پر مشتمل تھا، اور اس میں دونوں ہی مذکورہ خصوصیات نمایاں تھیں۔ اس میں انسانی احساسات کا غیر معمولی فقدان ہے، لیکن زبان کو برتنے میں اس کے مصنف کو جو غیر معمولی مہارت حاصل ہے اس کا ثبوت اس راج کمار کی کہانی سے فراہم ہوتا ہے جس کے ہونٹ کاٹ دیے گئے ہیں۔ وہ اپنی کہانی ایسے الفاظ میں بیان کرتا ہے جس میں لیوں کے طنے سے پیدا ہونے والی ایک بھی آواز والا لفظ شامل نہیں۔ لیکن نفس مضمون میں خون سرد کرنے والی کلیت اور مردوم بیزاری سنسکرت ادب کی مجموعی خصوصیت ہے۔ بیشتر انسانی جذبات کی عکاسی متاثر کن انداز میں ملتی ہے۔ مثلاً کادمبری (جو مرکزی کردار کا نام بھی ہے) میں۔ یہ ایک نثری بیانیہ ہے جسے میں نے ایک عرصے کے بعد پڑھا۔ اس کا اسلوب دہلی کمار چرت سے کسی طرح کم ماہرانہ نہیں ہے، اور ہم اسے بھی یکساں سطح پر پڑھ سکتے تھے۔

اگر مجھے اختیار ہوتا تو میں اپنے نصاب سے بھگوت گیتا کو نکال دیتا اور اس کی جگہ زیادہ وقت



ایسے سنسکرت ادب کو پڑھنے میں صرف کرتا جسے میں سیکولر ادب کہتا ہوں اور جو مجھے شدت سے متاثر کرتا ہے۔ یہ وہ ادب ہے جو چھوٹی چھوٹی ان نظموں میں عیاں ہے جن کو برو نے بڑی جاہدستی سے *Poems from the Sanskrit* کے عنوان سے ترجمہ کیا۔ ہمارے نصاب میں ایسی کوئی نظم شامل ہی نہیں تھی، اور نظم کے نام پر ہم نے صرف وہ شعری حصے پڑھے تھے جو نثری متون کے سچا سچ میں آجاتے تھے۔

ہمارے تین سالہ کورس کے دوران صرف ایک بار ایسا موقع آیا جب ہم نے سنسکرت شاعری کا قاعدہ قرأت کے ساتھ سنی۔ اس کا اہتمام مہنا چاریہ نے ڈیوڈ کی درخواست پر کیا تھا۔ وہ اپنے ایک دوست کو لائے جنھوں نے بے دیو کے کیت کووند (گووند یعنی کرشن کے گیت) کے ابتدائی حصوں کی قرأت کی۔ بے دیو گووند کے دس مختلف اوتاروں کا بیان کرنے کے بعد کہتے ہیں:

شری۔ بے دیو کو براہم اوتام اوتام

اس کے بعد کے چند الفاظ مجھے یاد نہیں رہے، پھر کہتے ہیں:

کیثو ادھر تادشاودھاروپا

جنے جگدیشا ہرے ہرے

مجھے اس کی ڈھن آج بھی یاد ہے۔

جارج کیٹ (George Kyet) نے ان ابیات کا ترجمہ اس طرح کیا ہے: 'شاعر شری۔ بے دیو کے اس کلام کو سنو۔ یہ وجود کا عطر مبارک، ارفع اور فرحت بخش ہے۔ اے کیثو، تم جو دس اوتاروں میں سے ہو۔ اے دنیا کے مالک، ہری تمھاری فتح ہو۔'

برو نے اس موقع پر اپنی شرکت ضروری سمجھی، لیکن بخوبی ظاہر ہے کہ انھوں نے یہ محسوس کیا کہ قرأت کا یہ اہتمام ایسا آرائشی طرہ ہے جس کی ضرورت سنسکرت کے کسی سنجیدہ طالب علم کو محسوس نہیں ہونی چاہیے۔ ایک اور موقع جب ہمیں سنسکرت شاعری سننے کو ملی، اس وقت فراہم ہوا جب ہم نے شعبے میں ایک قدیم گراموفون رکارڈ سنا۔ اس رکارڈ میں کسی ہندستانی نے مہا بھارت کے 'ل' واسے حصے کی وہ ابتدائی ابیات پڑھی تھیں جن میں سے کچھ میں اوپر نقل کی ہیں۔ ادب کے طور پر تو یہ بالکل اثر انگیز نہیں تھا، لیکن غنیمت تھا کہ کم از کم شاعری سننے کو ملی۔

میری تعلیم کے آخری سال میں بھنا چار یہ رخصت ہوئے اور ان کی جگہ ایک بزرگ گجراتی نے لی جن کا نام ڈاکٹر ٹی این۔ داوے (T.N. Dave) تھا۔ ہمارے سنسکرت کے اساتذہ میں وہ ذہین ترین تھے اور طالب علموں کی سب سے زیادہ حوصلہ افزائی بھی کرتے تھے۔ وہ ہم سے اکثر و بیشتر سوال پوچھتے رہتے تھے تاکہ یہ اندازہ کر سکیں کہ ہم ان کی بات درست ڈھنگ سے سمجھ رہے ہیں یا نہیں۔ لیکن ان کا سوال عموماً ایسا ہوتا جس کا جواب سب سے شمس طالب علم بھی دے سکتا تھا۔ جب ہم جواب دے چکے وہ ”نہیں!“ اس طرح زور دے کر کہتے گویا ہم نے غیر معمولی ذہانت سے اپنی بات کہی ہو۔ ہماری خود اعتمادی میں اضافہ کرنے کا اس سے بہتر کوئی دوسرا طریقہ نہ ہو سکتا تھا۔ میرا خیال ہے کہ ان میں میں ہندو شاذیت بھی تھی۔ جس کا اظہار بہت ہی کم، اور وہ بھی بہت ہلکا سا، ہوا تھا۔ ایک بار جب ہم ایک سنسکرت ڈراما پڑھ رہے تھے، جو شاید مروجہ کڈکا تھا، تو اس میں ایک اقتباس آیا جس میں دکھایا گیا تھا کہ اعلیٰ ذات کی ہندو عورت پردہ کرتی ہے۔ داوے جانتے تھے کہ ہندوؤں میں پردے کا رواج عموماً مسلمانوں کے اثر کا نتیجہ سمجھا جاتا تھا، چنانچہ اس تاثر کو درست کرنے کے لیے انھوں نے یہ زحمت اٹھائی ”ذر دیکھو تو!“ انھوں نے غر سے کہا، ”ہندستان میں مسلمانوں کی آمد سے صدیوں پہلے ہمارے ہاں پردہ مروج تھا۔“

برطانیہ میں وہ اپنی کم سن بیٹی سشیلا کو بھی ساتھ لائے تھے، اور انھیں مکان کی تلاش تھی۔ انھی دنوں ایسا اتفاق ہوا کہ فلپ مزگروف کی بیوی ڈوروتھی اور اس کے بچے کے کمرے ان کے استعمال میں نہ تھے، چنانچہ میں نے داوے کو مزگروف کی بارے میں بتایا، اور وہ اور اس کی بیٹی ہمیں کمرے پرائیڈ آئے۔ اپنا کھانا بنانے کے لیے انھیں علاحدہ سہولیات فراہم کی گئیں۔ اپنے کھانوں میں وہ لوگ کبھی کبھی ہینک ڈالتے جس کی بڑی خراب بو ہر طرف پھیل جاتی تھی۔ ہمیں اس کی بو چلی منزل میں بنے مسز مزگروف کے باورچی خانے تک میں محسوس کر لیتے تھے۔ لیکن جب کبھی وہ پوچھتیں کہ یہ کیسی بو ہے، تو داوے اس سے صاف انکار کر دیتے کہ کہیں سے کوئی بو آرہی ہے۔ وہ سشیلا کو سنسکرت سکھا رہے تھے۔ بالکل روایتی انداز میں، جس میں استاد ایک فقرہ زور سے پڑھتا ہے اور شاگرد اس کو دہراتا ہے۔ مجھے ان کی گہری آواز میں ادا کردہ ”مہاتا ڈکھینا“ کے الفاظ اب بھی یاد ہیں، اور سشیلا

نے بھی اپنی مہین سی آواز میں دوہرایا تھا ”مہاتاؤ کھینا“۔

دادے کے حوالے سے ایک اور واضح یاد اچھے دوہوا (Abbé Dubois) کی کلاسک کتاب *Hindu Manners and Ceremonies* (ہندوؤں کے رواج اور تقاریب) سے متعلق ہے۔ یہ کتاب اٹھارویں صدی کے اواخر یا انیسویں صدی کے اوائل کی ہے۔ دوہوا ایک کیتھولک مشنری تھے جنہوں نے اپنی زندگی کے بہت سے برس مسلسل جنوبی ہندوستان میں گزارے تھے۔ کتاب کا لہجہ مذمتی ہے لیکن اس میں وہ جو کچھ بیان ہوا ہے، حقائق کی درستی پر اس لہجے سے کوئی فرق نہیں پڑتا۔ دوہوا نے اس کے ایک حاشیے میں رفع حاجت کے بعد پیپر سے صاف کرنے کی یورپی لوگوں کی گندی عادت (ہندوستانیوں کی طرح پانی کے استعمال کے برخلاف) پر ہندوستانیوں کے انگراہ کا ذکر کیا ہے، جو درست ہی ہے۔ پھر وہ آگے لکھتے ہیں: ”کسی غیر ملکی کے اپنے رومال میں تھوکنے یا اس میں ناک ٹپکنے کے بعد، رومال کو واپس جیب میں رکھتے دیکھنے کا منظر ہندوستانیوں کو قے کرانے کے لیے کافی ہے۔ ان کے تصورات کے مطابق دنیا کا سب سے زیادہ شائستہ رویہ یہ ہوگا کہ آپ باہر نکلیں، اپنی انگلیاں لگا کر ناک سکیں، اور پھر اُن کو دیوار پر پونچھ ڈالیں۔“ مجھے یاد ہے کہ ایک دن گھر لوٹتے ہوئے ٹوٹنہم کورٹ روڈ (Tottenham Court Road) ٹوب اسٹیشن کے پلیٹ فارم پر میں نے دادے کو بالکل یہی کرتے ہوئے دیکھا تھا۔

ایک بار میں نے ان سے کہا کہ مجھے اس بات کا بہت افسوس ہے کہ مشکل اور پیچیدہ سبق پر آنے سے پہلے میں نے ہتھوپدیش جیسی سلیس نثر کی کوئی اور کتاب نہیں پڑھی۔ انھوں نے فوراً ہی بتایا کہ ایسا کرنا کچھ بھی مشکل کام نہیں۔ یہ کہہ کر انھوں نے ویلف سے فلسفی ٹکرا چاریہ کی ایک جلد نکالی اور اس کی خوبصورت اور رواں نثر سے ایک اقتباس پڑھ کر سنایا۔

## 16

## منصوبے اور امکانات

ڈگری کورس جیسے جیسے ختم ہونے کے قریب آ رہا تھا، مستقبل کے امکانات کا سوال میرے ذہن پر حاوی رہنے لگا۔ سرد جنگ میں شدت آنے کے سبب کیونستوں کے لیے اکاؤنٹ نوکریاں حاصل کرنا مشکل تر ہوتا جا رہا تھا۔ یہ میری خوش بختی تھی کہ جن لوگوں کو فیصلہ کرنا تھا وہ مجھ سے پہلے ہی سے واقف تھے، پھر بھی یقین کے ساتھ کچھ نہیں کہا جاسکتا تھا۔

فائل امتحان سے چند مہینے پہلے، مارچ 1949 میں، مجھے واضح اشارہ دے دیا گیا کہ سوائس مجھے پیکر شپ پیش کر سکتا ہے، لیکن امتحان کا نتیجہ آنے سے پہلے باضابطہ طور پر کچھ طے نہیں کیا جاسکتا۔ میں نے تعلیمی رخصت لینے کے بارے میں اپنے اساتذہ سے فوراً ہی بات چیت شروع کر دی۔ اسکا ربرو کیشن کی سفارشات میں یہ بھی شامل تھا کہ اساتذہ کو ایک سال کی مقررہ پھٹی دی جائے جو وہ ایسے ملک میں بسر کریں جس کے بارے میں ان کا اختصاص ہو۔ اگر میرا تقرر ہوا تو میں فی الفور تعلیمی رخصت لینا چاہتا تھا تاکہ تدریس کا کام شروع کرنے سے پہلے ایک سال ہندوستان میں گزار سکوں۔ ایسی درخواست کرنا کچھ غیر معمولی سی بات ہوتی لیکن مجھے یقین تھا کہ میں معقول جواز پیش کر سکوں گا۔ میں ایسا محسوس کرتا تھا کہ خود کو تدریس کے لیے آمادہ کرنے سے پہلے مجھے اور بھی بہت سی چیزیں سیکھنی ہیں۔ مجھے ایسے مواقع چاہیے تھے کہ میں اردو بولنے والے لوگوں کے درمیان رہ کر متواتر اردو بولا کر دوں، اور مجھے اپنے مطالعے کا دائرہ وسیع کرنے کی بھی ضرورت تھی۔ اس کے علاوہ تہذیب یافتہ اردو دانوں کے حلقے میں ان لوگوں سے واقف ہونے کی بھی ضرورت تھی جو ادب تخلیق کرتے ہیں اور



جو ہندوستان اور پاکستان میں اردو کے اہم مراکز کے اسکالر اور ادیب ہیں۔ اردو ادب کے مروجہ رجحانات کا اندازہ کرنا بھی ضروری تھا۔ اردو کے سینئر استاد کی حیثیت میں پارٹی کی رائے کو اس سلسلے میں فیصلہ کن ہوتا تھا، لیکن میرے اس منصوبے سے انھیں کوئی دلچسپی نہ تھی۔ بہر حال، اس سلسلے میں اُس وقت تک کوئی فیصلہ نہ کیا جاسکتا تھا جب تک کہ لیکچر شپ نہ مل جائے۔

تقرر کے فوراً بعد تعلیمی رخصت لینے پر اصرار کرنے کے پیچھے ایک مقصد وہ تھا جو میں نے سوائس کے منتظمین کو نہیں بتایا۔ یہ تھا آزادی کے بعد آنے والی تبدیلیوں کو دیکھنے کا شدید جذبہ۔ وہاں میں کیونست ساتھیوں کے ساتھ اپنے رابطوں کی تجدید کا خواہاں تھا اور اپنے ذہن میں وہاں کے حالات کی تصویر مرتب کر رہا تھا۔

ان دنوں پارٹی ہیڈ کوارٹر میں ہندوستان کے معاملات پر مجھے ایک رول تفویض کیا جا چکا تھا۔ پارٹی کے لیڈروں پر میں نے جس طرح کھلے بندوں نکتہ چینی کی تھی اس کے بعد مجھے توقع نہیں تھی کہ کنگ اسٹریٹ میں مجھے کسی بھی صورت میں خوش آمدید کہا جائے گا۔ لیکن، غالباً دوسرے امیدواروں کی عدم دستیابی کے باعث، مجھے پارٹی کی 'انڈین کمیٹی' کی رکنیت دی گئی۔ پارٹی کی ایگزیکٹو کمیٹی کی ماتحتی میں (جیسے عموماً ای۔بی۔ کہا جاتا تھا) بہت سی ذیلی کمیٹیاں کام کرتی تھیں جن کے سربراہوں کا انتخاب ای۔بی کے ذریعے اپنے اراکین ہی میں سے کیا جاتا تھا۔ بین الاقوامی معاملات کی کمیٹی کے سربراہ دست تھے۔ اس کمیٹی کے تحت بین الاقوامی امور کا ایک شعبہ تھا جس میں ایک کل وقتی سیاسی کارکن اور ایک ٹائیسٹ کام کرتا تھا۔ اس شعبے نے کئی ذیلی کمیٹیاں قائم کر رکھی تھیں، مثلاً مشرق بعید کمیٹی، مشرق وسطیٰ کمیٹی اور ہندوستانی کمیٹی وغیرہ۔ ہر کمیٹی میں تقریباً دس بارہ ایسے رکن ہوتے تھے جو ان علاقوں کے معاملات سے خصوصی دلچسپی ظاہر کرتے تھے۔ ان کا کام ماہانہ نشستوں میں شرکت کرنا تھا، اور کنوینز یہ توقع بھی کرتا تھا کہ یہ لوگ ایک ماہانہ خبرنامے کے لیے، اور حسب ضرورت پارٹی پریس کے لیے تحریری مواد تیار کرنے میں مدد کریں گے۔ میرے خیال میں یہ کام خاصا اچھا تھا اور میں اس کے لیے کارآمد ثابت ہو سکتا تھا۔ چنانچہ میں نے مکمل حد تک اس کو سرانجام دینے کی کوششیں کیں۔

1949 کے آتے آتے میں نے اتنی خدمات ضرور انجام دے لی تھیں کہ مجھے پارٹی کا ایک

مفید رکن سمجھا جانے لگا اور ایک کمیٹی کا کنوینر بنانے کی پیشکش کی گئی۔ کمیٹی کی کارکردگی کی کل ذمہ داری کنوینر کی ہوتی تھی اور وہ خود سکرٹری کو، اور اس کے توسط سے دت کو جوابدہ ہوتا تھا۔ سارے کنوینر مہینے میں ایک بار دت سے ملاقات کو یکجا ہوتے، کارکردگی کی رپورٹ پیش کرتے اور مزید ہدایات لیتے تھے۔ برسوں تک دت کی تحریریں پڑھنے اور اپنے جی میں ان سے بحث و مباحثے کے بعد، گویا اب وقت آیا تھا جب ان کے ساتھ براہ راست کام کا جی رشتہ استوار ہوئے۔ دانشوری کی سطح پر وہ ایک انتہائی مستحکم شخصیت کے مالک تھے۔ سب کنوینر ان سے خوف کھاتے اور ان کی ناراضگی کے خیال سے کانپتے تھے۔ میں شرمندگی کے ساتھ قبول کرتا ہوں کہ میرا بھی یہی حال تھا۔ میں جانتا تھا کہ ایک کیونسٹ کو کیسے بھی حالات میں دوسرے کیونسٹ سے خوف نہیں کھانا چاہیے، خواہ وہ کتنا ہی ممتاز ہو، لیکن ہم سب پھر بھی دت سے ڈرتے تھے۔

اپنی انہی ذمہ داریوں کی انجام دہی کے دوران میری ملاقات شرف اطہر علی سے ہوئی اور ان سے ہندوستانی کیونسٹ پارٹی کے بارے میں بہت سی وہ باتیں معلوم ہوئیں جن کے سبب وہ پارٹی سے ناخوش تھے۔ جنگ کے دنوں میں انھوں نے ہندوستانی کیونسٹ پارٹی کے مرکزی دفتر میں کام کیا تھا، اور جنگ کے بعد پارٹی نے انھیں برطانیہ بھیج دیا تھا۔ مجھے اس کا مطلق اندازہ نہیں کہ وہ یہاں کیا کرنے آئے تھے، لیکن کسی نہ کسی طرح وہ یہیں نکلے ہوئے تھے۔ وہ پی سی جوٹی کے، جو 1942 سے پارٹی کے سربراہ تھے، زبردست مداح تھے لیکن اس بات سے ناخوش تھے کہ ہندوستان کی آزادی کے بعد چند ماہ کے اندر پارٹی کی پالیسی تبدیل ہوئی اور اس کے ساتھ ہی لیڈرشپ بھی بدل گئی۔ بی بی رانا دیوے نے جوٹی کو باہر کر دیا اور پارٹی کو مزید انقلابی خطوط پر مرکوز کیا۔ رانا دیوے اور ان کے حامیوں کا خیال تھا کہ جوٹی کی سربراہی میں ہندوستانی پارٹی کا رول محض، انقلابی بورژوا قوم پرستی تک محدود ہو کر رہ گیا تھا۔ وہ بورژوا قومی پالیسیوں کے حدود میں ہی کام کرتی تھی، جبکہ اسے ایک ایسی خود مختار سیاسی جماعت کے طور پر کام کرنا چاہیے تھا جو محنت کش طبقے اور اس کے حامیوں کے مفادات سے مکمل وابستگی رکھتی ہو۔

ہندوستانی عوام کے روز افزوں انقلابی شعور کے بارے میں مبالغہ آمیز غلط اندازہ میرے خیال میں رانا دیوے کی اس پالیسی کا منہج تھا۔ ان کی دلیل یہ تھی کہ ہندوستانی عوام کی توقعات اور آرزوئیں، جن کی تکمیل وہ آزادی میں دیکھ رہے تھے، بری طرح ٹھکست ہوئیں، اور اسی وجہ سے عوام

کانگریس کی قیادت کو خیر باد کہنے اور کیونسٹوں سے اپنی وفاداریاں استوار کرنے کو تیار تھے۔ جیسے جیسے وقت گزرا اور موصام کی یہ تیاری کہیں ظاہر نہ ہوئی، تو پارٹی نے ایڈونچر کی پالیسی اختیار کی اور ایسے اقدامات شروع کر دیے جن کے تحت اس نے اپنے حامیوں کے سب سے زیادہ انقلاب پسند لوگوں پر مشتمل گروہ کو میدانِ عمل میں برسرِ پیکار ہونے کی ترغیب دی۔ ان کا اندازہ یہ تھا کہ اس پُر تشدد عمل سے وہ لوگ بھی انقلاب کی راہ پر لگ جائیں گے جو ابھی تک نسبتاً کم انقلابی تھے۔ لیکن جیسا کہ اندازہ لگایا جاسکتا ہے، ایسا کچھ بھی نہیں ہوا۔

شرف نے میری آنکھوں کے سامنے رانا دیوے کے قابلِ مذمت طور طریقوں کی زندہ تصویر کھینچ دی تھی۔ وہ بڑی بے تابلی سے یہ چاہتے تھے کہ دست اور/یا برطانوی پارٹی، اور/یا سوویت پارٹی، یا پھر کمپروم میں سے کوئی، ان معاملات میں مداخلت کریں اور ہندوستانی پارٹی کو راہِ راست پر لائیں۔ شرف کی باتوں سے مجھے اندازہ ہوا کہ دست اسی کے مخالف تھے، لیکن کیوں مخالف تھے اس کا مجھے بالکل اندازہ نہیں۔ شاید وہ اپنے اُس رویے پر پشیمان تھے جب مارچ 1946 میں انھوں نے پاکستان کے سوال پر ہندوستانی پارٹی سے مکمل اختلاف کیا تھا، حالانکہ وہ بالکل مختلف قسم کا معاملہ تھا۔ یا شاید وہ اپنے طور پر یہ کوشش کر رہے تھے کہ کمپروم یا سوویت پارٹی اس سسٹم میں کوئی زیادہ اثر اقدام کرے۔

اور اب میرے سامنے تعلیمی رخصت سے متعلق مسائل تھے۔ شروع میں مولیٰ اور میں، دونوں ہی یہ خیال کرتے تھے کہ اگر مجھے چھٹی ملی تو اس کا مطلب تھا کہ میں یک برس تک مولیٰ سے دور رہوں گا۔ جنگ کے زمانے میں یہ بات قابلِ قبول مان لی گئی تھی کہ سمندر پار کی ملازمتوں میں مرد طویل عرصے کے لیے جاسکتے ہیں، اور بہت سے لوگوں کے نزدیک یہ رویہ جنگ کے بعد اب بھی تسلیم شدہ تھا کیونکہ مرد اب اپنے بچپن سے ہوئے وقت کو پکڑنے اور زندگی کو ڈھرے پر لانے کی کوششوں میں لگے ہوئے تھے۔ مثال کے طور پر ریکس کا تیا م آج کل ڈرہم میں تھا جہاں وہ اپنی تعلیم پوری کر رہا تھا، اور اس کی بیوی فراؤڈ ہوم میں بچوں کی پرورش کر رہی تھی۔ یہ سال میرے نزدیک، میرے نئے رول کی تیاری کے آخری مرحلے کی مانند تھا۔ مولیٰ اپنی ماں کے ساتھ حسبِ سابق رہ سکتی تھی، اور میری واپسی پر ہم الگ مکان میں رہائش کی توقع کر سکتے تھے۔ لیکن انہی دنوں مولیٰ نے یہ کہنا شروع کر دیا کہ اگر تم ہندوستان

جار ہے ہو تو میں بھی چلنا چاہتی ہوں۔ مجھے اس کا قطعی اندازہ نہیں تھا کہ یہ کس طرح ممکن ہوگا۔ سوائس نے یہ مان رکھا تھا اساتذہ تنہا ہی جائیں گے، اور ان کی بیویوں کے ساتھ جانے کی صورت میں کسی قسم کے مالی انتظامات روائشیں رکھے گئے تھے۔ بہر حال میں نے مولیٰ سے وعدہ کیا کہ اگر سب کچھ میری توقعات کے مطابق ٹھیک ہو گیا تو میں کوشش کروں گا کہ وہ بھی ساتھ چل سکے۔

ہمارے کورس کے تین سال پورے ہوئے۔ راکنڈز نے ہمارے گروپ کو اپنی وہ نظم دی جو انھوں نے ہمارے بارے میں سنسکرت زبان میں لکھی تھی۔ اس نظم کی پہلی دو سطروں میں ہم ساتوں کے نام تھے، لیکن اس طرح کہ ہمارے ناموں کے سنسکرت متبادل دیے گئے تھے:

ذیاونت ، رسالش چوا تھا زکشک، دھر شک

اشو پوریش چہ پر ششش چہ مر گیا کھیاش چہ نہتہ

کلمہ صفت کے معنی ہیں رحم دس، چنانچہ جو کلمہ صفت کو ذیاونت یا دیاوان کہا۔ ٹونی وارڈر کو وارڈر کے اعتبار سے 'زکشک' (یعنی محافظ) بتایا۔ ثم رچہ حملہ آور یا 'دھر شک' ٹھہرا۔ ڈیوڈ ہاربرگ کا ترجمہ اشو پوریش (اسپ / گھوڑوں کا نگر) کہا گیا (برگ یا برا بمعنی شہر، مثلاً یڈن برا)۔ مائیکل بیج کو انھوں نے بمعنی صفحہ، پر ششہ کہا۔ اور جو صفت کو 'مرگ' جس کے معنی شکار کرنے (hunt) کے ہیں۔ میرے نام کا کوئی سنسکرت متبادل نہ مل سکا، چنانچہ صوتی اعتبار سے 'رسال' (آم کا ایک درخت) کو متبادل مان کر کام چلایا۔ اس طرح نام لینے کے بعد نظم میں ہماری بے تعریف پر مبنی ایسی تصویر پیش کی گئی جس کے مطابق ہم اب ایسے اسکالرز بن چکے تھے جو شاستریوں (سنسکرت ادبیات کے ماہرین) کے حلقے میں شامل ہو چکے ہیں:

یے پڑاشاستر کشلا، شاستر امنڈلم آویشن

اس نظم کی آخری سطر یہ تھی:

مہو یہ دیویش بھڑو کشو دیوہر تا، نا تو دیوہر تا

یعنی، آج یہ ہیر و چاروں سمتوں میں پھیل رہے ہیں، لیکن ہماری یاروں سے نہ جائیں گے۔



میں اول آیا، اور فی العور مجھے نیکچر شپ کی پیش کش ہوئی۔ بعد میں برو نے مجھ سے کہا، ”تم نے سنسکرت میں بہترین کارکردگی کا مظاہرہ کیا، جبکہ یہ تمہارا محض امدادی مضمون تھا۔“ ٹونی نے پالی زبان اور بدھ مت کے متعلق کی تعلیم کا فیصلہ کیا۔ ڈیوڈ ہندوستان واپس جا رہا تھا اور کرشنا مورتی کی طرز پر ایک اسکول کھولنے کا قصد رکھتا تھا۔ لیکن جو کیمسٹ ایک معاملے میں بدقسمت نکلا۔ توقع یہ کی جا رہی تھی، اور یہ بات درست ہی تھی، کہ اس کو ہندی میں نیکچر شپ ملے گی۔ اسے اشارنا یہ بتا بھی دیا گیا تھا۔ لیکن ایسا نہیں ہوا، اور غائبنا اس کی وجہ یہ تھی کہ وہ آپریٹنگ ہیڈ کا مجھے شک ہے کہ شعبے سے باہر رکھنے کے لیے اسے سیکنڈ کیا گیا، جبکہ اسے بھی اول درجہ ہی ملنا چاہیے تھا۔ اُن دنوں کی اکادمک کنونشن کے مطابق آپریٹنگ کو بھی عموماً اعلیٰ سطح کی استعداد میں شامل کیا جاتا تھا اور وہ بہ آسانی اس کے ساتھ رعایت کر سکتے تھے۔

یہ بات تقریباً حتمی طور پر درست تھی کہ اس کی اکادمک کامیابیوں کا اس فیصلے میں کچھ دخل نہ تھا۔ ہم سب طالب علم سماجی حیثیت میں خود کو اکرچہ اپنے اساتذہ کے ہم پلہ سمجھتے تھے، اور وقت پڑنے پر ضروری ہوتا تو ان سے بحث بھی کرتے تھے، لیکن اس بے تکلف رویے کو حد سے متجاوز نہ ہونے دینے کا شعور بھی رکھتے تھے۔ البتہ جو کیمسٹ ایسا نہیں تھا۔ اپنی نظروں میں وہ خود کو جتنا اہم سمجھتا تھا اسی کے مطابق اساتذہ کے ساتھ برابری کا سلوک کرتا اور ایسا رویہ رکھتا تھا گویا وہ خود بھی اسٹاف کا رکن ہو۔ وہ برو کو لٹچ پر مدعو کرتا اور ان سے ایسے باتیں کرتا جیسے وہ مکمل طور پر یکساں درجے کا رشتہ رکھتے ہوں۔ میرے خیال میں برو کو اس کا یہ رویہ پسند نہیں تھا۔ ایک بار رائلٹنڈز (جو لندن سے باہر پائش پڈیر تھے) یہ بتا رہے تھے کہ وہ رات کو کبھی کبھی کلب میں ہی رک جاتے ہیں۔ اس پر جو نے پوچھا، کون سے کلب میں۔ اس کا انداز ایسا تھا گویا وہ خود بھی کلب کی دنیا کا حصہ ہو (حالانکہ میرے خیال میں ایسا نہیں تھا)۔ اس نے ایسے اشارے بھی دے رکھے تھے کہ وہ اساتذہ میں کس کس کو ناپسند کرتا ہے۔ اب یہ اس کی بد بختی تھی کہ اس کو ناپسند لوگوں میں مس ایوانز (Miss Evans) بھی شامل تھیں جو فرتھ کے شعبے سے متعلق تھیں۔ انھوں نے مساف الفاظ میں فرتھ کو بتا دیا کہ استاد کی حیثیت سے جو کے تقرر کو وہ بالکل برداشت نہیں کریں گی۔ تقریباً انھی دنوں گفتگو کے دوران فرتھ نے مجھ سے کہا تھا (اور بظاہر انھوں نے ایسا کوئی اشارہ نہیں کیا تھا کہ وہ جو کے بارے میں کہہ رہے ہیں) کہ جب کبھی اسٹاف میں

کسی کے تقرر سے متعلق غور کیا جاتا ہے تو یہ بات اہم ہوتی ہے کہ وہ شخص سینئر کا من روم کے لیے مناسب بھی ہو۔ واضح تھا کہ وہ یہ محسوس کرتے تھے کہ جو اس کا اہل نہیں، اور میں ہوں۔

اب میں باضابطہ طور پر چھٹی کی درخواست دینے کا مجاز تھا۔ ہارلی اس بات سے مایوس تھے کہ میں چھٹی لینے پر مصر ہوں، پھر بھی وہ میری درخواست کی حمایت کے لیے تیار ہو گئے۔ یہ خیال مجھے بعد میں آیا کہ ان کو توقع رہی ہوگی کہ میں فوری طور پر ان کی جگہ سنبھال لوں گا اور اس طرح ان کے لیے سبکدوش ہونا ممکن ہو جائے گا۔ چنانچہ میری بات مان لینے کو ان کی کشادہ قلبی پر ہی محمول کرنا چاہیے۔ مجھے 1949-50 کے تعلیمی سیشن کے لیے چھٹی مل گئی، اور سوائس کے سکریٹری مونے بارٹلیٹ (Moyse Bartlett) نے، جن کا نام بڑا رعب دار سا تھا، مجھے ایک خط بھیجا جس میں مالی انتظامات کی وضاحت کی گئی تھی۔ یہ کہ سوائس فرسٹ کلاس کا دونوں طرف کا کرایہ اور اخراجات کا الاؤنس دے گا جس میں 'آؤٹ فٹ' الاؤنس بھی شامل ہوگا۔ (یہ آؤٹ فٹ یا لباس خاکی شارٹس، ٹراپیکل سوٹ، ایک سولائو پی، ایک کیمن ٹریک، پالوڈرین کی گولیوں اور ایک چھردانی پر مشتمل تھا)۔

اب ہمیں یہ طے کرنا تھا کہ مولیٰ ساتھ جانے یا نہ جانے۔ میں مونے بارٹلیٹ کے پاس گیا اور پوچھا کہ کیا میں سسٹانکٹ خرید کر، باقی ماندہ رقم مولیٰ کو اپنے ساتھ لے جانے پر خرچ کر سکتا ہوں۔ "ناممکن!" اس نے جواب دیا۔ "یہ بہت ممکن ہے کہ کوئی ہندوستانی فرسٹ کلاس میں سفر کر رہا ہو، اور رقم سیکنڈ میں، جو بالکل نامناسب بات ہوگی۔ اس نے یہ بھی اضافہ کیا: "آج کل ہندوستان سفید فام عورتوں کے لیے کوئی مناسب مقام نہیں رہ گیا ہے۔" میں نے طے کیا کہ بہر حال مجھے مولیٰ کو لے جانا ہی ہے۔ افسر کی حیثیت میں ہندوستان میں ملی تحواہ میں سے جو کچھ رقم بچی تھی، اب اسی سے کام چلانا تھا۔ جنگ کے زمانے میں میری ضروریات تقریباً سفر تھیں اور جو کچھ میں نے کمایا تھا اس کا بیشتر حصہ ہندوستان کی کمیونسٹ پارٹی کو دے دیا تھا۔ یہ ایسا کام تھا جسے اتفاق سے میری کمیونسٹ بیوی اور اس کی کمیونسٹ ماں، دونوں ہی نے پسند نہیں کیا۔ بہر حال، میرے پاس اب بھی پس انداز کی ہوئی کچھ رقم باقی تھی اور مجھے امید تھی کہ یہ کافی ہوگی۔

چنانچہ ہم دونوں ساتھ ساتھ نکل کھڑے ہوئے۔

## ادبی تنقید و تحقیق

ضرب تنقید

ناصر بغدادی

قیمت: 400 روپے

تنقیدی افکار

مفسر الرحمن فاروقی

قیمت: 250 روپے

مضامین سلیم احمد

سلیم احمد

انتخاب جمال پانی پتی

قیمت: 800 روپے

ساحری، شاہی، صاحبزائی

(داستان امیر حمزہ کا مطالعہ)

مفسر الرحمن فاروقی

تین جلدوں کے سیٹ کی قیمت: 1000 روپے

ادب کی نسائی روشنی

(مضامین کا انتخاب)

ادارت نمبریدہ ریاض

قیمت: 150 روپے

شعر شورا نگینز

(غزلیات میر کا انتخاب اور مفصل مطالعہ)

مفسر الرحمن فاروقی

چار جلدوں کے سیٹ کی قیمت: 1350 روپے

راجندر سنگھ بیدی

ایک مطالعہ

وارث علوی

قیمت: 640 روپے

حریر دورنگ

مفسر الرحمن فاروقی شاعر و افسانہ نگار

محمد منصور عالم

قیمت: 300 روپے

## سماجی تنقید و تحقیق

محاصرے کا روزنامہ  
(بی بی سی کے لیے لکھے گئے کالموں کا انتخاب)  
دجاہت مسعود  
قیمت: 300 روپے

پاکستان جا گیرداری نظام کے شکنجے میں  
محمد نعیم اللہ  
قیمت: 300 روپے

لائل ہور کہانی: کتاب 4  
ریگل چوک  
اشفاق بخاری  
قیمت: 200 روپے

عشاق کے قافلے  
میر یوسف عزیز بنگسی  
شاہ محمد مری  
قیمت: 300 روپے

عشاق کے قافلے  
عبداللہ جان جمالدینی  
شاہ محمد مری  
قیمت: 190 روپے

تہذیبی نزکیت  
(پاکستان میں بڑھتی ہوئی مذہبی انتہا پسندی)  
مبارک حیدر  
قیمت: 150 روپے

پاکستان اور اقلیتیں  
احمد سلیم

قیمت: 300 روپے  
سرا نیکی ثقافت  
نسیم اختر  
قیمت: 180 روپے

تشدد، یادیں اور تعمیر امن  
(پاکستان اور بھارت میں مذہبی اقلیتیں)  
محمد سلیم، نوشین ڈایسوزا، لیونارڈ ڈایسوزا  
قیمت: 300 روپے

عشاق کے قافلے  
میر غوث بخش بزنجو  
شاہ محمد مری  
قیمت: 200 روپے



## آج کی کتابیں

### کہانیاں

Rs. 375	سید رفیق حسین	آئینہ حیرت اور دوسری تحریریں
Rs. 80	نیر مسعود	خطر کا نور
(دستیاب نہیں)	نیر مسعود	طاؤس چمن کی مینا
(دستیاب نہیں)	شمس الرحمن فاروقی	سوار اور دوسرے افسانے
Rs. 180	اسد محمد خاں	ثرید اور دوسری کہانیاں
(دستیاب نہیں)	محمد خالد اختر	لائسن اور دوسری کہانیاں
Rs. 100	فہمیدہ ریاض	خط سر موز
(دستیاب نہیں)	حسن منظر	سوئی بھوک
Rs. 85	حسن منظر	ایک اور آدمی
Rs. 85	کلبت حسن	عاقبت کا توشہ
Rs. 150	فیروز نگر جی	دور کی آواز
Rs. 120	سیکنہ جلوانہ	صحرا کی شہزادی

### کہانیوں کے ترجمے

Rs. 90	انتخاب اور ترجمہ۔ نیر مسعود	ایرانی کہانیاں
Rs. 180	ترتیب: اجمل کمال	عربی کہانیاں
Rs. 180	ترتیب: اجمل کمال	ہندی کہانیاں (جلد 1)
Rs. 180	ترتیب: اجمل کمال	ہندی کہانیاں (جلد 2)

Rs. 180	ترتیب: اجمل کمال	ہندی کہانیاں (جلد 3)
Rs. 80	(منتخب ترجمے) محمد سلیم الرحمن	کارل اور ایٹا
Rs. 90	(منتخب ترجمے) محمد عمر مبین	گم شدہ خطوط
Rs. 120	(منتخب ترجمے) زینت حسام	سیر سکوت
Rs. 120	(منتخب ترجمے) محمد خالد اختر	کلی منجارد کی برہیں

### انتخاب

(ذریعہ)	ترتیب: اجمل کمال	گایرغل گارسیا مارکیز	منتخب تحریریں
Rs. 280	ترتیب: اجمل کمال	نزل و رما	منتخب تحریریں
Rs. 180	ترتیب: مسعود الحق	ویکوم محمد بشیر	منتخب کہانیاں
Rs. 395	ترتیب: سردار جعفری	میر ابائی	پریم وانی
Rs. 395	ترتیب: سردار جعفری	کبیر	کبیر بانی

### ناول

Rs. 70	محمد خالد اختر	پیس سو گیارہ
Rs. 120	اختر حامد خاں	گزنکا جمنی میدان
Rs. 100	محمد عامر بٹ	دارہ
Rs. 60	سید محمد اشرف	نمبردار کا نیلا

### ناولوں کے ترجمے

Rs. 180	ترجمہ: شہلا نقوی	بھیشم سہنی	تمس
Rs. 80	ترجمہ: محمد سلیم الرحمن	جوزف کوزیٹ	قلب ظلمات
Rs. 100	ترجمہ: اجمل کمال	صادق ہدایت	ہوف کور

Rs. 75	ترجمہ: اجمل کمال	میرال محمدی	غیمہ
Rs. 100	ترجمہ: عامر انصاری، اجمل کمال	دونو کارگل	لوگری قمیض
Rs. 95	ترجمہ: اجمل کمال	خولیو لیا مازارلس	پیلی بارش
Rs. 125	ترجمہ: اجمل کمال	یوسف القعید	سرد زمین مصر میں جنگ
Rs. 175	ترجمہ: راشد مفتی	ایٹا لولکویٹ	درخت نشیں
Rs. 70	ترجمہ: اجمل کمال	ہوشنگ گلشیری	شہزادہ احتجاب

## شاعری

Rs. 395	ترتیب: سردار جعفری	میر ابائی	پریم دانی
Rs. 395	ترتیب: سردار جعفری	کبیر	کبیر بانی
Rs. 350	ترتیب: سلطانہ ایمان، بیدار بخت	اختر الایمان	کلیات اختر الایمان
Rs. 500	(کلیات)	افضال احمد سید	مٹی کی کان
Rs. 50		افضال احمد سید	روگو کو اور دوسری دنیا میں
Rs. 70		فہیدہ ریاض	آدی کی زندگی
ذریعہ طبع	(کلیات)	ذی شان ساحل	ساری نظمیں
Rs. 125		ذی شان ساحل	جنگ کے دنوں میں
Rs. 150		ذی شان ساحل	ای میل اور دوسری نظمیں
Rs. 100		ذی شان ساحل	نیم تاریک محبت
Rs. 50		سعید الدین	رات
Rs. 150		احمد عظیم	سائے چراغ کے
Rs. 150		فرخ یار	مٹی کا مضمون
Rs. 150	ترجمہ: آفتاب حسین	پادل سیلان	سویرے کا سیاہ دودھ
ذریعہ طبع	ترتیب: اجمل کمال	(انتخاب)	بارہ ہندوستانی شاعر

Rs.120

زاہد امروزی

خودکشی کے موسم میں

سوانح، خودنوشت، یادداشتیں، خطوط، سفرنامے

Rs.375	نیر مسعود	(سوانح)	انیس
	رالف رسل ترجمہ: اربمند آرا	(خودنوشت)	جوندہ یا بندہ
Rs.170	رحیب خالد حسن	(خطوط)	قرۃ العین حیدر کے خطوط
			ایک دوست کے نام
Rs.80	ندافاضلی	(یادداشتیں)	دیواروں کے بیچ
Rs.100	ندافاضلی	(یادداشتیں)	دیواروں کے باہر
Rs.80	عذرا عباس	(یادداشتیں)	میرا بچپن
Rs.70	نسیم انصاری	(یادداشتیں)	جواب دوست
Rs.150	نکبت حسن	(سفری یادداشتیں)	عذاب دانش
Rs.70	زبیر رضوی	(یادداشتیں)	گردش پا
Rs.80	اختر حامد خاں	(یادداشتیں)	میری ناکام زندگی
Rs.80	اختر حامد خاں		چند بزرگ
Rs.80	اختر حامد خاں		نئے خاکے

## تنقید و تحقیق

Rs.150	نیر مسعود	مرثیہ خوانی کا فن
Rs.120	شمس الرحمن فاروقی	اردو کا ابتدائی زمانہ
Rs.250	شمس الرحمن فاروقی	لغات روزمرہ (مجلد)
Rs.150	شمس الرحمن فاروقی	لغات روزمرہ (پیپر بک)



Rs. 180	میراجی	مشرق و مغرب کے نغمے
Rs. 225	میراجی	اس نظم میں
Rs. 100	وارث علوی	خندہ ہائے بے جا
Rs. 80	وارث علوی	حالی، مقدمہ اور ہم
Rs. 80	وارث علوی	فلکشن کی تنقید کا المیہ
دستیاب نہیں	فیروز مکرچی	لکھنؤ اور سرشار کی دنیا
زیر طبع	نیر مسعود	منتخب مضامین

سہ ماہی ادبی کتابی سلسلے "آج" کی اشاعت ستمبر 1989 سے جاری ہے۔ "آج" کے اب تک شائع ہونے والے خصوصی شماروں میں "گابریئل گارسیا مارکیز"، "سرائیو و سرائیو" (بوسنیا)، "زلزلہ و زلزلہ"، "کراچی کی کہانی" اور "محمد خالد اختر" کے علاوہ عربی، فارسی اور ہندی کہانیوں کے انتخاب پر مشتمل شمارے بھی شامل ہیں۔

"آج" کی مستقل خریداری حاصل کر کے آپ اس کا ہر شمارہ گھر بیٹھے وصول کر سکتے ہیں اور "آج کی کتابیں" اور "نئی پریس" کی شائع کردہ کتابیں 50 فیصد رعایت پر خرید سکتے ہیں۔

(یہ رعایت فی الحال صرف پاکستانی سالانہ خریداروں کے لیے دستیاب ہے۔)

چار شماروں کے لیے شرح خریداری (بشمول رجسٹرڈ اک خرچ)

پاکستان میں: 500 روپے

بیرون ملک: 60 امریکی ڈالر

آج کے کچھ پچھلے شمارے محدود تعداد میں اب بھی دستیاب ہیں۔

## آج کی کتابیں

ساری نظمیں

(گلیات)

ذی شان ساحل

(زیر طبع)

ایرانی کہانیاں

(جلد دوم)

ترتیب: اجمل کمال

(زیر طبع)

ثقافتی جیس اور پاکستانی سوسائٹی

(سماجی تنقید)

ارشاد محمود

(زیر طبع)

منتخب مضامین

(تنقید و تحقیق)

نیر مسعود

(زیر طبع)

شہنشاہ

ریشاروکا پوٹنسکی

ترجمہ: اجمل کمال

(دوسرا ایڈیشن زیر طبع)

بارہ ہندوستانی شاعر

(انتخاب)

ترتیب: اجمل کمال

(دوسرا ایڈیشن زیر طبع)

۶۳

قیمت

۱۶۰ روپے



آج کی کتابیں

۳۱۶ مدینہ شہی مال، عبداللہ ہارون روڈ،

صدر، کراچی ۷۴۳۰۰